

ڈاکٹر سید عبداللہ

یونیورسٹی پروفیسر آرٹس ڈیپارٹمنٹ، نیشنل ایجوکیشنل کالج لاہور

ولی

سے

اقبال

تک

راوی کے نامور شاعروں پر مضامین

مکتبہ علم و فن، ۱۰۵ میا محل، دہلی

بار اول      نومبر ۱۹۶۶ء

تعداد      ایک ہزار

مطبوعہ  
یوٹین پرنٹنگ پریس - دہلی ۶  
قیمت

پانچ روپے پچاس پیسے

Rs 5/50

مکتبہ علم و فن سن ۱۹۵۵ء میا محل دہلی ۶

# ترتیب

|     |                                       |
|-----|---------------------------------------|
| ۶   | عذر تقصیر                             |
| ۱۳  | جمال دوست اسلوب پرست ولی              |
| ۴۶  | اُردو مثنوی کا دکنی دور،              |
| ۴۸  | کلام میر میں فکر و نظر کا عنصر        |
| ۱۰۱ | غواب و خیال - ایک عجیب مثنوی          |
| ۱۱۹ | گلزار نسیم                            |
| ۱۳۸ | خواجہ آتشک - محض مرصع ساز یا شاعر بھی |
| ۱۶۱ | مصحفی کا کارنامہ خاص اردو شاعری میں   |
| ۱۹۱ | ناسخ کی منسوخ شاعری                   |
| ۲۱۲ | غالب کی غزل                           |
| ۲۲۵ | مرزا غالب کا حاسہ انتقاد              |
| ۲۳۸ | داغ کا اشکِ غم - شہر آشوب دہلی        |
| ۲۴۷ | اقبال کا سیاسی تفکر                   |

## عذرِ تقصیر

میرے مضامین میں ایک تسلسل بھی موجود ہے — یہ خیال مجھے حنیف رائے صاحب نے سمجھایا اور انھیں نے کتاب کا نام بھی تجویز کیا۔ میں نے درخواست کی تھی کہ دیباچہ نگاری کی خدمت بھی وہی انجام دے دیں مگر شاید اس خیال سے کہ وہ اس کتاب کے ناشر بھی ہیں انھوں نے میری درخواست طامال دی اور یہ عذر پیش کر دیا کہ تصنیف را مصنف نیکو کند بیاں پر عمل ہو تو زیادہ مناسب رہے گا۔

اپنی تحریروں کا خود ہی نقاد بن جانا — خود کوزہ و خود کوزہ گز سے بھی کچھ زیادہ سنگین بات معلوم ہوتی ہے۔ ایک دیباچہ اگر محض تعارف کی حیثیت رکھتا تو نہ تھا مضافاً فقہ لیکن اگر اس میں نقد و تجزیہ کا عنصر بھی کسی صورت میں شامل ہونا ہے تو پھر اپنے کام کی کمزوریوں اور کوتاہیوں کی نشان دہی کا عمل قدرے مشکوک ہی ہو جاتا ہے۔ اپنی تقصیروں کا خود جج بن جانا بڑی چیز ہے مگر اس عمل میں رُورعایت سے بچ سکتا بھی کسی سقراط کا ہی کام ہو سکتا ہے کسی مجھ ایسے کے بس کی بات کہاں ہے

در کفے جامِ شریعت و در کفے سندانِ عشق

ہر ہوسنا کے نداند جام و سندان بافتن

لہذا عذرِ تقصیر کے طور پر میں صرف اتنا ہی کر سکتا ہوں کہ اپنے موجودہ مضامین کی حدوں کی مجھ سے نشان دہی کر دوں تاکہ قارئین کو ان سے متعلق کوئی غلط فہمی نہ ہو۔

یعنی مجھ پر وہ ذمہ داری عائد نہ ہو جائے جو میں نے سرے سے اٹھانی نہیں اور یہ مقالات اسی نظر سے پڑھے جائیں جس سے میں نے انہیں لکھا ہے۔ اس طرح میرے اور میرے قارئین کے درمیان ایک طرح کی ہم نظری پیدا ہو جائے گی اس ہم نظری میں میرا بھی فائدہ ہے اور قارئین کا بھی۔ خواہ یہ ہم نظری بالآخر ایسی ہی کیوں نہ رہ جائے جیسی حافظ اور جناب شیخ کی تھی۔

من و تو ہر دو مالکیم اے شیخ

تو یہ محراب دامن بہ ابروئے یار

بہر صورت میرے قاری آؤنگ میرے ہم قدم نہ بھی ہوں تب بھی مجھے ان کی ہم نظری کا شرف تو حاصل ہو ہی جائے گا اور میرے لئے یہ بھی کچھ کم عزت دسترت نہیں کہ میں اور میرے قارئین کم از کم کسی حد تک تو ہم تمام نہ ہم قدم رہیں گے۔!

موجود مضامین کے متعلق آدھین بات تو یہ ہے کہ یہ ایک طالب العلم کے لکھے ہوئے ہیں۔ میں ان کو مدرسہ سائنس بھی کہہ سکتا تھا مگر مدرسہ سائنس کے لفظ میں مجھے تعلق کی بو آتی ہے، ایک مدرسہ بہر حال اس زلم سے ضرور داغ دار ہو جاتا ہے کہ وہ ایک کرسی پر مشتمل ہے اور ان کے سامنے بچوں پر ایک جماعت ہے جو اس کی ہر بات پر (سمجھے یا نہ سمجھے) بڑا خفش کی طرح سر ہلا دینے کی عادی یا اس پر مجبور ہے اسی ایک مستقل حادثے نے اکثر مدرسوں کو بار بار طالب العلمی سے محروم رکھا ہے۔ یہ واقعہ بار بار پیش آیا ہے کہ ایک اچھا خاصا طالب العلم شخص مدرسہ کے حکمران بن گیا اور وہ فکر تو درکنار تازہ ترین ادبی سرگرمیوں کی واقفیت سے بھی بے نیاز ہو جاتا رہا ہے۔! انہی اسباب سے بعض ضاوت گو حضرات نے تو پروفیسروں اور مدرسوں کی تحقیق و تنقید ہی سے انکار کر دیا ہے اور یہ تک کہہ دیا ہے کہ کسی مدرسہ یا پروفیسر سے زیادہ سطحی اور پر خود غلط شخص کم تر ہی دیکھنے میں آئے گا۔ اور یہ الزام پروفیسر کے متعلق اگر کوئی صد

صحیح نہیں تو سو فی صد غلط بھی نہیں۔ آخر اسی قسم کے کسی حادثے کے سبب شعر  
 حرا بہ مدرسہ کہ جُز و کا لطیفہ وضع ہوا تھا۔ اسی میں ہر بال میں اس پھلتی سے بچنا  
 چاہتا ہوں! اور کہتا ہوں کہ میرے یہ مضامین محض طالب العلمانہ ہیں۔ اور اگرچہ  
 میری مدرسہ بھی میرے لیے باعث ننگ یا باعث عزت نہیں کیونکہ کم از کم میرے لیے  
 مدرسہ ایک ایسا غم ربا مشغلہ جنون ثابت ہوئی ہے جس نے زندگی کو میرے لیے نہ صرف  
 گوارا بنا یا بلکہ اکثر اچھے ملحات میں مجھے اس میں کیفیت بے خودی کی دولت بھی ملتی رہی  
 پھر بھی طلب علم یا تحقیق و جستجو میں مجھے طالب العلم ہونے یا رہنے میں جو مزاحم اور شاید مدرس  
 ہو کر علم کا رعب جتانے میں کبھی نہ ملتا۔ اور میں تو یہ تعریف سن کر بھی بد مزہ نہ ہوا تھا کہ صاحب  
 یہ تو اپنے مضامین میں بعض معمولی لکھنے والے لوگوں کے بھی حوالے دے دینا ہے۔  
 بلکہ مجھے اپنی اس بے ہیزی پر ہمیشہ فخر رہا ہے کہ میں نے ہنر کی جستجو میں ہنر کے ہر جو  
 یا کی محنتوں کی پوری پوری داد دی ہے۔

میرے یہ مضامین بہت پڑانے بھی ہیں اور بالکل نئے بھی۔ ان میں  
 سب سے پرانا مضمون اقبال کے متعلق ہے۔ یہ اس یوم اقبال کے موقع پر  
 پڑھا گیا تھا جس کی ایک نشست میں علامہ اقبال خود بھی شریک ہوئے تھے یہ  
 مضمون علامہ نے سنا نہیں تھا مگر بعد میں مجھ سے لے کر اپنی نظر سے شرف  
 ضرور کیا تھا اور مجھے فخر ہے کہ انہوں نے اس پر ان الفاظ میں تنقید کی تھی۔

”آپ نے مجھے سمجھنے اور سمجھانے کی اچھی کوشش کی ہے“

بالیقین یہ الفاظ میرے لیے باعث افتخار، ہمیشہ باعث افتخار رہیں گے۔  
 ان مضامین میں سب سے تازہ مضمون میرے متعلق ہے جن کی شاعری میرے  
 لیے صرف ذوقی تفریح یا ادبی مشغلہ نہیں بلکہ اس کا درجہ اب میرے لیے شرب  
 مسلک کا ہے۔ میرے متعلق میں نے بہت سے مضامین لکھے ہیں جو نقد میرے

کے نام سے شائع ہو چکے ہیں۔ تیر کے متعلق جو مضمون اس مجموعے میں ہے اس کتاب میں بھی شائع ہو چکا ہے موجودہ کتاب میں اس لئے شامل کیا گیا ہے کہ یہ مجموعہ بھی فیض میر سے محروم نہ رہے! اسے  
 کس نے سن شعر تیر نہ کہا  
 ہائے پھر کیے۔ کیا کہا صاحب

بس اس پھر کیسے کی مجبوری نے تہا مجھے تکرار پر آمادہ کیا ہے۔  
 اس مجموعے میں یہ اداران کے علاوہ جتنے مضامین بھی ہیں پہلے مختلف برسوں میں شائع ہو چکے ہیں ان میں سے بعض کو اہل نظر نے پسند کیا اور بعض پر خاموشی اختیار کی۔ اور یہ خاموشی ظاہر ہے کہ نیم رضادالی خاموشی نہ ہوگی بلکہ چشم پوشی والی خاموشی ہوگی۔ مگر مجھے اس خاموشی اور چشم پوشی دونوں میں بھت ہی کارنگ نظر آتا رہا اور میں اس کو بھی جو صلہ افزائی اور قدر دانی ہی سمجھتا رہا ورنہ بے دردی اور بے قدری کے خار سنان میں تو ایسے ایسے کانٹے بھی اگتے ہیں جنکا زہنیش عقرب سے زیادہ مہلک ثابت ہو سکتا ہے:  
 چشم بد اندیش کہ بر کندہ باد  
 عیب نماید ہر غرض در نظر

مجھ پر قدرت کا یہ خاص احسان ہے کہ میں اہل عصر کی شفقتوں سے کبھی محروم نہیں رہا۔ مجھے میرا حق ہمیشہ ملتا رہا۔ شاید اس لیے کہ میں بھی دوسروں کو ان کا حق دینے میں ہمیشہ لطف محسوس کرتا ہوں

باایں ہمہ مجھے احساس ہے کہ میرے سب مضامین بھرپور تحقیق کے نامزد ہ نہیں اور شاید بعض سطحی اور سرسری بھی ہیں پھر بھی مجھے یہاں قرار کرنا ہی چاہیے کہ میں نے کوئی مضمون محض مضمون نگاری کے خیال سے نہیں لکھا بلکہ صرف اس ذقت لکھا

جب مجھے کسی خاص تحقیقی یا ادبی یافتہ نے کچھ لکھنے پر مجبور سا کر دیا۔ میں جیسا کہ  
سب کو معلوم ہے کم نوٹس ہوں مگر میری کم نوٹسی میری کم کوششی کی علامت نہیں  
ہاں یہ ہو سکتا ہے

کہ جسٹیم بسیار و کم یافتیم

بہر حال اتنا تو کہا جاسکتا ہے کہ مجھے اردو کی ادبی تاریخ میں جہاں کہیں الجھن۔  
محسوس ہوئی، میں نے اس کو سمجھنے اور پھر سلجھانے کی کوشش کی۔ ہماری تنقید نے  
جدید زمانے میں خاصی ترقی کی ہے پھر بھی انگریزی ادب کی تنقید میں تنوع اور تازگی  
اس کو دیکھ کر یہ کہہ دینا پڑتا ہے کہ ہمارے یہاں ہنوز روزِ اول بھی نہیں چنانچہ تنقید عالیہ کا  
تو کیا مذکور ہے ابھی ہم اپنے اہم شاعروں اور نثر نگاروں کی صحیح حیثیت بھی متعین نہیں  
کر پائے۔ ابھی ہمارا مطالعہ ابتدائی مراحل ہی سے نہیں گزر پایا۔ اور جب  
حال ہے تو تنقید عالیہ کا دعویٰ کافی ہے نسلی کے لیے کی ایک ناکام صورت کے  
سوا کچھ نہیں رہتا!

اسی لیے مجھے ان مضامین میں تنقید عالیہ کے عنصر کی موجودگی کا کوئی ادعا نہیں  
۔ یہ تو اپنے بعض بڑے شاعروں کی شخصیت اور کلام کے بعض عجیب اور مبہم۔  
پہلوؤں کو سمجھنے کی ایک طالب العلمانہ مگر مخلصانہ کوشش ہے۔ اسی وجہ سے ان  
مضامین میں آپ کو مرعوب کن تنقیدی اصلاحات نہیں ملیں گی۔ نہ تنقیدی نظریات  
کی نمائش نظر آئے گی۔ نہ وہ نقادانہ گھن گرج اور باز پھار ہوگی جو نقاد کا لازمی وصف سمجھا  
جانے لگا ہے! ان کی خصوصیت اگر کچھ ہے تو شاید یہ کہ ادبی تاریخ کے بعض اہمات  
کو سادہ زبان اور طالب العلمانہ سطح پر حل کرنے کی سعی کی گئی ہے تاکہ تنقید کی اعلیٰ منزلوں  
کا راستہ صاف ہو سکے! اس کے علاوہ اگر ان میں کچھ ہے تو یہ ہے کہ میں نے نتائج تک  
پہنچنے کے لیے محنت سے کبھی جی نہیں چرایا، نہ کبھی تنقید کو محض خوش مذاقی یا جہالیانہ تاثر



کا درجہ دے کر اپنی سہل انگاری کی عزت افزائی کی! — شاعروں کے علاوہ نثر نگاروں کے متعلق بھی میں نے جائزہ لکھے ہیں۔ جو میرا تن سے ابوالکلام تک، کے نام سے اس مجموعے کے بعد شائع ہوں گے انشاء اللہ تعالیٰ؛

بیکاری جنوں کو ہے سر پٹینے کا شغل  
جب ہاتھ ٹوٹ جائیں تو پھر کیا کرے کوئی

یونیورسٹی اور نیشنل کالج، لاہور

۲۰ اگست ۱۹۵۸ء

سید عبداللہ

## جمال دوست اسلوب پرستی

وکی اردو شاعری میں ایک طرز خاص کے مالک ہیں۔ ان کے کلام میں ایک خاص قسم کی معنویت اور ان کے لہزہ ادا میں عجیب و غریب دل کشی پائی جاتی ہے۔ کچھ عرصے سے ان کی زندگی اور شاعری کے مطالعہ میں بڑی دلچسپی لی جا رہی ہے خصوصاً دکن میں ان کے متعلق خاصا کام ہوا ہے۔ جو قدر قیمت کے لحاظ سے بھی قابل توجہ ہے جس کی وجہ سے وکی کے رتبہ شناسوں اور مداحوں کو ان کے کلام کے سمجھنے میں بڑی آسانی ہو گئی ہے۔

بائیں ہمہ اس سارے تنقیدی ادب پر نظر ڈالتے ہوئے یہ محسوس ہوتا ہے کہ بہت سے موقعوں پر وطن و ارض کے جذبہ کی وجہ سے وکی کے اصل کارنامہ شاعری کو سمجھنے اور سمجھانے میں کچھ الجھنیں پیدا ہوئی ہیں۔ کیونکہ جب کسی فن کار یا ادیب و شاعر کو فن کار سے زیادہ ایک قومی سرور کی حیثیت سے بھی پیش کرنا پڑتا ہے تو بہا اوقات تنقید، محبت اور عقیدت کی رو میں بہ جاتی ہے۔ اور وہ نتیجہ نکالنا مشکل ہو جاتا ہے جو تنقید کا اصل مقصد ہے۔ جن جن شاعروں کو اس نقطہ نظر سے دیکھا گیا ہے ان کے متعلق عموماً تنقید، تحسین سے مراد فتن بن کر رہ گئی ہے۔ ہمارے پہلے بڑے غزل گو دنی کو بھی دوستوں اور قدر دانوں کی محبت کے اس امتحان سے گزرنا پڑا چاہے ان کے متعلق بعض ایسے قصور است پیدا ہو گئے جن کا تجربہ صحیح مطالعہ کے لئے ازلیں ضروری ہے۔

دکنی کے متعلق اس سے زیادہ غلط بات شاید آج تک نہ کہی گئی ہوگی ان کا کلام  
 میر کے کلام سے بہت ملتا ہے۔ یہ سچ ہے کہ میر کا ادبی معشوق (دکنی) باشندہ  
 دکن کا تھا، مگر یہ کہ میر کا رنگ شاعری دکنی کے رنگ شاعری سے ملتا جلتا ہے اس کو تسلیم  
 نہیں کیا جاسکتا بلکہ اگر غور کیا جائے تو یہ محسوس ..... ہوگا کہ دکنی  
 کی شاعری کی روح میر کی شاعری کی روح کی عین ضد ہے۔ میر کی الم پسندی اور غم  
 دوستی ایک تسلیم شدہ حقیقت ہے۔ مگر دکنی کے کلام میں غم کے عناصر بمنزلہ صفر ہیں  
 یہ نہ کہی کی شاعری کا امتیاز خاص ہے کہ وہ اردو کے ان محدودے چند شاعروں سے ہیں  
 جن کی غزل بلکہ سارے کلام کو پڑھ کر غم کی کیفیت پیدا ہونے کی بجائے طبیعت پر  
 شگفتگی طاری ہو جاتی ہے۔ ان کے عاشقانہ اشعار میں جذب دسر درد اور شوق و نشاط  
 کی ہر دوڑ رہی ہے اور غم کے خفیف ترین نشان اگر کبھی نظر بھی آتے ہیں تو معمولی  
 تمنائیت کی صورت میں نظر آتے ہیں۔ دکنی کے کلام میں یاس و حرماں کے عناصر تقریباً  
 مفقود ہیں بلکہ غم انگیز حسرت اور مہجوری بھی شاذ و نادر ہے اس کے متعلق، بھی میرا خیال  
 یہ ہے کہ یہ صرف ان غزلوں میں ہے جو ممکن ہے دکنی کی لہجہ غلطی سے منسوب  
 ہو گئی ہوں اور اس میں کچھ شک نہیں کہ موجودہ کلام تمام باور کی کا نہیں۔ یہ میں خارجی  
 تحقیق کی رد سے نہیں کہتا بلکہ ان داخلی اشعار کی بنا پر کہتا ہوں۔ جن کے سہارے دکنی  
 کا اصلی کلام زخیل سے صاف صاف الگ کیا جاسکتا ہے اور ان وجوہ سے دکنی اور میر کو ہم رنگ ...  
 سمجھنا یا سمجھانا ایک شدید ادبی مغالطہ ہے جس کا سبب یا تو ضرورت سے بڑھی ہوئی  
 میر پرستی ہے یا غیر متبادل دکنی پرستی جس کے زیر اثر میر کی عظمت کے سہارے  
 دکنی کو بڑا بنانے کی کوشش کی گئی ہے۔ حالانکہ دکنی اپنے طرز خاص کے سبب  
 بھی ایک بڑے شاعر ہیں

دکنی کے متعلق یہ خیال بھی درست نہیں کہ انہوں نے "دنیا کے کاروبار پر

فلسفیانہ نظر ڈھانی "ادنی کی شاعری میں فلسفہ و فکر کا عنصر بے حد کمزور ہے انکے  
 خیالات میں کائنات کے اسرار اور زندگی کے رموز کے متعلق کم سے کم مواد ملتا ہے  
 اس کی وجہ یہ ہے کہ وہ اس راز جوئی اور طلسم کیشائی کی بجائے، جس کا نتیجہ سوا۔  
 حیرت اور محرومی دانہ زندگی کے کچھ نہیں، زندگی کے جمال اور کائنات کے  
 صن سے سرور و مسرت حاصل کرنے اور نگاہ کی لذتوں سے سیرا سب و نشاد  
 کام ہونے کو بہتر سمجھتے ہیں۔ ادنی نے اپنے جذبہ سردی میں دنیا کی بے ثباتی  
 بلے مقبول مضمون و موضوع پر بھی کچھ زیادہ غور نہیں کیا حالانکہ یہ ہمارے شاعروں  
 کا محبوب ترین موضوع ہے اور اس میں وہ کشش ہے کہ اس کی گرفت سے  
 خیام اور حافظ بھی بچ کر نہیں نکل سکے۔ ادنی کے کلام میں اس موضوع پر بہت کم  
 لکھا گیا ہے۔ اس کا سبب یہ ہے کہ ادنی نے زندگی کے جمال پر نظر ڈالی ہے۔ اور اس  
 کے ان پہلوؤں کو دیکھا ہی نہیں جن سے نظر میں تلخی اور نظر سے میں پڑمردگی پیدا ہوتی ہے۔ ادنی  
 نے فکر و حکمت کی گنتیاں نہیں سلجھائیں۔ انہوں نے چاند کی لذت بخش چاندنی اور آفتاب  
 کی مسرت انگیز دھوپ، سپرنیلگوں کی دل کشاں وسعت اور صبح و شام کے دلاور بزم  
 کا تاشائی بنا اور ان سے جو اس ظاہر و باطن کو مسرور بنانا سیکھا اور سکھایا ہے۔ ادنی فلسفہ  
 زندگی کے ترجمان اور شارح نہ تھے۔ جمال زندگی کے دھات اور "قصیدہ خواں" تھے  
 صن و عشق کے موضوع پر بھی ادنی کو ہم "ظاہر پرست" دیکھتے ہیں۔ ادنی کا عشق دل  
 سے زیادہ آنکھ سے متعلق ہے۔ ان کے کلام میں وہ قلبی جذبات جو لازماً عشق میں کم سے  
 کم ہیں اور جہاں کہیں ان کا شائبہ ہے بھی ان میں گہرائی نہیں۔ ایسا معلوم ہوتا ہے کہ ادنی  
 کسی ایسے علمی اور زندہ تجربہ عشق سے دوچار ہی نہیں ہوئے جس کا نتیجہ الم اور درد ہوتا ہے  
 ان کے مضامین ہجر و فراق میں سچائی معلوم نہیں ہوتی وہ شاید اس مرحلے گری ہی نہیں  
 اور یہ کہنا پڑتا ہے کہ عشق کے متعلق ان کا تصور ایک با مراد عاشق کا تصور ہے مگر یہ عاشق

ایسا عاشق ہے جسے ذوق نظر سے یا محض تصور سے ہی تسکین حاصل ہو جاتی ہے کیونکہ وہ صرف جمال کا عاشق ہے۔ اور یہ جمال کسی ایک فرد یا ایک پیکر میں مقید نہیں بلکہ عام ہے وہ بھوترے کی طرح ہر پھول کا شیدا ہی اور پروانے کی طرح ہر شمع کا متوالا ہے۔

ہرزہ عالم میں ہے خورشید حقیقی یوں بوجھ کہ بلبل ہوں ہر ایک غنچہ دہاں کا

ہماری تنقید شعری میں کچھ عرصے سے ایک بدعت یہ چل پڑی ہے کہ کسی شاعر کے

کلام کا جائزہ لیتے وقت اس بات کا بڑا اہتمام کیا جاتا ہے کہ ان کی زندگی میں کسی واقعہ عشق یا حادثہ محبت کی تلاش ضرور کی جائے اور پھر اس شاعری کی تمام شاعری کو اسکے

گرد لپیٹ دیا جائے۔ چنانچہ فردوسی و نظامی سے لے کر دکنی تک اور دکنی سے لے کر

آج تک تقریباً ہر شاعر کے متعلق تحقیقی سرمایے میں جستجو کا یہ پہلو بطور خاص نمایاں ہے۔ دکنی

کے متعلق بھی یہ کہا گیا ہے کہ "دکنی کا ایک سا جن ہے جس کو وہ پیار سے صد ہا ناموں سے پکارتا

ہے۔" (نذر دلی ص ۱۲) اور "دکنی کے تخیل میں کسی خاص صلیب کا نقشہ تھا جس کا سر ایا ایک

عجیب دلی کش انداز میں نمایاں ہے" (نذر دلی ص ۱۶) مگر میں کہتا ہوں دکنی کا صرف ایک

سا جن نہ تھا بلکہ ان کے پچاس ہزار سا جن تھے۔ گجرات اور اورنگ آباد کا ہر صہن و جمیل

پیکر (جس پر ان کی نگاہ پڑ سکتی تھی) ان کا سا جن تھا۔ اگر ان کا صرف ایک سا جن

ہوتا یا ان کے تخیل میں کسی "خاص صلیب" کا نقشہ ہوتا تو انکی شاعری کا رنگ اور انداز

بیان جدا ہوتا ان کی شاعری کچھ اور طرح کی ہوتی۔

اور میرا تو یہ بھی خیال ہے کہ اگر انہیں حسینوں سے بے محابا میل جول کے

عام مواقع بھی ملے ہوتے اور انہیں ان سے جسمانی طور پر بھی دل لگانے کا خیال

پیدا ہوا ہوتا تو شاید ان کے کلام میں مصحفی یا حسرت کا رنگ ڈھنگ نمودار

ہوا ہوتا مگر مجھے تو دکنی کا عشق خیالی اور مثالی معلوم ہوتا ہے۔

یہاں یہ سوال پیدا ہوتا ہے کہ دکنی کے لیے یہ کس طرح ممکن تھا کہ کسی خاص شخص

سے عشق کیے بغیر محبوب کے حسن و جمال کے پر شوق نرانے گاتے، یا یہ کس طرح ممکن تھا کہ وہ سچے اور مفید عشق کے بغیر عاشقانہ جذبات کا موثر اظہار کر سکتے، جو اب یہ ہے کہ کسی شخص سے عشق کیے بغیر بھی حسن و جمال کے نرانے گائے جاسکتے ہیں اور عاشقانہ جذبات کا اظہار کیا جاسکتا ہے عشق انسانی فطرت کا لازمی جز ہے۔ اسکے دوائی ہر انسان کے جسم و جان سے پیوستہ و مربوط ہیں۔ اس کے دوائی انسانی زندگی کے دوائی ہیں۔ زمانہ، شباب اس کے ظہور و بلوغ کا خاص زمانہ ہے۔ یہ انگ اس سے قبل بھی غیر شعوری طور پر موجود ہوتی ہے اور زمانہ جوانی کے گزر جانے پر بھی زندہ و محفوظ رہتی ہے دنیا کا ہر شخص خیالی طور پر عاشق مزاج ہوتا ہے چنانچہ وہ لوگ، جنہوں نے شاعری نہیں کی، وہ بھی عشق کی بات پر سرزد مٹتے ہیں اور تنہائی کے لمحات میں گنگناتے رہتے ہیں، اس طرح خیالی عاشقی مسلم اور برحق ہے۔ البتہ ناکام عشق کے حوادث جن میں جذبات کا ماحول سے شدید تضاد م ہوتا ہے، خال خال اور گاہے گاہے رونا ہوتے ہیں۔ غرض عاشقانہ جذبات کے اظہار کے لئے ایک صاحب کے نقید کی ضرورت نہیں۔ شاعر کا خیال اپنے لیے کوئی نہ کوئی صاحب ترا س لیتا ہے جو ہو سکتا ہے کہ بے نام اور موہوم ہو مگر جس کے لئے روح بے حساب اور بے درار رہتی ہے ایسا محبوب موجود نہیں ہو کر ناروح کو اس تلاش اور آرزو رہا کرتی ہے یہ انسان کا شعوری محبوب ہے جسے بعض اوقات انسان مدالعمر ڈھونڈتا رہتا ہے مگر وہ پھر بھی نہیں ملتا اس جستجو میں وہ ہر حسین چہرے پر نظر ڈالتا ہے، ہر پیکر جمال سے دل لگاتا ہے۔ اس طرح حسن و خوبی کی ہر مثال سے عشق و محبت کرتے ہوئے شوق کے نغمے گاتار بننا ہے مجھے تو وہی کے کلام کو پڑھ کر یہ اندازہ ہوتا ہے کہ وہ بھی اسی طرح کے عاشق تھے اور ان کا صاحب بھی کچھ اسی طرح کا صاحب تھا۔

دلی کا عشق حقیقی تھا یا مجازی اس میں بھی ایک غلط فہمی ہے۔ اپنی اصل کے

اعتبار سے عشق کی سب صورتیں مجازی ہوتی ہیں۔ جس چیز کو عرف عام میں عشق حقیقی کہا جاتا ہے۔ وہ بھی عشق مجازی ہی کی ایک صورت ہے۔ کسی غیر محسوس "محبوب سے دل لگانا محالات میں سے ہے اور اگر لگایا جاسکتا ہے تو اس میں تصور کی بنیاد مجازی ہی ہوتی ہے۔ اس لئے جیسا کہ میں نے عرض کیا ہے، عشق کی سب صورتیں مجازی ہی ہوتی ہیں۔ فرق صرف پردہ داری کا ہے۔ مجاز کو سامنے رکھ کر حقیقت کی تلاش ہو یا حقیقت کو نظر انداز کرتے ہوئے صرف مجاز میں تغید ہو، تو جہات کا ظاہر ہی مرکز مجازی ہے صوفی عموداً پردہ داری کو ضروری سمجھتے ہیں اور عشق کو اعلیٰ اور ارفع مقاصد روحانی کا ذریعہ بناتے ہیں۔ اور یہ ان کا عام مسلک ہے۔ ممکن ہے ولی اس معاملے میں صوفیوں کے اس مسلک خاص کے تابع ہوں مگر اس حقیقت سے انکار نہ کیا جائے گا کہ خواہ ان کا عشق صوفیانہ ہو یا محض مجازی، یہ یقینی ہے کہ مجاز ان کے پیش نظر تھا اور اس میں وہ یک جانی نہ تھے، مہر جانی تھے بلکہ ان کے انداز بیان کی تصویریت یہ ظاہر کرتی ہے کہ وہ اتنے مہر جانی تھے کہ محبوب کی تعریف و توصیف میں حسن کی جو تصویر وہ ہمارے سامنے پیش کرتے ہیں ہم اسے "پیکر خیالی" ہی سمجھنے پر مجبور ہو جاتے ہیں۔ مگر یہ شاعر کے فن کا کمال ہے کہ اس نے اس پیکر خیالی اور نقش تصور کو انتہائی طور پر محسوس بنا کر ہمارے سامنے جلوہ گر کیا ہے۔ دلی کے فن کا بڑا کمال اسی پردہ داری میں ہے مجاز کی شدید پرستش اور حسن مجاز کی مسلسل توصیف سے ان کے عشق باز ہونے کا یقین ہوتا ہے مگر یہ محض پردہ داری ہے۔ وہ حسن ظاہر کے ننا خواں ہیں جو دنیا میں ہر جگہ مل جاتا ہے جسے تغید نہ ہونے پر بھی دیکھا جاسکتا ہے۔ ان کی لذت کو نشی اور لذت بخشی حسن ظاہر کی توصیف تک

لے غ حقیقت کے لغت کا ترجمہ عشق مجازی ہے۔ (دلی)

۱۷۱۔ دلی عشق ظاہری کا سبب  
جلوہ نشا پد مجازی ہے  
حسن تھا پردہ تجرید میں سب سے آداب  
طالب عشق ہوا صورت انسان آ

محدود ہے۔ ان کے محبوب کے "لکھ" میں سب سے زیادہ دل کشی ہے یہ لکھ حسن کا دریا ہے اس کی جھلک سے آفتاب شرمندہ دسپے تاب ہے اس لکھ کا صفحہ رخسار صفحہ قرآن ہے۔ اس کے بعد درجہ بدرجہ آنکھ اور لب، حال (تل)، اور قد غرض سراپائے جسم کی تعریف و توصیف اتنے عمدہ اور دل کش پیرا یہ بائے بیان میں کی ہے کہ وہی کو اردو شاعرزما میں سب سے بڑا سراپا لکار کہہ دینے میں کوئی مضائقہ معلوم نہیں ہوتا مگر یہ یاد رہے کہ شاعر کا تصور اتنا عام معلوم ہوتا ہے کہ اس میں بھی مبالغہ کی وہ حد ہے کہ شاعر کسی ایسے صفت کا پرستار معلوم ہوتا ہے جس کی صفات کسی ایک انسان میں جمع نہیں ہو سکتیں۔ وہی کا محبوب عام محبوب بھی معلوم نہیں ہوتا یہ صحیح ہے کہ وہی کی تمنا یہ ہے کہ ان کا محبوب ان کے گھر آئے۔ یاد رہے کہ وہی محبوب کی نگلی میں خیرا کم جاتے ہیں، وہ اپنے محبوب کو اپنے ہی گھر جلوہ فرما دیکھنا چاہتے ہیں کبھی کبھی ان کا محبوب ان کے گھر آتا بھی ہے تو اس طرح کے اس کا خرام ناز غیر محسوس ہی رہتا ہے ع

میرے گھر اس طرح آتا ہے جیوں سینے میں راز آئے

یہ بھی دراصل اس محبوب کی تصویر ہے جو زمین پر شاید گامزن ہی نہیں ہوتا، جو ہے ضرور مگر راز کی طرح غیر محسوس بہر!

اس ساری طویل بحث سے یہ ثابت کرنا مقصود ہے کہ یہ خیال کہ وہی کے کلام میں کسی خاص محبوب اور حبیب کا نقشہ پایا جاتا ہے، درست نہیں ہوتا۔ وہی کا سارا انداز بیان اس کی تڑپید کرتا ہے۔ وہی ایک صن پرست جمال دوست شخص تھے اور ان کے پیش نظر حسن کا وہ جلوہ عام ہے جو بہر پیکر مجاز میں موجود ہے مگر حسن کے لئے ان کی پیاس اتنی شدید ہے کہ وہ کسی ایک محبوب کے لطف حسن سے تسکین نہیں پاسکتے بلکہ ان کا ذوق ہر جانی اور ہمہ جانی ہے اسی لئے ان کے محبوب



کی تصویر مثالی اور تصویری محبوب کی تصویر دکھانی دیتی ہے! ان کی تشبیہوں کا انداز اور اور زور سے پیرا یہ ہائے بیان اس کے مؤید ہیں جیسا کہ آگے چل کر ظاہر ہو گا۔  
 ذہنی کی عظمت ان کے منفرد اور عمیق تجربات میں نہیں بلکہ زیادہ تر اس میں ہے کہ انہوں نے تجربات کو ان کی نوعیت کچھ کبھی ہو ایک ایسے پیرا یہ بیان میں ظاہر کیا ہے جو بذات خود حسن اور لطف کا بے نظیر پیکر اور نمونہ بن گئے ہیں چنانچہ باوجود اس تکرار کے جو ان کے مضامین میں ہے۔ ان کے کلام کو پڑھ کر طبیعت کندہ نہیں ہوتی تکرار کے باوجود تازگی کا احساس کلام ذہنی کا ایک خاصہ ہے۔ اور یہ زیادہ تر ان کے فن کا کرشمہ ہے۔

ذہنی کے اس صناعتی معجزہ کے عناصر نزدیک ہی میں ایک بڑا عنصر یہ ہے کہ انہوں نے انسانی حسن اور اس کے تعلقات کو فطرت اور کائنات کی حسین و جمیل اشیاء کے حسن و جمال کے مرقع میں اس طرح سجایا ہے کہ اس شیش محل میں حسن محبوب کی چمک دو بالا ہو گئی ہے۔ ایک تو خود محبوب کا جمال جہاں آرا، اس پر سر نہ حنا اور غارہ رنگ لگنے کی حسن انسانی قیاس سے کم نہیں۔ ذہنی نے حسن کی ستائش میں کچھ ایسا ہی سماں پیدا کیا ہے۔ اس پر لفظوں اور ترکیبوں کی شیرینی اور اشار کی موسیقی ان سب کی وجہ سے ذہنی کا فن سچ سچ اعلیٰ فن کا نمونہ بن جاتا ہے

اردو شاعری از بسکہ فارسی شاعری کی گود میں پئی ہے۔ اس لئے اردو شاعری کو فارسی شاعری کے حوالے سے سمجھنے اور سمجھانے کی کوشش کرنا شاید مناسب نہ ہو گا اس پہلو سے اگر ذہنی کے فن کو دیکھا جائے تو یہ محسوس ہوتا ہے کہ ان کا کلام عراقی طرز کی طرف میلان رکھتا ہے مگر اس میں طرز افغانی کے خفیف اثرات بھی گھل مل گئے ہیں طرز عراقی کی خاص بات یہ ہے کہ اس میں معاملات عشق کے بیان کی نسبت احساسات حسن کا بیان زیادہ ہے عشق کے وہ معاملات جن میں محبوب سے ملاقات اور مکالمہ و گفتگو کے پہلو نکلتے ہیں

ان کی تشریح و تصویر کم ہے عموماً محبوب کے حسن پر زور دیا جاتا ہے اور عشق کے صرف وہ احساسات جن کا تعلق یاد سے ہے بیان ہوتے ہیں محبوب کی اداؤں کا بیان اور محبوبیت کی نفسیات کی تشریح (جو بہر حال قریبی ملاقات کی محتاج ہے) عراقی طرز کی شاعری میں خال خال ہے۔ اس رنگ کو تیز کرنے میں سو فی مزاج شاعروں نے بڑا حصہ لیا ہے جو پاک نظری اور عشق عقیف کے بلند نصف العین کی پاس داری میں عموماً عشق کو بشریت کے بیشتر پہلوؤں سے پاک و عیان رکھنے اور محرز رنگ میں پیش کرنے پر بڑا اصرار کرتے تھے۔ اس کا نتیجہ یہ تھا کہ ان کا محبوب ایک بے نام سوہرہ م از خیال کا پیکر بن کر رہ جاتا تھا۔ حافظ سے لے کر جامی اور ہلانی تک عراقی شاعری کا محبوت ایک خیالی صنم سے زیادہ کچھ نہیں مضمون اور معنی کی اس خصوصیت سے بیان کے انداز بھی مختلف ہو گئے ہیں کسی عاشقانہ کہانی میں جب معاملات کی بحث آئے ہی نہیں پائی اور اداؤں کا بیان بھی خالی ہوتا ہے تو پھر شاعر کے پاس مضمون ہی کو نئے باقی رہ جاتے ہیں، لامحالہ وہی یاد، وہی ہجر و فراق، اور ان کے بعد نہ ہی حسن کی متالشیص میں واقعیت سے زیادہ خیالی تصور رات کام کرتے ہیں۔ فارسی شاعری کے اس انداز نے حسن محبوب کو فطرت کی حسین و جمیل اشیاء کی مشابہتوں کے حوالے سے سمجھانے کے طریقہ کو ضرورت سے زیادہ عام کیا۔ چنانچہ گل و سنبل، لالہ و ریحان، یاقوت و مرجان، نافہ و غایہ اور دوسرے اجسام لطیف کا تذکرہ عام اس رنگ شاعری کا ایک خاصہ بن گیا جس سے کسی حد تک فارسی شاعری بدنام بھی ہوئی۔ اس پر صوفی شاعروں نے یہ اضافہ کیا کہ تشبیہات میں وہ تمیز بھی اور تجریدی رجحان سامنے رکھا جس سے مجاز کا رنگ پیشہ کا پڑ جائے اور طابع حقیقت یا ماورائیت کی طرف مائل رہیں۔

فارسی شاعری کے اس مقبول طرز کے خلاف کامیاب احتجاج یا بغاوت فنغانی نے کی جہاں کی وجہ سے شاعری، غزل، صرف حسن کا بیان ہی نہیں بلکہ شاعر کے قلبی جذبات

واحساسات کے علاوہ معاملات کی ترجمان بھی بنی۔ اور ایک ایسے محبوب کا تصور سامنے آیا جس سے ملاقات اور بات چیت اور گلہ و شکایت ممکن العمل قرار پائی۔ تازہ گوئیوں کا یہ مسلک ایران سے ہو کر ہندوستان میں پہنچا اور یہاں نظیری عربی شکیبائی اور دوسرے شاعروں نے اسے مقبول عام بنایا اور اس میں وہ وہ گل کاریاں کیں جن کی تشریح کیلئے ایک ایک کتاب کی ضرورت ہے۔

سفینہ چاہیے اس بحر بیکراں کے لیے!

دلی کارنگ شاعری بھی عراقیوں کے طرز سے کچھ زیادہ قربت رکھتا ہے کھیم داس اور امرت لال اور شمس الدین دلی کے محبوبوں کا نام، کی تعین کے باوجود اور مجاز کے گہرے رنگ کے باوجود دلی کے اصل رجحانات تنزیہی اور تجریدی ہیں دلی کے کلام میں غزل کے دوسرے مضامین کی کمی۔ بلکہ فقدان۔ کائنات کی حسین و جمیل اشیاء کے کمر حوالے۔ مبالغہ و عراق کی صورتیں۔ سب کی سب اس بات کا پتہ دیتی ہیں کہ دلی فارسی شاعری کی عراقی طرز کے دل دادہ ہیں اور عراقیوں میں بھی ان کارنگ جامی کے رنگ کے قریب ہے جن کی غزلوں میں خال و خط اور عارض و رخسار کا بیان اس تکرار اور مبالغے سے ہے کہ بعض اوقات پوری غزل کتاب حسن کی فہرست مضامین معلوم ہوتی ہے دلی کا بھی یہی حال ہے ان کی اکثر غزلیات میں متانش حسن کا یہی انداز ہے۔ وہ حسن کے افراد یا جزا کو زیادہ پیش نظر رکھتے ہیں حسن کے مجموعی تاثر کا بیان دراکم ہے۔ اس ضمن میں دلی کی یہ غزل ملاحظہ ہو:

|                               |                           |
|-------------------------------|---------------------------|
| ترا لب دیکھ جوان یاد آوے      | نزا کھ دیکھ کنعان یاد آوے |
| ترے دونیں دیکھوں جب نظر بھر   | مجھے تب نرگستان یاد آوے   |
| تزی زلفاں کی طولانی کون دیکھے | مجھے لیل زستاں یاد آوے    |
| ترے خط کا زمرہ رنگ دیکھے      | بہار سبستان یاد آوے       |
| ترے کچھ کہ حسن کو دیکھنے کوں  | مجھے فردوس رضواں یاد آوے  |

نری زلفاں ہیں یو کھ جو کہ دیکھے  
 اُسے شمع سبستان یاد آوے  
 جو میرے حال کی گردش کوں دیکھے  
 اُسے گرداب گرداں یاد آوے  
 ولی میرا جنون جو کھانی دیکھے  
 اسے کوہِ بیاباں یاد آوے

اس غزل میں پہلے چھ شعر ہرست افراد حسن ہیں اور سب جہرے کے ماحول سے متعلق ہیں عرف دو شعر الگ ہیں جو شاعر کے حال کے شارح ہیں۔ جامی کی غزل میں بھی افراد حسن کی ہرست سازی کی یہ صورت موجود ہوتی ہے۔ مگر جامی ولی کے مقابلے میں غزل کے تقاضوں کو زیادہ جانتے ہیں۔ ان کی غزل میں مضامین کا تنوع زیادہ ہے کیونکہ اس کے بغیر غزل کا دائرہ خطاب محدود ہو جاتا ہے اور اس میں غزل کی یہ خوبی نہیں رہتی کہ اس کا ہر شعر ایک سٹی ہوئی نظم ہوتا ہے جس میں مختلف (نہ کہ متضاد) مضامین ادا ہونے سے ہر غزل گلہ سزا سزا بن جاتی ہے اور اس کا دائرہ خطاب مختلف طبائع کے حسب حال ہونے کی وجہ سے وسیع ہو جاتا ہے۔ جامی نے اس کا پورا خیال رکھا ہے اور حافظانے تو اس احتیاط کے باریک پہلوؤں کو بھی نظر انداز نہیں ہونے دیا۔ اس کے پیش نظر ولی کا متغزلانہ فن جامی وغیرہ کی سطح بلند سے فروتر ہے۔ اس علاوہ جامی کا محبوب ترکانہ شیوہ شاکل کا حامل ہے۔

لے جامی

اے بروہ رخت رونق گلی ہاوسن ہا  
 گر سر و نہ چوں قد تو باشد نتواں برد  
 صحرائے عدم لالہ ستاں شد چہ شہیدان  
 مشکل کہ بود روی خلاصی دای مارا  
 بالذت، آزارگی لذت عشقت  
 چوں خامہ بومست رخ ادھشک فریاد  
 دارد دهن تنگ تو در غنچ سخن ہا  
 چوں آب بزنجیر مرا سرے چمن ہا  
 باداغ تو رفتند بچوں عرق کفن ہا  
 از زلف تو با ایں ہمہ خم ہا دھکن ہا  
 غربت زدگان را نشور میل وطن ہا  
 جامی کہ غدا انگشت نما در ہمہ فن ہا

جو سمند ناز پر سوار ہو کر عاشق کے سامنے سے بصد کبر و ناز تیر کی طرح نکل جاتا ہے مگر دلی کا محبوب ان گل باغ جیاً اور گوہر کان جیاً ہے۔ اور گھر گھر طور طریق رکھتا ہے جس میں رہ کر کا نڈا نڈا موجود نہیں جو جامی کے محبوب میں ہیں۔

گذشتہ سطور میں یہ بیان ہو چکا ہے کہ فارسی کے عراقی شاعر دلی نے حسن محبوب کو حسن فطرت سے ہم آہنگ کرنے کے لئے بیخبر کی مشابہتوں سے بڑا کام لیا ہے۔ ہر چند کہ معمولی سطح پر یہ فارسی اور دشتاوری میں ایک عام بات ہے مگر عراقیوں کے یہاں یہ رنگ بہت شوخ ہے۔ دلی کی طرز میں بھی یہ خصوصیت نمایاں ہے کہ اس میں حسن انسانی کی شرح و تفسیر کے لئے کائنات کے دوسرے اجزائے جمال اور صور حسن سے بغیر معمولی کام لیا گیا ہے۔ اس نقطہ نظر سے دلی کی تشبیہات کی فہرست اور شاعروں کے مقابلے میں زیادہ طویل، زیادہ وسیع اور زیادہ صہین و جمیل ہے

فارسی اور دشتاوری کے سلسلے میں جب تشبیہ و استعارہ کا ذکر آتا ہے تو نقد و نظر کا جدید مذاق کبھی کبھی اس تذکرے کو سن کر ناک بھول چڑھاتا ہے اور عموماً اس پر ناٹوری کا اظہار کرتا ہے۔ مگر حق یہ ہے کہ تشبیہ دراصل تمام خیالی ادب کی جان ہے اس کے بغیر وہ چیز جسے ایڈیشن نے "تجر بے میں شے کے اٹھانے کے نام سے تعبیر کیا ہے ممکن ہی نہیں ہو سکتی۔ تشبیہات سے اور امور کے علاوہ شاعر مشاہدات نقطہ نظر اور رجحانات کا بھی اندازہ لگایا جاسکتا ہے۔ شاعر کی پیکر تراشی اور تصویر تراشی کے انداز اور طریقہ اسی سے معلوم ہوتے ہیں اور اسی سے اس کے ذہن اور باطن کے چھپے ہوئے اسرار جن کے صحیح نتائج اور اثرات کو شاید وہ خود بھی نہیں جانتا دنیا پر منکشف ہو جاتے ہیں کسی شاعر یا ادیب کے فن کے مختلف عناصر میں یہ عنصر اس کے بیان اور کلام کی مخصوص نضاتیا کرنے میں بڑا دخل رکھتا ہے

دلی کے سلسلے میں یہ دعویٰ شاید غلط نہ ہو گا کہ ان کے کلام (غزل) میں حسن اور لطف کا ایک بڑا ذریعہ ان کی تشبیہات ہیں۔ یا یوں کہنا چاہئے کہ ان کے طریق تشبیہ کے بعض مخصوص رجحانات ہیں جن سے ان کے کلام کے پوشیدہ اسرار کا پتہ چلتا ہے اور ان کی روح اور ذہن کی بعض مرغوب اور محبوب تمناؤں کا اظہار ہوتا ہے اور جو بہر حال ان کے تجربات اور ان کے اظہارات کے تابع اور ان سے ہم آہنگ بھی ہے۔

دلی کی عام تشبیہات تو شاید نہیں۔ اکثر وہی ہیں جو قدیم زمانے سے فارسی شاعری میں مروج ہیں مگر اس تمام سلسلہ عمل میں چند پہلو ایسے ہیں جن سے دلی کے فن کو امتیاز نصیب ہوتا ہے۔

ادل: ان کی تشبیہوں کا تنزیہی رجحان

دوم: ان کی تشبیہوں میں تنزیہی رجحان کے باوجود اصل خیال کے نقش کا قائم رہنا۔ سوم: ان کی تشبیہوں کا عموماً آرائشی ہونا اور راز و یا معنی یا وضاحت کی بجائے ان سے شعر کی خارجی فضا اور رنگ کی نمود۔

چہارم تشبیہ کے طریقوں میں جدت اس نفاے میں دلی کے تصور محبوب کے سلسلے میں یہ ذکر آچکا ہے کہ وہ ہر جانی اور ہر جانی مذاق کے آدمی معلوم ہوتے ہیں۔ اسی کو ان کی صوفیانہ حقیقت پسندی سے بھی تعبیر کیا جاتا ہے۔ ان کا فن یہ ہے کہ انہوں نے حسن کی مجازی اوصاف کا رنگ بڑا شوخ رکھا ہے مگر اس حسن کی مزید تشریح و توصیف کے لئے تنزیہی اور تجریدی طریق کا اختیار کیا ہے یعنی مشبہ بکارنگ مشبہ سے عموماً پھیکا اور مدہم ہے۔ مشبہ اگر محسوس ہے تو مشبہ بے عقلی ہے اگر مشبہ بے محسوس ہے تو بھی اس کا وصف مشترک مشبہ کے مقابلے میں مدہم اور ذمیما ہے ان کی تشبیہیں واضح سے جہم کی طرف سفر کرتی ہیں عموماً حسی مضمون کو عقلی اور

خیالی مشابہت کے حوالے سے بیان کرنے کی کوشش کی ہے اس کی وجہ سے محبوب کے تصور کا جسمانی رنگ کچھ پھیکا پڑ جاتا ہے۔ اور مجاز کی شوخ شعا میں جن کی روشنی میں دلی ایک لذت پرست، حجاز پسند بلکہ پوس کار آدمی معلوم ہو سکتے تھے قدر سے کمزور اور دہلی پڑ جاتی ہیں اور وہ محض جمال پسند اور پاک نظر آدمی کی حیثیت سے ہمارے سامنے جلوہ گر ہو جاتے ہیں اور اس کے باوجود مجاز کے تصورات کا لطف کم نہیں ہونے پاتا۔ ان کے نفس کے اس نقش لطیف کا اظہار، ان کی تشبیہوں سے اور تشبیہ کے مختلف طریقوں سے ہوتا ہے۔ جن کی کچھ تفصیل آئندہ سطور میں آئے گی۔ دلی کی تشبیہوں کے منزہی رجحانات کئی صورتوں میں ظاہر ہوئے ہیں۔ ان میں نمایاں صورت یہی تھی سے عقلی کی طرف سفر ہے مثلاً ان اشعار میں:

توں سرسوں قدم تلک جھلک میں  
گو یا ہے قصیدہ انوری کا  
تراکھ مشرقی صن انوری جلوہ جالی ہے  
نین جامی جہیں فردوسی اور ابرو ہلالی ہے  
دلی تجھ قدو ابرو دکا ہو اجو مشرقی دما مل  
تو ہراک بیت حالی اور ہر مصرع خیالی ہے  
دلی لکھتا ہے تیری مسرت آنکھیاں دیکھ لے سانی  
بیاض گردن مینا اور دیوان جامی کا  
دیکھنا ہر صبح تجھ رخسار کا  
ہے مطالعہ مطلع انوار کا

مشابہتوں کے احساس کی یہ صورت (ایہام کی صنعت کی مدد سے) دلی کے دیوان میں جا بجا ملتی ہے۔ ایہام سے کلام میں لطف کا ایک خاص پہلو

یہ پیدا ہو جاتا ہے کہ بیک وقت قاری کے خیالی کے سامنے معانی اور تصورات کے درنگ نمودار ہو جاتے ہیں۔ بعض اوقات ان میں سے ایک صی ہو تا ہے دوسرا عقلی بعض اوقات دونوں صی ہوتے ہیں۔ مگر در دو قرینے شعر کے اصلی خیال میں پیوست ہو کر لطف کا باعث ہوتے ہیں:-

چہرہ گل رنگ و زلف موج زن خوبی نہیں

آیت جنات تجری تحتہا الہام ہے

یہاں مشبہ بہ عقلی بھی ہو سکتا ہے اور صی بھی

یسین طہ و الضحیٰ نازل ہوئے تجھ شان میں

واللیل اور دانشنس ہے تجھ زلف و مکہ کے در بیان

مصحف مکہ ترا ہے سورت فجر

مجھ کو را لنجم و الہور بندگی قسم

دلی کے تنزیہی رحمان کی ایک صورت مشابہتوں میں مبالغہ کے ذریعے لانتہائیت

اور مادرانیت کا احساس پیدا کرنا ہے۔ یہ خصوصیت عام صوفی شعراء کے کلام میں ملتی

ہے۔ دلی بھی اس خصوصیت میں شریک ہیں۔ دلی کو دریا کی دستوں اور آفتاب کی

آنکھوں کو خیر کردینے والی تابانیوں کے تصور سے بڑی مسترت حاصل ہوتی ہے۔

کیا ہو سکے جہاں میں ترا ہمسرا آفتاب

تجھ حسن کی آگن کا ہے ہر اگلرا آفتاب

مکتب میں جس کے ہاتھ ادا کی کتاب ہے

خوبی نہیں وہ ہم سبق آفتاب ہے

بعض اوقات مبالغوں کی یہ صورتیں موہوم پیکر تراشی کی شکل اختیار کر لیتی ہیں جن کا



احساس اور تصور جو اس اور غفل دونوں کی گرفت سے باہر ہو جاتا ہے۔

دیکھ اے اہل نظر سبز خط میں لب لعل

رنگ یا قوت چھپا ہے خطاریجاں میں آ

شاخ گئی ہے یا نہال راز ہے

سر و قد ہے یا سراپا ناز ہے

تجدد ہن نے کہ مہم معنی ہے

دل سیما ب میں مقام کیا

مادر ایٹ کار جحان کبھی دنت اور ابہام کی صورت اختیار کرتا ہے:

نہ پوچھو کیوں ہوا ہے کم سخن وہ دلبر رنگین

لب تشویر پر ہے رنگ دائم لاجوابی کا

کتاب بھیجی ہے شمع بزم دل کوں اے کاتب

پر پردہ از او پر لکھ سخن مجھ جاں فشانی کا

ولی کے اس تجریدی رجحان کا مزید ثبوت ان کی تشبیہی اور استعارہ نری ترکیبوں کے

میانوں میں بھی ملتا ہے۔ مثلاً بہار بازو از حسن زار جیا حسن موج جو بان جستان اد اجنت

اجاب تمنا، شعلہ زار حسن۔ مثلاً ایک مثال

ظاہر ہوا ہے مجھ پر ترے ناز کوں صنم

رنگیں بہار حسن بہار عتاب ہے

میرا اور غالب دونوں کی تشبیہات و تلیحات میں انتقال ذہنی کا رخ شعری

صداقت سے منطقی صداقت کی طرف ہے وہ فارسی اردو شاعری کی ان مشابہتوں

کی عموماً تردید کرتے ہیں جو مسلمات کا درجہ اختیار کر چکی ہیں۔ تیر کے ذہن کو ان  
مشابہتوں میں تکلف محسوس ہوتا ہے چشم محبوب کو چشم آہو سے لب محبوب کو  
یا قوت سے اور قامت محبوب کو سر زخمین سے مشابہت دینے میں مشابہہ کو جو ہے  
جا ترجیح حاصل ہو جاتی ہے اس کو تیر کا ذوق جمال کو ارا نہیں کرتا ان کا ذوق یہ کہتا ہے  
کہ محبوب کا حسن اور اس کے اجزا اتنے دلکش ہیں کہ ان بے جان چیزوں کو ان کے  
مقابلہ پر لانا حسن محبوب کی توہین ہے۔ یہی وجہ ہے کہ (تیر اور غالب) دونوں عموماً شاعری  
کے بعض مسلمات متخالفہ کی تفصیص کرتے ہیں اس سے ان کا احتجاجی اور جارحانہ اور  
باغیانہ رجحان بھی اور جبرجہ (ظاہر ہوتا جاتا ہے۔ اور منطقی صداقتوں کے لئے ان کے  
میلان کا بھی پتہ چلتا ہے۔

اس کے برعکس دلی شہری صداقتوں کے پابند ہیں اور مسلم مشابہتوں کی پاس داری  
کرتے ہیں اور حسن محبوب کی تصویر میں فطرت کی جمیل اشیا کی مشابہت کے  
رنگ بھرتے ہیں۔ وہ ان مشابہتوں کے باغی اور انکارن نہیں جو فارسی شاعری  
میں از ابتدا موجود ہیں۔ بلکہ انہی کا تئیں کرتے ہیں۔ حسن محبوب اور حسن فطرت دونوں  
کو ایک سطح پر رکھنے سے سوا اس کے کیا ظاہر ہو سکتا ہے کہ حسن محبوب کی جسمانی تصویر  
کے وہ بظاہر بہت بڑے مصور اور نقاش ہیں اس کا مجازی اور جسمانی تصور ان کے  
ذہن میں بے حد مدہم اور پھیکا ہے۔ وہ انسانی حسن کو فطرت کے "نا تراشیدہ حسن  
کے برابر تسلیم کرتے ہیں اور یہ تصور ایک ایسے ہی آدمی کا ہو سکتا ہے جس کی حس نظر  
بکھری ہوئی اور ہر جانی ہوتی ہے اور اس کی آنکھوں میں حسن کی کوئی مخصوص صورت  
نہیں ہوتی بلکہ ہر وہ شے ہوتی ہے جس میں تناسب کا معمولی سا پہلو بھی موجود ہے۔ یہاں میرا  
عالب کا تصور حسن زیادہ مجازی اور "انسان پسند" ہے دلی اس معاملے میں ان  
سے مختلف ہیں کیوں کہ وہ یہاں پہنچ کر عاشق کو اور شاعر زیادہ ثابت ہوتے ہیں

حسن محبوب اور حسن فطرت کو ایک سطح پر رکھنے کے لئے انہوں نے جو طریق تشبیہ اختیار کئے ہیں وہ بھی تو اذن ادسلوات کے آئینہ دار ہیں:

تجھ لب کی صفت لعل بدخشاں سوں کہوں گا  
 جادو میں ترے نین غرا لاں سوں کہوں گا  
 تعریف ترے قد کی الف دارمری جن  
 جاسر و گلستان کو خوش الحان سوں کہوں گا  
 یک نقطہ ترے صفحہ رخ پر نہیں ہے جا  
 اس مکھ کو ترے صفحہ قرآن سوں کہوں گا

تو تل تجھ مکھ کے کچھ میں مجھے اسود جگردستا  
 زرخداں میں ترے کچھ پچاہ زرخزم کا اثر دستا  
 نین دیو کی میں تیلی یو ہے یا کعبہ میں اسود ہے  
 ہرن کا ہے یونافہ یا کنول بہتر بھنور دستا

خط ترا ہے ضرور لشکر حسن  
 کاکل اس کے اپر علم دستا

مشابہت کی یہ صورتیں دلی کے کلام میں غالب حیثیت رکھتی ہیں۔ یہ صحیح ہے کہ  
 کہیں کہیں مشبہ کو مشبہ ب کے مقابلے میں صنعت حسن میں ترجیح بھی دی گئی ہے مگر تیر کا  
 ساقینقت پسندانہ انداز جو ذیل کے شعر میں ہے دلی کے کلام میں شاید کہیں بھی نہیں۔  
 وہ سیر کو رادی کی مائل نہ ہوا ورنہ آنکھوں کو غزالوں کی پاؤں تلے مل جانا

میر کے اسی شعر میں چشم غزالوں کی کتنی تحقیر پائی جاتی ہے۔ اور پاؤں تلے ملجاتا  
میں محبوب کے بے پردا خرام اور غرور حسن کی بے نظیر اور لاجواب تصویر موجود  
ہے۔ ذکی کو یہ بات نصیب نہیں ہوئی۔

ذکی کے ان رجحانات کا ذکر قدرے طویل ہو گیا ہے مگر ان سب باتوں سے  
ان کے ذہنی میلانات اور عقائد پر بڑی روشنی پڑتی ہے۔ ذکی کے آرٹ میں ان  
سب چیزوں سے ان کا انفرادی رنگ ظاہر ہوتا ہے۔ ذکی کے آرٹ کا انفرادی  
رنگ مجموعاً ان کے پیرایہ بیان سے متعلق ہے اور اگر معانی اور پیرایہ بیان کو  
الگ الگ دیکھنے کی اجازت مل سکتی ہو تو ہم کہیں گے کہ ذکی کے پاس کوئی خاص  
معانی تو موجود نہیں البتہ ان کے پیرایہ ہائے بیان میں ندرت اور انفرادیت ضرور ہے  
وہ درحقیقت پیرایہ بیان ہی کی بنا پر بڑے شاعر قرار دئے جاسکتے ہیں۔ ذکی کے  
ان منفرد پیرایہ ہائے بیان میں ایک اہم چیز ان کا طریق تشبیہ ہے۔ ان کے نئے دہ رنگ  
رنگ صورتیں اختیار کرتے ہیں کبھی محبوب سے گفتگو کر کے خود اسی کو اس کے حسن کا  
تصویر دلاتے ہیں اور فطرت کی جمیل اشیاء کا اس کے سامنے تذکرہ کرتے ہیں مثلاً:

تجھ لب کی صفت لعل بدخشاں سوں کہوں گا  
جاد وہیں تیرے نین غزالاں سوں کہوں گا

کبھی غائبانہ انداز میں ایک راقمہ یا بیان کی صورت میں مشابہت کا اظہار کرتے ہیں  
اس کی تعظیم ہوئی اہل چسمن پر لازم  
بلبل باغ نے جب مصحف گل یاد کیا

ذکی کے پیرایہ ہائے بیان میں ایک خاص بات یہ بھی ہے کہ ان میں انراست  
اور تاج کے حوالے سے حسن محبوب کا تصور دلا یا گیا ہے۔ ایسی صورتوں میں شاعر

عموماً جملہ ہائے "تمیز یہ" کے ذریعے اپنا مطلب ظاہر کرتا ہے۔ ان میں تمیز یہ مکانی جملے بھی ہیں اور تمیز یہ زمانی بھی اور یہ صورتیں جملہ، موصولہ اور جملہ، شرطیہ کے ذریعے بھی پیدا کی گئی ہیں:

تجھ لب کی اگر یاد میں تصنیف کروں شعر  
 ہر شعر میں لذت شیریں و شکر آوے  
 آوے اگر وہ مشرخ ستم مگر عتاب میں  
 جرات جو اس کی نہ رہے آفتاب میں  
 قلم زنگس کی جب لے کر لکھوں تجھ چشم کی خوبی  
 ہزاروں آفریں کہتا مرے گھر بھری آوے  
 مگر حال میں رقت کے ترے لب کوں کوں یاد  
 ہر اشک مرار شک عقیقہ یمن آوے  
 یک نکل کو افس حال میں اس وقت نہ پاوے  
 جس وقت یمن بیچ دہ رشک چمن آوے  
 تری زلفاں کے حلقے پر تو جب دریا پہ چل چاوے  
 عجب نیکیں لے پری پیکر اگر گرداب بل چاوے

یہ ساری غزل اسی پیرایہ بیان کی حامل ہے، جس وقت جب شب سے  
 اگر، کے ذریعہ دہی نے اثرات کے سینکڑوں تصور دلائے ہیں اور ان کے ضمن  
 میں حسن محبوب کی مٹنا بہتوں کو ابھارا ہے۔ یہ رنگ دہی کے پیرایہ ہائے بیان میں  
 بڑی انفرادی اہمیت رکھتا ہے۔ یہاں پھر ہمیں دہی کے ایک خاص رجحان کا  
 احساس ہوتا ہے ان کے شرطیہ جملے (اور ان کی اگر مگر) یعنی ایسا ہو تو ایسا ہو گا  
 کا انداز ان کے ذہن کے شک اور لامرکزیت کو ظاہر کرتا ہے اس میں وہ اشیائی انداز

نہیں پایا جاتا جو حقیقی معاملات عشق میں پایا جاتا ہے۔ اور جو سچے تجربات میں یقین کامل کی وجہ سے مثبت اور قطعی پیرایہ بیان اختیار کرتا ہے وہی کے کلام میں بڑی کثرت سے ایسے جملے بھی ملتے ہیں۔ مثلاً:

”بجا ہے اگر“

”عجب نہیں اگر“

”لائق ہے اگر“

گرمی سوں وہ پری رد جب شعلہ تاب ہو دے  
 برج ہے دل جلوں کا سینہ کتاب ہو دے  
 جو تجھ سوں ہو مقابل وہ شرم سوں عجب نہیں  
 جیوں عکس اُرسی میں گر غرق آب ہو دے  
 تصویر تجھ پری کی دیکھا ہے جن نے اس کوں  
 برج ہے گر تخلص حیرت آب ہو دے  
 تیرے لبوں کے آگے برج ہے اے پری رو  
 گر آب زندگانی موج سوا آب ہو دے

اب آپ ملاحظہ فرمائیے

برج ہے دل جلوں کا سینہ کتاب ہو دے

میں کتنا شک پایا جاتا ہے یہ ایک منطقی بیان ہے جس میں ایک امکان کا ذکر ہے کسی تجربے یا عمل کا نہیں۔ اس کے مقابلے میں ”دل جلوں کا سینہ کتاب ہو دے“ ہے کہنے میں جو واقعیت اور قطعیت ہے ”وہ عجب نہیں، برج ہے، بجا ہے، لائق ہے“ سزاوار ہے ”وغیرہ میں کہاں ہو سکتی ہے اور اظہار کی یہ صورتیں کلامِ ولی میں تقریباً ہر غزل میں پائی جاتی ہے۔ اسی طرح ولی کے کلام میں تجربے کی بجائے خواہش، اذرتنا کا اظہار زیادہ ہے

اگر موہن کرم سوں مجھ طرف آدے تو کیا ہو دے  
ادا سوں اس قدناؤگ کوں دکھلا دے تو کیا ہو دے

اگر مجھ کن تو اے رشک چمن ہو دے تو کیا ہو دے  
نگہ میری کا تیرا مکھ دطن ہو دے تو کیا ہو دے

تری باتاں کے سننے کا ہمیشہ شوق ہے دل میں  
اگر تک دم تو مجھ سوں ہم سخن ہو دے تو کیا ہو دے

دیگرہ دیگرہ

ان تمناؤں میں شاعر کی سب سے بڑی تمنا یہ ہے کہ محبوب اس کے گھر  
آدے محبوب کی گلی میں جا نے کے تدکرے ذرا کم ہیں اور عجب یہ کہ دلی کا جہادار  
محبوب اس کے گھر آیا بھی ہو تو کچھ اس طرح جیوں سینے میں راز آئے یہ سب خواب  
و خیال ہی کا پر تو معلوم ہوتا ہے

دلی کے فن کا یہ خاص پہلو نہایت قابل توجہ ہے کہ اس قسم کے دھیسے خنک اور  
غائبانہ پیرایہ بڑے اظہار و بیان کی افسردگی اور خنکی کو دور کرنے کے لئے انہوں نے  
تقریباً ہر جگہ تلافی کی کچھ صورتیں بھی پیدا کی ہیں جن کی وجہ سے کلام میں باوجود مذکورہ  
بالا امور کے خنکی پیدا ہوتی نہیں کچھ گرمی اور جوش کا احساس ہوتا ہے تلافی کی ایک بڑی  
سورت یہ ہے کہ ان کے جملے خبریہ اور غائبانہ بہت کم ہیں۔ اکثر خطا یہ اور ندامت یہ ہیں  
جن کا مرجع خود محبوب کی ذات ہے جو ہر وقت ان کی آنکھوں کے سامنے رہتی  
دکھائی دیتی ہے اور وہ دیوانہ دار اس کو مخاطب کر کے اس کے حسن کا قصیدہ خود  
اسی کے سامنے لگانا پڑھتے ہیں۔ تجھ مکھ تجھ حسن، تجھ زلف، تجھ ناز، تجھ خال، تجھ نہیں اور

اس قسم کے دوسرے جملات بار بار دہرائے جا رہے ہیں جن سے شاعر کے جنون  
 شرقی کا اظہار ہوتا ہے اور ایک ایسی پر لذت نشاطی کیفیت پیدا ہوتی ہے جو بیان  
 سے باہر ہے، بس دلی کے معنی اور ان کے اسلوب کا خلاصہ اسی قدر ہے حق یہ ہے  
 کہ معاملات اور حکیمانہ گہرائی اور دردمندی اور سوز و گداز کی کمی کے باوجود ان کا  
 کلام بڑا خوش رنگ اور خوش گو اور ہے۔ بہارِ آفریں الفاظ، خوش صورت  
 نثر اکیب "گل و گلگشت" کی تکرار، حسن کے ترانے اور نغمے مناسب بحر وں کا  
 انتخاب اور اسایب فارسی سے گہری واقفیت اور ان سے استفادہ۔  
 ان سب باتوں نے دلی کو ایک بڑا رنگین شاعر بنا دیا ہے۔

تیر اور دوسرے کبار منتخزیوں کے مقابلہ میں ان کی شاعری میں رمزیت  
 ہے اور مضامین محدود ہیں مگر حسن کی تلاش اور جمال کی توصیف کا ترانہ اتنا  
 رنگین اور دلکش ہے کہ کوئی شخص دلی کے پاس سے اعتراف کیے بغیر گذر نہیں  
 سکتا۔ اس ترانے کو ضرور سنے گا، وہ ان نغموں سے ضرور محفوظ ہوگا۔ دلی حسن مجازی  
 کے شاید سب سے بڑے و صاف سراپائے محبوب کے بہت بڑے قصیدہ  
 خواں ہیں اور اس سے بھی بڑی بات یہ کہ وہ اردو کے اولین اسلوب پرست  
 شاعر ہیں جن کی شاعری ان کے معانی سے زیادہ ان کے اسلوب کی وجہ  
 سے زندہ رہے گی۔



## اُردوِ ثنوی کا دکنی دور

میر حسن کے زمانے تک اردوِ ثنوی کے دو بڑے دور نظر آتے ہیں اول  
 اردوِ ثنوی کا دکنی دور۔ دوم۔ اردوِ ثنوی کا ابتدائی دور شمالی ہندوستان میں  
 (سحرالبیان تک) اس مختصر مقالے میں دور اول کی ثنویات کا جائزہ لیا مخصوص ہے  
 اگرچہ دکن میں اردوِ ثنوی کو خاصا فردغ ہوا مگر عجیب بات یہ ہے کہ  
 قدیم اور جدید نقادوں نے اس وسیع ذخیرے کو ناقابل انتقادات سمجھ کر عموماً نظر  
 انداز کر دیا ہے۔ اور عموماً اردوِ ثنوی کی تاریخ کا آغاز شمالی ہندوستان کی ثنویوں  
 سے کیا ہے مگر میری رائے میں دکن کی اردوِ ثنوی سے یہ صریحاً بے انصافی ہے  
 وجہی کی قطب مشتری (۱۱۸ھ) دکن میں ثنوی کی شاید پہلی کامیاب کوشش ہے  
 وجہی قطب شاہی سلاطین کا درباری تھا اس خاندان کے بہت سے سلاطین  
 شاعر تھے۔ وجہی سے پہلے ادراک کے زمانہ میں بہت سی نظمیں اور مختصر ٹھیٹھیاں  
 لکھی گئی ہوں گی اور کچھ ہی بھی جاتی ہیں۔ چنانچہ ایک نعتیہ ثنوی خود قطب  
 شاہ کی طرف بھی منسوب ہے۔ مگر ثنوی کا اولین ترقی یافتہ نمونہ قطب مشتری  
 ہی کو سمجھنا چاہئے۔ اس کا موضوع ایک حقیقی قصہ ہے۔ اور فنی شیرازہ بندی کے  
 اعتبار سے اس میں ربط بھی پایا جاتا ہے۔ مگر اکثر ابتدائی کوششوں کی طرح اس  
 کو زیادہ اہمیت صرف اس وجہ سے حاصل ہے کہ یہ اولین ترقی یافتہ کوشش ہے

اس میں شعری کمزوریاں اور زبان کی خامیاں بہت ہیں مگر اپنے زمانے کے بادشاہ کی (شاید) سچی کہانی بونے کی وجہ سے اپنے دور کی سپرٹ کے لئے ذہنی "قطب نما" کا درجہ رکھتی ہے۔ اس کے بعد دکن میں مثنویاں خاصی تعداد میں لکھی جاتی ہیں جو اپنی کثرت اور موضوع و مضمون کے تنوع کی بنا پر اتنی اہمیت ضرور رکھتی ہیں کہ اردو ادب کا کوئی مورخ ان کو نظر انداز کرنے میں حتمًا نجات نہایت نہیں ہو سکتا۔

دکنی مثنویوں کو مصنفین کے لحاظ سے مندرجہ ذیل اقسام میں منقسم کیا جاسکتا ہے

(۱) رزم نامے (۲) عشقیہ داستانیں (۳) سچی کہانیاں (۴) عشقیہ آپ بیتیاں (۵) اخلاقی اور فلسفیانہ مثنویاں (۶) صوفیانہ قبیلی مثنویاں۔

ان مثنویوں میں دوسری زبانوں سے ترجمے بھی شامل ہیں۔ مگر خامی تعداد ایسی بھی ہے جو طبع زاد ہے۔

دکنی جنگ ناموں اور رزم ناموں کی ایک سرسری فہرست درج ذیل ہے

نصرانی علی نامہ (علی عادل شاہ کے محاربات)

شوقی فتح نامہ نظام شاہ (جنگ تلی کوڑو جائے رنگر کے مہاراجا رام راج کا مقابلہ دکن کی اسلامی سلطنتوں سے)۔

رہمتی خاور نامہ (ابن حسام کے خاور نامے کا ترجمہ) اس میں حضرت علیؑ کے بہادری کا نامے درج ہیں۔ یہ ترجمہ محمد عادل شاہ کی ملکہ خدیجہ سلطان کی فرمائش سے ہوا

دلی دیوری۔ روضۃ الشہداء کا ترجمہ (اہل بیت کی شہادت اور ان کے بہادری کا نامے)

کارنامے، غضنفر۔ جنگ نامہ عالم علی (سپہ سالار عماد الملک حاکم دکن کے کارنامے)

آصف جاہ اول اور عالم علی خاں کی جنگ۔

اشرف جنگ نامہ۔

طرب - فتح نامہ طرب

(ب) خیالی داستانیں -

منعتی بیجا پوری - قصہ تمہیم انصاری

امین - قصہ ابو شحمہ

منظوم عشقیہ داستانیں

وہبی - قطب مشتری (محمد قلی قطب شاہ اور بھاگ متی کی داستانِ عشق و محبت)

نصرانی - گلشن عشق

غلام علی - پدماوت (ترجمہ)

غواصی - سیف الملوک و بدیع الجمال

مقببھی - چند ربدن ماہیار -

امین - بہرام حسن بانو

امین - یوسف زلیخا (ترجمہ)

دولت بہرام حسن بانو

عاجز - قصہ لعل نگاہ

طبعی - بہرام گل اندام

فائز - رضوان شاہ روح افزا

ولی دیوری - رتن پدم

عاجز - قصہ فیروز شاہ

تعلیمی اخلاقی اور صوفیانہ مثنویاں

غواصی - طوطی نامہ -

نوحہ دی پنچھی نامہ -

خوشنود۔ بہشت بہشت

دجہی کی سب رس (نثر) کے منظوم ترجمے۔

(مثلاً پیر اللہ مجرمی (یا محرمی) کا ترجمہ

بحر می۔ من لگن

سراج۔ بوستان خیال۔

دکنی ٹنویوں کی اس فہرست سے (جو ابھی مکمل نہیں) نجومی اندازہ لگایا جاسکتا ہے۔ کہ شمالی ہند کی ٹنوی سے قبل دکن میں اردو ٹنوی کا معتد بہ ذخیرہ جمع ہو چکا تھا۔ اور یہ فن ترقی کی بہت سی منزلیں طے کر چکا تھا

دکن کی ان ٹنویوں کی بہت سی خصوصیات ایسی ہیں جو ان کو شمالی ہند کی عام شاعری اور عام ٹنوی نگاری سے ممتاز کرتی ہیں۔ اول یہ کہ ان ٹنویوں کی زبان جیسا کہ واضح ہے، شمالی ہند کی ٹنویوں کی زبان سے مختلف ہے۔ ان میں دکن کے باقی ادب کی طرح مقامی الفاظ کی آمیزش بہت زیادہ ہے جس کی وجہ سے ان کی زبان بعض اوقات بالکل ناگلوںس بلکہ ناقابل فہم ہو جاتی ہے۔

میر تقی میر اور دوسرے نقادوں نے شاید اسی کے بد نظر (ان کو اور) دکن کی ساری شاعری کو "پڑے رتبہ" اور ساقط الاعتبار قرار دے دیا تھا۔ حالانکہ اس شاعری کو کم وزن اور بے رتبہ قرار دینے کے لئے صرف اتنی ہی وجہ کافی نہیں ورنہ قوموں کا سارا پرانا ادب (جس کی زبان متروک ہو چکی ہے) نظر انداز ہو جاتا۔ روم دکنی شاعری میں عموماً قافیہ در دین کا نظام بہت ڈھیللا ہے۔ وزن کی مراعات اور آہنگ کا صحیح احساس دکن کی ٹنوی (اور شاعری) میں کچھ زیادہ نہیں نتیجہ یہ کہ قافیہ بندی میں بڑی کھینچ تان پائی جاتی ہے اور اشعار میں ناتراشیدہ اور کر یہ الصوت الفاظ بے تکلف کھپا دئے جاتے ہیں۔ حقیقت میں یہ زبان کاسیالی

اور عبور کی دور تھا اور اس اُس وقت اس میں اظہار خیال کے ایسے سانچے تیار نہ ہو پائے تھے جن میں صوت اور داخلی آہنگ کو صحیح مقام حاصل ہوتا۔ یہ مسلم ہے کہ دکن میں غزل کو وہ ترقی نصیب نہ ہوئی جو بعد میں اس کو شمالی ہندوستان میں حاصل ہوئی۔ اس سے بھی یہ ثابت ہوتا ہے کہ دکن کی اردو زبان اس وقت تک اظہار و بیان کے اعلیٰ تقاضوں کو پورا کرنے کی صلاحیت حاصل نہ کر پائی تھی۔ اور جب اس نے یہ صلاحیت حاصل کر لی تو اس میں ترقی یافتہ غزل کا آغاز بھی ہو گیا۔ دکن کی عام مثنویوں میں زبان و بیان کی یہ کمزوری پائی جاتی ہے۔ سووم۔ دکن کی مثنویات کے مطالعہ سے یہ معلوم ہوتا ہے کہ دکن کا ادیب و شاعر زندگی کی عام اور خارجی اشیا سے زیادہ اعتنا کرتا ہے۔ اسے مجردات اور خفائق سے زیادہ (یا اس کے برابر) متحر اور مادی چیزوں سے دلچسپی ہے۔

دکنی شاعروں کا واقعہ نگاری کی طرف خاص میلان ہے۔ یہی وجہ ہے کہ انہوں نے بیانیہ نگاری کی اکثر اصناف نظم میں طبع آزمائی کی ہے مرنیہ، رزم نامہ، داستان گوئی، جنگ نامہ، لوزبسی ان کی جولانی طبع کا خاص میدان ہے اور ان موضوعوں کے لئے مثنوی کا سانچہ ان کا بطور خاص مرغوب ہے۔

اردو میں حقیقی رزمیہ (ایپک) کا تقریباً فقدان ہے مگر بعض رزم نامے ایسے ہیں جن میں ایپک کی چند خصوصیات موجود ہیں۔ دکنی مثنویوں میں یہ رزم نامے شامل ہیں۔ سچے تاریخی جنگ ناموں اور رزم ناموں سے یہ شخص اس بات کا ثبوت ہے کہ یہاں کا شاعر اپنے گرو و پیش سے بیزار نہ تھا بلکہ اسے اپنی ماتری بھومی سے محبت تھی۔ شوقی کا فتح نامہ وطنی عصبیت کا آئینہ دار ہے اور جنگ نامہ عالم علی ما حول سے گہرے تعلق کا قوی ثبوت پیش کرتا ہے۔

دکنی شاعروں نے عشقیہ مثنویوں میں بھی جنگ و پیکار کے مناظر دکھائے

ہیں جن سے یہ ظاہر ہوتا ہے کہ ان شاعروں کو زندگی کے ہنگاموں سے خاصا لگاؤ تھا  
 چہارم۔ دکنی مثنوی میں ذاتی رومان نویسی کا رجحان شمالی ہند سے پہلے  
 ظہور میں آیا۔ عشق کے حقیقی اور واقعی حالات قطب مشترکی میں بھی ہیں مگر ذاتی  
 رومان — شاید صوفیانہ اثرات کے رہیں منت ہیں۔ خدا شناسی اور خود شناسی  
 کا رابطہ گہرا ہے۔ اور عشق حقیقی سے پہلے عشق مجازی کی ناگزیر منزل کا عبور  
 صوفیانہ تربیت کا ایک اہم اور مسلم دستور ہے۔

مجموعی لحاظ سے دکنی مثنوی کا متنوع قابل اس کا ذکر پہلو ہے جو بعد کی  
 مثنوی میں نہیں ملتا۔ اس میں پرانی داستانوں کے ترجمے بھی ہیں جن کو شاعروں  
 نے نئے مذاق کے مطابق ڈھالنے کی کوشش کی ہے۔ جنگ ناموں میں نصرتی  
 کی مثنوی "علی نامہ" میں بیان و انشائت عمدہ ہے اور خارجی مظاہر و مناظر کی عمدہ  
 و مناسب مصوری اس کے لئے باعث امتیاز ہے اگرچہ اردو کی کوئی رزمیہ مثنوی  
 فنی ایپک کی حدود میں نہیں آتی مگر واقعہ نگاری اور بیانیہ نگاری کے اچھے خاصے  
 نمونے اس زمانہ کی مثنویوں میں مل جاتے ہیں فنی لحاظ سے مثنوی اس دور میں ارتقا  
 کی منزلیں تیزی سے طے کرتی رہی۔ فارسی مثنوی کے نمونے اس کے سامنے تھے  
 جن سے پورا فائدہ اٹھایا گیا اور بعد کی مثنویاں بھی ان سے یقیناً مستفید ہوئیں  
 اگر ان مثنویوں میں 'جسم' کے بے ڈھنگے پن اور بے ضرورت طول یا بے جا اختصار  
 کا عیب نہ ہوتا تو ان میں سے شمالی ہندوستان کی صنف ادب کی بعض مثنویوں  
 کا مقابلہ کر سکتی تھیں۔ ورنہ رابطہ، انتظام و قواعد اور تسلسل، اس کے علاوہ قصہ  
 پن اور بیانیہ نگاری اور وصف نگاری کی خوبیوں کے لحاظ سے ان میں  
 اور شمالی ہند کی اکثر مثنویوں میں کوئی فرق نہیں

دکنی مثنوی کا ایک رجحان ایسا ہے جس کی شمالی نے عکس العمل تک

تقلید کی۔ وہ ہے ذاتی رومان نگاری! (جس کا تذکرہ پہلے آچکا ہے) شنوی کی یہ صفت بعد میں دہلی بھی خاصی مدت تک مقبول رہی اس کی ایک دو کامیاب کوششیں ہمیں دکنی ادب میں ملتی ہیں جن کا تذکرہ ہم قدرے تفصیل سے کرنا چاہتے ہیں۔ اس قسم کی دوثنویاں یہ ہیں

من لگن (خواجہ محمود نحری) اور بوستان خیال (سراج اورنگ آبادی)  
 من لگن تصنیف ۱۱۱۲ھ... ۷۰۰ء کا نصب العین اور انداز موغظتی ہے اس میں چند صوفیانہ اور اخلاقی مسائل کو سمجھانے کے لیے حکایات سے کام لیا گیا ہے ان حکایتوں کا رنگ عموماً تمثیلی ہے۔ کتاب کی جتنی تفصیلات اور تفارے ہیں اتنی ہی حکایتیں ہیں اس میں "قصہ دار شنوی کی طرح تسلسل نہیں۔ اور اس کی تمثیل کا انداز بھی اسی طرح نہیں جس طرح مثلاً نثر میں سب رس کا ہے یا انگریزی میں ڈیپری کوئین وغیرہ کا ہے۔ اس میں خفالت کو فرضی کہانیوں کے ذریعے پیش کیا ہے جس میں کبھی مجر د اساتذ کوائف کی تجسیم کی گئی ہے مگر کبھی صرف یہ کیا گیا ہے کہ متحجرات کو زنی روح قرار دے کر ان کو لفظ بخشنا گیا ہے

ہمیں اس شنوی میں اس کے صرف اسی حصے سے دلچسپی ہے جس کا تعلق خواجہ محمود نحری کی اپنی داستان عشق سے ہے۔ ہمارے عشقیہ قصوں میں عموماً گفتہ آید در حدیث دیگران کے اصول پر عمل ہوتا رہا ہے۔ اپنی زبان سے اپنی کہانی بیان کرنے کا دستور شاذ ہے۔ اور جہاں ہے وہاں اکثر یہ صوفیوں کا رہن منت ہے۔ من لگن بھی ایک صوفی کی تصنیف ہے۔ اس قصہ میں کوئی صفت نہیں پائی جاتی یہ زیادہ سے زیادہ مسلسل غزل کی طرح شخصی جذبات کا بید حسادہ اظہار ہے مثلاً عشق کی ابتدا یوں ہوتی ہے

اس عمر عشق جو میں جاگ یوں گھیریا جیوں بھڑک بھاگ

اگ عشق کی دل میں دھمکی تھی  
 بھرتن میں تمام تک پکی تھی  
 بن مجھ کو سمجھ نہیں جو یہ کیا  
 یونامہ، یوناز، یونگہ کیا  
 تو درد سو کیا یو دل جلے کیوں  
 تن آنچے سوں عشق کے گلے کیوں

کلیات نحری ص ۵۲

من لگن کی عشقیہ آپ بیتی کا خلاصہ اسی قدر ہے کہ مشاعر کو بچپن سے ہی  
 عشق کی لگن تھی، چنانچہ اس کا آغاز مکتب سے ہوتا ہے عاشق مدت دراز تک  
 عشق مجازی کی منزلیں طے کرتا رہتا ہے۔ آخر کار شیخ طریقت کی رہنمائی سے  
 مجاز سے حقیقت کے کوچہ میں گذر ہوتا ہے اور معلوم ہوتا ہے کہ حقیقت میں  
 جولذت وہ مجاز میں ہرگز نہیں مل سکتی اور اس بات کا اذعان بھی پیدا ہو جاتا ہے  
 کہ مجاز ہر چند کہ ایک ضروری منزل ہے مگر محض ایک نمود ہے اور جو زمانہ اس  
 میں گزارا ہے اسے دور تربیت سے زیادہ کچھ نہ سمجھنا چاہئے۔

من لگن میں کسی تسلسل اور ربط و انتظام کی جستجو بے سود ہے اس لئے کہ  
 یہ کوئی مربوط قصہ نہیں۔ واقعات عاشقی کے چند بکھرے ہوئے ٹکڑے  
 ہیں اس کا مقصد نفیات محبت کی تفسیر و تشریح نہیں بلکہ وہی، صوفیوں کی  
 پرانی تلقین کو مجاز بے کار ہے اگرچہ ناگزیر ہے، اور اصل مقصد حقیقت ہے  
 جس کی طرف پوری توجہ کرنی چاہئے

اس کی زبان پرانی مگر عموماً صاف اور ہموار ہے۔ شاعر قافیے کی موسیقی  
 سے کام لینے کی کوشش نہیں کرتا اپنی بات جس طرح بن بڑے ظاہر کر دینا



چاہتا ہے اور صوت و آہنگ کا بھی کچھ خیال نہیں رکھتا چنانچہ اس کا اسے  
اقرار بھی ہے :-

ہندی تو رہا پنجہ ہے ہماری      کہنے لگے ہمیں کو بھاری  
میں شعر تو بول جانتا نہیں      یو پیٹ پیٹ پچھانتا نہیں

(کلیات بھری ص ۵۴)

اسی طرح کی ایک اور عاشقانہ آپہیتی سراج اورنگ آبادی کی  
مثنوی بوستان خیال ہے۔ سراج عزل بھی اچھی لکھتے تھے چنانچہ ان کا دیوان  
منتخب دیوانہ غزلیات کی عمدگی کی وجہ سے بڑی شہرت رکھتا ہے۔  
مثنوی نگاری میں سراج کی اہمیت یہ ہے کہ ان کی مثنوی دکن کی شاید  
بہترین مثنوی ہے۔ اس کی زبان صاف اور انداز بیان عمدہ ہے اثر اس میں  
تسلل اور ربط کی بہت سی خوبیاں پائی جاتی ہیں اس کے علاوہ مثنوی میں  
کچھ قصہ پن بھی پایا جاتا ہے۔

بوستان خیال کی کہانی کسی حد تک مکمل ہے۔ بھری کی کہانی کی طرح  
صرف سیاہ نقلے نہیں جن کو ہم نے تصویر کا قائم مقام قرار دے لیا ہے۔ البتہ یہ  
ضرور کہنا پڑے گا کہ یہ کہانی بھی بھرپور کہانی نہیں۔ اس کو بھی زیادہ سے زیادہ  
چند لکیروں کا درجہ دیا جاسکتا ہے جن کے بعض بعض حصے شوخ ہیں ورنہ عام نقوش  
مدہم ہی ہیں

۱۱۶۰، اشعار کی اس مثنوی کا سال تصنیف بھی ۱۱۶۰ھ ہے اس میں شاعر  
عاشق کی حیثیت سے ہمارے سامنے آتا ہے۔ اس کو ایک لالہ (ہندو پسر)  
سے محبت ہو جاتی ہے جس میں وہ چند سے بنتلا رہتا ہے۔ اس کے بعد ایک  
سردار زادہ سامنے آتا ہے جسے خود شاعر (یا عاشق) سے محبت ہو جاتی ہے وہ

اس معشوق عاشق پیشہ کو لالہ کی محبت سے ہٹانے کے لئے اپنے ہمراہ اپنے وطن لے جاتا ہے جہاں اس کی بڑی خاطر داری کرتا ہے اور طرح طرح سے اسے عشق لالہ سے منحرف کرنے کی سعی کرتا ہے۔ مگر عاشق تو عرصہ مرض بڑھتا گیا جوں جوں دوا کی! آخر ایک شب عاشق دیوانہ وار سردار زادہ کے گھر سے بھاگ نکلتا ہے۔ اور پھر لالہ کے پاس آ پہنچتا ہے۔ مگر۔ مگر اب ادھر دوسرا ہی عالم ہے لالہ کا وہ پہلا سا التفات ہے نہ وہ پہلی سی مراعات۔ بے نیازی۔ بے تعلقیت اس سے عاشق کو بڑا صدمہ ہوتا ہے اور ان کا دل مجازی عشق کے کاروبار سے بالکل ہٹ جاتا ہے اور اب وہ عشق حقیقی کی طرف مائل ہو جاتا ہے چنانچہ

آخر میں اس کی دعا یہ ہے:-  
 الہی تبوں سے مراد دل پھرا  
 کہ ہرگز نہیں ان میں نام وفا  
 میں اب چاہتا ہوں کہ ہشیار ہوں  
 مگر خواب غفلت سے بیدار ہوں

جیسا کہ پہلے بیان ہوا بوستان خیال کا قصہ پورا ہے۔ اس میں کچھ واقعات ہیں جن کے ادب پر پلاٹ کی عمارت کھڑی ہو سکتی ہے۔ اس میں منظر نگاری بھی ہے و انتہات کی رفتار کے ساتھ ساتھ محل، مقام اور منظر کا تصویر اور نقشہ بھی موجود ہے۔ اس کے کردار نہیں ہیں۔ کردار اعظم خود شاعر۔ ددم محبوب لالہ، اور تیسرا عاشق شاعر یعنی سردار زادہ اس قسم کی کہانی میں جس کا مقصد ہی کہانی نہیں اگر دار کے قدرتی ارتقاء کی نہ گنجائش تھی نہ اس میں موجود ہے البتہ اس میں جذبات مصوری کی کوشش ضرور ہے۔ سردار زادہ یہاں رقیب کی حیثیت سے سامنے آتا ہے مگر وہ بلند پایہ "ویلین" کی طرح ذہن لطیف اور فعال نہیں اس میں بعض عاشقانہ صفات مثلاً خلوص اور سادگی کا عنصر زیادہ ہے۔ شرادہ عمل کا پہلو کمزور ہے اسی طرح لالہ بھی کچھ غیر متوازن اور ناقابل فہم شخصیت ہے۔ البتہ یہ بات

سمجھ میں آتی ہے کہ شروع شروع میں وہ شاعر (عاشق) کو ایک بزرگ آدمی سمجھ کر  
احترام کی نظر سے دیکھتا ہے مگر جب اسے یہ محسوس ہوتا ہے کہ شاعر صاحب اب  
بالکل بدحواس ہو رہے ہیں تو ان سے الگ تھلگ رہنے لگتا ہے۔

کہانی کا بڑا عجیب یہ ہے کہ اس میں بناوٹ صاف نظر آرہی ہے ساری  
کہانی پر پردہ داری کی چادر بڑی ہوئی ہے۔ مگر یہ چادر مجاز کی چادر نہیں مجاز کو  
حقیقت کے نام پیغام سے مقبول عام بنانے کی پڑیچ کوشش ہے اس کے  
علاوہ کرداروں کے ناموں کے ذریعے مغالطہ دینے کی سعی بھی ہے۔

مصنف (شاعر) اس کہانی میں عاشق بھی ہے اور معشوق بھی مگر یہ  
مغالطہ ہے یہ اس نیت سے کہ اس پر دے میں شاعر عشق کی بات دو مرتبہ بیان  
کرنا چاہتا تھا اور معشوق کا اپنے آپ کو معشوق کے رنگ میں بھی ظاہر کرنا چاہتا تھا  
بناوٹ کا ایک پہلو یہ بھی ہے کہ شاعر کا دعویٰ ہے کہ کہانی صرف دو دن ہیں  
تاکہی گئی۔ یعنی ۱۱۶۰ اشعار دو دن میں کہہ کے پھینک دیے۔ اس بیان کو ہم کیسے  
تسلیم کریں کیونکہ بات ذرا مشکل سی ہے!

خاتمہ بھی مصنوعی ہے یعنی یہ کہ مجاز کا عشق نہیں چاہیے اصل شے عشق حقیقی ہے  
اسکو کون سنے گا اور کون مانے گا کیونکہ ۱۱۶۰ اشعار میں سے تقریباً ۱۱۲۰ اشعار میں تو مجازی  
عشق کی لذتوں کو اس لطف سے بیان کیا ہے کہ جسے مجاز کا چسکانہ بھی ہوگا اسے بھی  
اس کے پڑھنے سے ضرور ہو جائے گا اور پھر عشق مجاز کی جو آگ ۱۱۲۰ اشعار میں بھر کا  
چلے ہیں اس کو آخر کے چند سرد اشعار کیسے بجھائیں گے؟

سچ یہ ہے کہ ہمارے شاعر نے پردہ داری سے کام لے کر اہل نظر اور اہل  
ذوق کو سب کچھ سنا دیا مگر بے خبروں اور بے بصروں کی عیب چین آنکھ سے بچنے کیلئے  
مغالطے کے بہت سے پردے کہانی پر ڈال دئے ہیں۔ بقول حافظ۔

باندھی گویں اسرار عشق و مستی

تا بے خبر نمیرد در رنج خود پرستی

خلاصہ کلام یہ ہے کہ شنوی بوستان خیال کو اچھی شنویوں میں شمار کیا جاسکتا ہے اس کی زبان ترقی یافتہ ہے، اور اس کا فن ارتقا کی ایک منزل کا پتہ دیتا ہے۔ اس کے بعض حصے بہت دلکش ہیں خصوصاً اس کے ابتدائی اشعار نہایت دلآویز اور مؤثر ہیں:

اری ہم نشینو! مراد کھ سنو      مرے دل کے گلشن کی کلیاں چنو

کہوں کیا کلیجے میں سوراخ ہے      مری داستان شاخ در شاخ ہے

ان سب محاسن و معائب سے قطع نظر اور ان کے علاوہ بوستان خیال کی

اہمیت کی بڑی وجہ ہمارے نزدیک یہ ہے کہ یہ ذاتی رومانوں کے سلسلے کی ایک

نمایاں کرطی ہے۔ یہ سلسلہ شمالی بعض اہم شنویوں سے مربوط ہے چنانچہ میر اثر کی

خواب و خیال اور میر تقی میر کی ذاتی عاشقانہ شنویاں اسی رنگ اور نوع کی ہیں اور

اگرچہ ہر عشق کا فن اور اس کی روح ان سے کسی قدر مختلف اور بلند تر ہے۔ مگر

در حقیقت وہ بھی اسی ابتدا کی انتہا ہے!

## کلام میر میں فکر و نظر کا عنصر

میر تقی میر کا کلام شدید جذبے کا ترجمان ہے۔ انہوں نے اپنے احساسات جذبے کی زبان میں کچھ اس طرح ادا کئے ہیں کہ عام طور سے یہی سمجھا جاتا ہے کہ ان کی شاعری میں فکر کا حصہ بہت کم ہے۔ اور گمان یہ ہوتا ہے کہ وہ عمر بھر ایسی شاعری کرتے رہے جس میں کسی صورت بھی فکری تحریر کو داخل ہونے کا موقع حاصل نہیں ہوا۔ میر کے متعلق عام خیال یہی ہے اور بظاہر ان کی شاعری کا غالب رنگ بھی ایسا ہے کہ اس عام خیال کو دور کرنا کوئی آسان بات نہیں۔ اس لئے یہ موضوع قابل توجہ اور یہ خیال غلط فہمی قابل تخریب ہے جو وہ مطالعہ سے میرا مقصود یہ ہے کہ میر کے ذہنی عمل کی مختلف صورتوں کا جائزہ لیا جائے تاکہ جس حد تک اور جس قسم کا فکری عنصر ان کے کلام میں ملتا ہے اس کی کمیت و کیفیت کا کچھ اندازہ ہو سکے۔ یہ مطالعہ کلام میر کی عمومی قدر و قیمت کے لئے بھی مفید ہو گا۔ کیونکہ اس سے میر کی عظمت کے جوہ کی بحث بھی نسبتاً آسان ہو جائے گی۔

شاعری میں فکری عنصر کی جواہریت ہے۔ اس کی اصولی بحث کا یہ موقع نہیں یہ تو مسلم ہے کہ کوئی شاعری فکری عنصر سے کاملاً معری ہو نے کا نہ دعویٰ کر سکتی ہے۔ نہ اس کے لئے اتنا قطع تعلق ممکن ہے۔ شاعر کے لئے یہ بھی ضروری نہیں کہ وہ صرف جذبات ہی سے واسطہ رکھے اور حقائق فکری سے بالکل قطع تعلق کرے

دنیا بھر کی بلند پایہ شاعری میں حقائق اور جذبات اس طرح یا ہم شیر و شکر نظر آتے ہیں کہ ان کی تحلیل و تفریق ممکن ہی نہیں بلکہ عظیم شاعروں کی پہچان ہی یہ ہے کہ ان کی شاعری بلند حقائق کی بھی ترجمان ہوتی ہے۔ پھر شاعری کو فلسفہ و حکمت سے بھی کوئی آبر نہیں بلکہ یہ کہنا بھی غلط نہیں کہ شاعری اور حکمت کے درمیان فاصلے اتنے زیادہ نہیں ہوتے جتنے بظاہر سمجھتے جاتے ہیں۔ شاعری اور سائنس بھی دونوں ہم سفر ہو سکتے ہیں شاعری سائنس کی دوست اور رفیق بن کر علم کے ساتھ قدم بہ قدم چل سکتی ہے شاعری کے لئے یہ ممکن ہے کہ عقلی و طبعی حقائق کے ساتھ گھل مل جائے اور اس آشتی چشم و گوش کو بددلی اور شکر رنجی میں نہ بدلنے دے مگر ان تمام مصالحتوں کے لئے شاعری اپنی طرف سے ایک کڑی شرط بھی لگاتی ہے اور وہ شرط ایسی ہے جو دراصل اس کی جدا گانہ ہستی اور اس کے انفرادی تشخص کے لئے ناگزیر اور لازمی ہے۔ یہ شرط ہے خاص انداز بیان کی جس کے بغیر شاعری اور حقائق کے مابین کوئی سمجھوتہ ممکن نہیں۔ اس شرط کو تسلیم کر لینے کے بعد شاعری کی ذہنیات و عقلیات کے ہر شعبہ کے ساتھ مفاہمت ممکن ہے۔

شاعری جس کی بنیاد جذبہ پر ہے اپنے سارے مطالبہ تحلیل کی مدد سے ادا کرتی ہے یہی اس کی زبان ہے جو اس کے انداز بیان کو ایک خاص شکل میں ڈھالتی ہے۔ اس کی ہر ادا پر تحلیل کا رنگ چڑھا ہوا ہوتا ہے اور ذہنی خیال کی رنگ آمیزی اس کو عام سپاٹ طرز بیان سے جدا اور ممتاز کرتی ہے جو فکری اور سائنسی حقائق کا طرز بیان ہے۔ عام طور سے فکری اور سائنسی حقائق بے آمیز سادہ اور است بیان و خطاب کے مقتضی ہوتے ہیں۔ اور یہی ان کی اصل حد بھی ہے۔ مگر بعض اوقات ان کی شاعری کچھ اس طرح مجبور ہو جاتی ہے کہ اسے حقائق کی بھی ترجمانی کرنی پڑتی ہے۔ یا کبھی ایسا بھی ہوتا ہے کہ حکیم یا فلسفی

شاعری کی تاثیر اور قوت اظہار سے فائدہ اٹھانے کے لئے شاعرانہ انداز بیان اختیار کر لیتا ہے۔ ان سب صورتوں میں حقائق اور انداز بیان اپنی اصنافوں کے حدود کے اندر ایک دوسرے کے دوش بدوش چلتے ہیں اور حقائق و شعر کا یہ آمیزہ اپنے عجیب و غریب اثرات کے ساتھ، ترکیب و ترتیب کی عجیب و غریب صورتیں اختیار کرتا ہوا کبھی شاعری کو حکمت بناتا ہوا اور کبھی حکمت کو شاعری میں ڈھالتا ہوا موزون و مناسب شکل میں اختیار کرتا رہتا ہے۔

کسی شاعر سے یہ توقع نہیں کی جاسکتی کہ اس کا کلام لازمی طور سے حکمت کا نصاب بن جائے یا وہ کسی منظم مکتب حکمت کا پیرو یا اس کا بانی ہو مگر کسی شاعر کا موجود مکانب فکر و علم سے متاثر ہونا کتنی طرح متبع نہیں ایسی صورت میں یہ افکار شاعری میں جذب بھی ہو سکتے ہیں یہ خشک منطقی یا استدلالی قضیے نہ رہیں بلکہ ان میں جذبے کی جاشنی آجائے اور احساس و خیال کردہ اس طرح بیدار کرنے لگیں جس طرح جذبہ احساس و خیال کو ابھارنے کی صلاحیت رکھتا ہے۔ اسی طرح یہ بھی قدرتی بات ہے کہ شاعر اپنی شاعری میں بعض ایسے افکار پیش کرے جو اصولاً تو اس کے جذباتی رد عمل کا نتیجہ ہوں مگر فکری اور عقلی تجزیے سے ان کی تصدیق و تائید ہوتی ہو۔ اگرچہ یہ بھی ممکن ہے کہ شاعری کا مخصوص عقلی تجزیہ دینیاتی "عقلی تجزیہ" سے ہم آہنگ اور متفق نہ ہوں بہر حال یہ افکار اپنی شکل و صورت اور استقرا کے لحاظ سے حقائق فکری ہی ہوں گے اور اس قسم کے افکار خالص جذبات و احساسات کے ساتھ ساتھ مگر ان سے صاف صاف میز ہو کر شاعری کے قالب میں ڈھل جائیں گے چنانچہ ہم اردو اور فارسی کے اکثر شعراء کے کلام سے اس قسم کے افکار کی

ایک معقول فہرست مرتب کر سکتے ہیں مگر چچہ یا دیگر بعض کے یہاں کم اور بعض کے یہاں زیادہ ہیں۔ یہ کمی بیشی ہر شخص کی فطرت و طبیعت اور اس کے اکتسابات کی نوعیت کے مطابق ہوتی ہے۔ مثلاً غالب کا یہ فطری میلانا ہے کہ جس طرح وہ جذبات و احساسات سے شدید طور پر متکیف ہوتا ہے۔ اس طرح اس کا ذہن تجزیہ و تحلیل کا بھی شائق ہے۔ چنانچہ اس کے یہاں جذبہ و فکر کے مابین اتنی آتش اور ان میں اس درجہ قربت نظر آتی ہے کہ بعض اوقات ہم اس کو اصولاً حکیم پر مجبور ہو جاتے ہیں اس کے یہاں جذبہ کی شدت بھی ہے اور غور و فکر کی گہرائی بھی اسے اصلاً شاعر ہو کر حکمت اور عقلی خفائی کو جس طرح اپنی شاعری میں ڈھالا ہے اس سے اس کی منفرد صلاحیتوں کا پتہ چلتا ہے۔

تیراں شاعروں میں سے ہیں جن کے یہاں فاضل فکری عنصر کی بظاہر کمی ہے۔ میرے اس دعوے سے کسی کو ناراض یا بد دل ہونے کی ضرورت نہیں کیونکہ میں اس سے تیر کی تنقیص کا کوئی ارادہ نہیں رکھتا۔ اس سے تو میر کی حقیقی بڑائی کی سچی قدر پیدا ہوگی۔ تیر ذہن و فطرتاً بھی اور اکتساباً بھی عقلی تجزیہ کا شوق نہیں رکھتے۔ اسی وجہ سے ان کے کلام میں عقلی تجزیہ صاف اور نمایاں صورتیں اختیار نہیں کرتا۔ انہوں نے جہاں کہیں عقلی تجزیہ کیا ہے وہاں بھی ان کا استدلال شاعرانہ تعبیل اور مغالطوں پر مبنی ہے جن کا صحیح منطقی دلیل کے سامنے کھڑا مشکل ہو جاتا ہے ان کے باوجود ان کے ضخیم رداد میں میں افکار و خفائی کا معقول سرمایہ مل جاتا ہے۔ جس کا کم از کم کچھ حصہ بلند فکری خفائی کا درجہ حاصل کر سکتا ہے۔ اور معقول حصہ ایسا بھی ہے جس کی تاہم تیر انسانی اور تمدنی تجربے سے ہوتی ہے یا ہو سکتی ہے۔ انہوں نے مابعد الطبیعیاتی



مسائل کو بھی موضوع بنایا ہے اور ان میں استدلال سے کام لیا ہے کلمات کے مظاہر یا قدرت کے قوانین پر غور کیا ہے اور خاصی سوچ کے بعد ایک ایک رائے قائم کی ہے۔ (اگرچہ مزدوری نہیں کہ ان کی رائے فکر کے مشہور مکاتب میں سے کسی خاص مکتب سے ہم آہنگ ہو) ان کے یہاں سماجی احوال کی چھان بین بھی ہے اگرچہ سرسری ہی ہے۔ مشاہدات اور مناظر میں بھی انہوں نے باطن میں چھپی ہوئی حقیقتوں کا انکشاف کرنے کی کوشش کی ہے۔ ان کے ہاں سوالیہ اور استفہامی اشعار کی تعداد بھی خاصی ہے جن سے پتہ چلتا ہے کہ ان کا ذہن عقدہ ہائے زندگی کی کشور کا شوق رکھتا ہے۔ اور انہیں رازوں اور بھیدوں کی جستجو ہے۔ ان سب باتوں سے ظاہر ہوتا ہے کہ کہ تیر کے یہاں سوچ اور فکر کا عنصر خاصا قابل توجہ ہے اگرچہ ان کا طریقہ بحث اور انداز فکر بعض اوقات نتیجہ خیز نہیں ہوتا۔ وہ ادراک حقیقت سے قاصر رہتا ہے تاہم میرا خیال یہ ہے کہ اردو کے بہت کم شاعروں کے یہاں حقائق کی جستجو کے لئے اتنی نرٹ پ پائی جاتی ہے جتنی تیر کے کلام میں ہے۔ اس معاملے میں غالب اور اقبال ہی ان کے مقابلے پر لائے جا سکتے ہیں۔ خواجہ میر دادر بھی نہیں، یہ یاد رہے کہ تیر غالب سے مختلف ذہن کے شاعر تھے جیسا کہ بیان ہوا میر کے کلام میں افکار اور حقائق کا اچھا خاصہ سرمایہ مل جاتا ہے۔ مگر اس کے باوجود یہ کہنا پڑتا ہے کہ وہ عقلی تجزیہ کی اس استعداد سے بہرہ مند نہ تھے جو غالب سے مخصوص ہے۔ غالب حقائق کی دریافت اور حقائق کی ترتیب میں تیر سے زیادہ رسا ذہن رکھتے تھے۔ اس کے برعکس تیر کے یہاں عقلی تجزیہ کی صرف ابتدائی صورتیں ملتی ہیں

ان کے یہاں ابتدائی جستجو کے عناصر پائے جاتے ہیں۔ مگر انکشاف حقائق میں ان کی کامیابیوں کی حد محدود معلوم ہوتی ہے ان کا بظاہر عقلی تجربہ بھی عام حالات میں بالآخر ایک جذباتی الجھاؤ پر ختم ہو جاتا ہے اور اکثر ان کا استدلال جلد ہی منطق کا دامن چھڑا کر پھر جذبات کے سائے میں پناہ لینے لگتا ہے۔

ظاہر ہے کہ کسی کامل استدلال کا سلسلہ کئی منزلوں سے گزرنے پر مجبور ہے سب سے پہلے ادراک حسی جو حواس کے توسط سے بعض محسوسات کے متعلق نفس انسانی کی اولین آگاہی کا باعث بنتا ہے۔ پھر یہ حسی ادراکات فوراً ایک ایسے محل میں منتقل ہو جاتے ہیں جہاں یہ پسندیدہ و ناپسندیدہ اور گوارا و ناگوارا ہو کر ذہن کو ان کے رد و قبول پر آمادہ کرتے ہیں جہاں ذہن ان کے حسن و قبح پر غور بھی کرتا ہے۔ اور اس کے ساتھ بقائے شخص کے مقصد کے تحت ان کے خوشگوار عناصر کو نفس میں جذب کر کے اور ناخوشگوار عناصر سے بچنے کی تدبیریں سوچتا ہے۔ اور بالآخر عقل کی مدد سے ان گوناگوں ادراکات میں ایک خاص قسم کا توازن و اعتدال پیدا کر لیتا ہے تاکہ نفس انسانی اپنے ماحول کو اچھی طرح سمجھ کر "حفظ شخصی" کا کوئی بہ و گرام تیار کر سکے۔ نفس انسانی بالبطبع توازن و اعتدال کا منتقاضی ہے اسی میں اس کی سلامتی ہے اور اسی میں اُسے راحت ملتی ہے۔ غیر معتدل دوائی و جذبات سے اس کا توازن ضائع ہو جاتا ہے۔ اور یہ چیز بالآخر نفس کے ضعف و نقابہت پر ختم ہوتی ہے۔

کامل استدلال منطقی اور طبعی قوانین کا پابند ہے۔ و دمسلمات

جس کی بنیاد پر محسوس ادراکات و تجربات حسی کے علل و اسباب  
 جستجو کرتا ہے پھر عقل و تخریب انسانی کی روشنی میں اس کو پرکھ کر ان سے  
 کچھ نتائج نکالتا ہے اور ذہن کو اس کے قبول و تسلیم پر آمادہ کر کے نفس میں سکون  
 و توازن کی صورتیں پیدا کرتا ہے۔ اس کے برعکس ناقص استدلال عقل و اسباب  
 کی جستجو تک تو ضرور پہنچتا ہے مگر عقل تجربات انسانی یا قوانین طبعی کی حاکمیت کو تسلیم  
 نہیں کرتا بلکہ استدلال کرنے والا اپنی آرزو اور اپنے ہی احساس کو حاکم قرار دے  
 کر حیات کے قوانین طبعی کو اپنی مرضی کے مطابق چلانا چاہتا ہے

میر کے بیشتر استدلالات جستجو کی اسی حد تک پہنچتے ہیں ان کے ذہل کے  
 سلسلے دور تک اور دیر تک منطق کی تاب نہیں لاسکتے۔ ان کا احساس ان کو  
 منطق کا پابند نہیں رہنے دیتا، لیکن اس حقیقت سے انکار نہیں ہو سکتا کہ میر کے  
 یہاں سکون بخش حقائق بھی مل جاتے ہیں۔ یوں ان کے یہاں حقائق کی تلاش  
 کے لئے خاصی تڑپ پائی جاتی ہے۔ یہ حقائق کچھ تو روانتی تصوف کے راستے  
 سے ان تک پہنچے ہیں اور کچھ ان کے اپنے غور و فکر کا نتیجہ ہیں۔ ان کا یہ غور و فکر  
 تجزیہ عقلی کی مکمل صورتوں کا آئینہ دار نہ بھی ہو تب بھی ایک خاص حد تک سوچ کا  
 عنصر اس میں ضرور موجود ہے۔

کہنے کو تو یہ تک کہہ دیا گیا ہے کہ میر کا مشاہدہ نہایت محدود تھا۔ اور یہ  
 بھی کہ انھوں نے بہار کا پورا موسم ایک بند کمرے میں گزار دیا تھا، یہ مصرع  
 پڑھ پڑھ کر کہ "اب کی بھی دن بہار کے یونہی گزر گئے۔ مگر میر کے دیوان  
 کا مطالعہ یہ ثابت کرتا ہے کہ ان کی عقلیات کا احاطہ محدود نہیں ان کے  
 مشاہدات کا دائرہ خاصا وسیع تھا۔ نظیر اکبر آبادی کو چھوڑ کر پرانے  
 اردو شاعروں میں شاید ایک شاعر بھی ایسا نہ ہو جس کے مشاہدات کی دنیا میر کے

مقابلہ میں وسیع تر ہو۔ خیر یوں تو غزل میں مشابہات کی تفصیلات و جزئیات سماہی نہیں سکتیں۔ مگر تیر عجب طرح کا غزل گو تھا۔ شاید اسے نظم گو غزل گو کہنا درست ہوگا۔ کیونکہ اس نے غزل کی قیود کے باوجود مشابہات کی خوب خوب مصوری کی ہے جو اس کے مشابہات کی وقت اور وسعت دونوں کا پتہ دیتی ہے۔ میر نے اپنے ماحول کی ہر ہر شے کو بغور دیکھا اور اپنے اس مشاہدے کو شاعرانہ مصوری کے ذریعے آئینہ شمال وار کی طرح مصور اور روشن بنا دیا۔ تیر کی سوچ اور غور و فکر کا میدان اولین ان کے ہی مشابہات ہیں:-

عالم کی سیر تیر کی صحبت میں ہو گئی

طالع سے ہاتھ مجھ کو یہ بے دست پا ملا

تیر کے مشاہدے کی دنیا کتنی وسیع ہے؟ اس مضمون میں یہ تفصیل شاید زیادہ کار آمد نہیں ہوگی۔ دیکھنا تو ہے کہ تیر نے مشابہات پر غور کتنا کیا ہے اور مختلف مظاہر زندگی کے متعلق ان کے رد عمل نے صورت کیا بھی اختیار کی؟ مجموعی لحاظ سے مجھے یہ کہنے میں تاہل نہیں ہوگا کہ تیر کا رد عمل اکثر سورتوں میں شاعرانہ جذبائی ہی ہوتا ہے۔ — حکیمانہ رد عمل کی مثالیں بھی مل جاتی ہیں مگر شاعرانہ کے مقابلہ میں کم۔ وہ عموماً جستجو کی پہلی منزل کے بعد بھرگم سے ہو جاتے ہیں اور تعقیقت کی ڈنگ پہنچنے میں انہیں زقت ہوتی ہے مگر بعض اوقات اس سے نکل بھی آتے ہیں اور پتہ کی بات یا نہ کی بات بنا جاتے ہیں۔ تیر کا اولین رد عمل عجیب و غریب ہوتا ہے۔ اگر اس ذہنی رد عمل کے لئے کوئی خاص اصطلاح وضع کرنی ہو تو ہم اس کو لفظ حیرت یا تیر سے یاد یاد کر سکتے ہیں۔ زندگی کیا ہے؟ اور اس کے یہ سب پہنکائے کیا ہیں اور کیوں ہیں؟ کبھی کبھی

اس کے مظاہر پر تیر کے ذہن میں ایک خوشگوار یا نا خوشگوار غلش پیدا ہوتی ہے۔ اس کے حسین اور بد نما پہلوؤں کے نظارے سے ایک گد گدی کی پیدا ہوتی ہے۔ ان کے لبوں پر تعجب انگیز سوال و استنبہام ابھرتا ہے۔ انہیں اس کے عجائبات اور لوا عجیبوں پر تعجب ہوتا ہے۔ کبھی اس کے تضادات کے خلاف غم و غصہ اور شکوہ شکایت کی لہر اٹھتی ہے۔ ان سب صورتوں میں جو نفسی کیفیت میر کے یہاں بالآخر غالب نظر آتی ہے وہ حیرت اور تعجب کی کیفیت ہوتی ہے جو کبھی انبساط کی صورت اختیار کرتی ہے کبھی انقباض کی۔ کبھی تشکیک تک پہنچاتی ہے کبھی طنز و احتجاج کی صورت میں نمایاں ہوتی ہے کبھی اس میں تلخی کا رنگ نمایاں کرتی ہے۔ اور کبھی خوشگوار اور چھوڑ دیتی ہے۔ غرض میر کے سر پائے ذہن پر حیرت کی پراسرار کیفیت چھائی ہوئی نظر آتی ہے۔ جس کا گہرا مطالعہ تیر کے نفسی کوائف کے انکشاف کے لئے بڑا ہی ناگزیر ہے۔

تیر کی یہ نفسی کیفیت حصے میں نے حیرت کے لفظ سے تعبیر کیا ہے۔ اصلاً خوشگوار سر در انگیز اور لذت بخش کیفیت ہے۔ یہ ایک مدہوشی اور سرخوشی کی کیفیت ہے۔ یہ ان کے ذہن کی بنیادی حالت ہے۔ اسی کی بنا پر مجھے اکثر احساس ہوا کہ ان کے ذہن میں زہر کی سی تلخی بہت کم ہے اور جن لوگوں نے انہیں بد مزاج اور تند خو قرار دیا ہے۔ انہوں نے میر کے ساتھ انصاف نہیں کیا میر کا دل تو بہت صاف اور ان کا ذہن تو نہایت پاکیزہ معلوم ہوتا ہے۔ یہی وجہ ہے کہ تیر کی تلخی نے طنز کا جو انداز اختیار کیا وہ یا محض تشکیک آمیز سوال بن گیا ہے یا اس نے لطیف طنز کی صورت اختیار کی ہے اس سے آگے نہیں بڑھا مشاہدات عالم اور مظاہر زندگی کے خلاف میر کے ذہن میں جو شدید رد عمل پیدا

ہوتا ہے اگر صرف اسی پر نظر ڈالی جائے تو محسوس یہ ہو گا کہ میرے یہاں کائنات کو سمجھنے اور غور و فکر کے شوق کی کمی نہیں مگر وہ اکثر حیرت کی وادیوں میں کچھ ایسے گم ہونے جاتے ہیں کہ ابتدائی تشکیک یا سوال و استفہام کی لذت یا کرب ہی میں محو ہو کر اکثر غور و تامل کی اگلی سرزمینوں تک یعنی غلغل و اسباب تک پہنچ نہیں پاتے۔ یہی حیرت جو لذت بخش بھی ہے ان کے لئے اکثر مانع استدلال ثابت ہوتی ہے۔

وہ نظام قدرت اور مظاہر فطرت دونوں پر حیرت کی نظر ڈالتے ہیں ان کو دنیا کا یہ کارخانہ عجائبات کا ایک طلسم کہہ معلوم ہوتا ہے۔ ہر چند کہ انہیں "اس جنس کا ہر گل لہو سے بھرا ہوا ساغر" دکھائی دیتا ہے تاہم اس کی کوشش سن سے اس کا دل مسحور اور اس کے جمال سے ان کی آنکھیں پر نور ہی رہتی ہیں ان کی نظر میں گلزار عالم کا کوئی پھول ایسا نہیں جس میں ان کی نگاہیں اٹک نہ جاتی ہوں۔

اس باغ کے ہر گل سے چپک جاتی ہیں آنکھیں

حیرت ہے پڑی آن کے صاحب نظروں کو

یہ دنیا ان کے نزدیک عجیب تھا سے کی جگہ ہے

ہو تا ہے یاں جہاں میں ہر روز شب نماشا

دیکھا جو خوب تو ہے دنیا عجیب نماشا

میر کی سوج کے سلسلوں پر غور کرنے سے محسوس ہوتا ہے کہ ان کے

حواس باطنی ہیں کسی چیز کی خاص کمی تھی جس کے باعث وہ حقائق

کو اچھی طرح سمجھ نہیں پاتے تھے کچھ ایسے جیسے شور و غوغا کے درمیان کوئی

بات سمجھ نہیں پاتے کہ کیا ہو رہا ہے اور کیوں ہو رہا ہے۔ اس کے انسواری سے

صلوٰم پوچھتا ہے کہ ان کی حس سماعت خاصی الجھی ہوئی یعنی وہ اکثر بیکار سی گونجیں  
سننے رہتے ہیں۔ اور پتا نہیں چلتا کہ یہ آوازیں کیا ہیں اور کہاں سے آرہی ہیں۔  
انہوں نے اس کیفیت کو خود ہی کئی اشعار میں بیان کیا ہے۔

عالم سیاہ خانہ ہے کس کا کہ روزِ شب

یہ شور ہے کہ درستی نہیں کچھ سنائی بات (ص ۲۵۶)

شور میرے جنوں کا جس جا ہے

دخل عقل اس مقام میں کیا ہے (ص ۲۵۶)

اس شور و فغاں میں تیر کا تجز یہ عقلی عموماً الجھ جاتا ہے اور یہ قیاس کرنا

پڑتا ہے۔ کہ حقائق میں سے انہیں جو کچھ ملا وہ متوازن فکر کے راستے سے کم جنون

و مجذوبی کے سے زیادہ ملا۔ اگرچہ یہ مجذوبی وہ چیز ہے جسے خود میر نے جنون

باشعور کے نام سے یاد کیا ہے۔

خوش ہیں دیوانگی تیر سے سب

کیا جنون کر گیا شعور سے وہ

میر کے اس شعور کی تشریح تھوڑی دیر کے بعد آئے گی۔ ابھی نہ بحث

باقی ہے کہ تیر کے نزدیک ادراک حقیقت کی قدر و قیمت کیا ہے، اور

بھی کہ اس تک رسائی کہاں تک ممکن ہے، اور اگر رسائی ممکن ہے تو اس کے

حصول کا وسیلہ کیا ہے؟

یہ تو مسلم ہے کہ تیر کے نزدیک صاحب ادراک ہونا بڑی قیمتی چیز ہے

مگر یہ چیز آسان نہیں۔ اس کے لئے بڑی ریاضت چاہئے بلکہ عین ممکن ریاضت

سے بھی کام نہ بنے یہ تو عطیہ ربانی اور فیضانِ ابدانی ہے۔ دنیا میں

عام لوگ سسطھی نظر رکھنے والے، ظاہر بین ہوتے ہیں وہ چیزوں کی تسک

پہنچنے کی صلاحیت ہی نہیں رکھتے۔ اسی بنا پر تیر نے اس دنیا کو شہر کوراں  
 کہا ہے جہاں لوگ نرگس کی سی آنکھ رکھتے ہیں کہ اس کی آنکھوں کی شکل تو ہے  
 مگر بصارت سے محروم ہے ان کے نزدیک عام اہل علم کا بھی یہی حال ہے  
 یاں جہاں ہے کہ شہر کوراں سے

ساتھ دے ہیں چشم بینا پر (ص ۷۳)

اور پھر اسی اندھوں کی بستی میں کوئی صاحب ادراک یا صاحب  
 نظر (یا بقول غالب "دید در پید" بھی ہوتا ہے تو دونوں کے بعد بقول اقبال  
 ہزاروں سال نرگس اپنی بے نوری پر روتی

بڑی مشکل سے ہوتا ہے چین میں دیدہ در پید

اور تیر کا خیال تو یہ ہے کہ کو صاحب ادراک تو تمام نظام کائنات کی  
 ریاستِ عظیم اور سچی دانشور کے بعد کہیں ظہور میں آتا ہے

برسوں لگی رہی ہیں جب بھرد مرہ کی آنکھیں

تب کوئی ہم سا صاحب صاحب نظر بنے ہے (ص ۳۶۸)

مت سہل ہمیں جانو پھرتا ہے فلک برسوں

تب خاک کے پردے سے انسان نکلتے ہیں

تیر نے اپنے تصور کے صاحب ادراک کو کہیں انسان اور کہیں آدم کہ

کہ پکارا ہے جیسا کہ آدم اور انسان کی بحث میں بیان ہو گا۔

اب اہم سوال یہ ہے کہ ادراک کی اس مثل تک پہنچنے کی صورت  
 کیا ہے عام طور سے ادراک حقیقت کے لئے دو ہی راستے تسلیم کیے گئے  
 ہیں۔ ایک تو طریقہ بحث و نظریہ یعنی طریقہ عقل و دانش دوسرا طریقہ باطن  
 یا وجدان۔ ان دونوں راستوں کے برحق ہونے میں کوئی شبہ نہیں اور



یہ دونوں راستے فلسفہ و حکمت کے نزدیک بھی تسلیم شدہ ہیں۔ یہ تو ظاہر ہے کہ تیر صوفیانہ روایتوں کے وارث تھے۔ لہذا ان کے نزدیک خفائق کے ادراک کا صحیح ترین بلکہ واحد طریقہ ہی تصفیہ قلب کا طریقہ ہو نا چاہئے چنانچہ حسب توقع تیر نے اس راستے کو برحق ہونے پر بہت کچھ لکھا ہے اور یہ نہیں نشین کرنے کی کوشش کی ہے کہ حقیقت تک رسائی کے لیے دل کو منزل سے گذرنا ضروری ہے جس میں عشق ایک پل کی حیثیت رکھتا ہے۔ یہ عشق ہی ہے جو زندگی کے پرخطر دریاؤں سے عبور کرانے کا عمدہ ترین وسیلہ ثابت ہوتا ہے۔ اس خطرناک دادی میں عقل کی رہنمائی ناکام اور ناقص ہی ثابت ہوتی ہے مگر یہ یاد رہے کہ تیر نے دل یا عشق کے مقابلے میں عقل کو ناقص نہ ٹھہرایا ہے مگر عقل کی لذتوں سے مطلقاً انکار نہیں کیا۔ ان کا خیال یہ ہے کہ مجذوبی اور جنون عشق کی لذتیں اور ان سے پیدا ہونے والی لذتیں تسلیم مگر "ہنسیاری" بھی گاہے گاہے اور بعض خاص موقعوں پر حاسی لذت بخش ثابت ہوتی ہے۔

ہم مست بھی ہو دیکھا آخر مزا نہیں ہے

ہنسیاری کے برابر کوئی نشا نہیں ہے (ص ۳۶۰)

باہر حقیقت یہی ہے کہ ان کا مسلک (جہاں تک ادراک خفائق

کا تعلق ہے) جنون و مجذوبی ہی ہے جس کا مرکز دل ہے ان کی رائے ہے کہ

سچا عرفان دل کے مطالعہ سے ابھرتا ہے اور یہ وہ مقام ہے جس میں

نہ معلومات کام آتی ہیں۔ نہ علم و عقل، نہ حکمت و دانش۔ یہاں تو صرف

ریاضت اور تفسیر باطن کی سعی ہی مفید ثابت ہوتی ہے۔

دل کا مطالعہ کرے اگر خفائق میں فن عشق کے بھی مشکل بہت دقائق

کام کیا آتے ہیں گے معلومات

یہ تو سمجھے ہی نہ کہ کیا ہیں ہم (ص ۹۰)

تحصیل علم کرنے سے دیکھنا نہ کچھ حصول

میں نے کتابیں رکھیں اٹھا گھر کے طاق میں (ص ۹۹)

میر نے دل کی برکات و فیوض کی بار بار تعریف کی ہے اور یہ چیز صوفیانہ

مناعری میں عام ہے) اس کے لیے انہوں نے طرح طرح کے شاعرانہ

پیرائے اختیار کئے ہیں کبھی کہا کہ دل طریق عشق کا رہنا ہے کبھی اس کو

قبلہ و پیچھے قرار دیا کبھی اس کی تعریف میں یہاں تک بڑھے کہ اس کو

خدا تک کہ دیا ہے

طریق عشق میں ہے رہنا دل

پیچہ دل ہے قبلہ دل خدا دل

یہ دل بظاہر ایک قطرہ خون ہے مگر باطن ایک طوفان ہے بظاہر

چھوٹا سا گھر ہے مگر اس کی وسعتیں بے کراں و بے نہایت ہیں۔ سارا

عالم اس بظاہر تنگ مکان میں گویا سمٹا ہے۔ کسی دامن و وسیع صحرا کی

طرح دل کی دنیا بھی دور دور تک پھیلی ہوئی ہے اور پھر نازک اتنا ہے

کہ کھینچنے کو بھی مات کر دے کہیں یہ تو نہیں ہے کہ خالق کائنات نے

تشبیہوں کو پگھلا کر ان کے مواد سے دل کا یہ آئینہ تیار کیا ہو تب نے اس

مضمون کو ایک قطعہ کی صورت میں بیان کیا ہے

جا کہ بوجھ جو یہ کار کہ مینا میں دل کی صورت کا بھی اے شہینہ گرا ہے شہینہ

کہے لاگے کہ کدھر پھرتا ہے بہکا اے مست

ہر طرح کا جو تو دیکھے ہے کہ یاں ہے شہینہ

دل ہی سارے تھے پہ ایک وقت جو کر کے گداز

نمک شیشے کی بنائی ہے کہاں ہے شیشہ (ص ۱۳۷)

غرض یہ کہ دل تیر کے نزدیک سب کچھ ہے۔ یہ نہ صرف جذبات کا مرکز ہے

بلکہ طریقت کے عملی پہلوؤں کا بھی رہنمائے کامل ہے۔

دل عجب نسخہ تصوف ہے

ہم نہ سمجھے بڑا تاسف ہے (ص ۴۵۰)

دل کے سرچشمہ ادراک ہونے کے بارے میں اور بھی کئی اشعار دیوان

میر میں مل جائیں گے۔ مگر حق یہ ہے کہ جب تک یہ آئینہ مجلیٰ اور مصفا رہے گا

اسی وقت تک اس میں انوار تجلیات کا انعکاس ہوتا رہے گا کیونکہ ادراک ایک

ایسا نوریزدانی ہے کہ اگر یہ آئینہ رنگ سے ذرا بھی مگدڑ ہو گا تو عرفان کی، نوری کیفیتیں

اس میں انعکاس نہیں پاسکیں گی۔ یہ ادراک بڑی چیز ہے مگر ادراک کے قابل

ہونے کے لئے عقل و عقل دل بھی تیار ہو سکتا ہے کہ وہ پہلے سلا

صفائی سے متصف ہو۔ بلکہ میر کے نزدیک حقیقت الحقائق کی تجلی اتنی منزہ

ادراک ہے کہ صحیح معنوں میں اس تک دل کی بھی رسائی ممکن نہیں ہے۔

دل ہوا کب عشق کی دل کا دلیل

میں تو خود گم ہی اسے پاتا رہا

تاہم اگر یقینی طور پر اس تک رسائی کا کوئی امکان ہے تو دل کی صفائی

اور پاکیزگی سے ہی ہے۔ اور یہ صفائی و پاکیزگی عزم و ریاضت سے حاصل

ہوتی ہے۔

یہ ریاضت کیا چیز ہے؟ یہ لمبی بحث ہے۔ اتنا بہر حال واضح ہے کہ

اس کا پہلا مرحلہ مشاہدہ و غور و تأمل ہے۔ واضح ہے کہ میر کے کلام میں (اور بعض

دوسرے صوفیوں کے یہاں بھی ایہ غور و تامل کی اصطلاح تخریبِ فکری کے سلسلے سے زیادہ ریاضتِ قلبی سے متعلق ہے۔ تیر کے کلام کے مجموعی مطالعہ سے یہ مترشح ہوتا ہے کہ ان کے نزدیک تامل محض توجہ باطنی اور قلبی ذکر و فکر سے عبارت نہیں بلکہ اس میں حواس کے ذریعہ کائنات کے حقائق و مظاہر کا مشاہدہ اور ان کی حکمت پر غور بھی شامل ہے۔ یہ اور بات ہے کہ تھوڑی دور جا کر تیر کا یہ شور و فکر اکثر منطقی نتائج سے آنکھیں چرانے لگتا ہے۔ اور وہ صوفیانہ باطنیت کے حصار میں پناہ لینے پر آملاہ ہو جاتے ہیں۔ مگر کائنات کے مظاہر و مناظر پر غور اور حقائقِ فکری و نفسی پر تامل اور تھوڑی دیر تک تخریبِ عقلی تیر کی محبوب عادتوں میں داخل ہے جس کا انکار نہیں ہو سکتا۔

تیر کے نزدیک مشاہدہ کو تو مرکزی حیثیت حاصل ہے ہی مگر تامل اور غور و فکر بھی ان کے نزدیک کچھ کم اہم نہیں۔ یہ منزل دراصل مشاہدہ کے بعد پیدا ہوتی ہے یعنی مشاہدے کے بغیر تامل کا سوال ہی پیدا نہیں ہوتا۔ اسی لئے تیر کے یہاں پنجر کے مشاہدات کا خاصہ حصہ ہے۔ اس مشاہدے سے انہوں نے حصولِ راحت و لذت بھی کیا ہے۔ مگر ان کا مشاہدہ محض لذت پر ختم نہیں ہو جاتا۔ وہ اس سے بصیرتیں بھی حاصل کرتے ہیں اور اس کیلئے تامل اور غور و فکر کو ضروری گردانتے ہیں

اس میں کچھ شک نہیں کہ تیر کے یہاں "تاملات" کا کوئی مستطعم اور باقاعدہ نظام نظر نہیں آتا۔ جو بے قاعدہ سا نظام ہے اس میں خلا بلکہ کہیں کہیں تضاد بھی ہیں اور بعض جگہ تو تامل کی دعوت صرف رسمی لفاظی معلوم ہوتی ہے۔ مگر مجموعی طور پر یہ ثابت کیا جاسکتا ہے کہ ان کے یہاں تامل کی سنجیدہ کوششیں بھی پائی جاتی ہیں اس سلسلے میں ان کے ذہن میں دو مختلف طرح دھارے ابھرتے ہیں "الک الک"

مگر گاہے گاہے وہ ان کو غلط ملط بھی کر دیتے ہیں ان میں ایک صورت تو یہ ہے کہ وہ حسن کی ظاہری شکل و صورت کے مختلف مگر بظاہر پوشیدہ روپوں اور رٹوں پر قدرے گہری اور بھرپور نگاہ ڈالتے ہیں۔ اس کو ادراک حسن کی پہلی کوشش سمجھ لیجئے وہ ان کے قلم نظر سے موج رنگ بن کر ابھرتی ہے۔ اور اس کی ساری فطرت کو سیراب و شاداب کر جاتی ہے۔ مگر نظر کی دوسری موج اس سے زیادہ عمیق اور تیز ہے اس میں مشابہات کے باطن میں چھپی ہوئی حقیقتوں کی تہہ تک پہنچنے کی سعی بھی شریک حال بن جاتی ہے۔ اس کو سہولت کے خیال سے ذہنی رد عمل کے نام سے تعبیر کیا جاسکتا ہے جس کے ذریعے عجائبات و العجیبوں اور تضادوں کو کریدنے کی کوشش ظہور میں آتی ہے۔ کبھی کبھی یہ موج اور بھی آگے بڑھتی ہے اور مذکورہ بالا تضادوں سے الجھنے اور ان سے دست دگر یہاں ہونے کی تجرباتی سعی میں منہمک نظر آتی ہے۔ اس قسم کی آویز بنیں، میر کے یہاں بکثرت ہیں اور اس سبب آزمائی میں انہوں نے کبھی کبھی فکری حقائق کو ہر مراد بھی پا لیتے ہیں۔ بہر صورت تامل اور غور و فکر کی کوششیں ان کے یہاں اتنی نمایاں ہیں کہ ان کو کسی صورت نظر انداز نہیں کیا جاسکتا۔ جہاں تک حسن کے چھپے ہوئے رخوں کی نقاب کشائی کا تعلق ہے قہر کا ذہنی حاصد بھی ہے کہ اشعار کی ان جزئیات اور تفصیلات پر غائر نظر ڈالتے ہیں جن پر کوئی عام آدمی یا سرسری نظر سے دیکھنے والا کوئی شخص نظر ہی نہیں ڈالتا۔ وہ اس مشاہدے کے ذریعہ کچھ نئے اسرار معلوم کرتے ہیں مثلاً کائنات کی جملہ اہم اور نظر سے الجھنے والی چیزیں — یہ سمندر، یہ تارے، یہ آسمان، یہ آفتاب، یہ ماہتاب، یہ آندھیاں، یہ پہاڑ، یہ ٹھکر، یہ کوہ و دشت (اور بھول گل تو خبر ہماری شاعری میں ہر جگہ ہیں) ان سب کے مشاہدے سے انہوں نے لذت بھی حاصل کی ہے اور ان کے حسن کے ادھمل پہلوؤں

سے پردہ بھی اٹھایا ہے گویا ان کی یہ نظر باری معصنِ سطحی نہیں خاصی گہری ہے  
 گو بادی النظر میں عجائبات کا تماشا اور طاسماتِ عجائب کا نظارہ ہی ان کے  
 پیش نظر معلوم ہوتا ہے مثلاً میر سرسری مشاہدے سے آگے بڑھ کر جب حقیقت  
 تک پہنچنے کی کوشش کرتے ہیں تو ان کی نظر تاروں کے پردے میں چھپے ہوئے  
 کسی ماہ پارے کو ڈھونڈ نکالتی ہے۔

کوئی تو ماہ پارہ اس بھی رواق میں ہے

چشمک کریں ہیں ہر شب اس کی طرف متارے (ص ۱۹۱)

سمندر دہ کے مدوجرز کا ظاہری تماشا بڑا دل خوش کن سہی مگر میر کی نظر  
 اس تماشا سے مطمئن نہیں ہوتی بلکہ اس بہانے سے لہروں کے جوش و خروش  
 کا راز بھی دریافت کر لاتی ہے اور سطح کو کرید کر اس کے باطن سے حقیقت معلوم  
 کرنے کے لئے مضطرب ہے۔

ہر جزر و مد سے دست و بغل اٹھتے ہیں خروش

کس کا ہے راز بحر میں یارب کے لئے ہے جوش

ایر دئے کج ہے موج کوئی چشم ہے جناب

موتی کس کی بات ہے سپی کسی کا گوش

(دوسرے مصرع کا سوالیہ انداز راز جوئی کی تڑپ کا اظہار کرتا ہے) پھر

اس کائنات میں چاروں طرف مختلف عناصر باہم دست و بغل ہو کر جو جوش و خروش

دکھا رہے ہیں تیر کی نظر ان سے بھی غافل نہیں

آکھشتی ہے موج ہر اک آغوش ہی کی صورت

دریا کو ہے یہ کس کا بوس و کنار خواہش

یاں دوسرے مصرع کا اندازہ پھر سوالیہ ہے — یہ صورت صرف حیرت

کا اظہار نہیں کرتی اس میں راز جوئی کی خواہش کا اظہار ہے۔ اور یہ صورت جیسا کہ آگے چل کر مزید ثبوت ملیں گے میرے کلام میں بڑی کثرت سے موجود ہے ان کا یہ سوال فطرت کے اکثر مظاہر کے بارے میں ہے مثلاً آندھی بگولا سرد ہوا صحر اول ہیں اٹھنا ہوا اعتبار یہ سب چیزیں ان کی راز جوئی نظر میں ہیں۔ چنانچہ لکھا ہے

کیا ہے یہ جو گاہے آجاتی ہے آندھی کوئی درد

یا بگولا جو کوئی سر کھینچے سے صحرا نورد

شوق میں یہ مچل یلے کے ہو کر ہے قرار

اک نہاد دادی مجھوں سے اٹھ چلتی ہے گرد

وجودم سردی نہیں ہیں جاننا رونے کے بعد

بہتہ برستا ہے کہیں شاید پڑا آتی ہے سرد

گزشتہ نصربجاست سے شاید یہ غلط فہمی ہو کہ تیر اپنے آپ کو صرف سوال د استفہام تک ہی محدود رکھتے ہیں اور اثبات حقیقت کی منزل تک پہنچ نہیں پاتے مگر یہ خیال درست نہیں کیونکہ انہوں نے اپنی جستجو سے بہت سے حقائق کا انکشاف و اثبات کیا ہے۔ خواہ ان کی حیثیت سائنسی لحاظ سے ناقص ہی کیوں نہ ہو مگر ان کا انداز یہاں ہے۔ پنجر کے مشاہدات پر غور کرنے سے انہوں نے جو نظریے قائم کئے ہیں۔ انہی کو دیکھنے ان میں سے بیشتر سخرسب کی پنجرل شاعری کی تنقید کا جز معلوم ہوتے ہیں۔ مثلاً یہ نظریہ کہ حسن فطرت حسن مطابق کا عکس یا اس کا ہم پڑہ ہے یا یہ خیال کہ فطرت کے پردے میں کوئی حسین جلوہ گری کر رہا ہے ان خیالات کو بار بار مختلف پیرایوں میں بیان کیا ہے۔

جلوہ ہے اسی کا سب گلشن میں زمانے کے

گل پھول کو ہے ان نے پردہ سا بنا رکھا (ص ۵۳)

گل درنگ و بہار پردے ہیں  
 ہر عیاں میں ہے وہ نہاگ شونج  
 (ص ۲۵۸)

کہ گل ہے گاہے رنگ بگے باغ کی ہے بو  
 آتا نہیں نظر وہ طرح دار اک طرح  
 (ص ۶۲)

میر نے فطرت کا جو جائزہ لیا ہے اور اس سے جو نتیجے نکالے ہیں اور چہ یہ  
 تصورات ان سے پہلے فارسی شاعری میں بھی ہیں، ان سب میں ایک خیال  
 ایسا بھی ہے جو ان کے لئے بڑی ہی دلکشی رکھتا ہے وہ یہ ہے کہ نیچر کا حسن  
 دراصل انسانی حسن کی ایک بڑی ہوئی یا مسح شدہ شکل ہے۔ (میں نے اس موضوع  
 پر اپنے مضمون "میر اور ریننگ عناصر" میں جو نقد میر میں شائع ہوا ہے کافی بحث  
 کی ہے)۔ ہر حال یہ تصورات ان کے لئے خاصی کشش رکھتا ہے۔

یاں بلبل اور گل پہ تو عبرت سے آنکھ کھول  
 گل کشت سر سری نہیں اس گلستان کا  
 گل یادگار چہرہ خوباں سے بے خبر  
 مرغ چمن نشاں ہے کسی بے زبان کا  
 ہر قطعہ چمن پر شک گار ذکر نظر کر  
 بگڑ میں ہزار شکلیں تب بھول یہ بنائے  
 (ص ۱۸۰)

میر نے کچھ کچھ یہ بھی دریافت کیا ہے کہ فطرت کا حسن ہر دم تازہ اور  
 جوان رہتا ہے وہ کسی ایک گل یا کسی ایک سرو و صنوبر پر منحصر نہیں ہے  
 کیا خوبی اس چمن کی موقوف ہے کسی پر  
 گل گر گئے عدم کو مکھڑے نظیر آئے  
 یہ خیال جذبہ کی پیداوار ہے تب بھی خاصا معقول خیال ہے میں نے



اپنے محولہ بالا مضمون میں یہ بھی بہ تفصیل لکھا تھا کہ میرٹپنچر کے صن کو ثانوی درجہ کا صن سمجھتے ہیں کیونکہ وہ بے جان فطرت سے مطمئن نہیں اور ہر جگہ زندگی کی آرزو رکھتے ہیں۔

یہی وجہ ہے کہ وہ اکثر یا تو اشیائے فطرت کو جاندار اور منکلم بنا کر پیش کرتے ہیں یا حقیقی جاندار اشیاء کو بیچر کا ضمیمہ یا (بالفاظ صحیح) اس کی روح رواں بنا دیتے ہیں اس خیال کی تشریح یا تائیدی مثالیں محولہ بالا مضمون میں ملاحظہ ہوں یہاں میں صرف یہ استشہاد کر رہا ہوں کہ میر مشاہدہ فطرت سے لذت گہرہ کر محض بے نتیجہ تجربہ کا شکار نہیں ہو جاتے بلکہ اپنے تامل کے ذریعے اپنی دریافت کی حد کو آگے بڑھانے کی کوشش کرتے ہیں اور یہ کوشش بسا اوقات حقائق کے انکشاف یا اثبات تک بھی پہنچ جاتی ہے۔

یہاں تک جو کچھ بیان ہوا اس سے یہ ظاہر ہو کہ تیرا اصولاً تجربہ اور حیرت کا مشاعرہ ہے۔ مگر اس کی حیرت فکر اور تامل کے کچھ انداز بھی لئے ہوئے ہے اب یہ دیکھنا ہے کہ تیر کے یہاں استدلال قطعی اور تجربہ عقلی کے بھی کچھ انداز ہیں یا نہیں اور اگر ہیں تو ان کی صورت کیا ہے ؟

یہ تو لکھا جا چکا ہے کہ میر تامل اور غور و فکر کے بہت بڑے داعی ہیں۔ اور ایسا معلوم ہوتا ہے کہ انہوں نے لذت سے خود بھی بہرہ مند ہونے کی کوشش کی ہے مگر یہ واقعہ ہے کہ مکمل عقلی تجربہ تک پہنچنے میں ان کا جنون یا محذوبی اور ان کا مشاعرانہ ذہن اکثر مانع آتا ہے وہ گویا عقلی لحاظ سے سلامت ذہنی سے قدرے دور تھے چنانچہ انہوں نے خود کہا ہے کہ صحیح نتیجے تک پہنچنے کے لیے اصل چیز سلامت ذہن ہے جہاں یہ چیز نہ ہوگی وہاں صحیح نتیجہ برآمد نہ ہوگا۔

سلیم الطبع کو تو پاؤں کا ہر نقش ہادی ہے

کبھی ذہن اس وادی میں گمراہی کا ہے باعث

ان کے یہاں اولیں رد و عمل تک تو سب ٹھیک ہے اس سے آگے مشورہ اور  
مجدوبی کا کچھ ایسا سلغوبہ سا بن جاتا ہے کہ عقلی دلیل اور تاثر گڈ مڈ سے بڑھ جاتے ہیں  
ان کے یہاں خالص استدلالی صورتیں بھی مقفود نہیں۔ حقائق کا صاف اور راست  
بیان بھی مل جاتا ہے مگر اکثر موقعوں پر انہوں نے حقائق کے بیان میں شاعرانہ انداز  
بیان کا سہارا لیا ہے اور بہت سی باتوں کو سوال، تشکیک، طنز اور تعجب کے پردے  
میں اس طرح لپیٹ لیا ہے کہ بظاہر وہ وہ شاعری ہی معلوم ہوتی ہے۔ بیان حقائق  
معلوم نہیں ہوتا۔ مثلاً میر کے ذہن نے زندگی کی نا تمامی اور زندگی کے تضادوں سے  
خاص دلچسپی لی ہے۔ اس کے علاوہ زندگی کے حیرت خیز پہلوؤں کو بھی سمجھنے کی کوشش  
کر کے ان کو کہیں کر پرا بھی ہے اور ان پر سوال یا شک کا اظہار کیا ہے یا انکی لطیف  
طنز چٹکیوں میں اڑا کر کبھی کبھی جھنجلاہٹ کا بھی اظہار کیا ہے۔ طبع ان میں سے اکثر کا  
پیرایہ بیان شاعرانہ ہے محض طنز یا سوال یا اظہار تعجب تک محدود رہے ہیں۔ اپنی  
طرف سے نتیجہ نکال کر عقلی فیصلہ صادر کرنے کی کوشش کم کی ہے ان کا یہ ذہنی عمل  
اظہار عبرت، منکایت، تشکیک، تردید، مسلمات، طنز، تعجب اور احتجاج و تصحیح  
کے مہینوں میں چہرہ نما ہوا ہے۔ ان میں استدلال کے سلسلے پیشتر ناقص ہیں یہاں  
شدت جذبہ نے حقائق پر تخیل کے غلاف چڑھادے ہیں اسی سبب سے سطحی نظر  
میں یہ خیال ہوتا ہے کہ میر نے حقائق زندگی پر غور کیا ہی نہیں۔ یا انہوں نے راز  
حیات اور حکمت کائنات کو سمجھنے کی کوشش کی ہی نہیں۔ دراصل یہ خیال سطحی نظر کا  
نتیجہ ہے۔ جو ان کے پیرایہ ہائے بیان سے پیدا ہوا ہے۔ ورنہ سچائی شاید یہ ہے  
کہ میر حقائق کی لذت سے بے بہرہ نہیں۔ ان کے یہاں حقائق غالباً موجود ہیں مگر شاعرانہ  
زبان و بیان میں اب اس اجمال کی تفصیل یہ کہ میر کے یہاں جن موضوعوں پر  
تأملات ملتے ہیں۔ ان میں کچھ نوز وایتی سے ہیں (اگرچہ ان کا انداز بیان بھی الٹا ہے)

البتہ کچھ ایسے ہیں جن کو خالص شخصی غور و فکر کے نتائج کہا جاسکتا ہے انہی میں انکا خاص اپنا نقطہ جھلک رہا ہے۔ روایتی مضامین میں وجود واجب الوجود، وحدت، عالم عالم بالہن، نفس انسانی، خدا اور خود کا صوفیانہ تصور شرف انسانی اور انسان کی فضیلت و فرشتوں پر وغیرہ وغیرہ۔ نمایاں ہیں۔ مگر انداز بیان کی ندرت کے لحاظ سے یہ بھی خاص امتیاز رکھتے ہیں ان کے خاص التحاص مضامین میں موت کی چلیستاں، زیر کی و ہوش مندی کے بعض دستور بعض سماجی و عمرانی تضادات اور معاشرت اور انسانوں کی بعض بوجھلیاں۔۔۔ میر کے عقلی یا نیم شعوری تجزیے کے نمونے انہی مؤخر الذکر مضامین میں ملتے ہیں۔

مابعد الطبیعیات کا بڑا ہی مسرکہ آرا مسئلہ وجود واجب کی ماہیت ہے۔ یہ موضوع نیا نہیں۔ جب سے انسان نے غور و فکر کی ابتداء کی ہے تب سے حکمت اور عرفان دونوں طریقہ ہائے جستجو کے ماننے والوں نے اس پر بہت کچھ لکھا بہت کچھ سوچا ہے۔ میر نے اس موضوع پر کوئی خاص نئے خیالات ظاہر نہیں کئے انہوں نے وہی پرانے مسائل، وہی پرانے تصورات، جن کو مسلمان صوفی صدیوں سے ماننے چلے آئے ہیں۔ اپنے انداز خاص میں (جس میں کہیں کہیں ندرت بھی ہے) بیان کر دئے ہیں۔

اس موضوع پر میر کے خیالات کا خلاصہ صرف اسی قدر ہے۔ کہ خدا ہے مگر اس کا ادراک عقل و فہم انسانی کے لئے ممکن نہیں۔ کائنات میں جو کچھ ہے اس کا "معنی مقنوم" درپردہ اسی کی ذات ہے۔ اس کی ہستی کا ثبوت اس کی صفات سے ملتا ہے۔ عالم کا سارا نظام اس کے وجود پر گواہی دیتا ہے خود زندگی۔۔۔ یعنی انسان، حیوان اور نباتات کا نشو و ارتقا، بلکہ ان کی نمود ہی کسی خالق یا معنی مقنوم کے وجود پر دلالت کرتی ہے۔ یہ سب خیالات وہی

ہیں جو ہر جگہ مل جاتے ہیں۔ خدا کے سلسلہ میں اہم مسئلہ توحید کا ہے۔ میر بھی عام صوفیوں کی طرح وحدت الوجود اور توحید محض کے انتہا پسند معتقد ہیں۔

تصویف میں جب ڈال دیتے ہیں بات

خدا اس کہیں ہیں یہ توحید ہے

منظاہر سب اس کے ہیں ظاہر ہے وہ

تکلف سے یاں جو چھپانے میں لوگ

اس صوفیانہ توحید کا مطلب ہمیشہ یہی سمجھا گیا کہ نہ صرف خدا ایک ہے بلکہ کائنات میں اس کے سوا کوئی موجود ہی نہیں۔ لا الہ الا اللہ جو شخص اس عقیدے کا انکار ہی ہے وہ گویا توحید کا انکار ہی ہے۔ یہ عام صوفیوں کا عقیدہ ہے اور میر بھی اس میں ان کے ساتھ شریک ہیں۔

گل و آئینہ و خورشید و مہ کیا

جدھر دیکھو سارا: دھرتیرا ہی رو مٹھا (ص ۲۹)

بارغ و بہار و نگہت گل کھپول سب ہی تو ہے

یاروں کی ہیں نظریں یہ رنگ سارے تیرے

رنگ بے رنگی جسدا تو ہے میاں

آب ساہر رنگ میں شامل ہے میاں

مگر کسی کسی جگہ ان کی یہ صوفیانہ توحید نرم بھی پڑ جاتی ہے۔ اور وہ وحدت

مشہود کی طرف مائل نظر آتے ہیں۔

مقام سنعار حسن سے اس کے جو نور مٹھا خورشید میں بھی اس کی کا ذرہ ظہور مٹھا

کہتے ہیں کوئی صورت بن معنی یاں نہیں ہے

یہ وجہ ہے کہ عارف منہ دیکھتا ہے سب کا

اس توحید نصتور کے باوجود تیر نے یہاں بھی سو چنے کی عادت کو ترک نہیں کیا وہ ذات خداوندی کے شئون و صفات اور کائنات اور انسانوں سے اسکے تعلق پر غور بھی کرتے ہیں۔ ان میں سے ایک بات ان کے لئے خاص طور پر پابست حیرت ہے اور وہ یہ کہ خدا کو ہر بندہ جب بھی پکارتا ہے تو کہتا ہے "اے میرے اللہ، اے میرے اللہ" پھر ہر شخص کی التجائیں اور دعائیں اپنی اپنی ہوتی ہیں جو بعض اوقات متضاد ہوتی ہیں۔ دنیا میں جب ایک چیز کسی ایک کی ہوگئی تو کسی دوسرے کو نہیں ہو سکتی۔ مگر بندے سے خدا کی نسبت عجب طرح کی نسبت ہوتی ہے۔ کہ وہ ہر شخص کا جدِ اجداد بھی ہے۔ اور سب کا بھی ہے۔ یہ واقعی سو چنے کی بات ہے اور میر نے اس پر سوچا بھی ہے۔

کہے ہے ہر کوئی اللہ میرا

عجب نسبت ہے بندے میں خدا میں (ص ۲۹۱)

جو ہے سو میرا اس کو میرا خدا کہے ہے

کیا خاص نسبت اس سے ہر فرد کو جا ہے (ص ۶۱۸)

اس صورت حال نے میر کو تعجب میں مبتلا کیا ہے۔ باقی رہا اس کا حل سو اس کا جواب تو آسان ہے۔ خدا کی ذات مقدس میں انسان کے ادراک کو کوئی دخل ہو تو کوئی اس کے بھیدوں کو جان سکے مگر میر نے اس کا ایک سیدھا سا جواب دیا ہے جو دراصل جواب نہیں بلکہ اپنی ذات میں ایک نیا سوال ہے (مگر اس سوال کے کوئی جواب نہیں آتا)۔

راہ سب کو ہے خدا سے جان اگر پہنچا ہے تو

میں طریقے مختلف کتنے ہی منزل ایک ہے (ص ۱۷۲)

پس اسی منزل پر آکر خدا کی حقیقت کی ساری بحث ختم ہو جاتی ہے اس سے آگے تو فلسفی اور حکما بھی نہیں بڑھ سکے۔ اور حقیقت یہ ہے کہ عالم امکان

اور خدا کے باہمی تعلق کی بحث صدیوں سے حکمت کا موضوع بنی ہوئی ہے۔ مگر کوئی فیصلہ کن نتیجہ آج تک نہیں نکلا۔ کسی کے نزدیک مادہ اور خدا دونوں قدیم ہیں کسی نے خدا کو قدیم مان کر اس کو خالقِ اول قرار دیا۔ اور کہا کہ اس کے بعد مادہ ہی ہر شے کا خالق ہے اور اسی سے انسان الخالقین کی تعبیر نکالی۔ کسی نے خدا کو مجسم مان کر اس کو عالم سے الگ عرش پر منگن قرار دیا کسی نے اس کو جسم سے منزہ مان کر اس کو نور در نور کہا اور اس کو تمام عالم میں ساری وجہی اور پھر کچھ اس سے الگ سمجھا۔ کسی نے دنیا کو آئینے سے تشبیہ دی۔ اور اس کے حسن و جمال سے (یا حیات کو) اس جلوہ حقیقی کا عکس خیال کیا۔ میر نے انہی تصورات میں سے بعض کو اپنا لیا ہے۔ مگر بالآخر ان کے عقائد کی تان بھی اس پر ٹوٹتی ہے کہ ماسوا کچھ بھی نہیں کیونکہ خدا ماسوا سے اور ماسوا خدا سے الگ کوئی وجود نہیں وہ اس میں اور یہ اس میں۔ جس طرح ذات و صفات کو الگ نہیں کیا جاسکتا۔ اسی طرح ماسوا کو اس سے اور اس کو ماسوا سے الگ نہیں دیکھا جاسکتا۔

ہے ماسوا کیا جو تیر لکھیے آگاہ سارے اس سے ہیں آگاہ

جلوے ہیں ان کے نشانیں ہیں اسکی کیار و زکیا خور کیا رات کیا ماہ

ظاہر کہ باطن اول کہ آخر اللہ اللہ اللہ اللہ

یہ سوال دراصل ہے نہایت پیچیدہ مگر تاگزیر ہے کہ کائنات کے ظہور میں آنے سے پہلے عالم کہاں تھا؟ اور اس عالم کی اپنے خالق سے اب کیا نسبت ہے تیر نے ذکر تیر میں بھی اس پر بحث کی ہے۔ اور اسی کا عکس ان کی شاعری میں بھی ملتا ہے۔ خلاصہ اس کا یہ ہے کہ ایک وقت وہ تھا جب خدا کے سوا کچھ بھی نہ تھا۔ اب ہم جس چیز کو عالم کہتے ہیں یا آئندہ جتنے بھی عالم ہوں گے وہ سب اس وقت نہیں خدا تھے یعنی اس سے الگ نہ تھے اس کا جزو ہی تھے۔ پھر

خدا تعالیٰ نے نمود و ظہور کا ارادہ کیا چنانچہ اس نمود و ظہور کا نتیجہ یہ عالم یا عوالم ہیں مگر یہ خدا سے الگ نہیں وہ ان میں اسی طرح جاری و ساری ہے جس طرح سورج کا نور ہر جگہ پھرتا ہے اور ہر شے پر محیط ہوتا ہے۔ یہ نمود و خدا سے جدا نہیں یہ اسی کا عین ہے، پہلے عالم اس کا عین تھا اور اب وہ عین عالم ہے۔  
 دونوں صورتوں میں وہی وہ ہے۔

آگے عالم عین تھا اس کا اب عین عالم ہے وہ

اس وحدت سے یہ کثرت ہے یاں میرا سب گیان گیا (ص ۵۲۹)  
 آنکھیں جو ہوں تو عین ہے مقصود ہر جگہ

بالذات ہے جہاں میں وہ موجود ہر جگہ (ص ۱۲۲)

اس نکتے تک رسائی کے بعد میرا گیان پھر اچھ سا جاتا ہے اس لئے کہ اگر وہ عین عالم ہے اور عالم عین اس کا ہے تو یہ عقیدہ رکھنے کے بعد ایک الجھن پھر بھی باقی رہتی ہے اور وہ یہ کہ اگر یہ سب سچ ہے تو پھر کیا کائنات کا کوئی الگ وجود بھی ہے یا نہیں اور اگر ہے تو اس کی ماہیت کیا ہے؟ تیر کی سوچ نے اس سے آگے انکا ساتھ نہیں دیا البتہ ان کو یہاں بھی کھوڑا سا الگ چلنے پر مجبور کیا ہے وہ اس اعتراض سے بے خبر نہ تھے کہ اگر خدا اس عالم کا جو بالاتفاق مادی اور عنصری ہے عین ہے تو پھر کیا ہیں یہ بھی ماننا پڑے گا کہ خدا اس عالم عناصر کا عین ہے اور مادی ہے، اس صورت میں خدا ایک مادی وجود ثابت ہوتا ہے اور یہ اعتراض وزنی ہے۔ مگر اس کا ایک جواب تیر کو سوجھا ہے اور اہلوں نے اس کی صورت یہ بنائی ہے کہ خدا نہ عالم کے اندر ہے۔ نہ عالم سے باہر۔ کیونکہ الودہیت بنفسہ ایک نیا عالم ہے جس کی ماہیت بیان نہیں ہو سکتی۔

یہ عالم میں ہے نے عالم سے باہر

یہ سب عالم ہی عالم سے جدا ہے

(ص ۳۵۶)

مگر یہ خواب بھی ایسا ہے کہ صرف آنکھ موند لینے والے ہی کو مسطہ بن کر سکتا ہے  
کسی سوچنے والے یا عقلی جواب مانگنے والے کے لئے تو مزید حیرت ہی کا  
باعث ہوگا۔۔۔ آخر یہ پھر کہ تیرا اسی مقام پر آ پہنچتے ہیں۔ جہاں ہر وہ  
صوفی پہنچتا ہے جسے اپنے عقائد کی توجیہ و تعبیر پر مجبور ہونا پڑتا ہے۔ ہر چند کہ یہ توجیہ  
بھی عقلی نہیں مگر کچھ قابل فہم تو ہے۔۔۔ صوفیوں کی توجیہ عالم کے بارے میں  
یہ ہے کہ یہ عالم خدا کی ذات کا ایک جزو کفایتاً۔ جسے خدا نے اپنے شوقِ ظہور سے  
اپنی گرتی سے جدا کر کے کائنات کو وجود عطا کیا اور اس پر اپنا عکس ڈال کر اس  
کو حیات سے بہرور کیا اس کا نام عالم امکان ہے جس کا وجود کو غارِ صفا ہے  
مگر ہے ضرور۔۔۔ یہ اس معنی میں سوہوم بھی ہے کہ مستقل اور مطلق وجود تو  
اس واجب الوجود ہی کا ہے۔ باقی جو کچھ ہے عارضی و اصنافی ہے۔ آج ہے  
کل نہیں ہوگا۔ لہذا سوہوم ہے۔ یہ نظام استدلال تمام مسلم صوفیوں کے عقائد  
کا جز ہے اور یہ ان کے عقیدہ و علت الوجود سے الگ نہیں کیونکہ اس خیال  
کہ صوفی دل سے یہ مانتے ہیں کہ اصل وجود تو اسی موجودِ حقیقی کا ہے باقی سارے  
وجود محض عکس ہیں پر تو ذات کے، ان کی مستقل کوئی حقیقت نہیں۔

تیر کی شاعری میں یہ نظام استدلال قدرے مربوط انداز میں موجود ہے  
ان کے نزدیک یہ عالم محض ایک آئینہ ہے جس میں ذاتِ حقیقی پر نوا لگن ہے  
عالمِ ظیل ہی ظیل ہے۔

عالم آئینہ ہے جس کا وہ مصور بے مثل  
ہائے کیا صورتیں پردے میں بناتا ہے میرا

(ص ۱۸۸)



پھر اس قضیے کو منقلب بھی کر دیتے ہیں

یہ وہی صورتیں ہیں یا منعکس ہے عالم

یا عالم آئینہ سے اس یار خود نما کا

عام صوفیوں کے سب سے زیادہ حیران کن خیالات وجود انسانی کے بارے میں ہیں۔ انسان کو <sup>سوفی</sup> اشرف المخلوقات مانتے ہیں مگر عین عالم یا عکس ذات کے نظر سے اس انسان کو کیا مقام ملتا ہے۔ یہ بحث خاصی دل چسپ ہے یہاں بھی صوفی کا وہی نظام استدلال کار فرما ہوتا ہے۔ جب اس عالم کی آفرینش سے پہلے عالم عین ذات تھا تو سوال پیدا ہوتا ہے کہ اس عالم میں انسان کہاں تھا؟ ظاہر ہے اس کا جواب بھی وہی ہو گا کہ انسان بھی مثل دوسری مخلوق کے خدا کا جزو تھا۔ مگر چونکہ انسان مخلوقات میں سب سے افضل ہے اس لئے لازماً انسان میں الٰہیت کے امکانات یا پرتویا عکسیت باقی مخلوق سے زیادہ ہے اور پھر چونکہ انسان اس حقیقت سے آگاہ بھی ہو گیا ہے کہ اس کی اصل کیا ہے اور اسے یہ بھی معلوم ہو گیا ہے کہ اُس کے اور اُس کی اصل کے درمیان یہ مادی عنصری وجود ایک پردہ ہے۔ اس لئے صوفی کا یہ عقیدہ ہے کہ اُس کا اپنا ہی مادی وجود اُس کے اور اس کے خدا کے درمیان حجاب ہے جس کی نفی سے وہ پھر اپنی اصل سے مل سکتا ہے۔ اس لئے اکثر صوفی الٰہیت کے شعور سے سرشار ہو کر خود اور خدا میں صرف مادے کو مانگ سمجھتے ہیں۔ ورنہ اُن کے نزدیک خود اور خدا میں کوئی فرق نہیں۔ جسم کے خاک کی کا جب پرہ اٹھا ہم ہوئے وہ تیرے سب ہم ہوا <sup>۳</sup>

میری خود نے مجھ کو کیا برابریاں

اور نقشِ پاکی طرح پائمال ہوں اپنا

شبہنم کی سی نمود سے تھا میں عرق

یعنی کہ ہستی ننگ عدم تھی گیا (ص ۵۴۵)

نہ کھینچیں کیونکہ نقصاں ہم تو قیدی ہیں تھیں کے

خودی سے کوئی نکلے تو اُسے ہووے خدا اہل (ص ۴۰۵)

اب کہنے کو تو سب صوفی اپنی ہستی کو ننگ عدم اور اپنی نمود کو مثل شبہنم کے ہما دیتے ہیں مگر یہی نظر یہ اُن کے فکر کے لئے ایک بڑی آزمائش اور سخت امتحان بھی بن جاتا ہے۔ کیونکہ اس ایک خیال کو صحیح جان لینے سے کہ ہستی کچھ نہیں اور انسان اس دنیا میں محض ایک قیدی ہے انہیں اشکالات و سوالات کے ایک وسیع سلسلے سے دوچار ہونا پڑتا ہے۔ اس عالم ہستی میں اگر عالم جمادات و نباتات بلکہ عالم حیوانات سے (کہ اُن کو نشوونما کا فیضان حاصل ہے) یہ کہ قطع نظر بھی کر لیا جائے کہ چلئے یہ سب چیزیں بے شعور ہیں اُن کا کیا ہے تو یہ ممکن ہے۔ مگر انسان کی ہستی سے انکار محض کوئی آسان کام نہیں۔ اسی سبب سے صوفی انسان کے مقام و حیثیت کے بارے میں جتنے پریشان ہوئے ہیں اتنے کسی اور مسئلے میں متخیر نہیں ہوئے۔ اس پریشانی سے عہدہ برآ ہونے کیلئے انہوں نے دو مختلف راستے اختیار کئے ہیں۔ اول تو اپنے تصور آئینہ نشین کے ماتحت انہوں نے تمام کائنات کو نمود اور کائنات کے شعور و احوال کو عالم تصویر اور صفحہ تصویر بے پریشاں اور حکیم کا طلسم قرار دیا ہے۔ اور اس موضوع پر خوب زور و بیجاں عرف کیا ہے۔ دوسری طرف انہوں نے نوزع انسان کو جو دراصل اس ہستی کا سب سے زیادہ متحرک اور باشعور طبقہ ہے۔ بڑی اشرف بڑی محکم اور بڑی ہی اونچی مخلوق قرار دیا ہے

اور اس طرح نفی کے اندر اثبات کی ایک صورت پیدا کر کے اپنے نظام  
 استدلال کو پاش پاش کرنے سے بچا لیا ہے یہی متضاد استدلال تیر کے  
 یہاں بھی نظر آتا ہے یعنی ایک طرف وہ ہستی کو دہم اور محض طلسم خیال  
 کہتے ہیں اور دوسری طرف انسان کو کچھ اس طرح کا امتغام عطا کرتے  
 ہیں جس میں محکمیت اور اطلاق کا رنگ نکل آتا ہے۔ قابل غور بات تو یہ  
 ہے کہ جب ہستی بشمول انسان ایک دہم اور عکس ہے تو اس میں انسان  
 سے یہ مطالبہ کہ وہ باضنت کرے اور لوح ہستی سے اپنے نقوش وجود  
 کو محابہ اور محنت سے کھرچ کھرچ کر صاف کر ڈالے تاکہ خدا کا در حوال  
 میسر ہو باسکل بے بنیاد ہو جاتا ہے۔ کیوں؟ اس لئے کہ عکس کو عکس کیسے  
 مٹائے گا۔ صوفی خود کہتا ہے کہ انسان عکس ہے ہستی عکس ہے اور انسان خود ہی عکس  
 ہے تو اگر یہ سب کچھ عکس ہی عکس ہے تو خفتہ را خفتہ کے کندہ بیدار جو خود ہی عکس ہے  
 وہ دوسرے عکس کو کن ہاتھوں کھرچے گا۔ پہلا تصویر بے ہوشیاں کے مرقع  
 پر کوئی بے ہوش کیسے نظر ڈالے گا۔ اور کس طرح اُس کے نقوش مسافری کی زیارت  
 کرے گا۔ یہ درحقیقت بہت بڑا تضاد ہے مگر یہ ہمارے صوفیانہ فکریات  
 میں صدیوں سے تسلیم شدہ چلا آ رہا ہے۔ اور تیر کے یہاں بھی روایا یا عقیدہ نا  
 موجود ہے۔

اس موضوع پر مزید بحث کرنے سے پہلے یہ دیکھئے کہ تیر کے نزدیک 'ہستی'  
 کیا حقیقت رکھتی ہے؟ اس باب میں میر کے خیالات کو کئی حصوں میں تقسیم کیا  
 جاسکتا ہے۔ اُن کے تصورات کی ایک لہر تو اس عقیدے پر چل رہی ہے کہ ہستی  
 موہوم اور اعتباری ہے۔ لہذا اس کی اصلیت کچھ نہیں۔ دوسری لہر جو اُس کے  
 ساتھ نمودار ہوئی دکھائی دیتی ہے یہ ہے کہ دنیا بڑی ہی دلکش جگہ ہے مگر اے

کاش، ہے یہ سب کچھ فانی اور عارضی — اُن کے تصورات کا نمایاں عنصر ہی  
 خیال کا نشان دہی کرتا ہے — پھر ایک تیسری لہر اور بھی ہے جو یہ تصور دلاتی  
 ہے کہ دنیا بری جگہ ہے اور اس میں بری ہی بدی ہے —

یہ یاد رہے کہ تیر کے متعلق عموماً یہ سمجھا جاتا ہے کہ وہ فتنہ طغی اور تاریک بلین  
 شخص سے نکلے مگر جہاں تک میں نے دیکھا یہ خیال صرف محدود حد تک صحیح ہے انکی  
 پوزیشن یہ معلوم ہوتی ہے کہ دنیا اچھی جگہ ہے۔ اس میں حسن اور دل کشی پائی جاتی  
 ہے مگر افسوس یہ سب کچھ فنا پذیر اور بے ثبات ہے — تیر کا لہجہ اس بے  
 ثباتی کے خلاف یقیناً تلخ ہے — تیر کے لہجے میں تلخی اُس وقت بھی نمودار ہوتی ہے  
 جب وہ نظام کا کتنا ہے نصاب کا رنگ غالب دیکھتے ہیں — یا پھر انسان کی  
 ناتمامی اور سماج کے بعض طریقوں اور عاداتوں کے خلاف پزاری کا اظہار کرتے  
 ہیں — ماسوا ان صورتوں کے تیر زندگی کے حسن کے نغمہ خواں ہیں۔ اور اس  
 دل کشی کے سحر سے مسحور۔

کائنات اور سماجی نظام زندگی کے خلاف اُن کا احتجاج مسلم ہے۔ اسی  
 سے متاثر ہو کر انہوں نے دہر کو متفنن قرار دیا ہے۔ اور یہ بھی لکھا ہے کہ اس چمن  
 کا ہر گل گویا ساغر ہے لہو سے بھر اہوا۔ اور باغ کے ہر درخت کا پھل گویا حللی،  
 بریدہ ہے — مگر ان اشعار کے مقابلہ میں کثیر تعداد اُن اشعار کی ہے جن میں  
 انہوں نے دنیا کو بڑی دل کش جگہ بتایا ہے۔ مثلاً —

چار دیواری عناصر میں

خوب جاگہ ہے پر ہے بے بنیاد (ص ۳۲)

سورتوں سے خاکدال یہ عالم تصویر ہے

بولیں کیا اہل نظر خاموش ہیں حیرت سے ہاں (ص ۱۵۳)

دل کشی اس بزم کی ظاہر ہے تم دیکھو تو ہو  
لوگ جی دیتے چلے جاتے ہیں کس حیرت کیاں (ص ۵۰۲)

گرچہ عالم جلوہ گاہ یاریوں بھی تھا دے  
آنکھیں جو موندیں عجب عالم نظر آیا ہمیں (ص ۲۹۲)

کیا دل فریب جائے ہے آفاق ہم نشین  
دردن کو یاں جو آئے وہ برسوں نہ جا سکے

مشعر ہے اس پہ مردن دشوار رفتگاں

یعنی جہاں سے دل نہ آساں اٹھا سکے (ص ۱۹۵)

یہ سب ٹھیک ہے مگر اس میں کچھ شک نہیں کہ تیر کو اس نظام زندگی سے بے  
بے اطمینانی بھی ہے جہاں تک دنیا کے حسن و جمال اور اس کے صنائع بدائع  
کا تعلق ہے۔ اس کی دل کشی مسلم ہے مگر اس کے کچھ پہلو ایسے بھی ہیں جو تیر  
کے نزدیک قابل تکمیل ہیں مثلاً یہ کہ یہ سب کچھ ناپائیدار عارضی اور اعتباری ہے خبر  
یہ سنی اگر عارضی تھی تو ہوتی مگر اس پر ستم یہ ہے کہ یہ جائے حوادث ہتے یعنی دیکھتے  
ہی دیکھتے کچھ کا کچھ ہو جاتا ہے۔ گویا اس کے پیچھے کوئی خاص اصول کار فرما نہیں۔

چلے یہ بھی تھا تو گوارا ہی ہوتا — مگر اس میں عجب تماشا یہ ہے کہ اس کے  
بنے والے عجب قسم کے لوگ ہیں — کسی کو کسی سے کچھ غرض نہیں — کوئی  
محلوں میں بسنا ہے کسی کو تھو نیپڑی تک بھی بیکسر نہیں — یہ عدم مساوات یہ ناہمواری  
— اور ان سب باتوں پر موت کا خوف ہر وقت دامنگیر — گویا کل زندگی  
برائے موت ہی گزرتی ہے۔ اور پھر جتنی زندگی ہے اس پر اختیار بھی تو نہیں شیطانی  
کے مہر دلی کی طرح کبھی ادھر کبھی ادھر "میرا دغیر" اٹھائے اور بٹھائے جاتے  
ہیں۔ اپنا تو کچھ اختیار ہی نہیں — بس میر کے یہاں زندگی کے متعلق کچھ

اسی طرح کا استدلال ہے۔ جو عقلی لحاظ سے ناقص ہے مگر بالکل بیکار بھی نہیں۔

خلاصہ ان تصورات کا یہ ہوا کہ میر زندگی کے حسن پر فریفتہ ہیں اور انہیں حسن کے فانی ہونے کا گہرا رنج ہے۔ پھر یہ حسن کی بات سارے سے نظام عالم تک جا پہنچتی ہے۔ اس کے تضاد بھی تو بڑے عبرت انگیز ہیں۔ معاشی بھی اور کائناتی بھی یعنی وہ بھی جو خالق کے اپنے نظام میں ہیں وہ بھی جن کے ذمہ دار انسان ہیں ان سب کو دیکھ کر کسی سوچنے والے کے دل میں عبرت اور احتجاج کے سوا اور کوئی جذبہ ابھری نہیں سکتا۔

یہ تو سب ہوا حیر کا جذباتی نقطہ نظر۔ اب سوال یہ ہے کہ تیر نے ان سب چیزوں پر کہیں عقلی نظر بھی ڈالی ہے یا نہیں؟ اور ان معاملات میں کوئی مثبت رائے عمل بھی نکالی ہے یا نہیں؟ جہاں تک میں سمجھ سکا۔ تیر کے یہاں اس جذباتی استدلال کے دوش بدوش ایک اثباتی لہر بھی پائی جاتی ہے۔ جسے ان کے فکر اور سوچ کا نتیجہ سمجھنا چاہئے۔ اول تو کائنات کے حسن سے زندگی کے متعلق خوشگوار اثر پیدا کرنا۔ دوم انسانی دنیا کے حیرت انگیز تضادات کے تناظر میں نیر کا سماجی احساس و حسرت کا تسلسل مابعد الموت بھی چہارم انسان کے ممکنات فائقہ کا امکان۔ توسط جذبہ عشقی پیچم زیر کی دہوش مندی کے بنیادی اصول اور چند وخت اصول جن سے اس ناقص زندگی میں تحد و توازن پیدا کرنا ممکن ہے سب سے پہلے یہ دیکھئے کہ میر کے نزدیک حیات ایک "گوہر گرامی" ہے جو خدا سے کائنات کا سب سے بڑا عطیہ ہے۔

جان کیا گوہر گرامی ہے

اس کے بدلے جہاں دیتے ہیں (ص ۵۸)

مگر حیات سے مراد یہی سلسلہ شام و صبح نہیں بلکہ وہ حیات لا تنہا ہے جو بعد مرگ بھی جاری رہے گی۔۔۔ ان کا خیال ہے کہ تمام کائنات منزلِ ابد کی طرف سرگرم کار ہے۔ کیا انسان، کیا حیوان، کیا نباتات، کیا جمادات سب اس حرکتِ دوام میں سرگرداں اور سرگرم خرام ہیں۔۔۔

کیا رنگ و بو دبا و سحر سب ہیں گرم راہ

کیا ہے جو اس جن میں ہے ایسی چلا تپلی (ص ۲۱۶)

مرنا ہے خاک ہونا پھر خاک اڑتے پھر نا

اس راہ میں ابھی تو درپیش مرحلے ہیں (ص ۱۲۲)

یاں جیسے شمع بزمِ اقامت نہ کر خیال

ہم دل کباب پر دہلیں سرگرم راہ ہیں (ص ۲۲۶)

اے عدم سے ہستی میں نس پر نہیں قرار

ہے ان مسافروں کا ارادہ کہاں کے تئیں (ص ۱۱۸)

زندگی کا یہ نظریہ جو ارتقائی نہ بھی ہو تب بھی حرکی ضرور ہے۔ یہ میر کے تصور

حیرت و حسرت کی (جوان کے تصور بے ثباتی عالم سے وابستہ ہے اور سراپا

جدبہ کی پیدائش ہے) خالص تلافی کر رہا ہے۔ اس نظریے سے بالکل وابستہ افکار

تصور موت ہے۔ جسے اگر زیادہ تعین و صحت سے بات کی جائے تو اس کو

تصور موت کے بجائے تصور حیاتِ دوام کی اصطلاح کے ذریعے ظاہر

کرنا زیادہ صحیح ہوگا۔ مابعد الموت کے درمیں حیاتِ ثانی کا تصور خود مذہب

کا تصور بھی ہے اور روح کی بقا پر فلاسفہ اور عرفا بھی بہت کچھ لکھ چکے ہیں

مگر شاعری میں اس قدر زور دار اثباتی لہجہ میں یا تو ہمارے اپنے زمانہ میں اقبال

اقبال نے لکھا ہے یا پھر میر نے جس کی شاعری نے حیات کی تو سلیح کا یہ تصور اٹھا

کم موت اور زندگی کی بہت سی مغایرتوں کو ہلکا کر دیا۔

میر کے کلام میں موت کا مضمون مستقل حیثیت رکھتا ہے۔ اس موضوع پر ان کے خیالات میں بڑا ربط و اثر اور اثباتی قوت پائی جاتی ہے۔ ایسا معلوم ہوتا ہے کہ موجودہ زندگی کی تنجیوں اور اس کی خامیوں اور کوتاہیوں کی تلافی انہوں نے جیسا کہ دوام کے تصور سے کی ہے زندگی کے لئے موت ناگزیر چیز ہے۔ گویا اس اعلیٰ تر زندگی کو پانے کے لئے حرکت تو ضروری ہے ہی۔ ان کے نزدیک زندگی کے ارتقا کے لئے تغیر بھی ضروری ہے۔ اور موت اسی تغیر کی ایک قدرے شدید تر اور نمایاں تر صورت ہے۔

مگر یہ واضح رہے کہ قبر محض حیات ابدی کے قائل نہیں۔ انہیں تو حیات ابد کے لئے تغیر کے راستوں سے گزرنے میں جو لطف محسوس ہوتا ہے وہ مسیح و خضر کی طرح بے لطف و بیک رنگ ابدی زندگی میں نہیں مل سکتا۔ اسی سبب سے انہوں نے (اپنی عام عادت کے خلاف) ادب کی ان دو نامور شخصیتوں (مسیح و خضر) کو جا بجا آرٹ سے ہاتھوں لیا ہے۔ اور ان کی اس بے رنگ و جاہل اور بے کیف زندگی دوام کا مستحکم اڑایا ہے۔

خضر و شنت عشق میں مت جا کہ واں

(ص ۶۶۳)

ہر قدم مخدوم 'خون شیر ہے

اب کہیں جنگوں میں ملتے نہیں

(ص ۲۶۳)

حضرت خضر مر گئے شاید

لذت سے نہیں خالی جانوں کا کھپا جانا

(ص ۲۱۱)

کب خضر دمیحا نے مرنے کا مزاجانا



مستہلک اس کے عشق کے جانے ہی قدر مرگ

عینی و خضر کو ہے مزا کب وفات کا (ص ۲۱۰)

خضر و مسیح سب کو جیتے ہی موت آئی

اور اس مرض کا کوئی اب چارہ گر کہاں ہے (ص ۳۶۰)

بہر صورت یہ ایک دلچسپ واقعہ ہے کہ میر کے یہاں مشاہدات فطرت سے پیدا

کے بعد سب سے زیادہ جو تصور مثبت اور جاندار ہے وہ یہی موت یا عمر ابد کا تصور ہے

اور یہ محض ان کا جذباتی بگاڑ نہیں کافی سوچا سمجھا ہوا تصور معلوم ہوتا ہے — اگرچہ

میر نے زندگی میں خدا کے مظاہر کو جذبہ کی آنکھ سے دیکھا اور اس کی حکمتوں پر غفلت

رنگ میں زیادہ غور نہیں کیا۔ اس سلسلہ میں چند سوال ہیں جو انہوں نے بار بار دہرائے ہیں

مثلاً چہیتان حیات کے متعلق یہ سوال کہ معلوم نہیں یہ دنیا کب سے ہے اور یہ جو

آنا جانا لگا ہوا ہے یہ کیا ہے یہ سوال کہ دنیا کے لوگ جو آتے اور جاتے ہیں کہاں سے

آ رہے ہیں اور کدھر جا رہے ہیں اور کیوں جا رہے ہیں؟ اگر واقعی انسان انجام موت

ہے تو اس کا مطلب تو یہ ہوا کہ انسان کی ساری زندگی ہی براے موت ہے پھر

میر نے یہ سوال بھی پوچھا ہے: کہتے ہیں کہ لوگ مر کے کہاں سے کہیں اور چلے گئے

ہیں مگر سوال تو یہ ہے کہ آخر وہ کہاں جاتے ہیں جب کہ ان کے جسد ہیں پڑے

ہوئے ہیں؟ یہ سب سوالات وہ ہیں جو مختلف شکلوں میں کلام میر میں بار بار چارے

سامنے آئے ہیں اور پڑھنے والے کو ان کی جستجو کا پیغام دے جاتے ہیں اس سلسلہ میں

چند اشعار ملاحظہ ہوں

بجسوں کی مجلس برہم ہوئیں

لوگ دے مل مارتے بیدھر گئے (ص ۴۵۶)

رہ مرگ سے کیوں ڈرتے ہیں لوگ

بہت اس طرف کو تو جاتے ہیں لوگ (ص ۲۸۳)

بنی صورتیں کیسی کیسی بگاڑیں  
(ص ۳۳)

سمجھتے نہیں ہم فلک کیا کرے ہے  
(ص ۱۱۸)

اے عدم سے سستی میں تس پر نہیں قرار  
(ص ۲۹۰)

ہے ان مسافروں کا ارادہ کہاں کے نہیں  
کیا چلے جاتے ہیں جہاں سے لوگ  
مگر اے تھے مہیہاں سے لوگ  
کہتے ہیں مرنے والے یاں سے گئے  
سب یہیں رہ گئے کہاں سے گئے

اور یہ جو میر نے موت سے دلچسپی لی ہے۔ اس کے بھی کئی اسباب ہیں اول  
اس لئے کہ ہر صوفی عقیدہ ثابہ سمجھتا ہے کہ اس کی ہستی کا کمال تنہی ممکن ہے کہ وہ جو ظاہر  
ان قبود سے آزاد ہو کر خدا کی ہوت میں محو ہو جائے۔ یوں ساری کائنات بھی دراصل  
مد کے اس ظہور سے ہی عبارت ہے جس کے بعد کل وجود کا تعین ہوا اور  
ظاہر اپنی اصل سے جدا ہو کر فراق کی زندگی بسر کرنے پر مجبور ہوئے۔ پس جب  
یک صوفی فنا کے تصور میں دلچسپی لیتا ہے تو وہ موت و حیات کے عام تصور اس سے  
مدا ہو کر ماورائی نقطہ نظر سے فنا کا طالب ہوتا ہے جو فی الحقیقت فنا نہیں بقا۔۔۔  
بقائے دوام ہے۔ موت نہیں حیات ابد ہے۔

جیو خوش یا کوئی ناخوش ہمیں کیا  
ہم اپنے محو ہیں ذوق فنا میں  
(ص ۲۲۱)

یہ تو عام صوفی کا عقیدہ ہے اور میر اس نقطہ نظر سے بھی موت کو ایک ناگزیر  
بلکہ خوش آئند راستہ سمجھتے ہیں۔ مگر جب میر موت کے مداح ہو کر موجودہ زندگی کی  
ذمہ داری سے فرار نہیں تو معاملہ ایک اور صورت اختیار کر لیتا ہے۔ وہ محض صوفیا نہ

منزل نہیں رہتی بلکہ موجود نظامِ حیات سے بے اطمانی کی انتہا کے سبب موت ایک  
 وسینہ راست بن جاتی ہے۔ پھر بھی واقعہ یہی ہے کہ میر صوفیوں کے عام تصور کے  
 تحت زندگی کو ایک ایسا سفر سمجھتے ہیں جس کا آغاز در اول میں اس دن ہوا تھا  
 جب رزقوں کو جدائی کا اقرار کرنا پڑا تھا اور مشیت نے کائنات کی بنیاد رکھنا چاہی  
 تھی۔ صوفیوں کے خیال میں اس وقت سے لے کر ہریت میں محو ہونے کے  
 وقت تک سارے عالم امکان (مشمول انسان) کو ایک لمبا سفر درمیش ہے۔ اور ہستی  
 کا مسافر ہر لحظہ اس منزل کی طرف بڑھا چلا جا رہا ہے۔ اس سارے سفر میں سب  
 سے زیادہ ڈرامائی اور توجہ خیز رہ نوری حضرت انسان کی ہے جسے ان انقلابات  
 کا کچھ شعور بھی ہو گیا ہے اور اس سوچ بوجھ کی وجہ سے اس صبح و شام کی راہ پیمائی  
 اسے عجیب و غریب معلوم ہوتی ہے۔ اگر صورت حال کی یہ تشخیص درست  
 ہے تو اس میں کیا شک ہے کہ موت کے ڈرامے سے بڑا ڈرامہ اس کائنات میں  
 اور کیا ہو سکتا ہے۔ اور یہ بھی کچھ کم ڈرامہ نہیں کہ انسان کو دیکھتے دیکھتے اغرا اور  
 اقارب بزم ہستی سے اٹھ جانے ہیں ہر ایک کو اس ناگزیر سفر کی اگلی منزل کے لئے  
 پابری کا بھونا ہی پر طمان ہے۔

ہم اب نالوں کو مرنا ہے صرف

نہیں وہ کہ جتنا بھی منظور ہے (ص ۲۵۹)

اور اگر واقعہ یہی ہے کہ اتنی زندگی کے بعد اور ہزاروں محنتوں اور جاں

فنائیوں کے بعد نتیجہ صرف یہ ہے کہ انسان کو فقط مرنا ہی ہے (اور جیسے کا

اختیار تک بھی نہیں) تو صحیح الفاظ میں یوں کیوں نہ کہہ دیا جائے کہ زندگی سب

کو ہوتی ہے۔ یہ تو زندگی برائے موت ہوتی ہے۔ تیر نے اس استدلال کو بار بار چھیڑا

ہے اور عجب عجب دلیلوں سے زندگی کی اس معنہ خیز حقیقت کو جو تلخ ہے

اور اس کو تلخ بنانے میں اس کی اپنی تلخ زندگی کے تجربات نے بھی پورا حصہ لیا ہے  
زیادہ سے زیادہ تعجب انگیز بلکہ مستحکم خیر ثابت کرنے کی کوشش کی ہے اور بظاہر دلیلیں  
دہنی بھی ہیں۔

زہار نہ جا پرورش دور زمان پر

مرنے کے لئے لوگوں کو تیار کرے ہے

زندگی کرتے ہیں مرنے کے لئے اہل جہاں

(ص ۶۵۹)

واقعتاً تیرے درپیش عجب یاروں کو

ہے زیست کوئی یہ بھی جو قہر کرے ہے تیر

ہر آن میں مرنے کو تیار رہا کیجئے

بہت سعی کرے تیرے رہے تیر

(ص ۱۷۳)

بس اپنا تو اتنا ہی مفرد ہے

اس لحاظ سے کہ زندگی خوف ہی خوف ہے اور ہر گھڑی موت کا غم لگا رہتا

ہے اور اس لحاظ سے بھی کہ عقلمندی میں معلوم نہیں نجات کیسے ہوگی۔ ان غموں نے

کم از کم اس زندگی کو تو انسان کے لئے وبال ہی بنا دیا ہے۔

جائے ہے جی نجات کے غم میں

(ص ۱۱۹)

ایسی جنت کئی جہنم میں

نتیجہ یہ کہ اس زندگی سے تو وہ نادریدہ زندگی ہی قدرے باعزت نشکیں معلوم

ہوتی ہے جو کل آئے گی۔ زندگی کے اس تجربے نے میر کو کچھ اس عروج پر جو اس سا

کر دیا ہے کہ انہیں تو لفظ زندگی ہی سے چہرہ ہونگئی ہے۔ مرنے کے بعد کی زندگی

کو بھی زندگی کہتے ہیں۔

حشر کو اٹھاپڑے گا پھر یہ ایک غم احمد ہے

جی تو جانے کا نہیں اندازہ ہی ہے یہ ایک تیر

خوف قیامت کا بھی ہے کہ تیر

ہم کو جیا بار دگر چاہئے

(ص ۱۵۸)

ان باتوں سے کچھ ایسا محسوس ہوتا ہے کہ میر کے یہاں زندگی میں راحت

کا تصور ہے ہی نہیں۔ زندگی میں بھی اور موت کے بعد بھی شاید حسن کی جھلک

کے علاوہ انہیں تو نظام عالم میں غبار ہی غبار نظر آتی ہے۔ مرنے کے بعد بھی تو

اصلی منزل تک پہنچنے تک روح انسان کو بہ خیر پریشانی کچھ اور میسر نہیں۔ موت

تو تپ کچھ باعث راحت ہوتی کہ اس کے بعد زندگی کا قصہ ختم ہی ہو جاتا۔ مگر ایسا

نہیں ہے کیونکہ یہ موت تو اس سفر میں محض ایک منزل ہے۔ فقط اس کے

بعد پھر وہی سفر ہے۔ اور غالباً وہی کرب و اذیت۔

مرگ کیا مسئلہ مراد ہے تیر

(ص ۲۵۱)

یہ بھی ایک دل ہی کا توقف ہے

وقفہ مرگ اب عمر درمی ہے

(ص ۲۸۵)

خٹے کرنے تک رسے میں ہم

موت ایک ماندگی کا وقفہ ہے

(ص ۷۲)

یعنی آگے چلیں گے دم لے کر

مرگ کا وقفہ اس رستے میں کیسا تیر سمجھنے ہو

(ص ۵۰)

پارے مانے راہ کے میں ہم لوگ کوئی دم سوئیں

مرنا ہے خاک ہونا ہو خاک اڑتے پھر نا

(ص ۳۲۰)

اس راہ میں ابھی تو درمیں مرحلے ہیں

میر کا یہ تصور موت بننا ہر خاصا خود فناک ہے مگر انوکھا اور قدرے مثبت

بھی ہے۔ اول اس لئے کہ وہ موت کو بالکل عدم قرار نہیں دے رہے کہ اس

کے بعد وجود کا تصور ہی نہ رہے، پھر اس لئے کہ موت کو ایک منزل قرار دے کر  
 انہوں نے حرکت دوام کا ایک ایسا تصور قائم کیا ہے جس کا انکار مادہ میں بھی  
 نہیں کرتے اور جیاتیاتی نقطہ نظر سے تبدیل اشکال کا نظریہ ایک تسلیم مندیہ  
 نظریہ ہے، یعنی یہ کہ مادہ فنا نہیں ہوتا۔ شکلیں تبدیل کرتا رہتا ہے۔ زندگی فنا  
 نہیں ہوتی کوئی دوسری صورت اختیار کر لیتی ہے۔ اور علین ممکن ہے کہ ظاہری  
 موت کے بعد کی زندگی ارتقائی بننے کے سبب کامل تر بھی ہو۔۔۔ ما بعد الموت  
 کے متعلق صوفیوں کے ہاں بھی اس طرح کے تصورات مل جاتے ہیں۔ مگر حیر  
 یہ تصورات جمالی اور جاتی صوفیوں سے ان معنی میں مختلف ہیں کہ ان کے  
 نزدیک اس زندگی کے اندر بھی تلخی کا احساس نہیں اور مرنے کے بعد نوراقت  
 ہی راحت ہے۔ مثلاً حافظ کنتی خود دہشتناکی سے موت کو لبیک کہتے ہیں۔

ایں جان عمارت کہ بہ حافظ سپرہ دوست  
 روز سے رخش بہ بلیم و تسلیم دے کنم

مگر حیر کے نزدیک زندگی کا سفر بہت طویل اور بے انتہا ہے اور ما بعد الموت  
 راحت کا واضح تصور وہ دلا نہیں سکے۔ پھر بھی حیات کے تسلسل کا عقیدہ اس سے  
 ضرور نکلتا ہے اسی کے منبخر۔ منخرک اور ارتقا پذیر ہونے کا بھی پتہ چلتا ہے اور  
 یہ نہ نقطہ نظر کسی قدر سائنسی ماورائین کے خیال کے قریب جا پہنچتا ہے غالب نے  
 بھی اپنی شاعری میں موت کے متعلق کچھ اسی کے قریب قریب مگر زیادہ  
 اثباتی لہجہ میں اظہار خیال کیا ہے۔ مثلاً اس طرح کے کئی اشعار ان کے اردو  
 کلام میں مل جاتے ہیں۔

خیال مرگ کب تسکین دل آزرده کو بخشنے  
 مرے دام نمنابیں سے اک صید بوں وہ بھی

اس معاملہ میں تیر اور غالب باہم قریب ہونے کے باوجود ایک دوسرے سے خاصے دور بھی ہیں اور ذہنی فاصلوں کے باوجود ایک دوسرے کے کتنے قریب آجاتے ہیں۔ — باقی رہے اقبال — سوان کے یہاں موت اور مابعد الموت کا بڑا واضح اور مثبت تصور موجود ہے۔ مگر اس بحث کا یہاں موقع نہیں۔ یہ ضرور کہنا پڑے گا کہ میر کا یہ تصور خاصا خیال انگیز ہے اور اس میں جستجو کے کئی رنگ نظر آتے ہیں

میر کا ایک اہم موضوع انسان ہے۔ انسان کے متعلق ان کے تصورات میں ایک اثباتی سی جھلک پائی جاتی ہے۔ اس اثباتیت میں کچھ جذبہ کچھ عقلی تجزیہ کچھ تخیل کار فرما ہے۔ ان کے اس تصور کا اصل سرچشمہ تو تصور کے انکار سے چھوٹا ہے کیونکہ صوفیوں نے انسان کی فضیلت اور فہمیت پر بڑا زور دیا ہے جتنا بچہ اس تفکر کا سلسلہ انا الحق اور سبحانی ما اعظم فلانی سے جانتا ہے۔ اگرچہ صوفیوں کے اس تفکر میں منطقی لحاظ سے جو تضاد ہے وہ اتنا پریشان کن ہے کہ اس کا کوئی معقول حل پیش نہیں کیا جاسکتا۔ مثلاً کیا عجیب بات ہے کہ کہ صوفی ایک طرف تو خود میں اور خدا میں کوئی زیادہ فاصلہ قائم نہیں کرتے اور خود کے لیے الوہیت کی بہت سی صفات کے دعوے دار ہیں مگر دوسری طرف اسی خود کو بے انتہا مجبور و مفہور بلکہ بعض اوقات ذلیل و در ماندہ بھی قرار دیتے ہیں۔ بھلا ان دو انتہاؤں میں ملاپ کس طرح ہو سکتا ہے؟

خیر یہ تو قصہ ہوا تضاد کا۔ فکر یا بات کا کوئی شعبہ بھی تضادوں سے خالی نہیں۔ اور تصوف کا تو جزو اعظم ہی اعتقادات سے متعلق ہے یعنی تسلیم بلا تعقل۔ لہذا اس میں تضاد کی موجودگی چنداں خلاف توقع نہیں۔ اور اس لحاظ سے تیر کے یہاں بھی جو تضاد فکر ہے چنداں قابل لحاظ نہیں۔ کیونکہ وہ

ان خیالات میں صوفیوں کے مزاج و افکار سے ہی متاثر ہوتے ہیں میر کے یہاں جو بات اس معاملہ میں خاصی قابل لحاظ ہے وہ یہ نہیں کہ وہ انسانی عظمت کے تصور کو الوہیت کے کس قدر قریب لے گئے ہیں بلکہ یہ ہے کہ اس ماورائی تصور کے باوجود وہ انسان کو انسانیت کے قریب کس حد تک لے آئے ہیں۔ اس معاملہ میں رذائنی عنقائد کو شاعری کا جامہ پہنانے میں انہوں نے جو کمال دکھایا ہے اور اظہار و بیان میں جو لئے اور خوبصورت پیرائے نکالے ہیں ان سے متاثر ہونے کے باوجود کہا جاسکتا ہے کہ میر کی سوچ یہاں بھی ان کے خیالات میں فکری وزن پیدا کرنے سے قاصر رہی ہے اگرچہ انہوں نے کئی موقعوں پر انسان کی صحیح تشخیص بھی کی ہے۔ میر کا انسان عموماً صوفیوں کے تصور کے انسان سے مماثلت رکھتا ہے۔ صوفیوں کا انسان خدا تو ہو سکتا ہے مگر فرشتہ کبھی نہیں ہوا۔۔۔ کیوں کہ فرشتہ تو انسان سے کم رہتے کی نوع ہے۔ اور میر بھی انسان کو فرشتے کے روپ میں دیکھنے کے معتقد ہیں۔

آدمی سے ملک کو کیا نسبت

شان ارفع ہے میر انسان کی (ص ۷۰۲)

مگر صوفیوں کی طرح اس جھیلے میں میر بھی بڑی شدت سے پھنسے ہوئے

ہیں کہ انسان۔ انسان نہیں، ذرا سے پھیر سے اس میں خدا ہی جگرہ گر ہے

پھر نہ شیطان بخود آدم سے

شاید اس پردے میں خدا ہودے (ص ۱۹۷)

کھینچا ہے آدمی نے بہتہ ذرا آپ کو

اس پردے میں خیال تو کرے کج خاند ہو (ص ۲۱۲)



صوفیوں کے فکر کا یہ حصہ سخت ناقابل فہم ہے۔ خدا کو خالق قرار دے دینے کے بعد انسان کو خدا بنا دینے یا سمجھ لینے کا تخیل منزب انسانی کی تضحیک ہے اقبال کے یہاں بھی ترقی سے۔ خدائی تک پہنچنے کی تدبیر ایک خاص مقام سے آگے ناقابل فہم ہی ہو جاتی ہے۔ پھر بھی اقبال نے اصلاً انسان کو خدا نہیں بنایا۔ یہی کہا ہے کہ انسان تقویت خودی سے اور مسلسل پیکر اور جہد و جہد سے ترقی کرنا کرنا ایک دن خدائی کے رتبے تک پہنچ جائیگا۔ فکر کا یہ انداز بھی پریشان کن ضرور ہے مگر سمجھ میں تو آ جاتا ہے۔ صوفیوں کے اصولی فکر میں داخلی الجھنیں نہ ہوں تو بات ان کی کبھی سمجھ میں آ سکتی ہے یعنی روز ازل سے قبل خدا کے سوا کچھ نہ تھا۔ ہم بھی ذات باری کا حصہ بنے۔ پھر کل نے اپنا جزو کاٹ کر کائنات کی تخلیق کی۔ تو اس صورت میں کل اور جزو میں اصلاً کوئی فرق نہیں۔ اب یہ جزو جہد و جہد کے بعد پھر ایک دن اپنی اصل سے جا ملے گی۔ یہاں تک تو صوفیوں کا فکر لپٹا ہے مگر الجھن یہ ہے کہ صوفی اس بلند تفکر کے ساتھ ساتھ خود کو مجبوری و مقہوری کے نڈال میں جکڑا ہوا جزو بنا ڈال اور بے بس محض بھی قرار دیتا ہے اور ظاہر ہے کہ خدا سے بے بس کا یہ تصور قابل قبول نہیں ہو سکتا۔ اور جب تصوف کو شاعری نے سہارا دیا تو جوہر آسمان اور گردش فلک تک بھی اس خدا سے بے بس کو متاثر نہ لگے۔ اور یہ تصور اور بھی پریشان کن ہے۔

اب بھی دماغ رفتہ ہمارا ہے تلاش پر

س

گو آسمان نے خاک میں ہم کو ملا دیا (ص ۲۱۴)

جہاں شطرنج بازندہ فلک ہم نم نہیں سب ہر

بسان خاطر نو ذوق اسے ہر دوں کی زد سے (ص ۲۱۵)

بہر حال انسانی الوہیت کے دعوے نخیل کی گرفت میں نہ آجاتے  
 ہیں تعقل کی دسترس سے ابھی باہر ہی ہیں تیر صوتی تصورات کے اس  
 انڈے سے آزاد نہیں مگر ہاں تیر نے تعقل کی مدد سے جب بھی انسان پر نظر  
 ڈالی ہے۔ انہوں نے انسان کو مخلوق اور خدا کو ایک برتر ہستی چمکار  
 دیا ہے۔ اور خدا کے اس احسان کو مانا ہے کہ اس نے مجھیں پیدا کیا اور  
 ساری مخلوقات پر افضلیت کا شرف عطا کیا ہے

کیسا احسان ہے خلق عالم کرنا

بچر عالم ہستی میں مکر م کرنا

نخا کار کرم ہم پر کریم مطلق

(ص ۶۷۷)

نا چیز کف خاک کو آدم کرنا

شکر کیا اس کی کریمی کا ادا بندے سے

(ص ۶۷۳)

ایسا اک نا چیز مشقت خاک کو ادا کیا

میرے مالک نے مرے حق میں یہ احوال کیا

(ص ۳۷۰)

خاک نا چیز تھا میں سو مجھے انسان بھیسا

ان اشعار کی تائید میں وہ لمبی غزل بھی پیش کی جا سکتی ہے جس کا

مطلع ہے

بات کیا آدمی کی بن آئی

(ص ۲۵۵)

آسمان سے زمین پنڈا نی

اس غزل نے بھی ثابت کیا ہے کہ خدا نے انسان کو افضل

بنا کر بڑا احسان کیا ہے گویا عموماً انسان خدا کا شکر ادا نہیں کرتے

یہ ساری غزل تعقل کی پیداوار ہے اور اس صوفیانہ ایہام سے آزاد

ہے جس کی تان انسان کی انہستہ پر لٹٹی ہے۔

انسان کی ماہیت اور ذہنی ارتقاء و شرف کے بارے میں تیر کے خیالات کو مربوط کیا جائے تو ان میں ایک خاص نظم پایا جاتا ہے تیر نے انسان کو ایک ترقی یافتہ اور ترقی پذیر مخلوق قرار دیا ہے۔ اور اس کی اعلیٰ صلاحیتوں کا بھی اعتراف کیا ہے انہوں نے اس سلسلہ ارتقاء میں انسان کی نظری بے بسی۔ بے چارگی اور سادہ دلی و بجز کا اقرار کرنے پر اس کی شرافتوں اور تقیلتوں پر اظہار خیال کیا ہے۔ اور یہ بھی اشارہ کیا ہے کہ انسان جب احساس خود سے سرشار ہو جاتا ہے تو پھر اس کی نگاہ "بزدل" بن جاتا اور آسمان پیوند ہو جاتی ہے اسی کو تیر نے اپنی زبان میں انسان کی کبریائی کہا ہے۔ یہ کبریائی وہ نہیں جو خدا کو حاصل ہے یہ کبریائی وہ ہے جو صرف انسان مکمل کے مقدر میں ہے۔

مرتے ہیں ہم تو آدم خاک کی شان پر

(ص ۸۰)

اللہ سے دماغ کہ ہے آسمان پر

گرچہ انسان ہیں زمین سے ولے

(ص ۶۲)

پیرا دماغ ان کے آسمانوں پر

ہیں مشب خاک بیکین جو کچھ میں تیر ہم ہیں

(ص ۲۸)

مقدر سے زیادہ مقدر ہے ہمارا

خود کا یہ احساس فرط تیر کو خود کے اثبات کامل تک پہنچاتا ہے اور

فکر کی ایسی منزل بھی آ جاتی ہے۔ جب انسان کے ارتقائی کمالات

اور اس کے مدارج ممکنہ کی بلندی تعقل کی سمجھ میں آنے لگتی ہے اور

اس صورتیانہ تصور کے ساتھ اس اثبات کے ڈانڈے جانتے ہیں جو

بہ ظاہر ناقابل فہم ہے مگر اس کو ماننا بڑا ٹٹا ہے۔

ہم آپ ہی کو اپنا مقصد دجانتے ہیں  
اپنے سوائے کس کو موجود جانتے ہیں  
عجز و نیاز اپنا اپنی طرف ہے سارا  
اس مشت خاک کو ہم سچو دجانتے ہیں

گر حق یہ ہے کہ خود شناسی کی یہ منزل جو خدا شناسی ہی کی ایک صورت ہے  
اکثر شاعر دل کے پہاڑ محض روایت ہے صرف بعض کے پہاڑ تجربہ بن سکی  
ہے کیونکہ یہ نفسی کیفیت کامل غور و فکر یا ریاضت کے بغیر ممکن نہیں۔ پھر کو ہم  
ان خود شناسیوں کی فہرست میں جگہ دے سکتے ہیں۔

میر کے اشعار میں آدمی اور انسان کی اصطلاح میں ٹھوس نامزدی واضح  
ہوتی ہے مگر کہیں کہیں یہ محسوس ہوتا ہے کہ ان کے ذہن میں آدمی اور انسان  
کے تصور میں کچھ فرق بھی تھا۔ مثلاً آدمی تو وہ مخلوق ہے جو اس فطری  
سادگی اور سادہ دلی کی حامل ہے۔ جو حضرت آدم کی بہرستہ ہما پائی  
جاتی تھی یعنی آدمی دل کی شرافتوں کا حامل شخص ہے اور انسان ذہانتوں  
اور کمالات کی ان روشنیوں کا مالک ہے جو کوشش سے اس ترقی یافتہ  
نوع نے حاصل کی ہیں۔ یا آئندہ کرے گی ذیل کی رہائی میں جو میر کے  
دیوان میں ہے آدم کے اخلاق اور کردار کا ایک اچھا نمونہ ملتا ہے۔

فلے اس شخص سے جو آدم ہوئے

ناز اس کو کمال پر بہت کم ہوئے

ہو گرم سخن تو کرد آدم کے یک خلق

خاموش جو ہو تو ایک عالم ہوئے

اس قسم کے برتر انسانوں کے بارے میں انہوں نے لکھا ہے۔

کہاں ہیں آدمی عالم میں پیدا

خدا ہی صدقے کی انسان پر سے (ص ۱۶۴)

بہر صورت تیر کا انسان وہ ہے جو کبریا کا مدنی ہے اور تیر کا آدمی وہ ہے جو ایک ناچیز مشمت خاک سے بنا تھا۔ فرشتے سے جس مخلوق کا مقابلہ ہوا تھا وہ آدم ہی تھا جس کا علم فرشتوں سے کم سہی مگر اس کو دل کے کمالات فرشتوں سے زیادہ دبیر مٹنے۔ آدمی ہونا اس کی ابتدا تھی اور انسان ہونا اس کی انتہا ہے۔ آدمی کو یا صاحب دل فرد ہے جو تمام جذباتی خوبیاں کا حامل ہے۔ مگر تیر کے یہاں دل سے قدرے بیزاری بھی ہے۔ اور انہوں نے دل کی یہ شکایت کی ہے کہ اسے لاچار کر دیا ہے کیونکہ یہ ہر وقت آرزوؤں سے معمور رہتا ہے اور بندگی و نیاز مندی پیدا کرتا ہے۔ — سر اپا آرزو دہونے سے بندہ کر دیا اور نہ ہم خدا ہونے۔ مگر یہ تیر کی بھول ہے۔ دراصل وہ ساری کبریائی جس کا تیر بار بار ذکر کر کے اپنی نیرع کو فرشتوں پر افضلیت دیتے ہیں۔ وہ اسی آرزو کی رہیں منت ہے۔ — ذرہ انسان فرشتہ تو حیوان سے بھی بد نزدیکتا۔ حضرت آدم نے روز ازل کے معرکے میں جس حوصلہ مندی کا ثبوت دیا تھا وہ عقل کے بل پر نہ تھی۔ دل کی قوت سے تھی ہماری شاعری اور عام صوفیانہ عقاید کی رو سے انسان کی ترقی کار از عقل سے زیادہ اس حوصلہ مندی اور خطر طلبی میں ہے جو صرف دل کی قوت سے پیدا ہوتی ہے۔ دنیا میں صرف اپنی کوشش سے ترقی کرنے کا عہد جو آدم نے اپنی اولاد کی طرف سے اپنے خالق سے کیا تھا۔ ہماری شاعری اسی کو بار امانت سے یاد کرتی ہے

یہ امانت صرف دل کی قوت سے اٹھانی گئی تھی۔ تیر کے یہاں یہ سب خیالات مل جاتے ہیں۔ اور یہ کہ انسان اب تک اس امانت کو بڑی کامیابی سے اٹھائے ہوئے ہے۔ اور اس ذمہ داری میں اس کے لئے بڑا سرچشمہ قوت جذبہ بخت یا جذبہ عشق درجنوں ہے جو نتائج سے بے پروا ہو کر زندگی کے بلند درجہ تک انسان کو پہنچاتا جاتا ہے۔ اور پہنچانا رہے گا۔ تاآنکہ مشیت کی مصلحتیں اس نظام عالم کو پیٹ کر کسی اور سلسلے کی بنیاد رکھ دیں گی۔

الغرض تیر صوفیانہ رنگ سے الگ ہو کر جب بھی سوچتے ہیں تب انسان (یا آدم) کو الگ اور مستقل اور خدا سے جدا نوع قرار دیتے ہیں۔ ایک شعر میں کیا معقول نکتہ ارشاد فرمایا ہے

خدا ساز کھا اذرت تراش

ہم اپنے نہیں آدمی نو بنائیں (ص ۲۲۲)

ہم نے یہ مانا کہ واغط ہے ملک

آدمی ہونا بہت مشکل سے میاں (ص ۲۰۶)

اب تک جن تصورات سے بحث ہوئی ہے وہ ایسے تھے جن میں تخیل پر تعقل کی پرچھائیں پڑی ہوئی ہیں اب کچھ ایسے تصورات کا ذکر باقی ہے جو براہ راست تجربہ انسانی یا تمدنی بصیرتوں کا نتیجہ ہے انکا تعلق یا تو اخلاق اجتماعی سے ہے یا عملی زندگی کے قیمتی اسباق سے جو زیر کی وپوش مندی کی پیداوار ہیں۔ تیر جیسے شاعر کے یہاں ان کی اہمیت اس لئے بھی زیادہ ہے کہ ان کے تجربے، زندگی کے متعلق خاصے طویل تھے اور اگرچہ انھوں نے زندگی کو اکثر احساس کی عینک سے دیکھا ہے۔ اس کے باوجود ان کے یہ تصورات، ایسے ہیں جن کو عملی زندگی کا پھر پور تجربہ رکھنے والا کوئی شخص بھی

جھٹلا نہیں سکتا۔

ہماری شاعری میں جستجو اور طلب کا مضمون ایک بگڑی ہوئی شکل میں عام ہے اس کا تعلق عموماً عشق و محبت سے قائم کیا جاتا ہے۔ کیوں کہ صوفی کے خیال میں عشق اور زندگی میں کچھ فرق نہیں مگر اس کے اکثر غلط فہمی پیدا ہوتی اور زندگی میں طلب و سعی کی جو اہمیت ہے اس پر کما حقہ زور نہ پڑا، لوگ محبت کے دائرے سے باہر طلب کے مضمون کو گم ہی پاتے رہے۔ یہ دراصل بے جبر و تنقید کا تصور ہے اور نہ اس معنی میں ہمارے یہاں طلب، طالب کی فضیلت و ضرورت پر بہت کچھ لکھا گیا ہے۔

کلام تبرین سے نقطہ نظر سے ہمیں بہت سا مواد مل سکتا ہے۔ مگر یہاں صاف صاف اور براہ راست بیان کی بحث ہے۔ سو اس میں بھی تیسرے یہاں علی اسباق کی کمی نہیں مثلاً جو خیالات بہت سے اشعار میں ظاہر ہوئے ہیں وہ کم و بیش یہ ہیں۔ زندگی میں جگر کا دی کے بغیر نام زری مشکل ہے۔ دنیا میں بے درد دوسر کوئی بڑا کام انجام نہیں پاسکتا۔ جستجو اور طلب دلیل کا عیابی ہے۔ راستہ متعین نہ بھی ہو تو بھی کوشش کرنے والا اپنا راستہ خود نکال لیتا ہے۔ بے رہی بھی ایک راستہ ہے۔ عشق کی طرح زندگی کے ہر کام میں جگر داری کی ضرورت ہے۔ زندگی مختصر ہے، مگر اس لمحے عمل سے حسین بنایا جاسکتا ہے۔ مادی دنیا فانی ہونے کے باوجود دلکش ہے۔ غم اور خوشی تو محض کیفیتیں ہیں انسان کو چاہئے کہ ایسے کام کو جائے جو یادگار ہیں ایسے ہمیں نقص الفت ہے۔ رنج و محنت میں ہی راحت ہے۔ سر بلندی نتیجہ عجز و نیاز ہے زندگی کی ہمواری کی ضرورت ہے۔ دیر ماتم کدہ ہی مگر اس کو تجزیے سے عینش گاہ بنایا جاسکتا ہے۔ زندگی کی ایک نعمت ہے، احسان ایزدی ہے، گوہر گرامی ہے، اصل سنے کہ دار ہے صورت تانوی چیز ہے۔ پختگی کے لئے سفر کی بری اہمیت ہے

نرمی و ملائمت ضعیف ہونے کی علامت ہے۔ زندگی کے لئے سختی کی ضرورت ہے۔  
ان چند سیدھے سادے اصولوں سے عملی زندگی بھی ایسا دستور العمل بن سکتا  
ہے جو تجزیہ عقل کی رو سے دستور اثبات ہو سکتا ہے۔

تیسرے کے بہاں سماجی احوال پر بھی تبصرے ملتے ہیں اور کہیں کہیں تجزیے  
بھی ہیں خصوصاً سرمایہ و غربت کا مقابلہ بار بار کیا ہے۔ انہوں نے جو کچھ اپنے  
زمانے میں دیکھا اس کے متعلق ایک رد عمل محسوس کیا۔ مگر اس معاملے ان کی  
سوچ نے تجزیہ اسباب کی منزل تک قدم نہیں بڑھائے۔ اسی طرح سلطنتوں  
کے عروج و زوال کی داستان پر بھی عبرت حاصل کی جو سوچ کی ایک شکل ہے۔ مگر  
اسباب کی سراغ رسانی یہاں بھی نہیں کی شاید وہ اسے قدرت کے اہل قوانین  
کا نتیجہ سمجھتے ہوں گے۔ شاید زوال اقوام کا عقلی حل ان کے نزدیک ممکن ہی نہ تھا۔

اسی طرح تیسرے نے مذہب پر بھی کچھ غور کیا ہے۔ مذہب سے متعلق ان کے  
خیالات کا ایک حصہ تو دایتی ہے مگر کہیں تجزیہ بھی ہے یوں تو اکثر صوفی اور  
شاعر اہل ظاہر کے خلاف کہتے ہی رہتے ہیں مگر اہل مذہب کی اصل اخلاقی یا نفسی  
گمراہی کی نشاندہی بہت کم کرتے ہیں۔ تیسرے کو اہل مذہب کے خلاف بڑی فرسنگ  
یہ ہے کہ یہ لوگ بعض اوقات جزوی باتوں کو معمولی باتوں پر ترجیح دے  
دیتے ہیں اور اس سے مذہب کا تعمیری مقصد فوت ہو جاتا ہے۔ تیسرے روح  
مذہب پر خاص زور دیا ہے۔ اور نماز اور نیانہ کے فرق کو خوب واضح کیا ان کا  
خیال ہے کہ مذہب کا اصل فریضہ یا نصب العین قلب میں نبی پیدا کرنا ہے  
اور نبی کی روحانی کیفیت کے بغیر مذہب، انسانیت، کلچر، کوئی شے بھی تکمیل  
نہیں پا سکتی۔

یہ ہیں میرے فکر و نظر کے کچھ پہلو۔ میں آخر میں پھر اس خیال کا اعادہ کرنا



ضرور سمجھتا ہوں کہ میرا اصولاً وجدان کے متخدد ہیں مگر وجدان عقل کا لٹھیں محض نہیں۔ ایک حد تک ان دنوں نظام ہائے نفس انسانی لسان کے رائے مشترک ہیں یہ دونوں نظام ایک دوسرے سے تقویت حاصل کرتے ہیں۔ اور ان کے اجتماع سے افکار انسانی میں بڑا اضافہ ہوا ہے۔ وہ عقل جو ادب دل نہیں محض فتنہ نراش ہے۔ اور بسا اوقات سلسلہ وجدان میں بھی ایسی الجھنیں خورد ہو جاتی ہیں اور کشف یا روحانی ترقی کی منزلیں تنزل کا سفر میں جاتی ہیں تیر وجدان و عقل کے اس رشتے کی نزاکتوں سے آگاہ تھے۔

خوش ہیں دیوانگی تیر سے سب

بھیا جنوں کر گیا شعور سے وہ

اس شعر کی روشنی میں یہ کہا جاسکتا ہے کہ تیر کے ٹکر و نظر کے انداز گویا

جنوں و شعور کے بلے جلے انعکاسات ہیں جن کی وجدانی تجلیات سے عقل

فتنہ نراش کو بھی انکار نہیں اور ان کے یہاں سوچ اور عقلی دلیل کی صورتیں

مستند و مبہم بھی قابل توجہ حد تک موجود ہیں وہ جذبات غم کے مصدور ہونے کے

باوجود فطرت کے مشاہدات کے بے نظیر مصور بھی تھے اور ان سب

باتوں کے ساتھ انھوں نے زندگی کے حقائق پر غور بھی کیا ہے جس کا ثبوت

ان کی شاعری سے مہیا ہوتا ہے

# خواب و خیال

## ایک عجیب ثنوی

اردو میں ثنوی نگاری کے ارتقا کی داستان بڑی دلچسپ ہے اور خیال انگیز بھی کہنے کو تو یہ کہہ دیا جاتا ہے کہ اردو فارسی کی انگلی پکڑ کر چلنے کے قابل ہوئی۔ اور یہ کسی حد تک صحیح بھی ہے اور شاید قانون قدرت بھی یہی ہے کہ ہر تڑپے وجود کسی نہ کسی سہارے کے بل پر ترقی کیا کرتا ہے۔ مگر قابل توجہ بات یہ ہے کہ فارسی کی انگلی پکڑ کر چلنے والی اردو جب چلنے کے قابل ہوتی ہے تو پھر اس کا اندازہ خرام کچھ ایسی نشان پیدا کر لیتا ہے کہ خود فارسی کو بھی رشک ہو نے لگتا ہے اور وہ بے باک حال یہ کہ اٹھتی ہے کہ میرے گھر میں کسی ہو نہا رہے۔ جنم لیا فارسی ثنوی کے مقابلے میں اردو ثنوی کا بھی تغریبا یہی حال ہے۔

اردو ثنوی کی ابتدا دکن میں ہوتی ہے۔ دکنی ثنوی نگاری کی تفصیل کا یہ موقع نہیں کہ اتنا عرض کرنے میں کچھ مصنا لفتہ نہیں کہ دکن کی اردو ثنوی شمالی ہندستان کی اردو اور ہندوستان و دکن کی اردو ثنوی سے بہت سے انفرادی امتیازات رکھتی ہے۔ ان امتیازات میں اس کی ارضیت، مقامیت اور خارجیت کو خصوصیت حاصل ہے اور یہ وہ خصوصیت ہے جو آنے والی اردو ثنوی میں روز بروز کم

ہوتی گئی اور فارسی میں اس کا اثر تو شاید کبھی نمایاں ہوا ہی نہیں۔ اس سے بھی یہ ظاہر ہوتا ہے کہ ہمارا ذہن و فکر فارسی سے زیادہ اردو میں کشادگی اور تخلیق کی آزادی محسوس کرتا ہے جتنا نچہ خود ہاؤگ جو فارسی اور دونوں میں لکھتے ہیں۔ جب فارسی سے ہٹ کر اردو کی طرف منتقل ہوتے ہیں تو ان میں اختراع و ایجاد کی صلاحیتیں کچھ زیادہ ہی نمایاں ہونے لگتی ہیں اور اس کی طرح آزاد (جدت کی برکت سے) وہ گل پھول بکھیرنے لگتی ہے کہ قلمب و نظر کے لئے سینکڑوں مسرتوں کا سامان مہیا ہو جاتا ہے۔

یہ صورت حال جس کا ابھی ابھی ذکر ہوا کہ اردو وثنوی پر ہی صادق نہیں آتی بلکہ تمام اردو کی مثنویوں میں یہی خصوصیت نمایاں ہے دکن سے شمالی ہندوستان یعنی دہلی اور دہلی سے لکھنؤ اور پھر بالکل نئے زمانے میں ہر منزل اور ہر مرحلے پر اردو مثنوی میں کچھ ایسی جدت اور تخلیقیت اور پیکر بندی نظر آتی ہے جس کو کسی صورت نظر انداز نہیں کیا جاسکتا۔ اس سلسلے کی ایک جدت یہ نظر آتی ہے کہ اردو مثنوی کے ابتدائی دور میں "آپ بیتی" کا رواج خاصاً مقبول و مرغوب نظر آتا ہے اور مثنوی نگار شعرا اس زمین میں ایسی ایسی گل کاریاں کرتے ہیں اور ان کیاریوں میں اتنے مختلف رنگوں کے پھول لگاتے ہیں کہ اردو مثنوی کو شہر و سخن کا بارخ و بہار کہنے کو جی چاہتا ہے۔ اس کی پوری بہار دہلی کی اردو مثنویوں میں ملتی ہے۔

دہلی کی اردو مثنوی کی ایک خصوصیت یہ ہے کہ ان میں دکن کی متفاوت ارضیت سے ہٹ کر تخلیقیت اور روانیت کا رجحان پیدا ہو جاتا ہے پھر دہلی کی اس روانیت کے بھی دو الگ الگ دھارے ہیں۔ ایک تو وہ خالص تخیلی سا نچہ ہے جس کا بہترین نمونہ مرآتہ کے خواب و خیال نے مہیا کیا ہے اور دوسرا وہ شدید جذباتی اہمیت ہے جس کی روانیت زندگی کی واقعیتوں اور صداقتوں کو اپنے پہلو میں لئے ہوئے ہے اور اس کے نمونے میر تقی میر

نے اپنی مثنویوں میں مہربا کئے ہیں جن کی نظیریں فارسی شاعری میں ہمشکل ہی  
 ملیں گی۔

اس مختصر سے مضمون میں اردو مثنوی نگاری کے ان رجحانات سے  
 اجمالی بحث معصود ہے جن سے شمالی ہندوستان میں تیسرے ترقی پیر سے پہلے کی مثنوی ممتاز  
 — اس کے لئے میراثر کی خواب و خیال ہماری بحث کا مرکز و محور ہو گی۔  
 دکن اور شمالی ہند کی اردو مثنوی کے امتیازات سے بحث کرتے ہوئے  
 عام طور پر صرف انسانی اختلافات سے بحث کی جاتی ہے۔ مگر یہ کافی نہیں، دکن اور  
 شمالی ہند کی اردو مثنویوں میں سواد، موضوع اور تکنیک کا بھی فرق پایا جاتا ہے، عہد اور  
 ذہب کے فرق اور بعض سیاسی اور معاشی اسباب سے جو خلفشار پیدا ہوا اس نے  
 بھی مثنوی نگاری کو متاثر کیا۔ چنانچہ محمد شاہ کے زمانے میں مثنوی نگاری کی ایک دلچسپ  
 رومانی تحریک وجود میں آئی ہے۔ یہی شاہ کا زمانہ عہد انحراف ہونے کے باوجود  
 بڑی ذہنی اور تخلیقی سرگرمیوں کا زمانہ تھا۔

درحقیقت یہی وہ زمانہ تھا جس میں نبرہ محمد شاہ ترکی تمام شہزادوں کے مطابق "غیر ملکیت  
 کے احساسات کا خاتمہ ہو کر ایک نئی وطنی عصبیت یا قومیت ظہور میں آئی، قدیم سے متعلق  
 ہونے اور ایک نئی شاہراہ کو پالنے یا اس کی جستجو کرنے کی ہنگام اس دور کا امتیاز  
 خاص ہے۔ اگرچہ ادب کو سیاسی فتوحات اور ملکی عروج و زوال کے ساتھ وابستہ کرنے کی  
 رسم اس قدر عام ہے کہ محمد شاہ کا نام سامنے آئے ہی ایک عام ادب اور افلاس اور  
 بے فکری و اہمیت کی تصویر آنکھوں کے سامنے آجاتی ہے مگر یہ تاریخ ہند کا دلچسپ  
 عہد ہے کہ اس میں ادبی اور فنی سرگرمیاں سیاسی اور ملکی سرگرمیوں اور کشمکشوں  
 کے ساتھ لازماً وابستہ نہیں، چنانچہ ہم دیکھتے ہیں کہ اردو کے سب سے بڑے  
 شاعر اسی زوال کے زمانہ میں پیدا ہوئے اور اگر عہد ہی شاعری کی ادبی

سرگرمیوں کا جائزہ لیا ہے اور اس کی رنگا رنگ جذبوں پر نظر ڈالی جائے تو ہم اس غہر کو ادب و فن کا ایک نتیجہ خیر مان سکتے ہیں۔ یہ کہہ سکتے ہیں اور اصناف فن کے علاوہ اردو شاعری میں اردو مثنوی کے دلخت سے بھی عجیب کو نیلیں پھوٹیں۔

اس زمانہ کی مثنویوں میں ایک خاص طرز خیالیہ عشقیہ آپ بیتیوں کی بھی ملتی ہے جس نے زمانے کے ادبا کو بڑا متاثر کیا ان آپ بیتیوں کے متعلق اصلیت اور واقعیت کا دعویٰ نہیں کیا جاسکتا۔ ان پر عموماً صوفیانہ مجازیت کی چادر پڑی ہوئی ہے پردہ داری مثنوی نگاروں کا نصب العین ہے اور عشق حقیقی کے حق میں عناصر صاف کرنا ان کا مقصد اور قصہ گوئی تو مقصود ہی نہیں نہ مثنوی نگاری کی نئی تخیل پیش نظر ہے مگر ان سب کے باوجود اس دور میں مثنوی نگاری کے فن کو کمزوری ہوتی ہے اور قصہ گوئی کی ایک طرز خاص پیدا ہو کر مقبول عام ہو جاتی ہے۔ جسے روایتی مجازیت کہا جاسکتا ہے۔

محمد شاہی عہد میں فننازل علی ہے قید نے ایک مثنوی لکھی تھی جس کا نام "مثنوی حب" حال خود تھا مگر افسوس ہے کہ آج یہ مثنوی نہیں ملتی۔ شاہ مبارک آباد (جو مشہور ایہام گو شاعر تھے) نے بھی ایک مثنوی شاید اس قسم کی منظوم کی تھی اس کا نام مثنوی دروغ خطا از عشق محشوق تھا مگر اس کی بھی تفصیلی کیفیت دستیاب نہیں ہوئی۔ اس سلسلے میں یہ ملحوظ رہے کہ اسی زمانے کے قریب قریب فارسی میں والد و اغستانی کے عشق صادق پر بھی ایک مثنوی لکھی گئی تھی جس سے یہ ثابت ہوتا ہے کہ غزل کی رمزیت اور پردہ داری کے برعکس صوفیانہ مشابہت کی ترویج و تعلقین کی خاطر واقعیت اور حقیقت پسندی تحریک اس زمانے میں عام ہو چکی تھی جو اردو میں پہنچ کر ایک نئی طرز بن گئی جس کی پائیدگی میراثر نے کی اور زمانہ کی کالج حق میر تقی میر نے بھی اپنی مثنوی خوب در خیال اور جوش عشق میں ادا کیا۔

میر تقی میر کی مثنوی نگاری کسی مستقل صحبت کی متقاضی ہے یہاں اس موقع

پر مثنوی نگاری کی اس طرز کی بحث پر اکتفا کرتا ہوں جو خواب و خیال میراث کے  
فرد بعد آگے بڑھتی ہے۔

میراث کی خواب و خیال کا اندازہ تصنیف عجیب ہے یہ خواب و خیال تمہی ہے  
اور حقیقت بھی۔ تمام سرگذشت نہ سنی ہے۔ اس کو تصور کی دنیا کا ایک  
نقش شیریں کہا جاسکتا ہے۔ با اصول کہانی تلاش کرنے والوں کو اس میں  
کہانی ————— نہیں ملی۔ پھر بھی اس میں ایک کہانی موجود ہے جس سے  
با اصول کہانی نکالی جاسکتی ہے۔ اس کا سب سے بڑا کردار خود ہیرو یا  
شاعر ہے جو خارجی دنیا میں حرکت نہیں کرتا۔ اس کی ساری نظر ان گاہ وادی خیال ہی  
میں ہے وہ مستانہ گامگشت کرتا ہے۔ اور ایسے محسوس ہوتا ہے  
کہ کسی دریلے کٹاے خواب و خیال میں نگم کوئی شخص زندگی کے کسی خواب کو کسی قدر  
ربط و سلسل کے ساتھ دہرا رہا ہے اور واقعات کے تار و پود جوڑ کر ایک واقعہ  
یا سرگذشت بنا رہا ہے۔ اس میں ربط ضرور ہے اور اگر اس میں ربط و سلسل کا  
وہ منطقی نظام موجود نہ ہوتا۔ جو اس کو پر تو نقش خیال یا سے بڑھا کر "نقش خیال  
یا کی حد تک پہنچا دیتا ہے۔ تو یہ قصہ سچ مچ خواب و خیال کی دھندلی فضا میں  
گم ہو کر رہ جاتا۔ بہر صورت با اصول کہانی کی تلاش کرنے والوں کو اس مثنوی  
میں کہانی نہیں ملتی۔ مگر مصنف نے اس کا دعویٰ بھی نہیں کیا۔

|                              |                              |
|------------------------------|------------------------------|
| نغز گفتگوئے دیوانہ           | ہنگی ہائے دیوانے دیوانہ      |
| کچھ نہ قصہ نہ کچھ حکایت ہے   | کچھ نہ شکوہ نہ کچھ شکایت ہے  |
| بات ہے بے سرشتہ و بے اصل     | ہجر کیدھر کا اور کہاں کا وصل |
| جلوہ پرداز می جہان مشال      | نام اس کا ہی ہے خواب و خیال  |
| ہیں گی سودا بیوں کی حالا میں | شورش عشق کی خرافا میں        |

خیر خواب و خیال کو کہانی نہ کہئے۔ اور مثنویوں میں کہانیاں کچھ چست  
 بھی نہیں بیٹھا کرتیں۔ مگر یہ ایک عجیب اور نادر المثل مثنوی ضرور ہے عموماً دیکھا  
 گیا ہے کہ اردو مثنویوں پر تنقید کرنے والے فاضل مصنفین مثنویوں پر مثنوی کی  
 حیثیت سے نظر نہیں ڈالتے ان کو قصوں کے پیمانے سے نا پتے ہیں۔ مگر میرا خیال  
 یہ ہے کہ یہ مثنوی پر زیادتی ہے۔ مثنوی اپنی ذات میں ایک مستقل صنف ہے  
 جس کی نظیر فارسی اور ترکی کو چھوڑ کر کسی اور زبان میں نہیں ملتی۔ اس میں کہانی بھی  
 بیان ہو سکتی، داستان بھی کہی جاسکتی ہے۔ اس کو محض رپورٹاژ کی حد تک بھی  
 محدود کیا جاسکتا ہے۔ یہ ظہور بھی بن سکتا ہے۔ اور دنیاوی زیر کی کا دستور العمل  
 بھی۔ مگر ان سب کے ساتھ اس کا مثنوی ہونا ضروری ہے کہ چونکہ سب کچھ ہونے پر بھی  
 اگر اس کی مثنویت کمزور ہے تو یوں سمجھتے اس کا فن کمزور رہا۔

مثنوی کے فن پر مولانا حالی نے اپنے دیوان کے مقدمہ (شعر و شاعری)  
 میں بنیادی باتیں بیان کر دی ہیں۔ ان میں ربط و انتظام اور مضمون کے تسلسل کو  
 خاص اہمیت دیا گئی ہے۔ مگر جو چیز مولانا حالی کے ذہن میں تو ہے لیکن قلم سے  
 نہیں نکلی وہ ہے مثنوی کے اجزائے ترکیبی کی وحدت کی اہمیت۔ درحقیقت  
 یہ مثنوی کی ماہیت میں داخل ہے کہ اس میں کسی کہانی کے مختلف واقعات کے  
 کے تنوع کی طرح تنوع اور اختلاف احوال یا تشدد احوال موجود ہو۔ کسی ایک  
 ہی واقعہ (EPISODE) کے بیان کی نگرار خواہ وہ مختلف صورتوں سے ہی  
 کیوں نہ ہو یا کسی ایک ہی نکتے کا بیان خواہ اس کی شرح کے طریقے مختلف  
 کیوں نہ ہوں۔ عمدہ مثنویت کے منافی ہے۔

مثنوی کے لئے شہوں و احوال کا تعدد لازمی ہے ورنہ محض نظم یا  
 مثنوی میں کوئی فرق نہیں رہتا مگر یہ بھی ضروری ہے کہ یہ سب شہوں و احوال (ہاں ہمہ

اختلاف و تحدید کسی ایک وحدت میں مسلک ہو کر ہیئت موحده اختیار کر لیں۔  
 فارسی میں تنزیہوں کی جو کثرت اور رنگارنگی ہے اس پر کسی بحث و دلیل  
 کی غالباً ضرورت نہیں۔ مگر اسے محض اتفاق یا اردو کے ادبی مزاج کی صلاحیت  
 اور صحت مندی سمجھیے کہ فن تنزیہ نگاری کے صد رنگ تنوعات کا جو عالم ہمیں اردو  
 ادب کی مختصر حیات ارتقا میں ملتا ہے وہی فارسی کے ہزار سالہ ادب میں نہیں ملتا۔ چنانچہ  
 وکنی تنزیہ سے لے کر میر تقی میر حسینا کے زمانہ تک ارتقا کی قابل توجہ اور قابل ذکر  
 صورتیں ہمارے سامنے آتی ہیں۔ اور خواب و خیال ایسی انہی صورتوں میں ایک ہے  
 ہمارے نزدیک خواب و خیال کے امتیاز کے دو بڑے رجحان ہیں اول اس کے ربط و  
 انتظام (یا تشریح بندہ کی فن کارانہ صورت) دوم۔ اس میں نفسیاتی صداقتوں کا  
 تجزیہ و مطالعہ۔۔۔ خواب و خیال میں ربط و انتظام کی جو تدبیر اختیار کی گئی  
 ہے وہ اس دور کے ایک اہم ادبی میدان کی نمائندگی کرتی ہے جو اس زمانہ ہمارے  
 کے سیاسی و سماجی حالات کی پیداوار ہے۔ یہ ادبی میدان صرف خواب و خیال میں  
 ہی موجود نہیں بلکہ اس دور کی دوسری تنزیہوں میں بھی ہے۔ بلکہ اس دور کی سادگی  
 شاعری بلکہ نثری ادب میں بھی عجز و گمراہی ہے۔ اس دور کی اہم تخلیقاتی کام  
 صفت یہ معلوم ہوتی ہے کہ طلباء کو زندگی کی یکسانی و یکدگی سے بڑی اکتاہٹ  
 محسوس ہوتی ہے۔ وہ ان عام کیرنگیوں کی ہمہ اہ سطح کے اندر اس بات کی آواز دہند  
 ہیں کہ کوئی چولکا و بیہوشی حرکت زندگی ایسی بھی ہو جو سکون و تہمت میں کوئی اضطراب  
 پیدا کر سکے۔ ادب انہیں کہ احوال حیات کا خاموش اور غیر جانبدار مفسر و ترجمان  
 ہے۔ اس لئے اس زمانے کے ادب اور شاعری میں بھی یہ لہر نظر آتی ہے چنانچہ  
 ہم دیکھتے ہیں کہ اس زمانے کی غزل میں (مثلاً میر تقی میر کی غزل میں) یہ خاص صفت  
 ہے کہ اس میں اختلاف و تضاد کے اثرات سے بڑا فائدہ اٹھایا گیا ہے اس کی



صورت یہ ہے کہ غزل کے اندر بار بار قطعاً لائے گئے ہیں جن سے غزل کی یک رنگی میں مختلف قسم کے رنگ بھر کر ذہن و فکر کو اکٹھا ہٹ اور افسردگی سے بچانا مقصود ہے اسی طرح اس زمانہ میں محسّات پر خاص زور دیا گیا ہے اور ظاہر ہے کہ محسّات سدّس سے زیادہ چونکا دینے والی صیغہ ہے۔ اس لئے کہ اس میں ایک مصرع کی کمی سدّس کے مقابلہ میں ایک خطا کا احساس پیدا کرتی ہے۔ اور اسی احساس سے طبیعت کو تنبیہ حاصل ہو جاتا ہے۔

اس زمانے کی فارسی نثر کا تصانیف میں جنگ رنگارنگ (در اسنہ) اور چستان بدائع و قانع (اندرام مخلص) اپنی خصوصیات کی حامل ہیں ظاہر ہے کہ اس عام رجحان سے اردو مثنوی اپنے آپ کو کسی طور پر محفوظ نہ رکھ سکتی تھی چنانچہ اس دور کی اردو مثنویوں کی ہیئت میں یہ تنبیہ پیدا کرنے والا عنصر موجود ہے۔

خواب و خیال کی ہیئت میں (میر تقی کے شکار ناموں کی طرح) یہ خاص عنصر اس طرح ظاہر ہوا ہے کہ مصنف مثنوی کے اندر غزلیات اور بھی خواجہ میر درد کی غزلیات سے ایک نئی فضا تیار کرتا ہے (بایوں کہئے کہ پرانی فضا کو بدل دیتا ہے) یہ خصوصیت میر حسن کی مثنوی سحرالبیان میں بھی قائم رکھی گئی ہے (غالباً میر انوار میر تقی میر کے زیر اثر) مگر میر اثر کے یہاں اس کی نشان یوں پیدا ہو گئی ہے کہ قاری "ہیر و" کی ذہنی منا جانوں کو پڑھ پڑھ کر جب بھگ جاتا ہے تو دفعتاً غزل آجاتی ہے غزل کے اس پیوند سے اسکو خاص ذہنی مسرت حاصل ہوتی ہے۔ یہ پیوند کاری اس دور کی عام شاعری کا ایک محبوب رجحان معلوم ہوتا ہے اور مثنوی نگاری میں بھی اس سے فنی اثر پیدا کرنے کی پوری کوشش کی گئی ہے۔ اسکیلئے رائے نے اپنی غزل کے علاوہ درد کی فارسی اور اردو غزلوں کے علاوہ قطعاً سے بھی فائدہ اٹھایا ہے مثنوی خواب و خیال کی اس پیوند کاری کے اکثر نمونوں کو سامنے رکھ کر یہ

یہ محسوس ہوتا ہے کہ میراثتہ کی یہ تکنیک جو میر تقی میر کی تکنیک سے کچھ مختلف معلوم ہوتی ہے۔ مجالس سمیع و سرود کے لئے بہت موزوں واقع ہوتی ہے جس میں ایک پڑھنے والا اور ایک گانے والا اور کہ داروں کی حیثیت سے خاصی اچھی ڈرامائی فضائیاں بنا سکتا ہے۔ بالکل آج کل کے ریڈیائی فوجی طرح جس میں نظم و نثر کے الگ الگ ٹکڑے الگ الگ ایکٹروں کے سپرد ہوتے ہیں۔ خواب و خیال میں بھی یہی کیفیت ہے اور کوئی رنجب نہیں کہ خواب و خیال کو سرود و سماع کے مقاصد کے لئے استعمال کیا جاتا ہو اگرچہ اسکے لئے میر سے پاس کوئی ثبوت موجود نہیں۔

خواب و خیال کی اس خصوصیت کے بعد اس کی نسب سے زیادہ تو جہانگیر چیمبر اسکا مہا لہو نفسیات ہے جسکی صداقت اور سچائی کا طبیعت پر برا اثر پڑتا ہے تخیلی نفسی کا عمل غلطی لحاظ سے بالکل جدید زمانے کا رجحان سمجھا جاتا ہے۔ پرانے زمانے میں خصوصاً ہمارے پرانے ادب میں یا تو اس کا فقدان ہے یا پھر اس کی عملی حیثیت بالکل کمزور ہے۔ مگر یہ دیکھنا عجیب ہوتا ہے کہ میراثتہ کی خواب و خیال نفسیاتی لحاظ سے خاصی سچی کتاب ہے۔ خواب و خیال کی فطرت عورت مرد کا قدرتی لگاؤ اور محبت میں دل سے گزرنے والے خیالات ان سب باتوں میں خواب و خیال کا انداز بیان تو خیر قدرتی ہے ہی مگر اس میں بعض انوکھی اور نادرا باتیں بھی ہیں جن کو لوگ سمجھتے ہوں گے۔ مگر کہنے کم ہیں۔ مثال کے طور پر ایک عجیب خیال کے علاوہ پرانے ادب میں کم از کم، میری نظر سے نہیں گزرا۔ وہ خیال ہے محبت کا تجزیہ عورت (یا محبوب) کے نقطہ نظر سے عموماً یہ دیکھا جاتا ہے کہ محبت کا حق اور محبوب کے حسن و فتح کی پرکھ کا حق عرف رو کو دیا جاتا ہے اور اسی کے لئے یہ جائزہ سمجھا جاتا ہے کہ وہ محبوب کی بے مہری کا کلمہ کر کے۔ اور اس کے جوڑ و جفا کا شکوہ کرتا ہے بغیر یہ سوچے اور بوجھنے

کے مجبور کی بے مہری ایسا کج خلقی کے بھی کچھ اسباب ہوں گے اس کی بھی کچھ عجوبیاں  
 ہوں گی عموماً عاشق مجبور کی پابندیوں رکاوٹوں اور مجبوریوں کا خیال رکھے بغیر مزاج  
 مزاج کہنا شروع کر دیتے ہیں۔ اور نہیں سوچتے کہ دوسرے فریق کا بھی کوئی نقطہ  
 نظر ہو گا اس کی بھی کوئی رائے ہوگی، وہ بھی عاشق کی حسن و بد صورتی، اسکے کردار  
 اس کی حرکات و عادات کے متعلق کچھ کہنے کا حق رکھتا ہے۔ یار کھتی ہے  
 عام طور پر محبت کے اس پہلو کو عاشقی کے رومان نو پس فراموش ہی کرتے رہے  
 ہیں۔ جہاں تک مجھے معلوم ہے میرا اثر ہی ایک ایسے شخص ہیں جن کی نظر اس پر  
 بڑی ہے یا جن کی جدت یا صداقت پسندی نے اس پر اظہار خیال کی جرات کی  
 ہے۔ چنانچہ نثوی کے ابتدائی حصے میں لکھا ہے یہ

نام معشوق مفت سے بد نام

یوں تو عاشق بھی ہیں سمجھی خود کام

لہر میں اپنی آپ جاتے ہیں

واسطہ یار کا بتاتے ہیں

بارے ہیں یونہی یہ سودائی

دیکھیں اپنی نذا س کی رسوائی

عاشق اپنے نہیں گناویں بے

کام معشوق کے نذاویں بے

ناحق اپنے نہیں ہلاک کر ہیں

پاس اس کا نہ خاک کریں

ادس کے ہوتے نہیں موافق طبع

کوئی ہو گا کہیں موافق طبع

یار ان کا خیال ان کا ہے

انا ایسی کمال ان کا ہے

اس اقتباس کے آخری دو شعر گہری حقیقت و صداقت سے لبریز ہیں۔

— اور ہماری شاعری میں شاید ہی کسی نے اتنی گہری اور سچی بات اس معاملے میں کہی ہوگی کیسی محبوب کی کج رخی یا بے رخی، سوائے صورتوں کے کہ ماحول کی پابندیاں مانع آتی ہوں، بے سبب تو نہیں ہو سکتی۔ ظاہر ہے کہ یہ بھی تو بہت بڑا سبب ہے کہ عاشق جو اپنی ہی نرگسی خود فریبوں میں مبتلا ہے اپنے آپ کو کچھ بھی سمجھے محبوب کے دل میں پہنچنے کو جگہ تو ہونا چاہئے مگر۔ خود پسند عاشق صدیوں سے پسند و ناپسند کا مختار کلی عرف اپنی ذات کو سمجھتا ہے اداس۔ مگر میرا اثر اسے یونہی کب جانے دیتے ہیں وہ تو اس کو جتلاتے کے ہی کہتے ہیں کہ حضرت پہلے آپ بھی تو آئینہ دیکھئے شاید اسی خیال سے تاثر ہو کر اردو کے دو مفکر شاعروں نے بھی (نسبتاً غیر سنجیدہ لہجے میں) اثر کے خیال کو اپنے الفاظ میں دہرایا۔

غائب نے کہا ہے

غافل ان مہ طلعتوں کے واسطے

چاہنے والا بھی اچھا چاہیے

پھر کہا ہے

چاہتے ہیں خوب رویوں کو آس

اپنی صورت کو تو دیکھنا چاہئے

اور اقبال نے اس خیال کو فارسی میں یوں ادا کیا ہے۔

چشم بر روی ادکشا باز بخویشتن نگر

یہ خیال بالکل اس سے مطابقت یہ بھی رکھتا ہو تب بھی اس کے قریب سے

ہو کر گذرتا ہے۔ بہر صورت اسے میرا اثر کی بصیرت اور نفس انسانی کی حقیقتوں سے باخبر ہونے کے سوا اور کس نام سے یاد کیا جاسکتا ہے کہ انہوں نے انسانی (یا مردانہ) کج روی کے اس عجیب و غریب پہلو کو (غیر متوقع طور پر) ایک ایسے زمانے میں بے نقاب کیا جس میں محبت کی ایک طرفہ ڈگری کو یا قانون رائج الوقت کی ایک ناقابل تبدیل و ترمیم ذمہ دہنی تھی۔

میرا اثر یورپ میں ہوتے تو ان کی یہ تھیوری ان کے لئے بقائے دوام کا باعث بنتی۔ اور اس کا نام ہوتا۔ انایلی کی تھیوری "ہیں علم النفس سے بہت کم واقفیت رکھتا ہوں مگر میرا خیال ہے کہ انایلی کے تصور کو نرگسیت اور مغالطہ نفس کے اجڑائے مرکب کی نفسی کیفیت کے قریب قریب رکھا جاسکتا ہے اور اس میں کچھ شک نہیں کہ عام عاشقوں کی نفسیاتی حالت کو انایلی سے بہتر کسی اصطلاح سے یاد نہیں کیا جاسکتا۔

یہ تو تھی عام عاشقوں کی نفسی کیفیت، مگر میرا اثر مجبوروں کی نفسی کیفیت سے بھی پورے پورے واقف معلوم ہوتے ہیں انہوں نے نسوانی سیرت کا گہرا مطالعہ کیا ہے، ان کے بعض انداز سے اور تجزیے آج کل کے اعصابی تشنج کے زمانے میں ممکن ہے۔ ناگوار خیال کے جائیں مگر علمی لحاظ سے ان کے نفسیاتی تبصرے قریب قریب ہر جگہ ٹھیک ہی معلوم ہوتے ہیں وہ اپنی معشوقہ کو حیرت انگیز اور غیر معمولی عورت نہیں سمجھتے اس کو عورتوں میں ایک عورت ہی خیال کرتے ہیں۔

نہیں یہ بات سمجھ پر ہی موقوف

ہیں بایں وصف سب زناں موصوف  
میرا اثر کوئی علم النفس کے اشتہاری بابا قاعدہ عالم ٹونہ تھے مگر اپنی انہوں نے اس انداز میں کی ہیں کہ ان کے گہرے مطالعہ نفس انسانی سے منکر ہونا بھی دشوار ہی

معلوم ہوتا ہے۔ عورت کے دل کی تصویر، اس کے باطن کا نقشہ جو انہوں نے پیش کیا ہے وہ اتنا بے لاگ اور صحیح ہے کہ انکے مشاہدہ و حقیقت شناسی کا اقرار کرنا ہی پڑتا ہے۔ عورتوں کے ضبط نفس اور خودداری کی تعریف بھی کی ہے مگر اس میں عورت کی طرف سے پردہ داری کی جو کوشش ہوتی ہے اس پر بڑا زور دیا ہے۔

کیا کہوں عورتوں کی مضبوطی

اور ان کے دلوں کی تابوتی

ہے بڑی ان میں خودپیشندی داری

دقت و غمت بھی کھیں سیراری

و غمت اپنی کبھی جتا دیں نہیں

الفت اپنی طرف بنا دیں نہیں

اپنے ہم مشربوں میں جب بولیں

خیر اس کی برائیاں کھولیں

اپنی ہزاریاں جتاتی رہیں

اس کی بے صبریاں سناتی رہیں

دشمن اپنے تئیں بتاتی رہیں

بات برعکس ہی جتاتی رہیں

عورت ذات کی یہ لاگ پھیٹ ایک عام جانی پہچانی کیفیت ہے مگر عین ممکن ہے کہ اس کے کچھ حصے جدید عورت کی عادات سے مختلف ہوں۔ بہر حال اسکو تو ماننا ہی پڑے گا کہ عموماً انسانی حرکات و سکنات اور اطوار و عادات سماج اور ماحول کے تابع ہوتے ہیں میرا اثر نے جس عورت کے باطن کی تصویر کشی کی ہے وہ عورت تھی جس میں کھلی چاہت محبوب سمجھی جاتی تھی، مگر آج جب کہ کھلی چاہت کی نہ صرف تلقین

کی جاتی ہے بلکہ اس کی بڑی بڑی ترقی ترقیت گاہیں کھلی ہوئی ہیں کسی کو اپنے عشق کے چھپانے کی ضرورت ہی کیا ہے۔ اب تو یہ شائستگی کا لازمہ سا ہے۔ تاہم جن لوگوں کو کھلی چاہت کا موقع ملا ہے وہ اچھی طرح جانتے ہیں کہ عورتوں کی سرشت اور نفسی حالت کی بنیادیں آج بھی وہی ہیں جو میرا اثر کے زمانے میں تھیں۔

میرا اثر نے عورت کے دل کا جو نقشہ کھینچا ہے معلوم نہیں اس کی پاداش میں ان کو نئی دنیا کیا ہے مگر ایسا معلوم ہوتا ہے کہ وہ صاف گو بھی ہیں اور سخت گیر بھی ہیں۔ اور بعض باتیں تو ایسے انداز میں کہتے ہیں کہ طبیعت پر جبر ہی کرنا پڑتا ہے مثلاً ان کا خیال یہ ہے

جو یہ چاہیں انہیں دیا کیجئے  
 لطف جب چاہئے لیا کیجئے  
 حوصلے سے زیادہ پائی رہیں  
 خوب اپنے نہیں بناتی رہیں  
 حد سے افزوں یہ خرچ پایا کریں  
 جو یہ چاہیں سو خوب کھایا کریں  
 نان نفعہ انہیں دیا کیجئے  
 خواہش ان کی جو ہو کیا کیجئے  
 ساری مجلس کی خوش نمائی ہیں  
 دیکھنے کے لئے بنائی ہیں

مگر ان سب باتوں کے باوجود میرا اثر عورت کے خیال سے جی کو ہٹا نہیں سکتے

لانہ ان کی برائیوں کا خیال  
 دل میں رکھ خوشتابیوں کا خیال

خیر عورت ذات کی پڑ نریب نفسی کیفیتیں جو بھی ہوں میرا اثر صرف انہی کے متعلق ہی سخت گیر نہیں۔ انہوں نے مردوں عورتوں کی نفسی حالتوں کا کیساں طور پر جائزہ لیا ہے۔

اور اسی قسم کے ہیں بعض مرد  
بدگماں نکتہ چیں بڑے بے درد  
نام سے عورتوں کے ہیں بیزار  
سو مزاجی کا ان کو ہے آزار  
نیک سے نیک گرچہ ہو دے زن  
رہیں اس سے پر آپ یہ بدن  
نہیں یہ نیک مرد بدن ہیں  
ٹھگ و غاباز چور رہزن ہیں

یہ سب کچھ درست ہے مگر میرا اثر کو اپنے محبوب کے متعلق یہ بدگمانی نہیں کیونکہ ان کا محبوب صاف دل پاکیزہ طبع اور خوش ذوق شخص ہے۔

یہ جو بالا ہوئی سمجھو کی شرح  
کیا بھلا ہے یہی نری بھی طرح  
مجھ کو تیرا مزاج ہے معلوم  
تجھ کو میرا مزاج ہے معلوم  
نکتہ رس شعر فہم تھا تو تو  
بات سمجھے تھا خوب آگو تو  
اب خدا جانے کیا یہ تجھ کو ہوا  
باٹ الٹی طرح سمجھیں لگا



خواب و خیال کوئی علم النفس کی کتاب نہیں مگر اٹھوار انسانی کے متعلق اس کے تجزیے علم النفس کی حد میں آجاتے ہیں اور بڑی خوبی یہ نہیں کہ اس میں پتے کی باتیں بیان ہوئی ہیں بلکہ بڑی خوبی یہ ہے کہ میرا اثر یک طرفہ نہیں ہوئے انھوں نے محبت کے مقدسے میں مرد اور عورت کے درمیان میں منصفانہ توازن برقرار رکھا ہے اس مثنوی کا ایک اہم اثر اخلاقی حصہ وہ ہے جس میں شاعر نے مرد و عورت کے جنسی اختلاط کا ایک رخ دکھایا ہے۔ خواب و خیال کے اس حصے کی عربیائی کی مذمت بھی کی گئی ہے مگر شاید یہ غلط نہ ہو گا کہ اخلاقی ہے احتیاطی ہونے کے باوجود یہ عربیائی تصویر مکمل اور حقیقت سے لبریز تصویر ہے۔ یہ بیان سیاق و سباق کے لحاظ سے ناگزیر اور تکمیل اثر کے لئے ضروری تھا اس میں دانستہ ہیجان پسندی اور استعمال انگریزی سے کام نہیں لیا گیا۔ اور جب تک یہ ثابت نہ ہو جائے کہ مصنف کا مقصد جنسی پہنچ اور اشتعال انگریزی تھا اس وقت تک اس کے حالات فحاشی کا الزام لگانا دشوار ہے۔ خواب و خیال میں عربیائی ضرور ہے مگر عربیائی کو فحاشی اور بے حیائی قرار نہیں دیا جاسکتا۔ مثلاً کسی قانون کی کتاب میں وہ دفعات جنکا تعلق جنسی اختلاط سے ہے عربیائی تو ضرور ہیں مگر ہم ان کو محض گوئی میں شامل نہیں کر سکتے۔ میرا اثر کی نیت کا حال تو خدا کو معلوم ہے مگر سیاق اور فن کی نگہداشت شاید اس تصویر کا بزور تقاضا کرتی ہے تاہم اس میں سر آپا اور اعضا کی بے ضرورت تفصیل تکلف ہی نہیں عیب بھی ہے۔

خواب و خیال چہ اس کے علاوہ بھی بہت کچھ کہا جاسکتا ہے۔ مثلاً زبان و بیان، بہار عشق پر امر کا اثر اس میں درد کا حصہ وغیرہ وغیرہ۔ مگر میرے نزدیک اسکی اہمیت کے یہی دو بڑے اسباب ہیں جس کا تذکرہ ہوا یعنی اس کی تکنیک اور اسکے نفسیاتی تجزیے یہی دو پہلو اسکی بقا کے ضامن ہیں اور اس کے یہی دو

پہلو میں جو دوسری مثنویوں میں بہت کم ملتے ہیں۔ میر تقی کی مثنویوں میں جد باقی شدت اور خلوس ضرور ہے مگر نفسیاتی صداقتوں کے بارے میں ان کی مثنویاں ہماری تعبیر توں میں کچھ زیادہ اضافہ نہیں کرتیں۔ بلکہ ان کے یہاں غیر الحفظوں عناصر ہیں رام کا شعور وغیرہ) ان کی غیر متحد نخلیت کا ثبوت پیش کرتا ہے۔

مثنوی کی مثنویوں کی بڑی تعریف کی جاتی ہے (اور ان کے بعض پہلو قابل تعریف ہیں بھی) مگر انکی مثنویوں میں ہیرو کی نثرافتوں کے متعلق بڑی بدگمانی پیدا ہوتی ہے اور اس کی نفسیاتی ازہنی اور روحانی کجروی اور اعوجاج کا اثر پیدا ہوتا ہے دعو کے سے عورت کو حاصل کرنا یقیناً کوئی بڑا کارنامہ نہیں رہاں زہر عشق کی مر جہیں سے آدمی مرعوب ہوتا ہے) مگر وہاں بھی گہری نفسی کیفیتوں سے پردہ نہیں اٹھایا گیا۔ خارجی اطوار کا نقشہ ٹھیک ہے۔ اس کے برعکس میراثر کے یہاں اقلیم فطرت کے اندرونی مناظر بہتات ہے۔

مثنوی خواب و خیال کی ان خوبیوں کے ساتھ ساتھ یہ بات سمجھ میں نہیں آتی کہ مصنف نے یہ مثنوی لکھی کیوں؟ جب وہ یہ کہتے ہیں کہ یہ کوئی قصہ نہیں حکایت نہیں، بلکہ ایک بات ہے جو بے سرشتہ و بے اصل ہے۔ تو پھر اس پر یہ طواریاں باندھنے کی کیا ضرورت تھی۔ مثنوی کے طویل و عرض میں جو جذبات بکھرے ہوئے ہیں ان سے تو یہ ظاہر نہیں ہوتا کہ یہ عرف جلوہ پردازے جہاں مثال ہی ہے مصنف نے یہ نتیجہ تو نکال دیا اور ٹھیک کہا کہ

عشق صوری بڑی ملامت ہے

حاصل اس سے یہی ملامت ہے

مگر لوگ پوچھیں گے کہ اس ملامت کے مرحلے تک پہنچے بغیر حقیقتیں کی لذت کیسے میرا آئے گی اور کیسے معلوم ہوگا کہ عشق صوری واقعی بری بلا ہے

جبکہ کتاب کے سپنکریٹوں اشعار (جو عشقِ صوری سے متعلق ہیں) عشقِ صوری کی اس درجہ دلکش تصویر ہمارے سامنے پیش کرتے ہیں کہ اس کی گرفت سے نکلنا تو معلوم اس کی گہرائیوں کے لاکھوں پھندے سے گلے میں پڑ جاتے ہیں اس لئے یہ کہنا غلط نہ ہو گا کہ اس مثنوی کی سب سے بڑی کمزوری اس کی غایت ہے جس میں مصنف کو کامیابی نہیں ہوئی۔

---

# گلزار نسیم

اگر ہم اردو مثنوی کی تاریخ میں گلزار نسیم کی حیثیت متعین کرنا چاہیں تو ہم کہہ سکتے ہیں کہ اس کی واحد خصوصیت یہ ہے کہ اس مثنوی کے مصنف نے صرف بے تکلف اور فطری طریق اظہار اور بیان کی روانی کی بجائے پرنکلت طرز بیان کو مقصود اور نصب العین قرار دیا ہے، قطعاً کوئی اس کا مقصود نہیں نسیم کے سامنے یہ مقصد نہ تھا کہ داستان لکھ کر سامعین کو محفوظ کیا جائے بلکہ عارف عارف معلوم ہوتا ہے کہ انہوں نے یہ داستان لکھ کر اپنے پرنکلت طرز بیان کا کمال دکھایا ہے۔

نسیم کے مخصوص طرز بیان نے ان کی داستان کوئی کو نقصان پہنچایا ہے وہ داستان گوئی کے سب تقاضے پورے نہیں کر سکے۔ اس لئے کہ داستان گوئی ایک خاص طرز بیان ہے یعنی سادہ بے تکلف اور رواں طرز اظہار کی منتقاضی ہے یہ تقاضا انہوں نے پورا نہیں کیا،

گلزار نسیم میں جو قصہ بیان ہوا ہے۔ وہ غیر فطری ہے۔ اس میں دیوڑوں اور پریوں کی خلاف عقل اور ما فوق الفطرت باتیں بیان ہوئی ہیں، انسانوں اور پریوں کی دنیا کے باہمی تعلقات سحرالبیان میں لکھی ہیں، مگر میر نے اپنی کہانی کی عام فضا کو جہاں تک ہو سکا انسانی اور فطری بنائے رکھا۔ اس کے برعکس گلزار نسیم میں فضا کا انسانی ماحول بہت کم ہے، طلسماتی دنیا اور اسکے

عجبر العقول وافتات زیادہ ہیں۔ علت و معلول کا سلسلہ جو اس کا رخاۃ عناصر میں ہر جگہ کار فرما ہے اس کثرت سے اور اتنی آسانی سے ٹوٹتا رہتا ہے کہ کہانی محض شعبہ و ظلم معلوم ہوتی ہے اس میں استعجاب اور غرابت کے بلکہ فطری پر غرابت سے زیادہ بوجھ بڑھتا ہے۔ عجبر العقول وافتات کا کہانیوں میں آنا قابل تعجب نہیں بلکہ ایسے واقعات کے لئے غیر معمولی اسباب اور یک رنگ فصحا کی ضرورت ہوتی ہے تبسم کی داستان میں انسانوں اور پرپیوں کی دنیا میں اتنا فرق بھی نہیں جتنا کسی براعظم کے دو مختلف خطوں کے درمیان ہوتا ہے۔

بااں ہمہ گلزار نسیم میں بھی دلچسپی اور لطیف کے کچھ پہلو ہیں۔ مثلاً اس کا قصہ سحرالبیان کے مقابلے میں زیادہ پیچ دار ہے۔ اس میں کہانی کئی مرحلوں سے گذرتی ہے۔ غم اور خوشی کے کئی چکر دکھائے گئے ہیں۔ کہانی کے پہاڑی حصے متعدد ہیں۔ نازک اور اضطراب انگیز لمحات بھی کئی مرتبہ ہمارے سامنے آتے ہیں۔ اس کے علاوہ اس کی کہانی کے کرداروں کی تعداد بھی کافی ہے۔ کہانی کے مقامات جن میں کہانی کے مختلف کردار اپنا اپنا ہنر دکھاتے ہیں متعدد ہیں اسی طرح افعال و صادرات کے روپ اور صورتیں بھی خاصی ہیں۔ کم از کم سحرالبیان سے زیادہ ہیں۔

گلزار نسیم میں کرداروں کی کثرت کی وجہ سے جہل پہل کچھ زیادہ ہے۔ زمین الملوک اسکے چار بیٹے اور پانچواں بیٹا تاج الملوک، دلیر بیسوا، تاج الملوک کی پندرہویں، حالہ دیونی اور اسکا بھائی دیو، حالہ دیونی کی آدم دادھنہ بولی بیٹی محمودہ اندھا فقیر جس کی آنکھوں پر لکاوی کے پھول سے دل کی آزمائش کی گئی۔ دلیر کا غلام ساعد، لکاوی اور اس کی سہیلی سمن، فرخ ابن فرزد لکاوی مردانہ روپ میں، لکاوی کی ماں حمیدہ روح افزا پری لکاوی کے چچا کی بیٹی

فردوس کا بادشاہ مظفر دہلی کا باپ، حسن آراء اور دج افزا کی ماں، فیروز شاہ  
 (بکارتی کا باپ) راجا اندر پریوں کا بادشاہ رانی چتراوت، دہقان اور دہقان زدی  
 بہرام وزیر زادہ، تاج الملوک وغیرہ دیگر گنگنار نسیم کا کردار اعظم خود تاج الملوک  
 ہے۔ اس کے کردار میں بے نظیر سے کہیں زیادہ اوصاف پائے جاتے ہیں مگر عسجد  
 یہ ہے کہ اس کہانی پر بھی عورتوں کا غلبہ ہے۔ خصوصاً پریوں کے ملک میں تو دیو محسن  
 قسمتی کردار معلوم ہوتے ہیں۔ ہر چیز کی کرتا دھرتا اور منہم پر یاں ہیں: جیلہ بیکاولی کی  
 ماں، حسن آراء اور دج افزا کی ماں، تمام مہمات کے انتہام و انتظام کی سربراہ  
 معلوم ہوتی ہیں۔ راجا اندر کے سوا کوئی مرد کردار جاندار اور قومی معلوم  
 نہیں ہوتا۔ گویا مہمات امور کی باگ ڈور عورتوں کے ہاتھ میں ہے۔

تاج الملوک کی مشکلات کا حل کرنے والی ایک دیوی جالہ ہے۔ یا محمودہ  
 ہے اس کے بعد جتنے بڑے بڑے واقعات پیش آتے ہیں ان میں انصرام اور عورتوں  
 کے ہاتھ میں ہے۔ عورتوں کے غلبہ اور قہر مانی کا یہ تصور غالباً لکھنؤ کی معاشرت  
 عصری کے زیر اثر ہے۔

تاج الملوک جہاں جاتا ہے ایک آدھ عورت سے شادی کر لیتا ہے۔ اور عجیب  
 یہ ہے کہ عموماً یہ ساری عورتیں خلعت اور خلعت تو قح تاج الملوک کی  
 امداد میں بڑا تعاون کرتی ہیں۔ اور یہ سمجھ کر کہ

خوش پوش ہے ایک جوڑے سے دو چار باہم خوشی خوشی بسر اوقات کرتی ہیں  
 ... گنگنار نسیم کے طرز بیان نے کردار نگاری اور جذبات نگاری کے بڑے اچھے اچھے  
 موقع ضائع کر دیئے ہیں۔ اس کہانی کے کسی کیریکچر کی کوئی مکمل اور زندہ شخصیت مرتب  
 نہیں ہوتی۔ دجہا اسکی یہ ہے کہ پریوں میں انسانی خصائل و حادثات پیدا کرنے سے  
 پریاں انسان نہیں بن سکتیں نسیم نے انکو نہ انسان بننے دیا ہے نہ پریوں کی سرشت پر قائم

رکھا۔ ان میں کچھ کچھ عورتوں کی خوب دکھائی ہے مگر یہ مخلوق نہ ناری ہے نہ خاکی۔ کبھی انکے پیکر میں قلب انسانی کی تڑپ ڈال دیتے ہیں کبھی شعلہ آوارہ بنا کر ادھر ادھر اڑاتے پھرتے ہیں۔ تاہم ظاہری رنگ ڈھنگ کے اعتبار سے انکو عورت ہی دکھایا ہے یہ حیثیت مجموعی اس میں کچھ شک نہیں کہ انکے نسوانی کردار نہایت غیر سموار اور نامکمل ہیں اس معاملے میں انکی ایک وقت بھی تھی اور وہ یہ کہ وہ خود ہندو تھے ہندو کے تہذیب لکھنؤ کی مسلمان تہذیب تھی فلم انشا پر داز کا لٹا اور قصہ پر یوں کا۔ اس کشاکش مقاصد میں وہ ہمواری پیدا بھی کرتے تو کیسے کرتے، ایک مصنف نے صحیح لکھا ہے کہ انکے ہاں عورتیں کاٹھ کی پتلیاں معلوم ہوتی ہیں۔ خود بکا دلی میں بھی زندگی نہیں بعض سہیلیوں میں "انسانیت زیادہ ہے البتہ سحر البیان کی طرح گلزار نسیم میں ہم نشینوں کے طور طریقے اور انداز بڑی خوبی سے دکھائے ہیں

نسیم جذبات انسانی کو سمجھتے تو غرور میں جیسا کہ بعض موقعوں پر ظاہر ہوا ہے مگر انھوں نے کامل اور موثر جذبات نگاری کا حق کہیں بھی ادا نہیں کیا۔ البتہ عاشقانہ معاملات کے سلسلے میں بعض موقعوں پر عورتوں کی گفتگو کے انداز بڑی عمدگی سے دکھائے ہیں تاج الملوک کو بھول اڑانے جانے کے بعد جب دوبارہ بکا دلی کی خدمت میں پیش کیا جاتا ہے۔ تو اس وقت مہر و محبت اور غصہ عتاب دونوں قسم کے جذبات اس پر طاری ہوتے ہیں۔ انکا اظہار اس انداز میں ہوتا ہے

بولی وہ پری بصر تامل کیوں جی تمہی لے گئے تھے وہ گل

کیا کہتی ہوں میں ادھر تو دیکھو میری طرف ایک نظر تو دیکھو

ہے یا نہیں یہ خطا تمہاری ذرا تے کیا سزا تمہاری

بکا دلی کے اضطراب کی حالت بھول کے گم ہو جانے کے بعد

گل کا جو الم چمن چمن ہے یوں بلبل خامہ نعرہ زن ہے

اس شعر سے لے کر اس فصل کے آخر تک اس کے افراط کی مناسب تصویر کھینچی ہے۔ مگر اس میں بھی ہمارا شاعر ایہام اور بے ضرورت محاورہ بندی کی معیبت میں برابر تباہ نظر آتا ہے۔

ہر شاخ میں پھولتی لچری وہ      ہر شاخ پہ جھولتی لچری وہ  
اس سلسلے میں یہ فرد کہنا پڑتا ہے کہ نسیم نے عورتوں کی گفتگو کے جو انداز ہمیں بتائے ہیں ان کا لب و لہجہ سحر البیان کی عورتوں کے لب و لہجہ سے بہت مختلف ہے۔ گلزار نسیم کی عورتیں بادشاہوں کی بیٹیاں ہونے کے باوجود شائبانہ طرز گفتگو سے آشنا معلوم نہیں ہوتیں۔ مثال کے طور پر بکاوی سے پاسبان پر یوں کی گفتگو کا انداز دیکھئے جب وہ اپنے گھر میں مفید کر دی جاتی ہے۔

گلزار نسیم میں مناظر اور مقامات کے عمدہ نقشے پیش کئے جاسکتے تھے۔ مگر مصنف نے جو طرز بیان اختیار کیا ہے اس کے پیش نظر ان سے کسی عمدہ مرقع کشی کی توقع ایک توقع بے جا ہے۔ جیسا کہ پہلے بیان کیا گیا ہے۔ یہ کہانی مقامات کے اعتبار سے سحر البیان سے کہیں زیادہ متنوع ہے، اس میں قصے کا کردار اعظم کئی ملکوں اور خطوں سے گزرتا ہے۔ ملک پورب جس کا بادشاہ زین الملوک ہے، دلبر بیسوا کا شہر جس کا نام فردوس ہے۔

دارد ہوئے ایک جگہ سرشام      فردوس تھا اس مقام کا نام  
ملک ارم (بکاوی کا ملک) وہ جگہ جہاں تاج الملوک گلشن نگار میں یعنی ایک محل تعمیر کرتا ہے طیسم کا جنگل، امرنگر راجا اندر کا شہر، سنگلد ہیپ، راجا چتر سین کا ملک وغیرہ وغیرہ۔

مگر نسیم ان ملکوں کا تعارف کرانے وقت دو تین اشعار سے زیادہ تفصیل کے روادار نہیں۔ سحر البیان کے پس منظر اس کے مقابلے میں بہت عمدہ اور موثر ہیں۔



نسیم نے گلزارِ نسیم میں جس قسم کی زندگی پیش کی ہے جس میں ٹھانڈے اور شاندار شوکت مطلقاً موجود نہیں۔ شاہانہ ساز و سامان اور امیرانہ ٹھانڈے کی چیزوں سے ان کی واقفیت محدود معلوم ہوتی ہے۔ سحرالبیان میں شاہانہ جلوس اور در سری تقریبوں کے جو پر مجمل نقشے ہیں ان سے گلزارِ نسیم کیسے مجرّم ہے۔ گلزارِ نسیم کی چند تقریبوں کی ایک جھلک دیکھئے: تاج الملوک کے قصر گلشن نگار میں کو دیکھنے کے لیے زین الملوک بادشاہ دارالخلافت سے نکلتا ہے۔

بختے ہی کجگر وہ شاہِ ذی جاہ  
جو جو امراتے سب بلا کر  
مشرق سے رواں ہوا دلدادہ  
بجلی سے جو زلف برق آئے  
چاروں شہزادے کے کے ہمراہ  
فرخ کو خواہی میں بیٹھا کر  
جس طرح افق سے شاہِ خاوند  
فرخ ابر کی طرح بچھینے پائے

اس کے مقابلے میں سحرالبیان میں بادشاہ کے جلوس کا نمبر گامہ آخری نشانہ دیکھئے جس کا آخری شعر ہے۔

غرض اس طرح سے سواری چلی  
کہے تو کہ بادبہاری چلی

نسیم نے بہ مشکل دو شعر دلائے ہیں کو کہہ شاہی کا حال ختم کر دیا ہے اس جلوس پر کتنی مردنی اور بے کسی چھائی ہے۔ اب اس بادشاہ کا سفر ایک عام آدمی کا سفر معلوم ہوتا ہے جسے دیہات سے شہر جانا ہو تو کجگردم اٹھتا ہے۔ اور اپنے چند ساتھیوں کو ہمراہ لے کر (تا کہ تنہائی ملال انگیز نہ ہو۔) چل پڑتا ہے۔ مانا کہ

جو جو امراتے سب بلا کر  
مشرق سے رواں ہوا دلدادہ  
جس طرح افق سے شاہِ خاوند

مگر اس بیان سے شاہانہ نزدیک و چشم کا کچھ اندازہ نہیں ہوتا۔ یہ تو ہوا زین الملوک کا جلوس۔ اب تاج الملوک کا دربار دیکھئے۔ زین الملوک جنگل میں

منیگل کا یہ عالم دیکھ کر (مع لشکروں کے) حیرت زدہ ہے س  
کیا لشکری اور کیا شہنشاہ سناٹے میں بھٹے کہ اللہ اللہ

اس اثنا میں تاج الملوک سے آنکھیں چار ہوتی ہیں۔ صاحب حسنت  
بٹیٹا اپنے نامور باپ کو۔ جو پورب کا تاجدار ہے۔ ایک چیز کے نیچے بٹھاتا  
ہے اور تو واضح کرتا ہے۔ مگر کیا تو واضح کرتا ہے، ہنگیزا نسیم میں دیکھتے

دہا چیز کے زیر سایہ بیٹھے افسر سب پایہ پایہ بیٹھے

جو جو کہ تو اضعاف ہیں عام لے آئے خواص نازک اندام

چکنی ڈلی، عطرالاجی پان نقلی دے وجام وخوان الوان

رغبت سے انہیں کھلا پلا کے بولا شہزادہ مسکرا کے (الح)

ایک شانہ جشن عنیافت کی یہ کس پرسی اور سادگی ناقابل تصور ہے

نسیم بہت بڑھے تو چکنی ڈلی، عطرالاجی اند پان کے علاوہ نقل و جام و خوان

الوان تک جا پہنچے مگر سارا انداز "مسافرانہ ہے" بیوں محسوس ہونا ہے کہ کچھ مسافر

تھے جو ٹھکے ماندے کسی جگہ پہنچے۔ وہاں کسی رحم دل بہانہ تو از شہری نے

انہیں کھانا دانا کھلایا جسے انہوں بڑی رغبت سے کھا یا اور اسکے بعد چھبات

چمیت ہوئی، پھر وہ چلے گئے۔ فضا اور ماحول پیدا کرنے میں یہ کھسپھسا پن

صرف اختصار کی بدولت نہیں بلکہ اس کا سبب یہ بھی ہے کہ نسیم زندگی کے ان

پہلوؤں سے واقف ہی نہ تھے بکا ولی اور تاج الملوک کی دربارہ شادی ہوتی

ہے۔ اس موقع پر نسیم کی طبیعت نسبتاً جوش پر ہے اور برات اور دھوم دھام

کا بہتر نقشہ کھینچا ہے مگر نشان پھر بھی پیدا نہیں اور ساز و سامان وہ ہے جو

ایک عام برات کے موقع پر ہوتا ہے

خورشید سا آفتاب پر لائے منہ ہاتھ بہرا یکسا کے دھلائے

کیونکہ را سننے کی گرد چہروں پر پڑھکی کھٹی اور وہ تازہ دم ہونا چاہتے تھے حالانکہ  
 پر یوں کا ملک ہے۔ پر یاں نورانی رتھ پر سوار کبرا کے لائی جاسکتی تھیں، اور بادشاہ  
 ابرو باد کے خوش خرام نو سن پر تشریف لا سکتے تھے۔ مگر نسیم نے انکو لکھنؤ کے عام  
 برائیوں کی قبیل سے سمجھوانے کے استقبال اور تواضع کی بجائے یہی صورت تجویز کی ہے  
 — غرض پاتھ منہ دھو کر —

تلیاں پے مشکبود حقواں دھار  
 بیڑے چکھے پان کے مزیدار

اور یہ کس کا حال ہے؟

سلطان فیروز رشکِ جسم تھا  
 نوشتہ مسند پہ جم کے بیٹھا

فیروز مظفر ایسے دوست شاہ  
 پر نور تھے جیسے مہر اور ماہ

گلزار نسیم میں مجمع کی چند تصویریں ہیں۔ مگر یہ مجمع اکثر بے جان ہے۔ صرف ایک  
 دو موقعوں پر زندگی پیدا ہوئی ہے۔ ان میں عورتوں کے جھگڑنے کے نقشے بھی ہیں بلکل  
 جب راجا اندر کی بد دعا سے نصف بھرتی ہو جاتی ہے تو تاج الملوک اس مندرجہ  
 تک جس میں اسکا زندہ بت لٹوٹ ہے پہنچ جانا چاہتا ہے۔ راستے میں ایک  
 موقع پر کچھ پر یاں ایک پستے میں نہا رہی تھیں۔

بے ننگ یہ سب نہا رہی تھیں  
 موجیں باہم اڑا رہی تھیں

سو چارہ کہ ان کو دیکھتے جل  
 خس پوش کئے وہ جامہ گل

چنانچہ تاج الملوک انکے کپڑے چھپا دیتا ہے۔ اس پر مجمع کا اضطراب  
 اور فزونی چھل پہل پر لٹف اور حیات بخشش ہے۔ اسی موقع کا ایک شعر ہے

جھک جھک کے بدن چراتی آئیں  
 رگ رگ کے قدم بڑھاتی آئیں

مختصر گلزار نسیم کی سب سے بڑی کمزوری میرے خیال میں یہ ہے کہ اس میں  
 کہانی کے مختلف موقعوں کے حسب حال ماحول اور فضا موجود نہیں جس کی

وجہ سے کہانی میں بڑی بے رنگی اور پھسپھسا پن پیدا ہو گیا ہے۔

گنزار نسیم کا سب سے بڑا عیب اسکا اختصار ہے۔ اور شاید اسی کو نسیم کا سب سے بڑا کارنامہ خیال کیا جاتا ہے۔ قصہ گوئی کا تقاضا یہ ہے کہ جو بات بیان کی جائے اس طریق سے کی جائے کہ سننے والے اسکو آسانی سے سمجھ لیں اور مخلوط ہوں ایسا اختصار جو اس نصب العین کے راستے میں رکاوٹ بن جائے۔ یقیناً ایک بہت بڑا عیب ہے، گنزار نسیم میں تغلیل الفاظِ اظہار مطالب میں نخل اٹھانے پر چند کہ مصنف نے اس التزام بالایزوم کو کامیابی سے نبانے میں صنعت گری کا کمال دکھایا ہے۔ مگر اس سے قصہ گوئی کو بہت نقصان پہنچا ہے۔ اس کی وجہ سے نہ فصاحت پیدا ہو سکتی ہے نہ کردار نگاری ممکن ہے، نہ جذبات کا اظہار ہو سکتا ہے نہ وصف و بیان مکمل ہوتا ہے، نہ مکالمے میں کوئی بات پیدا ہو سکتی ہے اسکا مقصد مکمل اور کامیاب اظہار کی بجائے کامیاب اخفا ہے جس کی صرف چند موقعوں پر ضرورت ہو سکتی ہے مگر ہمیشہ نہیں۔

اس عجیب و غریب طرزِ بیان کا نتیجہ یہ ہے کہ کہانی میں واقعات کی کئی کئی کڑیوں کی تکنیکی تفصیل دلچسپی اور تکمیل کا ذریعہ بنتی، مصنف نے اس طرح پلیٹ دیا ہے جسکی وجہ سے کہانی کے ضروری مراحل بھی غائب ہو گئے ہیں۔ اس حد تک کہ بہت لمول طویل فاصلوں میں بھی صرف آخری حدوں کے نشانات نظر آتے ہیں درمیانی منزلیں ندارد۔ محمودہ جب حاملہ دیونی سے تاج الملوک کی پریشانی کا حال بیان کرتی ہے۔ اور گل بکاوی کے حصول کے لئے امداد کی سفارش کرتی ہے تو وہ دیوہ کو ارم تک سرنگ نکالنے کا حکم دیتی ہے۔ چنانچہ وہ سرنگ نکالی جاتی ہے جسکے ذریعے سے تاج الملوک گل ارم تک پہنچ جاتا ہے اور لچھول حاصل کر لیتا ہے اس ساری سرگذشت کو چند اشعار پر ختم کر دیا ہے۔

بکاؤلی جب گل چین کی تلاش میں لنگھتی ہے اور زین الملوک کے ملک میں پہنچتی ہے تو کیا دیکھتی ہے کہ بادشاہ کی سواری آرہی ہے۔ بادشاہ اس کے بسترے سے اس کو فرزانہ آدمی سمجھ کر اس سے کچھ سوال و جواب کرتا ہے۔ اور پھر اس کو ذریعہ نبالینا ہے۔ یہ طویل سلسلہ حرف چند اشعار میں بیان کر دیا ہے۔

|                             |                             |
|-----------------------------|-----------------------------|
| جادو سے بنی وہ آدمی زاد     | انسانوں میں آملی وہ بہی زاد |
| سلطان کی سواری آرہی تھی     | صورت جو نگاہ کی پری تھی     |
| پوچھا اے آدم پری رو         | انساں ہے پری ہے کون ہے تو   |
| کیا نام ہے اور وطن کدھر ہے  | ہے کونسا گل چین کدھر ہے     |
| دی اس نے دعا کہا بعد سوز    | فرخ ہوں شہا میں ابن فیروز   |
| گل ہوں تو کوئی چین نہاؤں    | غربت زدہ کیا وطن بناؤں      |
| گھر پار سے کیا فقیر کو کام  | کیا لیجے تھوڑے گاؤں کا نام  |
| پوچھا کہ سبب ہا کہا کہ قسمت | پوچھا کہ طلب ہا کہا قناعت   |
| باتوں پہ خدا ہو شہنشاہ      | لایا بعد امتیاز ہمراہ       |
| چہرے سے امیر زادہ پایا      | گھرا کے ذریعہ سے بنایا      |

اگر نسیم کی جگہ کوئی اور قصہ نگار ہوتا تو اس موقع پر سوئے تفصیل سے کام لیتا مگر نسیم نے ایک طویل بات صرف چند اشعاروں میں ختم کر دی۔ یہ صحیح ہے کہ ہم اس کامیاب مختصر نویسی سے مرعوب ہوتے ہیں۔ مگر سارا انداز غیر فطری ہے، آپ خود غور فرمائیے کہ ایک ملک کا بادشاہ ایک راہ چلتے مسافر سے گفتگو کرنے لگتا ہے اور ان دونوں کے مابین جو گفتگو ہوتی ہے۔ وہ اشاروں میں یوں ہوتی ہے کہ

پوچھا کہ سبب ہا کہا کہ قسمت  
پوچھا کہ طلب ہا کہا قناعت

حق یہ ہے کہ اس طرز بیان سے مکالمہ نگاری کا حق ادا نہیں ہوا۔

اسی طرز پر بیان کی وجہ سے نسیم کی مکالمہ نگاری جس طرح ناقص رہ جاتی ہے  
اسی طرح جذبات نگاری اور کردار نگاری بھی برباد ہوئی ہے، اظہار جذبات کے  
معاملے میں انکا قلم رکنا ہے اور وہ قلب انسانی کے لطیف احساسات کی مصوری  
سے قاصر رہتے ہیں۔

کرتی تھی جو بھوک پیاس بس میں      آنسو پتی تھی کھا کے قسمیں

صدے سے جو زندگی کے تھی تنگ      کپڑوں کے عوض بدلتی تھی رنگ

وہ اظہار جذبات کے موقعوں پر موثر جذبات نگاری کے بلیغ انداز کی بجائے پر سکون  
طرز پر بیان اختیار کرتے ہیں۔ اور محاورات میں ابیہام کے ذریعے لطف پیدا کرنے کی کوشش  
کرتے ہیں بھول کے گم ہو جانے پر بکاوی کے اضطراب کی تصویران الفاظ میں کھینچی ہے

بولی وہ بکاوی کہ افسوس      غفلت سے یہ بھول پر مہری اوس

آنکھوں سے غریب گل مرانھا      پتلی دہی چشم حوض کا بھنا

نام اس کا صبا نہ لیتی تھی میں      اس گل کو ہوانہ دیتی تھی میں

گل چین کا جو ہائے پانچہ ٹوٹا      غنچے کے بھی منہ سے کچھ نہ پھوٹا

ادھار پڑا نہ تیرا جنگل      خشکیں کس لیں نہ تو نے سنیل

اور باد صبا د ہوانہ بتلا      خوشبو ہی سنگھا پتا نہ بتلا

بیل تو چپک اگر خبر ہے      گل تو ہی مہک بنا کدھر ہے

لرزاں تھی زمیں پہ دیکھ کہرام      تھی سبزے سے راست موبر نام

جو نخلی تھا سوچ میں کھڑا تھا      جو برگ تھا پانچہ تل رہا تھا

رنگ اس کا غرض لگا بد لنے      گل برگ سے کہن لگی وہ لنے

گلزار نسیم کی یہ ساری فصل پڑھ جائیے اس سے تو اندازہ ہوتا ہے کہ بکاوی

مصطرب ہے۔ مگر اضطراب کے فطری آثار و علامات کا کچھ پتہ نہیں۔ ہمارا شاعر

عدہ محاورات و کنایات کی تلاش میں ہے۔ اور اس کو شمش میں اُسے  
بکا دلی کے قلبی احساسات کی مطلق خبر نہیں رہتی۔

نسیم نے جو کام محاورات و استعارات سے لیا ہے وہی کام ضرب الامثال  
سے بھی لیا ہے۔ ضرب الامثال کی وجہ سے ان کے بیان میں دلچسپی بھی پیدا ہوئی ہے اور  
ان کی وجہ سے کہانی عام قارئین کے لیے مانوس بھی بن گئی ہے۔ گلزار نسیم کے وہ  
اشعار زبان زدِ خاص و عام ہو گئے ہیں جن میں ضرب الامثال آئی ہیں سے

بیٹھا سر دیو کو کھلا دے گھر سے جو فرسے تو نہ ہر کیوں داد

کیا لکھتے جو پردہ کھولے جادو رہ جو سر پر چوڑے کے بولے

نسیم بعض اوقات ہیجان کے موقعوں پر زمرہ محاورہ سے بہت گرفتار سی  
ترکیبوں کا سہارا لینے لگتے ہیں۔ بکا دلی کا خط تاج الملوک کے نام پر ہے۔ اسکے  
علاوہ یہ اشعار ملاحظہ کیجئے :-

چھپرے ہونہ سے عقد پرویں پیوند نہاں گل ہو نسریں

وہ غرقہ بحیرِ ظلم و بیداد دریا رویا سنا کے افتاد

یہ کہ کے بہم لے وہ ایسے صفحے خطِ تو اماں کے جیسے

سہم چشم پھرے تھے مثلِ ترنگاں ہم سایہ نئے کشیدہ داماں

داں خرمینِ علیین پر پڑی برنیاں یاں بخر فسوں میں میں ہوا غرق

گو شمع بنا جہراغ وامن  
 ریشم نہ ہو اور رنگ روغن  
 مقامِ دم ویدہ للسمات  
 خال رخ و رنگ روز سارات  
 بانہ آجو کسی عصا کی تاثیر  
 پڑاں ہو اعود سب عصا فیر  
 جب و عشت عشق ہو زیادہ  
 زنجیر پر پیش پافستاد  
 بیڑی لٹھی رُخ جنوں کی کاکل  
 پا بوسی گل کو آیا سنبل

فارسی ترکیبوں سے نسیم کو جو محبت ہے اس سے ان کی اور داور کا دشمن کا

ہتہ چلتا ہے۔ محاورہ و روز مرہ کے استعمال میں (خصوصاً جب اسکے ذریعے بہت سے معانی بیک وقت بیان ہوتے ہیں، کسی حد تک لٹیف کے پہلو جوڑ ہیں۔ مگر فارسی ترکیبوں کا استعمال ان کے شعر کی ملامت ہے جس سے انہوں نے گلزار نسیم کو طبعاً مفہول بنا نے کی کوشش کی ہے

نسیم نے تشبیہ و تمثیل کے معانے میں بھی اپنے خاص طرز کو قائم رکھا ہے یعنی اس بارے میں بھی ان کی کوشش یہ ہے کہ ایسی صورتیں پیدا کی جائیں جن میں غزابت پیدا ہو وہ بعض اوقات تشبیہ اور محاورہ کو باہم ملا دیتے ہیں جس سے یک یک گونہ و داعی خط پیدا ہو جاتا ہے۔ یہ اور بات ہے کہ اس سے تشبیہ کا اصل مقصود یعنی وضاحت و عراحت کا مقصد پورا نہیں ہوتا ہے

پہلیت ساز میں دل ہی آیا  
 اندھے کی طرح سے سما یا  
 دستور کہ عرض کر چکا تھا  
 مثلِ دلِ پد گماں رکا تھا

یہی صورت صنایع بدائع کے استعمال کی ہے۔ ان میں بھی تکلف اور آوری ہے اور شاعر نے اپنے قارئین مرعوب کرنے کی کوشش کی ہے۔ انکا مقصود بیان میں غزابت پیدا کرنا ہے

آرام کر دیکھو کر د آؤ  
 ہم رام ہوئے کرم کر د آؤ



کالے ڈسبین بال اگر چھوئے ہوں      جھالے پڑیں کمال اگر چھوئے ہوں

زنجیروں سے پاؤں ہے نکالا      زلفوں پہ نہیں یہ ہانڈ ڈڈرالا

اگرچہ نسیم کی اختصار پسندی اکثر موقعوں پر کھٹکتی ہے اور قہقہے کے اہم و  
لہجہات و شرائط کے لئے سفر ثابت ہوتی ہے۔ تاہم بعض موقعے ایسے بھی ہیں  
جہاں اسکا صحیح موقع تھا۔ اور ہمارے متنازعین اس سے جو کام لیا ہے۔ وہ ہر عمل اور  
مناسب معلوم ہوتا ہے۔ مثلاً گلشن نگارین کی تعمیر کے وقت تاج الملوک نے  
ہمالہ کو بلوایا وہ آئی تو

نتہا سے دیکھ کر کہا ہیں      محبت کیا ہوئیں کہا ہیں

مثلاً اس موقع پر اختصار بڑا معلوم نہیں۔ جو تاہم پھر لطف معلوم ہوتا ہے جب ایک  
پرندے کی ہدایت کے مطابق تاج الملوک دریائے کو درپڑتا ہے۔ از رطوبت جان جاتا ہے  
طوطا بن کر شجر پہ آکر      بھل کھا کے بشر کا روپ پا کر  
پتے بھل گوند چھاں لکڑی      اس پیر سے لے کے راہ پکڑی  
یہ اہم اختصار ہے۔ یا مثلاً

جب صبح ہوئی تو منہ میں ڈالا      کالے نے من اتروھے نے نکالا

یا مثلاً

گھوڑا جو رٹا نفسہ عوبلی      جو جوتے چاہئے بھنی لے لی

پہچان کے سب نے غل مچایا      اہا تاج الملوک آیا

داخل جو ہوئے محل کے اندر      محودہ لیکر دوری دلیر

نسیم نے بعض موقعوں پر اپنی اختصار پسندی کو ترک بھی کر دیا ہے۔ مگر

افسوس ہے کہ ان موقعوں پر انہوں نے اپنے اصول سے ہٹ کر بھی کوئی خاص فائدہ

نہیں اٹھایا۔ ان مواقع میں صرف دو موقعے قابل ذکر ہیں ایک وہ حصہ جس میں

وہ تاج الملوک کے نام خط لکھتی ہے، دوسرا وہ جس میں شادی کی تقریب کا نقشہ ہے  
البتہ وہ مکالمہ مناسب اور بر محل ہے جو بکا دلی اور تاج الملوک کے درمیان ہوا  
ہے تاج الملوک رات کے وقت بکا دلی کے غائب ہونے اور راجا اندر کی  
مختل میں چلے جانے سے بدگمان ہوا ہے۔ ان دونوں کے درمیان جو گفتگو ہوئی ہے  
اس میں طنز و تعریض کے پہلو ہیں اور شاعر نے نفورہ اساطیل دے کر دونوں کی دلی  
کیفیتوں کو اچھی طرح بے نقاب کیا ہے۔

نسیم کے پرتکلف طرز بیان اور اختصار پسندی کے متعلق رائے کا اختلاف  
ممکن ہے چنانچہ علمائے فن کے درمیان اس کے درجے اور مرتبے کے بارے  
میں اختلاف رائے ہمیشہ موجود رہا ہے مگر اس بات سے اختلاف کرنا ممکن نہیں کہ  
گلزار نسیم میں لب و لہجہ اور انداز گفتگو کے معاملے میں فرق فراتب کا پاس نہیں  
رکھا گیا ان کا عام لہجہ درمیان نے درجے کے عام لوگوں کا لہجہ ہے جسکو بڑی  
بے احتیاطی سے انہوں نے بادشاہ، وزیر اور امیر غریب سب کی گفتگوؤں میں  
دکھایا ہے۔ بہت سے موقعوں پر سہیو کی کمی محسوس ہوتی ہے۔

تاج الملوک کے گلشن نگاریں کی اطلاع جب زین الملوک تک پہنچی ہے  
تو وہ ایک شخصہ کو تحقیق حال کی خاطر بھیجتا ہے بادشاہ کے ارشاد کی تعمیل میں شخصہ اپنی  
رپورٹ پیش کرتا ہے۔

کی عرض کہ باغ اک بنا ہے      بیہشہرا جڑا ہے وہ لہسا ہے

جو کوئی ہے اس جگہ پہ جاتا      ڈھیروں ہے جواہر است پاتا

نہ گلزار نسیم صفت اس شعر سے شروع کیجئے :-

جب پردہ صبح ہو گیا فاش      خنداں خنداں اٹھا وہ بنشاش

اس غنچسہ دہن کا مسکرانا      بے رنگ بکا دلی نے جانا۔ (الغ)

اس پر بادشاہ فرماتے ہیں سے

حضرت نے کہا کہ ایک نہ خیرہ

فاروق کا وہی ہے کیا خیرہ

ایک بادشاہ کا یہ طرز گفتگو آداب سلطنت کے خلاف ہے۔  
بکا دلی کی ماں جوش غیرت بکا دلی کو گھر میں قید کر دیتی ہے۔ اس موقع پر  
بکا دلی سے پاسبان پر بچوں کی گفتگو کا انداز عا مبیانہ ہے۔ ان کے جواب میں بکا دلی  
رفیر در شاہ خاستگی بیٹھا بولن سخن کر ا ہے۔

تھنھلائی بکا دلی کہ بس بس اس ایک کہو گی تم تو میں دس

بکا دلی جب رات کے وقت راجا اندر کی محفل میں چلی جاتی ہے تو ایک

روز تاج الملوک باخبر ہو کر اس کو ادھر ادھر تلاش کرتا ہے اور طرح طرح کے گمان  
اس کے دل میں گزرتے ہیں۔ ان میں سے ایک یہ ہے

دیکھا تو وہ متعلق نہیں ہے پہلو میں جگر کے دل نہیں ہے

حاجت کے گمان سے ہے ہوتی رہی

جھنڈا سے پلنگ سے اٹھا شیر

دائیں دیکھا نظر نہ آئی

بائیں دیکھا کہیں نہ پائی

حاجت کے گمان سے غائب ہو جانا یہ تصور سہرا جیہ کہ قدرتی ہے۔ مگر  
خوش تلافی کے خلاف ہے۔

گلزار نسیم کی عورتوں کا انداز گفتگو بھی سحر البیان کی عورتوں کے طریق تکلم سے  
مختلف ہے۔ گلزار نسیم کی نسوانی گفتگو میں کچھ عا مبیانہ نثر کثرت پن اور جھیل م ہے  
بکا دلی کا کلام ملاحظہ ہو

تو باغ ارم سے لے گیا گل  
تو جھسی پری کو دے گیا گل

آئے گا تو درگزر کرو گی  
درد میں بہت سا شکر کرو گی

رودر کے بکاولی دل افکار بولی کہ فدا کو علم ہے یا آ

البتہ ایک موقع پر گفتگو کا انداز پیارا ہے۔ بکاولی اپنی مرتبہ تاج الملوک

سے ہم کلام ہوتی ہے۔ اس وقت غصہ و محبت کے لئے بھلے جملے جملے کا رفرہا ہیں

اس وقت کا طرزِ گفتگو مناسب معلوم ہوتا ہے

بولی وہ پری بعد تامل کیوں جی انہیں نے کیے تھے درنگ؟

کیا کہتی ہوں میں ادھر تو دیکھو میری طرف کی نظر پور دیکھو

تو یا نہیں یہ غلطاً تمہاری فریادیں کہا منرا تمہاری

نسیم کے پاس مختلف کیفیتیں اور ادعاؤں کو نظام کرنے کے لئے الفاظ

کی کمی پائی جاتی ہے مثلاً زمین الملوک جب قہر نگاریں کو دیکھنے کے لئے نکلتا ہے

تو ہمارا شاہ دریا شہر کا حال اس شہر سے شروع کرتا ہے۔

مشرق سے سردیاں پورا ہندو

کہانی کی ابتدا اس طرح ہوتی ہے

پورب میں ایک نفا سہینشاہ سلطان زمین الملوک ندی جاہ

شکر کش و تاجدار کھٹا وہ دشمن کش دشمن یا کھٹا وہ

اس کا مقابلہ ان ادعاؤں و القاب سے کیجئے جو سحر ابیان کے بادشاہ کے

رعب و جلال کے متعلق نیرتیس نے لکھے ہیں نسیم عموماً اس کی گو فارسی تکیوں سے

کے استعمال سے چھپانے کی کوشش کرتے ہیں۔ مگر یہ خامی ظاہر ہو جاتی ہے

بکاولی اور تاج الملوک کی شادی کے موقع پر ایشیا اور ساز و سامان اور اہتمام

کی جو کمی محسوس ہوتی ہے اس کا سبب بھی یہی ہے۔

گلزار نسیم کے بیان میں اختصار اور التزام بالابلیزم کی وجہ سے جتنی رکاوٹ

پیدا ہوتی ہے اتنی ہی اس کی بحر سے پیدا ہوتی ہے۔ گلزار نسیم کی بحر سلسل اور روانی

میں ہارج ہوتی ہے اور مختلف ٹکڑوں کی مجموعی شیرازہ بندی سے جو ترنم پیدا ہونا چاہیے۔ وہ پیدا نہیں ہو سکتا۔ یہ بحر کلام کو آگے کی طرف بڑھانے کی بجائے پسپائی یا شدید ٹھکے کا احساس پیدا کرتی ہے۔ اور ردیفیں اور قافیے بحر کی دل تنگی کی وجہ سے اپنا کام انجام نہیں دے سکتے۔

گلزار نسیم کی مقبولیت کا راز یہ ہے کہ اس میں نسیم پر تکلف طرز بیان کو کامیابی کے ساتھ بناء سکے ہیں۔ شاعری اپنے منصب اور وظیفے کے اعتبار سے کچھ بھی ہو اور اس کے نقطہ نظر سے نسیم کامیاب ہوئے ہوں یا نہ ہوئے ہوں مگر اس میں کچھ شک نہیں کہ شاعر نے صنعت گری کا بڑا اعلیٰ نمونہ پیش کیا ہے۔ اور اسکی دشواریوں کے باوجود اس سے عہدہ برآ ہوتے ہیں۔ ان کے طرز خاص کے عناصر یہ ہیں۔

(۱) ایجاز و اختصار۔

(۲) محاورہ اور تشبیہیں پیوند قائم کرتے ہوئے لطف کے بہت سے پہلو پیدا کرنا۔

(۳) تکلف پسندی۔

اس طرز خاص میں نسیم نے اپنی صناعتی کابوت پیش کیا ہے اس کی نظر اردو ادب میں موجود نہیں۔ عموماً سحر البیان اور گلزار نسیم کا موازنہ کیا جاتا ہے مگر حق یہ ہے کہ یہ دونوں مثنویاں ہر لحاظ سے ایک دوسرے سے بے حد مختلف ہیں نصب العین مقصد نقطہ نظر اور طرز بیان، غرض کسی معاملے میں بھی دونوں کا موازنہ نہیں کیا جاسکتا البتہ بعض مقامات مشترک ہیں جن کا موازنہ گزشتہ سطور میں جا بجا کیا گیا ہے۔ گلزار نسیم پر سحر البیان کا خاصا اثر نظر آتا ہے۔ کیونکہ دونوں کے بعض مقامات باہم مماثل ہیں۔ مثلاً مثنوی میں بکا دلی کی غزل سر آئی (اس موقع پر میرا اثر اور حسنین کی طرح نسیم بھی اپنی غزل بکا دلی کو گانے کے لئے دے دیتے ہیں، اسی طرح سحر البیان کے فلسفی باغ کی طرح گلزار نسیم میں فلسفی جنگل ہے بے نظیر نے گم ہو جانے سے فضا

پر غم کا اثر ہوا تھا۔ پھول کے کھوئے جانے سے اور گل چین کے غائب آجانے سے بھی فضا سردہ دکھائی گئی ہے اور آخری مثال کے طور پر وہ شعر بھی پیش کیا جا سکتا ہے جس سے گلزار نسیم کا خاتمہ ہے۔

حاصل ہوئی ان گلوں کو بے خار

سیر شب زلف، صبح رخسار

جس طرح انہیں بہسم ملایا

بجھڑے ہوئے سب ملیں خدا یا

سحر البیان کے آخر میں میر حسین نے بھی یہی دعا کی تھی۔

انہوں کے جہاں میں پھرے جیسے دن

ہمارے تمہارے پھرے ویسے دن

# نواب احمد بخش

## مختصر مریض سائنس شاعر عربی

غزل کی شاعری پر نقد و تبصرہ کی مشکلات اتنی زیادہ ہیں کہ کسی غزل گو کی شاعری پر کچھ لکھنے کا ارادہ کرنا بڑی ہمت کا کام معلوم ہوتا ہے۔ غزلیات میں ظاہری یکسانی، رسمی معنائیں، مشورہ ذراوند کی کثرت، قافیہ پیمائی اور قافیہ تازی تردیفوں کی جھپکار، لفظوں کی تکرار۔۔۔ اور بعض اوقات اندر سے خالی، یہ سب کچھ ہوتا ہے گویا فوس و خاشاک کے ڈھیر، جن کے نیچے سے۔۔۔ اردو بھی کسی گہرے گڑھے سے چھپا ہوا شہزادہ نکالنا کار سے دار و بعض اوقات گمان گزرتا ہے کہ غزل شاید اظہار کا نہیں بلکہ خفا کا فن ہے، اور شاید میر تقی میر نے اسی لئے کہا تھا غزل کا ریحتم پردہ سخن کا۔ (جو مدت کے بعد فن کی منزل تک پہنچا) گویا پردہ داری کی مشق و تمرین اور اس کی ریاضت نے ہی اس کو فن بنایا۔ اور بیظاہر ہو کہ غزل لکھنے والا۔۔۔ دراصل عجم دلی کو پردے ہی میں بیان کیا کرتا ہے اور یہی پردہ داری بالآخر اس کے سخن کو غزل کے درجے تک پہنچاتی ہے۔ اگرچہ یہی پردہ داری بعد میں غزل کی مشکلات میں اضافہ بھی کرتی ہے جس کے سبب کسی غزل گو شاعر کی روح اور اس کے انفرادی احساسات تک پہنچنے کے لئے بڑی کاوش کرنی پڑتی ہے

کسی نزل کو شاعر کے مضامین حقیقی تک پہنچنے کے لیے اور سمجھنے کے لئے کہ اس کی شاعری نے عمومی لحاظ سے دنیا کو دیا، گوئی معین اصول و ضلع نہیں کئے جاسکتے کیونکہ مختلف شعراء کے کلام پر نظر ڈالنے کے لئے مختلف زاویہ ہائے نگاہ اور طریقہ ہائے نظر کی ضرورت ہوگی گویا دو باتیں ایسی ہیں جن کے با اصول استعمال سے ہم کسی شاعر کے خاص افکار اور انفرادی احساسات تک پہنچنے میں کسی حد تک کامیاب ہو سکتے ہیں اور یہ دو باتیں وہ ہیں جن کے ذریعے نقد و تبصرہ نے ہمارے دل پہلے درجہ میں شاعر کا اندازہ لگایا کر عمارت بنا کر حاصل کئے ہیں ان دو باتوں میں سے پہلی چیز ہے ان افکار و مضامین کی فہمیت تیار کرنا جو کسی شاعر کی نزل میں پرتکرار دہرائی ہوئی ہوتی ہیں اور بار بار سامنے آکر اس امر کا ثبوت، ہم پہنچاتے ہیں کہ ان مضامین سے شاعر کو خاص لگاؤ ہے۔ یہ سمجھنے کے لئے کہ ان مضامین میں وہ مضامین بھی شامل ہو جائیں گے جو زبان کی رسم و روایت کے نغٹے ہوتے ہوتے ہیں مگر دوسرے شعراء کے تقابلی مطالعہ سے ان کو شاعر کے مخصوص انفرادی خیالات و احساسات سے ممتاز کیا جاسکتا ہے۔ دوسری چیز ہے شاعر کا خاص لب و لہجہ یا شاعر کی خاص آواز جس کو اس کی انفرادیت کی علامت مانتا سمجھا جاسکتا ہے۔ اور ثانیاً یہ ہے کہ یہ خاص آواز اور خاص لب و لہجہ کسی شخص اور شخصیت کی گہری نفسی، ذہنی اور جسمانی حالتوں اور کیفیتوں کا خارجی نمود اور ظہار ہوا کرتا ہے۔

اس مقالے میں میں نے انہی دو طریقوں کے بھروسے پر آتش کی شاعری پر نظر ڈالنے کی جرأت کی ہے۔ یہ مسلم ہے کہ آتش صاحب طرز استاد تھے۔ چنانچہ زمانے نے انکی اس حیثیت کا ہمیشہ اعتراف کیا ہے۔ پہلے بھی اور اب بھی اور اسکا ثبوت یہ بھی ہے کہ اہل علم صاحبان بصیرت نے ان کی شاعری پر بہت کچھ لکھا ہے





سمجھتے ہیں۔ مثلاً ان کے نزدیک شاعری صرف صفائی اور سادگی سے بات کہنا ہی نہیں بلکہ ایک تخلیق اور مصوری بھی ہے جس کے بغیر شاعری اپنی دستوں سے محروم ہو کر محض "عام بات" بن کر رہ جاتی ہے

یہ شاعر ہیں الہی یا مصور پیشہ ہیں کوئی نئے نئے نثری صورتیں ایجاد کرتے ہیں

اور یہ ایجاد اور یہ مصوری یقیناً طرزِ کلام میں صفائی سے آگے اور اس سے الگ ایک اور وسیع تر تخلیقی عمل ہے۔ اور پھر طرزِ کلام کی صفائی کے باوجود آتش کو یہ بھی دعوے ہے کہ ان کے کلام میں "معنی تہ دار" بھی موجود ہیں جو کہ کل شاعری کی گھنیر اور پڑا ہوا رہنویہ اور ایمائیت کا ایک وصف خاص ہے۔

اپنے ہر شعر میں ہے معنی تہ دار آتش وہ سمجھتے ہیں جو کچھ فہم دشمار کھنٹے ہیں

اور اس میں کچھ شبہ نہیں کہ ان کے کلام میں یہ "تہ دار" معانی بڑی فراوانی سے موجود بھی ہیں جن کی تہوں کو کھولنا اور گہروں کو ہٹانا خود کو عربی معانی کے حسن انجمن آراء تک پہنچانے کے لئے ازل سے ضروری ہے۔ یہ معانی وہ ہیں جو ان کی غزل کے ہر ہر مصرعہ رنگین میں جگہ آ رہا ہو کہ غزل کو حسن معنی کا ایک آباد اور معمور شہرستان بنا رہے ہیں۔

مکس پر معنی روشن مکالم ہر بیت سوزوں ہے

غزل کہتے نہیں ہم چند گھر آباد کرتے ہیں

پس ظاہر ہے کہ آتش کی غزل جس کے دم سے "سیکڑوں گھر آباد" ہوئے ہیں

صرف سادہ انداز بیان ہی کا طلسمی کھیل نہیں بلکہ ان کی آبادی میں ان معانی بلکہ معانی

(بقیہ حاشیہ ص ۱۵۱)

اے بندش الفاظ جڑنے سے نگوں کے کم نہیں شاعر بھی کام ہے آتش مرصع ساز کا

سے فکر لگیں سے لگا اس میں بھی اک باغ آتش ربح مسکوں سے الگ ہے پیریا لٹوئی سی

ردش کا بھی بڑا حصہ ہے جن کے لئے آتش کو ان کے زمانے میں بلندی پایہ شاعری میں شمار کیا جاتا تھا اور آج بھی کیا جا رہا ہے۔

غزل کی شاعری میں قدر و قیمت کی نشیمن کرنے کے لئے ایک بڑا سوال یہ نظر رکھنا پڑتا ہے کہ کسی شاعر کی شاعری کا وہ حصہ کیا اور کتنا ہے جو سماج کے بے تخلیق کیا گیا ہے؟ یعنی یہ کہ اس نے لوگوں کے لئے کیا اور کتنا لکھا اور اپنے لیے کیا اور کتنا لکھا؟ کیا اس کی شاعری کا کوئی جزو ایسا بھی ہے جس میں وہ سامعین کے ہر خیال سے بے نیاز ہو کر اپنے ہی لئے شاعری کرنے پر مجبور ہوا یعنی اسکے کلام میں تنہائی (سامعین سے بے نیازی) کی شاعری کتنی ہے اور کیا ہے؟ بس اس ایک سوال کا نشانی جواب ہمیں کسی شاعر کے انفرادی احساسات تک پہنچانے میں بڑی مدد دے سکتا ہے کیونکہ اس کی شاعری کا وہ حصہ جس میں وہ اپنے زمانے کے اکثر لوگوں کے ساتھ شریک ہے اس کی انفرادیت کا بے خطا نشان نہیں اسکے احساسات خاص تو وہی ہوں گے جو مذاق عامہ کی تسکین کی کوششوں کے باوجود، اس کے کلام میں مذاق عام سے الگ نھلگ ہو کر اپنی نمایاں علیحدگی سے اپنے وجود اور موجودگی کا پتہ دیتے ہوں گے غزل کی شاعری خصوصاً اردو غزل کی شاعری بہت حد تک مشاعرہ و اجتماع کی شاعری ہے اس لئے اس میں عام طور پر کیسانی اور یک رنگی ہوتی ہے مگر منفرد غزل گو شاعروں کے کلام میں ان کی تنہائی کے ممتاز اور مخصوص احساسات کاوش و جستجو سے مل جاتے ہیں۔

پھر کیا آتش کے کلام میں بھی ایسے احساسات ہیں جن کو خاص ان کے اپنے احساسات قلبی کہا جاسکتا ہو یعنی وہ احساسات جن میں کوئی دوسرا ان کے ساتھ شریک نہیں میرا خیال یہ ہے کہ ان کے کلام میں اپنے لغوش موجود ہیں جن کو ان کی تنہائی کے احساسات کہہ دینا ممکن ہے یہ ان کے وہ تجربات ہوں گے جو ان کے اپنے احساس سے پیدا ہوئے

جن سے لکے دل میں مدتوں بے قرار رہی اور بے چینی رہی اور جن سے انکی غمخیز کی دنیا میں  
بڑے عرصے تک کش کش رہی ہوں گی۔ اس قسم کے بختہ از کار آتش کے کلام میں یقیناً  
موجود ہیں۔ اگرچہ اتنے نہیں جتنے تیراغائب اور درد کے کلام میں ہیں۔ اس میں کچھ  
شبہ نہیں کہ ان کے یہاں لکھنؤ کے عام شعراء کے مقابلے میں بہت زیادہ اور بہت  
نمایاں ہیں۔ جن کو پڑھ کر یہاں تک کہ فوراً یہ نتیجہ نکالا جاسکتا ہے کہ آتش محض مرصع ساز ہی  
نہ تھا بلکہ سوچنے والا اور غور کرنے والا شاعر تھا۔ اسکو بجز یہ کہتا آتا تھا۔ وہ بڑا قافیہ  
پیمانہ تھا، متضاد تھا، لکھنؤ کے عام شاعروں سے زیادہ بہت زیادہ! یہ  
ظاہر ہے کہ لکھنؤ کی "اجتماعی شاعری" (مناظرہ کی غلی غبار سے کی شاعری میں گہرے  
احساسات فراہم ہی ہیں۔ مگر آتش کے یہاں گہرے احساس کے نشانات موجود ہیں  
جن کو فکر معنوں نے بصیرتوں اور حقیقتوں کی سطح بلند تک پہنچا دیا ہے۔ انہوں نے  
زندگی کو احساس کی نظر سے دیکھا ہے۔ اور زندگی کے تضادوں کو لکھنؤ کے اکثر  
شاعروں سے زیادہ محسوس کیا ہے اس کے علاوہ انہوں نے زندگی کا معنی سمجھا اور  
پھر اس معنی کو شاعری کی عمدہ زبان میں ادا کرنے کی کوشش کی ہے۔ ان کے  
نزدیک زندگی غمخیز بھی ہے مگر اس میں کچھ تلخیاں بھی ہیں۔ انہوں نے تلخ و  
شیریں کے فرق و امتیاز کی حدود پر نظر ڈالی ہے اور اس کے متعلق کچھ کچھ  
درمیدار ڈھالا مگر معقول سا نظریہ بھی پیش کیا ہے!

عام خیال یہ ہے کہ لکھنؤ کی شاعری کے نمائندہ خاص شیخ امام بخش ناسخ  
ہیں۔ ایک لحاظ سے یہ سچے بھی تسلیم ہے مگر یہ اس صورت میں کہ ہم لکھنؤ کی  
شاعری کو ایک ایسی اصطلاح قرار دے لیں جس کا معنی  
کھو کھلی شاعری۔ مگر میرا خیال یہ ہے کہ ناسخ کو لکھنؤ کا بہترین نمائندہ قرار دے  
دینا لکھنؤ کی لطیف ادبی روح کے ساتھ سخت نا انصافی ہے۔ ناسخ کی نمائندگی کا

عقیدہ اس ادبی عصبیت کی پیداوار ہے جس نے دہلی کی شاعری کو اتنی ملکوتی تقدیس بخش دی کہ لکھنؤ کی شاعری کو سر ایا خرابی اور برائی سمجھ لیا گیا بلکہ اتنی ہی ہوئی کہ لکھنؤ کی شاعری میں اگر کوئی اچھی بات نظر بھی آئی تو اسکو بھی دہلی سے ہی منسوب کر دیا گیا اگر ادب میں تو اثرات کے اس نظریے کو اتنی دلہنی دیا گیا تو ڈر ہے کہ کل خود دہلی کی شاعری کو بھی کاشان اور شیراز کی وراثت کہ دیا جائے گا۔ بہر حال اب تک یہ عقیدت ہے کہ اعلیٰ عمل سے یہ نہیں کہ دیا گیا کہ تیر و سودا کے زمانے کی دہلی شاعری کے عیوب بھی دراصل بعد میں آنے والی لکھنؤی شاعری کے ارتجاعی انعکاسات ہیں خیر لکھنؤ کی شاعری کے خلاف اگر یہ ضد و تعصب کرنا ہی ہو تو دوسری بات ہے مگر جب کچھ منصفانہ سی بات کرنے کا ارادہ ہو تو ہمیں دبتانوں کی لڑائی میں اپنے نقطہ نظر کو ذرا بدلنا ہی پڑے گا۔ ان وجوہ سے میں یہ کہنے کی جرأت کرتا ہوں کہ آتش کو خواجواں اور دہلی شاعری سے وابستہ کرنے کی کیا ضرورت ہے کیوں نہ ہم آتش کو لکھنؤ ہی کا ایک ایسا نمائندہ قرار دے لیں جس کی شاعری میں لکھنؤ کے مزاج و معاشرہ کے روشن اور اچھے عناصر اپنی جملہ لطافتوں سمیٹ سمٹ کر آگئے ہیں بلکہ میں تو یہ کہوں گا کہ لکھنؤی ادب اور شاعری کا صحیح نمائندہ آتش ہی تھا، ناسخ نہ تھا۔ کیوں کہ آتش کے کلام میں اس زندگی کی لطافتوں کی روح کچھ کہ اس طرح جلوہ گر ہو گئی ہے جس طرح شراب کے جوہر میں شراب کی روح کشید ہو کر سر ایا لطافت بن جاتی ہے۔ اگر غور کیا جائے تو آتش کی شاعری لکھنؤی شاعری کی وہی روح لطیف ہے! انہوں نے لکھنؤ کے عام مفہام کو لے کر انکو بہذب لہجے میں (ادب کا راز انہوں میں) ایک نفیس چیز بنا کر پیش کیا ہے انہوں نے امتثال کی عام روش سے بچ کر لکھنؤی روح کو ایک ایسے روپ میں پیش کیا ہے جو ہے لکھنؤی (دہلی کا ہرگز نہیں) مگر شربغانہ اور تہذیب یافتہ جس میں لہجہ و زبان کی تہذیب اور شرافت لہجی ہے

اور احساس کی چھٹی بھی، جس کو فکر معقول نے بہت معتدل اور خوش گو اور بنا دیا ہے  
 آتش ہی لکھنؤ کا وہ بڑا شاعر تھا جس نے لکھنؤ کے مشاعروں کے لئے بھی لکھا مگر  
 کبھی کبھی اپنے لئے بھی شاعری کی۔ اور اس کی یہ شاعری ہے جس میں لکھنؤ کا  
 وہ ادب پیدا ہو گیا ہے جس کی حیثیت مستقل ہے اور جس کے مطالعہ سے آج بھی  
 ہمیں بہت کچھ حاصل ہوتا ہے۔ اس کا ثبوت یہ ہے کہ آتش لکھنؤی شاعر  
 تھے وہی شاعر تھے۔ اس کا ثبوت یہ ہے کہ ان کے کلام میں غم سے زیادہ  
 سرور و مسرت اور راحت و انبساط کے اثرات موجود ہیں۔ یہ فالص لکھنؤی روحانی ہے  
 زندگی کے متعلق لکھنؤ کا نظریہ پرامید تھا۔ مسرت و راحت لکھنؤ کی تہذیب کے  
 دو عزیز مقاصد تھے۔ آتش نے بھی ان عزیز مقاصد کی ترجمانی کی ہے وہ غم زمانہ  
 کو بھی محسوس کرتے ہیں مگر ان کے دل پر کوئی گہرا گھاؤ معلوم نہیں ہوتا۔ آتش  
 کہنے کو بعض جگہ غم و اندوہ کا ذکر ضرور کرتے ہیں۔ مثلاً۔

واقعہ دل کا جو موزوں ہے تو مضمون غم ہے

صفحہ ہر اک مرے دیوان کا صفحہ ماتم ہے

مگر ان کے کلام کی عام فضا ایسی ہے جس کو ہم غم کی فضا نہیں کہہ سکتے اور  
 ان کے دیوان کا ہر صفحہ تو کیا کوئی صفحہ بھی صفحہ ماتم نہیں اور حقیقت یہ ہے کہ آتش  
 کی شاعری غم و درد کی شاعری نہیں اس میں غم کی چھین زیادہ سے زیادہ بھی ہو تو اس کو  
 حسرت اور تمنّا کی معمولی سی کرب کے نام سے یاد کیا جاسکتا ہے۔ غم ایک ایسی قلبی کیفیت  
 سے عبارت ہے جو شدت کی حالت میں انسان کو یاس و ناامیدی تک پہنچا دیتا ہے  
 غم کی کیفیت ایسی و نامرادی سے وابستہ ہے۔ کیفیت آتش کے کلام میں کہیں  
 بھی نہیں۔ بلکہ ان کے کلام میں تو درد کی بھی وہ کیفیت نہیں ملتی جو غم کے مقابلے میں  
 ایک بہت حالت ہے کیونکہ وہ درد کی حالت ایک پرامید ذہن اور پرامتیاق قلب

میں پیدا ہو کر طالب و تمنا کی کیفیتوں کو پُر لطف بنایا کرتی ہے۔ آتش اور درد کے اس  
 سرسائے سے بھی محروم ہیں البتہ ان کے یہاں لطف اور رحمتوں کی سی بے چینی فرد ہے جو  
 زندگی کے نغموں کے عام چکر میں بھی ناگرم ہے مگر اس بے چینی میں پاس نہیں نہ شدید  
 بے قراری ہے۔ ان کے یہاں کامیاب عاشقی کی فضائیں ہیں جس میں نیازِ مندی  
 کم بے نیازی زیادہ معلوم ہوتی ہے۔ اس بے نیازی میں بعض اوقات تو آتش  
 خود معشوق معلوم ہوتے ہیں ان کے ارد گرد حسن کا جلوہ عام ہے، اس طرح کا جس  
 طرح ہر جانی عاشقوں اور ہر جانی معشوقوں کی دنیا میں ہوا کرتا ہے جس کے ماحول میں  
 کثرتِ جلوہ کے سبب طلب و تمنا کی معمولی سی حس بھی باقی نہیں رہتی پھر کی صعوبتیں  
 نہیں ناشکیبائی نہیں، آخر شماری نہیں اور وہ سماں تو مطلق موجود نہیں کہ

تمنائے دل کے لئے جان دی

سلیقہ ہمارا بھی مشہور ہے

اور وہ جس میں آتش کے استاد مصغنی گرفتار کھڑے

شب وہ ان آنکھوں کو شغل اشکباری دے گئے

لے گئے خواب الکا اور آخر شماری دے گئے

ان کے یہاں تو یہ علم ہے

چمن دہر کا ہے ہر گل خوب نسترِ یاسمن سے بہتر ہے

اور سچ پوچھو تو زندگی کے صن کے متعلق یہ تصور کتنا راحت فراہم ہے جس کے

زیر اثر باغِ عالم، رعنائیوں اور دلفریبیوں، کا گلشن بے خزاں بن جاتا ہے۔ اور ہر

طرفِ راحت و بے غمی کی فضا پیدا ہو جاتی ہے یہاں تک کہ خود موت اور فنا بھی اس

راحت کے دیرپا نقش کو مٹا نہیں سکتی۔ آتش کے کلام کے مجموعی مطالعہ سے دل میں

یہی اثر پیدا ہوتا ہے۔ ان کا عام نقطہ نظر راحت اور بے غمی ہی ہے، وہ غم کے احساسات

پھر بھی راحت کا رنگ چڑھانے کی کوشش کرتے ہیں بشکاذیل کے اشعار ہیں

مثل گل باغ جہاں سے خندہ زن جاتا ہوں میں

لاہ روپو، لے کے، داغوں کے چمن جاتا ہوں میں

خوش سلوکی کی زمین داسماں نے میرے ساتھ

آیا تھا بے پیرہن، اپنے کفن جاتا ہوں میں

ہستی فانی سے قصہ روح ہے سوتے عدم

دل کو خوشی دیتی ہے غربت وطن جاتا ہوں میں

تاب داغ برہمی مانند بوائے عمل نہیں

مچھوڑ کر آباد آتش انجمن جاتا ہوں میں

باغ عالم میں جو دکھا ہے قدم لے آتش خندہ زن گل کی طرح بیٹھ کے پوفا کے پاس

بہر حال آتش کا مرکزی تصویرِ راحت ہی ہے اور اس کی ضمنی تصویریں بھی اسی

تصویر کی بدلی ہوئی صورتیں معلوم ہوتی ہیں۔ جن کو مختلف حالتوں میں میں راحت

نمائے راحت — اور صرتِ راحت تعبیر کیا جاسکتا ہے۔ اور ظاہر ہے کہ یہ سب

شکلیں پاس و نا میدی کی نہیں بلکہ طرب و طلب کی ہیں۔ اور عجب اتفاق یہ ہے کہ

شعرا نے دہلی سے براہ راست تاثر قبول کرنے کے باوجود آتش کے یہاں زندگی

کے پُر امید مستقبل، اور حیات کے درخشاں انجام کے تصورات خاصے موزون وجود

ہیں جن سے ان کے ذہن کی آزادی، طبیعت کی قوت اور نظریے کی توانائی اور

صحت مندی کا پتہ چلتا ہے۔ گویا وہ صرف طرب کے شاعر ہی نہیں طلب کے بھی شاعر

ہیں۔ اور یہ سمجھتے ہیں کہ زندگی خوب سے خوب نزدیکی طرف بڑھنے کی پوری پوری

صلاحیت رکھتی ہے مگر شرط یہ ہے کہ زندگی سے نباہ کرنے والا حوصلہ بلند کی اور صحت

عالی کا مالک ہو۔ اس کی تائید میں ان کی وہ پوری غزل پیش کی جاسکتی ہے جسکی ردیف



دقافیہ بہارِ راہ میں ہے اس کے چند اشعار یہ ہیں :-

ہوائے دوزخ سے خوشگوار راہ میں ہے

خزاں چمن سے ہے جاتی بہارِ راہ میں ہے

مسفر ہے نثر طمسافر نواز بہترے

ہزار ہا شجر سایہ دار راہ میں ہے

مقام تک بھی ہم اپنے پہنچے جلا جائینگے

خدا تو دوست ہے دشمن نہ راہ میں ہے

ٹھکیں جو پاؤں تو چل سر کے بل نہ ٹھیر آتش

گل مراد ہے منزل میں خار راہ میں ہے

آتش کے کلام کی ان خصوصیات کو ان کی صوفیانہ زندگی یا مشرب سے مربوط

کیا گیا ہے۔ بد قسمتی سے تصوف کے متعلق نئے پرانے سب لوگوں کا رویہ عجیب و غریب

رہا ہے۔ پرانے زمانے میں ہر آنکھی، ناقابل فہم، قدرے برجستہ اور روش خام سے

ہیٹی ہوئی بات کو تصوف کے ساتھ نہالسنہ کر دیا جاتا تھا۔ چنانچہ جس شاعر کے

کلام میں ذرا ادب و سلیسی لے نظر آتی تھی اس پر تصوف یا صوفیانہ رنگ کا لیبل لگا

دیا جاتا تھا۔ مصحفی نے کہا :-

” درویشی و شاعری ہم راہ سے درود۔ درست! مگر ہر شاعری درویشی کی

رہنما راہ نہیں ہوتی بول درویشی کو شاعری کی رفاقت میں بڑے فائدے ہوئے

اور بعض اوقات نباہ بھی اچھا ہو گیا مگر یہ قاعدہ کلیہ نہیں۔ نئے زمانے میں کچھ تو پرانے

اقوال کے ماتحت مگر زیادہ اس وجہ سے کہ نئے دور کے نزدیک ہر پرانی بات تصوف

نہیں تو تصوف آمیز ضرور ہے۔ بہت سے شعرا کو بول ہی صوفی شعرا میں شمار کر لیا گیا ہے

کیوں؟ محض اسلئے کہ ان کے کلام میں وحدت الوجود کی باتیں پائی جاتی ہیں یا ان کے

عشق کارنگ حقیقی معلوم ہوتا ہے۔ وغیرہ وغیرہ۔ مگر حق یہ ہے کہ کسی کو صوفی شاعر ثابت کرنے کے لئے یہ وجہ کافی نہیں

یہ تو مسلم ہے کہ آتش کے خاندان میں طریقت کی پیروی موجود تھی مگر مولانا آزاد کا بیان ہے کہ وہ خود طریقت کے سلسلے سے منسلک نہیں ہوئے۔ البتہ فلندرانہ وضع اور آزاد زندگی رکھتے تھے، بے نیازی اور قناعت (جو تصوف کے بغیر بھی ممکن ہے) ان کی طبیعت کے اوصافِ خاص تھے۔ وہ مسکرات میں سے بھنگ وغیرہ کا شغل بھی کرنے لیتے اور بے تعلقی اور بے فکری ان کا خاص انداز تھا بس یہاں کچھ نکتہ اسکو تصوف کہتے، مہذب زندگی کہتے، فلندری کہتے۔ لیکن یہ تھا ہی کچھ علاوہ استفادہ ہے کہ ان کی ذہنی میں سرور و سرخوشی کی کیفیت موجود تھی (جس میں کسی کسی وقت تنگ مزاجی کے وقفے بھی نظر آتے ہیں) مگر عام حالات میں ان کی شاعری تنگ مزاجی سے خالی ہے فلندرانہ بے خوبی آزادانہ ہے باقی اور زندگی کے منطوق بے فکرانہ مگر پر ابیدسا نظر یہ عام کلام میں موجود ہے۔ ان سب باتوں کو تصوف سے کچھ لگاؤ ہے بھی مگر یہ سب باتیں صوفی ہونے کے بغیر بھی ممکن ہیں اس لئے آتش کو بطور خاص صوفی ثابت کرنا کچھ زیادہ صحیح معلوم نہیں ہوتا۔ بعض کتابوں میں آتش کی صوفیانہ سرستی و مجذوبانہ بے خودی کا تذکرہ بھی کیا گیا ہے اور اس ضمن میں ان کو حافظ سے مشابہت بھی دی گئی ہے مگر انصاف یہ کہتا ہے کہ ان کے کلام میں وہ سرستی و بے خودی موجود نہیں جو مثلاً رومی و عراقی کے کلام میں ہے نہ وہ رنگینی موجود ہے جو کلام حافظ کے لئے باعث امتیاز ہے۔ حافظ کے کلام میں خوش رہنے کی تلقین کے ساتھ ساتھ بے ثباتی عالم کا جو گہرا اور شوخ نقش موجود ہے وہ آتش کے اشعار میں پایا نہیں جاتا۔ چہ صحیح ہے کہ آتش کی بعض غزلیات میں مست اور مستی کے الفاظ کی تکرار ضرور ہے مگر ان کے کلام میں حقیقتاً مستی کی وہ کیفیت نہیں جو رومی کے یہاں ہے۔ آتش کے یہاں مستی کی وہ

سطحی صورتیں ہو سکتی ہیں جو بعض مسکرات کی اگشتی ہوئی چھٹی ہیں کیونکہ زیادہ نشیلی  
اور خوب نہیں۔ ہاں مسخانی ان کے مجرب کو الف ذہنی ہیں فردر شامل ہے  
چنانچہ ذہنی کے اشعار سے ظاہر ہے۔ س  
کو چہ زلبریں میں بلبل چمن میں مرے

ہر کوئی یاں اپنے اپنے پیرہن میں مست ہے  
نشہ دولت سے مست پیرہن میں مست ہے

مرد مفلس حالت بچ دکن میں مست ہے  
دور گردوں سے خداوند اکہ یہ درد شراب

دیکھتا ہوں جسکو میں اس انگن میں مست ہے  
دشت بھونک دانتش میں ہے بس انتہا ہی فرق

کوئی بن میں مست ہے کوئی وطن میں مست ہے

کوئی جا ہے جہاں تیرے نہیں اے پار مست  
دیکھتے جس کو چے ہی بڑا تے ہی چار مست

فل گل ہے ساتھی بوسن نقاہیں ساتھ ساتھ  
لا لہ گوں چہ پینے پرتے ہی سر بازار مست

حصن کی نیرنگ سانی سے عجیب کچھ بھی نہیں  
مست ہو شیار بھکو دیکھ کر ہنسا ر مست

مے کرے میں نشہ کی عینک دکھائی مجھے  
اسماں مست زمین مست درد پوار مست

عالم و جدتہ سے مستیوں کو بے وقت و جنگ رہا کرتا ہے  
 غرض آتش کے بہاں مستی کی جو کیفیت پائی جاتی ہے اس میں وہ جذب و مستی  
 نہ سہی جو مجذوب صوفی شاعروں کے کلام میں ہے مگر یہ مسلم ہے کہ اس کو ان کے قلندرانہ  
 نظریہ زندگی سے الگ نہیں کیا جا سکتا۔ جو قناعت اور بے نیازی سے شروع ہو کر ہر حال  
 میں خوش رہنے کی عادت تک پہنچا ہے۔ اور اپنی پختہ صورتوں میں راحت و  
 اطمینان تک پہنچاتا ہے اور ایک انسان کو "بہر حال مست" بنا دیا کرتا ہے مگر  
 یہ بہر حال مستی محض بے نیازی کی دوسری صورت ہے مجذوبانہ وجد و نواجد نہیں  
 آتش کی نظر میں باغِ عالم میں ہر طرف صُسن کا جلوہ عام ہو رہا ہے جس سے خار کی  
 خلیوں کے پاؤں لذت اندوزی ممکن ہے سے

باغِ عالم میں جو رکھا سے قدم لے آتش خندہ زن گل کی طرح بیٹھ کے ہونہار کے پاس  
 جب ہستی کی نعنائے بسیط میں ہر طرف جمال کا جلوہ صد رنگ سامان سرور  
 مستی مہیا کر رہا ہے تو محض کانٹے کی چھین سے ناخوش ہو کر بیٹھ جانا ذہنی جمود اور روحانی  
 کج روی کے سوا اور کیا ہے۔ آتش کے خیال میں نظامِ عالم میں ہر طرف ایک مستی  
 دے خودی کی کیفیت پائی جاتی ہے پھر تعجب ہے ان انسانوں پر جو اس میں اپنی  
 کور ذوقی کے سبب بے نشہ رہتے ہیں۔

جیہ ہے بے نشہ اس سے خائے نہیں انسان بہت  
 روز و شب جامِ مد و خورشید یاں گردش میں ہے

سے مستِ الستم ظلمتِ مستی میں آئے ہیں

مثلِ جناب اپنا پیالہ بھرے ہوئے

بہر حال غائب کی طرح آتش کے نزدیک بھی طع ذرہ ذرہ سا غرے خائے

نیرنگ ہے۔ مگر ہاں اس سے مخلوق کا دوسرا سرست ہونے کے لئے ایک خاص نظریہ  
 ایک خاص دل کی ضرورت ہے جس میں حسن سے مخلوق کو ہونے کی صلاحیت ہو  
 اسکے لئے دنیا میں حسن کی کمی نہیں۔ صرف سنوٹ بھرا دل چاہئے اگر یہ ہو تو عالم ایک  
 مرقع حسن بن سکتا ہے۔

عشق پیدا کرے کمی کچھ حسن و خوبی کی نہیں

سودہ عندل ہے نیرے دروہر کا انتظار

آتش کے نظام افکار میں حسن کے معروضی یا موضوعی ہونے کے متعلق دونوں

طرح کے خیالات مل جاتے ہیں مگر ذوق حسن کے سرچشموں کا داخلی ہونا ان کے خیال میں غالب  
 حیثیت رکھتا ہے ان کے تصور میں حسن نظر کا نام نہیں بلکہ نام ہے "عیا رب ملتا ہے تو  
 پہلو ہی میں مل جاتا ہے۔"

گویا ان کے خیال میں راحت و انبساط بہت بڑی حد تک ایک قلبی اور روحانی کیفیت  
 ہے جو فطری صلاحیت اور تربیت و ریاضت کی مرچن مننت ہے۔ آتش کے رقص کے  
 موضوع پر ایک پوری غزل لکھی ہے جس میں رقص و سرور کے ظاہری لوازم و عوامل کا تجزیہ  
 کیا ہے مگر اس میں قابل توجہ امر یہ ہے کہ انہوں نے دل کے رقص کی اہمیت پر خاص  
 زور دیا ہے۔ اس سے بھی ان کے نظریہ داخلیت کی تائید ہوتی ہے۔

دل اسی پہلو میں آتش پیش آزیں بننا ب تھا

یہ وہی جا ہے جہاں ہوتے صبح و شام رقص

اس غزل کے چند اور اشعار یہ ہیں :-

طبع عالی بازر رکھتی ہے تماشے سے مجھے

بام پر گویا کہ میں ہوں اور زیر بام رقص

سینہ کو بی کی صدا ہے یہ کہ گھنگرو کی صدا      بے قراری ہے تم کی یا اے دلِ ناکام رقص

اپنی صورت سامنے اپنے تماشا گاہ ہے

کیا سمجھ کر یہ ردار کھتے ہیں خاص و عام رقص

حسب دنیا حسن غارت گر کو رکھتی ہے خراب

بہر زر کرتے ہیں محبوبانِ سیم اندام رقص

سجدے میں چل کے سیر عالم نیرنگ کر

قلقلِ مینا ہے نغمہ از در در جام رقص

اس غزل سے ظاہری رقص اور دل کے رقص کے بنیادی امتیازات اچھی طرح

واضح ہو جاتے ہیں یہاں بھی شاعر مجلس کی لذت سے بیزار ہو کر خلوت دل کی

لذتوں کا طلبگار معلوم ہوتا ہے یعنی اس کو ایسی فرست کی تمنا ہے جس میں لذائذ

تنہائی سے بہرہ اندوز ہو سکے۔

گذشتہ مباحث سے ایک بات اچھی طرح واضح ہو جاتی ہے کہ آتش کا عام نظریہ

یہ حیاتِ راحت اور راحتِ طلبی ہے مگر اس سے یہ مراد نہیں کہ ان کے یہاں بے لگام

عیش کو شہی پائی جاتی ہے، ان کے کلام کا مجموعی مطالعہ یہ ظاہر کرتا ہے کہ راحت دوستی اور

راحتِ طلبی کی اس ریاضت میں شاعر کو حسرت اور خلش آرزو سے بھی سابقہ پڑتا ہے۔ میں پہلے

لکھ آیا ہوں کہ آتش کے یہاں غم یعنی محرومی اور درد یعنی آرزو سے شوق کی شدید حالتیں بہت

تلاذ پائی جاتی ہیں مگر اس میں شک نہیں کہ ان کے یہاں افسردگی اُداسی۔ اور بعض اوقات

تنگ مزاجی کی جھلک ضرور موجود ہے۔ اور ان سب کے ساتھ راحت اور دل کی کشادگی کی

وہ تمنا بھی ہے جو دل تنگی کے رد عمل کے طور پر پیدا ہو جایا کرتی ہے۔ اس طرزِ احساس یا

طرزِ زندگی کو کسی اور اچھے لفظ کی عدم موجودگی میں "فلندرانہ" کہا جاسکتا ہے۔ خواجہ آتش

خود بھی اپنی نوا کو فلندرانہ اور درد آمیز کہتے ہیں۔

خوں جگر ہوتا ہے جو سنتا ہے درد دنیا ہے درد آمیز نقیر اس کے مدار رکھتے ہیں۔

مگر اس "درد آمیز" کی تعبیر و تشریح میں محتاط حد بندی شاید ہی ہوگی کہ ان کے کہاں کہیں کہیں ذرا سی بے اطمینانی، لطیف سی افسردگی اور راحت اور کشادگی کی طلب پائی جاتی ہے جس سے ان کے کلام میں درد کی بہت ہی معجزانہ مگر ذرا محسوس ہونے والی چھین پیدا ہو جاتی ہے اس کیفیت کا اظہار اس قسم کے اشعار سے ہوتا ہے۔

اسماں مر کے تو راحت ہو کہیں غھوڑی سی

پاؤں پھیلائے کو ہاتھ آئے زمین غھوڑی سی

راحت و وسعت کی اس تلاش میں شاعر کو کائنات کے اس عجیب و غریب عالم کے مشاہدے سے کچھ اطمینان نصیب ہوتا ہے جس کو آسمان یا آتش کے مرغوب الفاظ میں "چرخ نیلی" کہتے ہیں۔ ان کو مہر و مہ کی طرح "چرخ نیلی" کی وسعتیں بھی بہت متاثر کرتی ہیں چنانچہ دل تنگی کے عالم میں اسی سے خطاب یا اسی کا تذکرہ ہوتا ہے اور یہ شعر تو زبان زد خاص و عام ہے۔

خدا دراز کرے عمر چرخ نیلی کی کے بیکسوں کے مزاروں کا شامیانہ ہوا

مگر اس "مے خانہ نیرنگ" میں اس کی ساری دلغریہوں کے باوجود آتش کو ایک کمی یا خامی بھی دکھائی دیتی ہے اور وہ یہ کہ یہ نظام نت نئی تبدیلیوں کے باوجود از ظاہری گردشوں کے باوجود اپنی اصلی عادتوں اور خاصیتوں میں کوئی تبدیلی پیدا نہیں کرتا۔ خارجی روپ بدل جاتے ہیں مگر فطرت قائم رہتی ہے۔ آتش کی وسعت طلب طبیعت کو اس فرسودگی اور کهنگی میں کچھ دل تنگی سی محسوس ہوتی ہے۔

دہی پستی و بلندی ہے زمیں کی آتش

دہی گردش میں شب دروز ہیں افلاک ہنوز

ساتھ ہے بعد فنا حسرت نیرنگ ہنوز دامن زمیں سے لپٹی ہے مری خاک ہنوز

باغ باں کیسی بہار آئی ہے کیا عالم ہے نظر آتے ہیں چین میں خس و فغان تک ہنوز

آتش کی اس غزل میں جس کی روایت میں ہے کہ جو تھا "کی تکمیل سے اگر چہ واضح طور پر انبساط کی کیفیت کی ترجمانی سے مگر اس روایت میں اسی پرانی کیفیت کے قیام و بقا کا احساس سا ضرور پایا جاتا ہے جس میں جمود و سکون اور یک رنگی کے متعلق کچھ بے اطمینانی سی محسوس ہوتی ہے۔ آتش کے اشعار میں قافلہ و کارواں رنگ رداں اور گردش و رفتار کے مضامین کی با فراط موجودگی بھی ان کی اسی خواہش حرکت حیات کا پتہ دیتی ہے۔ اور اس بات کا کھلا اعلان کرتی ہے کہ وہ سکون و جمود کی حالت میں انقباض و تکدر محسوس کرتے ہیں اسکا سبب سے قافلہ و کارواں کی تشبیہوں میں انہوں نے اپنا یہ رجحان بھر کر ان کو اپنے کوائف قلبی کا صحیح ترجمان بنایا ہے چنانچہ مندرجہ ذیل شعر بھی اسی سلسلے کا ہے جو بہت مشہور ہے۔

نہ پوچھ حال مرا چوب خشک صحرایوں لگا کے آگ مجھے کارواں روانہ ہوا

یہ ہے کم و بیش آتش کی شاعری کی روح۔ مگر اس شاعری کا بدن اور اس کا لباس وہ بھی اس بحث کا ضروری حصہ ہے اس لیے کہ غالب سے روح باورج بے قالب کا تصور محال ہے۔ اور یہ محض اتفاق نہیں کہ آتش کی شاعری کا اسلوب بیان انکی شاعری کی روح سے ہم آہنگ ہے کیونکہ ہر شاعر اپنے اپنے ساتھ لانا ہے آتش لکھنوی شاعر تھے یا دہلوی، اس بحث سے قطع نظر یہ کہنا کافی ہے کہ ان کی شاعری میں لکھنؤ کے ادبی مذاق کی روح لطیف خوب جلوہ گر ہوتی ہے اور اس روح لطیف کا نورانی جوہر ان کی زبان اور بیان میں سمٹ کر آگیا ہے۔ مولانا محمد حسین آزاد نے کہ قدیم ادبی مذاق کا سب سے بڑا نمائندہ اگر ان کو کہہ دیا جائے تو بے جا نہ ہوگا، اب حیات میں طرز آتش کو سیدھے سادھے الفاظ میں یوں بیان کیا ہے کہ جس طرح لوگ باتیں کرتے ہیں اسی طرح شعر کہہ دتے ہیں۔ اور باتیں بھی وہ جو شرفائے لکھنؤ کی بول چال کا اندازہ ہے۔ اور یہ بھی لکھا ہے کہ "طبیعت کی آزادی اور کلام کے کمال نے ظہور آرائی



کے ذوق شوق سے بے پردا کر دیا تھا مگر مزاج میں ظرافت ایسی تھی کہ ہر قسم کا خیال  
ظرافت و ظرائف ہی میں ادا ہوتا تھا۔

آتش کے طرز بیان کے متعلق مولانا آزاد کی یہ رائے اپنی جگہ کافی ہے مگر  
تشریحاً یہ کہنا شاید بے محل نہ ہو گا کہ آتش کو جو چیز دوسرے بڑے شعرائے عصر سے ممتاز  
کرتی ہے وہ ہے ان کا احساس و جذبہ اور سوچ کا وہ رنگ جس کا تذکرہ گذشتہ صفحات  
میں کیا جا چکا ہے۔ اگرچہ مقابلہ و موازنہ کی رسم اب کچھ فرسودہ سی سمجھی جاتی ہے تاہم  
آتش کے کلام کی اس صفت خاص کی پہچان بھی اچھی طرح ہوگی جب ان کے کلام  
کے مقابلے میں ناسخ کے کلام پر بھی نظر ڈال لی جائے۔ ناسخ کے کلام میں احساس  
اور سوچ کے آثار خال خال پائے جاتے ہیں، وہ تو اس کوشش میں رہتے ہیں کہ انکے  
اشعار میں باتوں کا وہ انداز پیدا ہو جائے جس سے لوگ مرعوب ہوں اور انکی  
کاوش "اور غیر معمولی پن" کی داد ملے۔ متاثر ہونا اور متاثر کرنا ان کی غایت  
معلوم نہیں ہوتی۔ وہ اعلیٰ اخلاقی مسائل کو نظم کرتے رہتے ہیں جن سے وہ ماہر  
اخلاق اور حکیم ثابت ہوں۔ اپنے محسوس کئے ہوئے تجربات کو شعر بنانے کی  
ہمت ان میں نہیں، اسی لئے مثالیہ کا دامن تھا منتهی ہیں اور اخلاق کے مسئلے بیان  
کرتے رہتے ہیں۔ ان کی روح و قلب کی دنیا میں بھی کوئی طوفان اٹھ رہے ہیں  
یا نہیں اس کا کچھ پتہ نہیں بس بنا سنوار کر عام باتیں کہتے جاتے ہیں مگر پریشکونہ اور بار  
رعب آواز میں۔ ان کے برعکس آتش کو کبھی اس رعب داب کی ضرورت محسوس  
نہیں ہوتی ان کے احساس نے ان کے قلم کو کچھ مضامین بخشے ہیں۔ وہ انہی کو  
بے تکلفی سے بیان کرتے ہیں اور اسی سے ان کے اشعار میں تاثر پیدا ہوتی ہے  
جیسا کہ پہلے بیان ہو چکا ہے ان کے دیوان میں تنہائی کی شاعری کے کچھ نشانات  
موجود ہیں ان میں کچھ ایسے نمایاں انفرادی احساسات بھی ہیں جن کے اظہار

کے وقت صورت کی آرائش اور ہیئت کا خیال احساس کے سامنے دب سا گیا ہے۔ بالوں سمجھے کہ ان کے سچے احساسات اس بے سہا خشکی سے ظاہر ہوئے ہیں کہ ہیئت اور صورت نے احساس ہی کی شکل اختیار کر لی ہے۔ احساس سے الگ کوئی حیثیت اختیار نہیں کی آتش کے زمانے میں بعض لوگوں کے لئے انکا بے پے ساختہ اظہار خیال باعث حیرت ہوتا رہا کیونکہ ناسخ نے جس مذاق کی تربیت کی اس میں حقیقت سے "اونچے" خیال پر تکلف طرز بیان اور کسالی زبان ہی کو اہمیت حاصل تھی مگر آتش محض اونچے خیال کے دل وادہ نہ لیے وہ تو سچے تجربے یا سیدھے سادے عامہ الورد و خیال کے شائق تھے۔ یعنی وہی عام باتیں جو سچی بھی تھیں اور دلچسپ بھی۔ اونچی پرواز کا شوق انہیں کبھی نہ ہوا اور اس اونچی پرواز کے لئے مصنوعی اور رنگین پرووں کے ضرورت مند ہوئے۔ چنانچہ یہ دیکھتے کہ ذیل کی مسلسل غزل میں مضمون اور خیال کتنا کتنا حقیقی اور اس کا طرز بیان کتنا عادت ہے۔

|                                  |                                 |
|----------------------------------|---------------------------------|
| شب وصل تھی چاندنی کا سماں تھا    | بغل میں صنم تھا خدا مہربان تھا  |
| مبارک شب قدر سے بھی وہ شب تھی    | سحر تک مہر دستری کا قراں تھا    |
| وہ شب تھی کہ پختی روشنی جس دن کی | زمین پر سے اک نور تھا آسماں تھا |
| عروسی کی شب کی جلالت تھی حاصل    | فرخاک تھی روح دل شاد ماں تھا    |
| مشاہد جمال پری کی تھی آنکھیں     | مکان وصال اک طلسمی مکان تھا     |
| بیاں خواب کی طرح جو کہ رہا ہے    | پیشہ ہے جب کا کہ آتش جواں تھا   |

اس کے علاوہ وہ غزل بھی دیکھئے جس کا مطلع یہ ہے۔

|                            |                             |
|----------------------------|-----------------------------|
| یہ کس رشک بیجا کا مکان ہے  | زمین جس کی چہارم آسمان ہے   |
| خدا پہنچا ہے عالم آسماں کا | نہاں ہے گنج دیرا نہ عیاں ہے |

تکلف سے بری ہے حسن ذاتی قبلے گل میں گل بوڑ کہاں ہے

اس قسم کے اشعار کو پڑھ کر یہ محسوس ہوتا ہے کہ اس طرزِ احساس کے لئے اسی قسم کے طرزِ بیان کی ضرورت تھی بے فروش، معتدل، متوازن لہجہ، مہذب دلائل و انداز گفتگو۔ جس میں اندر وہ دابنساط دونوں قسم کے خیالات یکساں نرمی اور کشادہ رندی سے بیان ہوئے ہیں۔ آتش کالب دلجو ہر حال میں روح کی کشادگی اور احساسِ راحت کے لئے محدود معاون ثابت ہوتا ہے۔ غالب نے آتش کے نشتروں کا ذکر کیا ہے مگر شاید صحیح بات یہ ہے کہ آتش کے ہاں 'نشتر' بہت کم ہیں ان کے اشعار میں خلشِ خار کی کیفیت عام ہے اور اس خلش میں خیال، زبان اور بیانیوں مل کر حصہ لیتے ہیں۔

آتش کے پیرا یہ ہائے اظہار جذبات آخری ہیں۔ ان میں ابنساط آفرینی اور تمنا انگیزی کی کیفیتیں ہوتی ہیں اور توانی کا استعمال اور ردیف بندی بھی اس قبیل سے ہے۔ ان سے بھی ان کی غزل میں کیفیت پیدا ہوتی ہے۔ بلائم لہجے کے علاوہ جس چیز نے آتش کی غزل کو 'دل خوش کن' بنا یا ہے وہ ان کی ردیفوں کی ہیئت ہے جس سے صوت کے علاوہ معنی متاثر ہوتا ہے۔ ان کی ردیفوں کے انداز سے معانی کی جو خاص شیرازہ بندی ہوتی ہے۔ اس میں بھی آرزو مندی اور تمنا کا اثر پایا جاتا ہے۔ آتش عموماً بہت لمبی ردیفوں کے قابل معلوم نہیں ہوتے مگر ردیف کی موسیقی ان کو بعض اوقات ادھر کھینچ ہی لاتی ہے چنانچہ ان کی لمبی ردیفوں دالی غزلیں بھی تعداد میں خاصی ہیں ذیل کی ردیفوں پر ذرا نظر دالئے

دل شہید رہہ دریاں نہ ہو اٹھا سوہوا      نگرے جو اپنا گریباں نہ ہو اٹھا سوہوا

وہی چتون کی خو غوازی جو آگے تھی سواب لمبی ہے

تری آنکھوں کی بیماری جو آگے تھی سواب بھی ہے

آئینہ سبز صاحب نظراں ہے کہ جو تھا

چہرہ شاید مقصود عیاں ہے کہ جو تھا

تیری زلفوں نے بل کھانا تو ہوتا ذرا سنبل کو لہرایا تو ہوتا۔

یہ آخری ردیف خاصی اشتیاق خیز اور تمنا انگیز ہے اور اس طرح کی ردیفوں کی

دیوان آتش میں خاصی تعداد ہے۔ اس طرح کی چند اور ردیفیں ملاحظہ ہوں :-

ہاتھ قائل کا مرے خنجر تک آکر رہ گیا کہ پیوں تک آستینوں کو چڑھا کر رہ گیا

دل بے تاب کو فریاد دہنوں کرنے دو پہلے غازی کو قصہ بیان کرنے دو

زمین چمن گل کھلاتی ہے کیا کیا دکھاتا ہے رنگ آسماں کیسے کیسے

میں اس وقت آتش کی ردیف بندی کے صوفی و معنوی اثرات کی تفصیلی میں

نہیں جانا چاہتا۔ مگر اس میں کچھ کلام نہیں کہ ان کی غزل کے مجموعی لوازمات میں ان کی

ردیفوں کا بھی حصہ ہے اور آتش کی غزل ناسخ کی غزل سے مجموعی لحاظ سے اس لئے بھی

اچھی ہے کہ آتش کو ردیف کے استعمال کا شعور ناسخ سے کہیں زیادہ تھا۔ یوں تو غزل

ہمیت کی تبدیلیوں کا اظہار بہت کم ہوتا ہے مگر ردیف کے ذریعے ہمیت کی

جو تبدیلیاں پیدا ہو جاتی ہیں ان کا غزل کے معنی اور روح سے گہرا تعلق ہوتا ہے

آتش کی ردیف کا بھی ان کی غزل کے معنی سے بڑا تعلق ہے۔

آتش کے یہاں جو لفظی مصوری ہے وہ بھی ان کی غزل کی روح سے ہم آہنگ

ہے۔ حرکت، روانی، خوش کن رنگوں اور ذائقوں کا شوق، قافلہ و مہماں کے تصورات

سے دلچسپی، چاندنی راتوں میں لطف کا سماں اور انیس نوع کے راحت بخش تصورات انکی

استعاریت کے پردوں میں ملفوف ہیں جن کا رنگ اور نکھار خود بخود ظاہر ہو کر دل کو

سجاتا رہتا ہے اور پھر جب ان سب کے ساتھ کلاورات کے ذریعے لاریب و ایہام

کے رنگ بھی نمودار ہو جاتے ہیں تو طبیعت بہت محفوظ ہوتی ہے۔

آنکھیں عاشق کو نہ نواے گل رعنا دکھلا

تیلیوں کا کسی ناداں کو تماشا دکھلا

آنکھیں دکھلانا اور تیلیوں کا تماشا دکھانا۔ ان دونوں محاورات میں معانی کے در دو پر دے صاف صاف نظر آتے ہیں جن کی جھلک چشم تصور کو مخطوط کیے بغیر نہیں رہ سکتی۔ آتش کے یہاں صنعت گری کی یہ شان عام طور سے پائی جاتی ہے آزاد نے ان کے کلام میں ظرافت کا ذکر کیا ہے مگر شاید صحیح یہ ہو کہ ان کا اصلی امتیاز اس لطیف قسم کی لفظی نکتہ آفرینی میں پایا جاتا ہے۔ سب پھر معنوی طور پر ان کے دعائیہ اور مناسیہ پر ایہ پائے اظہار ان کے کلام میں اثر و تاثر کا ایک بڑا ذریعہ ثابت ہوئے ہیں یہ سب باتیں یہ ثابت کرنے کے لئے کافی ہیں کہ آتش کے یہاں مرصع ساز کے کمال بھی ملتے ہیں اور خاص طرز و وضع کی سچی شاعری بھی پائی جاتی ہے جس کو نظر انداز نہیں کیا جاسکتا۔ خصوصاً ان کی ابنساعی کے جو اردو شاعری میں بہت عام نہیں کہیں کہ اردو کی عام شاعری غم انگیز ہے پس غم و الم کے اس ہجوم میں اگر کوئی ایسا شاعر بھی نکل آیا ہے جس نے مناسیت و تہذیب کے ساتھ راحت و امید کا سبق سکھایا ہے تو اس کو عنایت خیال کہنا چاہئے۔

## مصحفی کا کارنامہ خاص اردو شاعری میں

اردو شاعری میں مصحفی کی حیثیت اور فن شاعری میں اُن کے کارنامہ خاص کے متعلق قدیم و جدید ماہرین فن نے تضاد آرا کا اظہار کیا ہے۔ ناقدین قدیم میں شبلی نے "اکثر نکلا منہ پر کم پایہ و از لطائف خالی است کہر کہر مصحفی کو بڑے شعر کی عین سے تقریباً نکال دیا ہے اسی طرح حضرت آزاد نے برائے ظاہر کہہ کے ان کو ان کے مسند سے ہٹانے کی کوشش کی ہے "ان کی غزلوں میں سب رنگ کے اشعار جوتے ہی کسی طرز خاص کی خصوصیت نہیں اور شاید یہ حقیقت ہے کہ مصحفی کے خلاف آزاد کی اس رائے نے عصر جدید کو جتنا متاثر کیا اتنا شدید کسی اور مصنف کی رائے نے نہ کیا ہوگا۔ انشا اور مصحفی کی نزاع کے متعلق مولانا آزاد جو خاص نقطہ نظر رکھتے ہیں اس کا عکس ان کی اس تنقید میں ہر جگہ نظر آتا ہے جو مصحفی کی شاعری کے سلسلے میں اب حیات میں موجود ہے۔ یہ صحیح ہے کہ آزاد مصحفی کو پورا نامشاق لکھنو بھر کا استاد کہہ کر اس بات کا اعلان ضرور کرتے ہیں کہ "وہ کوئی چھوٹا آدمی نہ تھا، مگر حق یہ ہے کہ ان القاب و آداب کے باوجود آزاد کی رائے مصحفی کی شاعری کے متعلق کچھ زیادہ اچھی نہیں۔"

آزاد نے مصحفی کو جس رنگ میں پیش کیا ہے یہ شاید اسی کار و عمل ہے کہ بعد کے مصنفین نے ان کے متعلق نسبتاً پھر وہاں نقطہ نظر سے کام لیا ہے اور ان کی شاعری کو سمجھنے اور سمجھانے کی مخلصانہ کوشش کی ہے جیسا پچھیم دیکھتے ہیں کہ نگار کے مصحفی نمبر کے بیشتر مقالہ نگاروں نے مصحفی کو اردو کے چند بلند ترین شعرا کی عین میں جگہ دی ہے عہد جدید میں مصحفی کے حق میں

شاید سب سے اچھا رائے مولانا حسرت موہانی کی ہے جنہوں نے انتخاب کلام کے علاوہ شاعر موصوف کے کلام کے متعلق یہاں تک لکھ دیا ہے راقم کی نظر میں میر و مرزا کے بعد اور کوئی استاد ان کے مقابلے میں نہیں چھتا۔

یہاں پہنچ کر یہ سمجھنا ضروری سا ہو جاتا ہے کہ شبلیہ اور مولانا آزاد ایک طرف اور حسرت موہانی اور ان کے ہم خیال حضرات دوسری طرف اس شاعر کے کلام کے متعلق جس جس رائے کا اظہار کرتے ہیں اسکی بنیاد اور اساس کیلئے ہے؟۔ اسی طرح میر دریافت کو نا بھی لاندھی ہو جاتا ہے کہ ان کی رائے جس بنیاد و اساس پر قائم ہے وہ کس حد تک شاعری کو سمجھنے اور سمجھانے کے لئے سہی بنیاد و اساس بن سکتی ہے؟ غالباً اپنی دو سوالات کے جواب سے ہمارے لئے فیصلہ کی کوئی صورت پیدا ہو سکتی ہے۔ مولانا آزاد کی رائے کے تجزیے سے پہلے شبلیہ کی رائے پر بحث ہونی چاہئے مگر مصیبت یہ ہے کہ ان کے تنقیدی خیالات کا اختصار کسی تجزیہ کا متحمل نہیں ہو سکتا مصحفی کے متعلق اہل ذہن نے اگر کچھ کہا تو عرف یہ کہا کہ "از لطائف غالی است" اگرچہ یہ انصاف ضرور کیا کہ ان کے منتخب اشعار کو اعلیٰ اشعار تسلیم کیا مگر سچ یہ ہے کہ یہ تنقید نہ ہمدردانہ ہے نہ منصفانہ بلکہ ایک لحاظ سے یہ تنقید ہی نہیں اس لئے لازماً ہم اس بارے میں پہلے آزاد کے بیانات پر نظر ڈالتے ہیں

جہاں تک، جس آزاد کے بیانات کو سمجھ سکا ان کی رائے کا خلاصہ یہ ہے۔  
(۱) مصحفی کی غزلوں میں ہر رنگ کے اشعار ہونے میں کوئی طرز خاص نہیں۔  
(۲) مصحفی کے پاس کوئی نیا مضمون نہیں البتہ زبان خوب ہے چنانچہ الفاظ کو پیش کر کے اور مضمون کم و بیش کہ کے اس درجہ سب سے ساتھ شعر میں کھپایا ہے کہ جو صحنی اسنادی کا نشانہ ادا ہو گیا۔

(۳) محاورہ خوب باندھتے ہیں مگر دلی اور امروہے کا فرق ظاہر ہو ہی جاتا ہے

(۴) کلام میں شوخی نہیں۔

(۵) طبیعتِ رداں لختی۔ مگر پڑ گئی کے سبب لطفِ کلام میں انہیں ہوا۔

(۶) البتہ جہاں سودا، سوز اور تیر کا سایہ پڑ گیا ہے وہاں شعر اچھے لکل آئے ہیں۔

آزاد کی اس رائے کی بنیاد یہ معلوم ہوتی ہے کہ مصحفی کی شاعری بلند مقام

سے اس لیے محروم ہو گئی کہ وہ ایک پڑ گون شاعر تھے جس کے سبب ان کا کلام لطف

داثر سے خالی رہا اس کے علاوہ ان کا خیال یہ بھی ہے کہ مصحفی "مطلب کو بہت خوبی

اور خوش اسلوبی سے ادا کرتے ہیں مگر کیا کہیں کہ وہ امر و ہر میں نہیں جاتا۔" امر و ہر

پن سے حضرت آزاد کی مراد یہ معلوم ہوتی ہے کہ ان کی باتوں میں وہ تبکھا پن اور لہجے میں

وہ شہر بہت اور نہ ہندی رفتار نہیں جو اہلِ دہلی سے خاص تھا ان کی طبیعت میں حجاب

جھجک اور سردی سی ہے جس کا عکس کلام پر بھی پڑتا ہے۔ اصل بات یہ معلوم ہوتی

ہے کہ جب آزاد مصحفی کو ان کے زندہ دل معاشرے کے سائے میں بٹھا کر دیکھتے ہیں تو

ان کی طبیعت زندہ دلی سے خالی اور ان کی شاعری بے مزہ اور پھیک کی محسوس ہوتی

ہے گویا آزاد کے نزدیک ان کی شاعری کے بڑے عجیب ترین سڑے لالہ پڑ گئی

(۷) زبان اور محاورے کا "امر و ہر پن اور (۲) اور کلام میں زندہ دلی کی کمی۔

آزاد کے نزدیک جہاں تک میں سمجھ سکا مصحفی کا کارنامہ خاص اگر کوئی ہے تو یہ ہے

کہ انہوں نے شاعری کی ہر شاخ کو نیا ہے اور جو قواعد و ضوابط اس کے پرانے استادوں نے

باندھے ہیں ان کا حق حرف بہ حرکت اور لفظ بہ لفظ پورا کیا ہے۔

آزاد کی یہ رائے منصفانہ ہو یا غیر منصفانہ، اس کا فیصلہ کچھ آگے چل کر

نہو خود ہو جائے گا۔ اس میں کچھ شک نہیں کہ اس کے اس خیال کا اثر اتنا کم اور دیرپا

ہوا کہ بعد کے نقادوں میں جو لوگ مصحفی پسند ہیں انہوں نے بھی اس رائے سے

بچنے کی سعی کے باوجود غیر شعوری طور پر اس کی تقلید کی ہے۔



چنانچہ مولانا حسرت موہانی اور دوسرے مقالہ نگاروں کے خیالات میں جا بجا اس کی جھلک دکھائی دیتی ہے۔ مثلاً آزاد کی یہ رائے کہ مصحفی کی کوئی خاص طرز نہ تھی مولانا حسرت موہانی کے بیان میں یوں ظاہر ہوتی ہے۔

کسی ایک رنگ پر قناعت نہ کر کے مشاہیر شعرا نے متقدمین و متاخرین میں سے ہر ایک کے انداز سخن کا پسندیدہ نمونہ قائم کیا ہے

”ان کی غزلوں میں کہیں میر کا درد ہے کہیں سودا کا درد ہے، کہیں فغاں کی رنگینی سے کہیں سوز کی سادگی ہے۔ کہیں جرأت کی سلاست اور حقیقت نویسی ہے تو کہیں انشراح کے انداز بیان کا طنز و جہرت ہے، وہ جعفر علی حسرت کی طرح بعض غزلوں کو قطعاً مسلسل پر ختم کرتے ہیں اور شاہ نصیر کی طرح مشکل ردیف و قافیہ کو خوبی و عفتائی سے بنا ہٹتے ہیں۔“

مولانا حسرت موہانی کی یہی رائے پر فیسر محبتوں کو رکھ پوری کے ایک مضمون میں بدلتے ہوئے الفاظ میں نظر آتی ہے جہاں یہ بتایا گیا ہے کہ مصحفی کی سب سے بڑی انفرادی خصوصیت تقلید اور انتخابیت ہے۔

مبارجہ بالاسب بیانات سے منفقہ طور پر یہ خیال پیدا ہوتا ہے کہ مصحفی کا اپنا کوئی خاص رنگ نہ تھا مگر وہ مضبوط قوت آخذاہ کے مالک تھے۔ اس لئے ان میں ”ادبی انتخابیت“ کا لگہ بہت تھا اور اس ادبی انتخابیت نے انہیں کسی ایک رنگ پر قائم نہ رہنے دیا۔ اس میں سمجھتا ہوں۔ اس رائے نے (اور اس سے کہیں زیادہ اسکے طرز اظہار نے) مصحفی کے کلام اور صحیح مقام کے بارے میں بڑی غلط فہمی پیدا کی ہے۔ غالباً اسی کی وجہ سے ہم شاعری میں ان کے کارنامے خاص کو متعجب کرنے میں اس تک ناکام رہے ہیں اور میں یہ کہنے میں حق بجانب ہوں کہ اس معاملے میں مصحفی کے قدردان اور ان کے مرتبہ ناشناس دونوں برابر کے شریک معلوم ہوتے ہیں۔

یہ سوال کہ مصحفی کا اپنا کوئی خاص رنگ تھا یا نہ تھا، اس پر بحث کرنے سے پہلے  
 شاعری اور پڑ گونی کے باہمی تعلق کے بارے میں بھی کچھ باتیں ضروری معلوم ہوتی ہیں اسلئے  
 کہ یہ خیال بار بار ظاہر کیا گیا ہے کہ مصحفی کو ان کی پڑ گونی اور ہمدردی کی وجہ سے بہت  
 نقصان ہوا۔ محسن، مثنوی، ترکیب بند، نثر جمیع بند سمجھی کچھ ہے، قصائد کی تعداد ۸۴ تک  
 پہنچتی ہے۔ کلیات میں تین دیوان قصائد کے ہیں۔ اور مثنویات کی تعداد دس ہے اسی  
 طرح ہجویات اور باعیات بھی ہیں۔ اس کے علاوہ انہوں نے فارسی نظم و نثر بھی لکھی  
 ان کے تذکرے ان کے اردو کے کلام کے برابر برابر و قبیح سمجھے جاتے ہیں عربی  
 میں کم کہا گیا ہے۔ اس کے علاوہ ان کا رسالہ 'مجمع الفوائد' بھی کچھ  
 کم اہم نہیں۔

ان تفصیلات سے یہ ظاہر ہوتا ہے کہ انہوں نے بہت کچھ لکھا اور اردو شعرو سخن  
 کے معاملے میں ان کی پڑ گونی ایک تسلیم شدہ حقیقت ہے۔ جہاں چہ مولانا آزاد نے آج  
 حیات میں بظاہر طنز آئندہ صحیح لکھا ہے کہ جس شخص کا قلم آٹھ دیوان لکھ کر ڈال دے اس کی  
 استادی میں کلام کرتا انصاف کی جان پر ستم ڈھانا ہے۔ غرض اس سے انکار نہیں  
 کیا جاسکتا کہ مصحفی طواریس اور پڑ گونی شخص تھے۔ مگر کیا یہ بھی سچ ہے کہ ان کی  
 پڑ گونی نے ان کی شاعری کو نقصان پہنچایا؟ اس کا فیصلہ کرنا باقی ہے۔

اس سلسلے میں میرا جواب یہ ہے کہ محض اس بات سے کہ کسی شخص نے آٹھ  
 دیوان لکھ کر ڈال دئے یا اس کے اشعار کی تعداد کسی ہزار تک پہنچتی ہے ہم یہ فتویٰ  
 صادر نہیں کر سکتے کہ اس کی شاعری لازماً ناقص اور کمزور ہوگی اسی طرح یہ کہنا بھی صحیح نہیں  
 کہ وہ سب شاعر جن کے دیوان مختصر ہیں یا جن کے اشعار کی تعداد نسبتاً کم ہے  
 لازماً بہت بڑے شاعروں کے حقیقت یہ ہے کہ اشعار کے کم زیادہ ہونے سے  
 شاعری کی حیثیت اور تہ کا اندازہ نہیں لگایا جاسکتا کیونکہ شاعری کی حیثیت اور

درجے کی تعبیر کا معیار اگر یہی ہوتا تو فارسی کی اکثر شہنویاں شاہنامے سے افضل اور فارسی کے اکثر شاعر فروری سے بلند تر شاعر قرار پاتے کسی کم گو شاعر کا دیوان مختصر ہونے کی وجہ سے گران قیمت ہوتا اور تیسری کلبیات غنیمت ہونے کے سبب اردو شاعری کی بے معنی متاع سمجھی جاتی حالانکہ واقعہ اس کے عکس ہے۔ اس گفتگو سے یہ نتیجہ نکلتا ہے کہ محض پڑگوئی سے مصحفی کے کلام کی اہمیت کو کوئی نقصان یا خسارہ نہیں ہونا چاہیے، نقصان یا خسارہ اگر ہو سکتا ہے تو اس بات سے ہو سکتا ہے کہ خالص شاعری کے نقطہ نظر سے ان کے کلام میں کچھ ایسے عیوب ہوں جن سے شاعری اپنے اصلی رتبے سے گر جاتی ہے

مصحفی کی پڑگوئی کے ضمن میں میر تقی میر کی پڑگوئی کا تذکرہ شاید بے محل نہ ہو گا کہ میر ایک پڑگو شاعر تھے مگر ان کا رتبہ اردو شاعری میں مسلم ہے اور پڑگوئی نے ان کے رتبے کو کسی طرح کھٹایا نہیں۔ اس سے یہ ثابت ہوتا ہے کہ پڑگوئی بدلت خود کوئی عیب نہیں، پڑگوئی اس وقت عیب بنتی ہے جب شاعری کم اور بھرتی نہ زیادہ ہو۔ جب کسی شاعر کے کلام میں حقیقی جذبات کی روح موجود نہیں ہوتی۔ احساس کے پالسم کوئی پڑا ذاتی پیغام یا موضوع نہیں ہوتا جس کی جذباتی تحریک سے اس کے کلام میں درد اور اثر پیدا ہو سکتا ہے تو اس وقت کم درجے کے شاعر اس کی تلافی کی صورتیں پیدا کر لیا کرتے ہیں جن میں سے ایک صورت طوارنوبسی اور پڑگوئی بھی ہے مگر فروری نہیں کہ ہر پڑگو شاعر کم درجے کا بھی ہو۔ اب آئیے اس نظریے کی روشنی میں مصحفی کے کلام پر نظر ڈالیں اور ان کی پڑگوئی کے عیب و صواب کا جائزہ لیں۔

حقیقت یہ ہے کہ مولانا حسرت موہانی کی مذکورہ بالا رائے کے باوجود مصحفی کی شاعری جذبے کی اس شدت سے محروم ہے جس کی وجہ سے میر کے اشعار شہ

آبدار بن کر دلوں میں پیوست ہو جاتے ہیں یا مثلاً درد کا کلام بصیرتوں کا پیغام بن کر ہمارے ذہن و نفس کو قوت اور حلا بخشتا ہے میر تقی میر خواجہ درد کی شاعری کی یہ روح ان شدید جذبات سے نمودار ہوئی ہے جو سچے درد و احساس اور فائنر مطالعہ و مشاہدہ کا ثبات سے اُنہر تے ہیں اردو شاعر کے سراپائے وجود پر تھپا جاتے ہیں۔

مصحفی کی شاعری اس درد و اثر سے خالی ہے جو میر کے کلام میں پایا جاتا ہے اس میں گرمی جذبات کی کمی ہے اور اگر خال خال سچے جذبہ بات کی گرمی پائی بھی جاتی ہے تو وہ کسی مربوط اور معین سلسلہ جذبہ بات و تجربہ بات کی پیداوار نہیں۔ مصحفی کے کلام میں کوئی سمجھنا واضح جذبہ باقی نقطہ نظر موجود نہیں۔ نہ ذاتی نہ حیاتی، نہ کائناتی۔ البتہ ایک لطیف سی افسردگی ضرور پائی جاتی ہے جو ان کے ذہن کے لاشعوری رخوں اور جہتوں کو ظاہر کرتی ہے جس کے طنبیل ان کے کلام میں ناشر کی چاشنی اور درد کی خفیف سی چھین پیدا ہو گئی ہے۔ شاید ہی وہ چھین ہے جس کے سبب مصحفی زندہ ہیں جس کے باعث ان کے کلام کے ساتھ وہ سلوک نہیں ہوا اور نہیں ہوتا جو لکھنؤ کے بہت سے دوسرے شعرا کی قسمت میں لکھا جا چکا ہے۔ حق یہ ہے کہ مصحفی کے کلام میں اثر کی کمی محض اس وجہ سے نہیں کہ وہ پُرگو تھے۔ بلکہ اس وجہ سے ہے کہ ان کے پاس ان مسنایں کی کمی ہے جن کا سرچشمہ گہرے جذبہ بات اور شدید احساسات سے چھو لیتا ہے۔ ان کی شاعری کے مطالعہ سے نفس انسانی کے متعلق ہماری معلومات میں اضافہ نہیں ہوتا۔ ان کی شاعری میں گہرے تفکیر اور غور و فکر کی کمی ہے جس کی بنا پر ان کے کلام کے مطالعہ کے بعد ہم یہ محسوس کرتے ہیں کہ ہماری بصیرتوں میں کوئی خاص اضافہ نہیں ہوا۔ اُن کا مطالعہ کائنات کی ہے زندگی کے اسرار کو بے نقاب کرنے کی انہیں فرصت نہیں ملی۔ جذبہ عشق کے متعلق بھی ان کے

اپنے تجربے بہت کم ہیں۔ البتہ یہ درست ہے کہ ان کے تجربے ہیں ضرور، ان میں سے بعض تلخ بھی ہیں۔ عشق و عاشقی کی عام باتوں پر وہ اچھا عبور رکھتے ہیں، انہی باتوں میں ذاتی تجربے کا ہلکا رنگ آئیری سے کچھ بات پیدا ہو سکتی ہے، اور میں سمجھتا ہوں کہ اگر ان کے کلام میں ذاتی تجربے کی یہ آمیزش بھی نہ ہوتی تو ان کا کلام پڑھنے کے قابل ہی نہ رہتا۔

مندرجہ بالا تصریحات سے یہ ثابت کرنا مقصود ہے کہ مصحفی کی پرگوئی بذاتِ خود عیب نہیں اس لئے کہ پرگوئی میں میر تقی ان سے کسی طرح کم نہیں۔ ان کے کلام میں تاثیر کی کمی اگر ہے تو اس وجہ سے ہے کہ ان کے جذبات میں خلوص کم معلوم ہوتا ہے۔ احساسات میں صداقت معدوم ہے۔ ان کے کلام میں ذاتی تجربات کی جھلک بہت مدہم ہے۔ ان کے اشعار میں درد و اثر کم ہے۔ اور مضامین میں، وہ جذباتی گرفت پائی نہیں جاتی جس سے پڑھنے والوں کے دل متاثر ہوئے بغیر نہ رہیں، تاہم ان کا کلام پڑھنا نیز اشعار سے خالی بھی نہیں۔ ان کی شاعری کے مطالعہ سے ایک خاص قسم کا ہلکا ہلکا غم انگیز تاثر ضرور پیدا ہوتا ہے جس کے اسباب و وجوہ کی تفصیل آگے آئے گی۔ مصحفی کے رتبہ شاعری کے سلسلے میں پرگوئی کے نظریے نے جس قدر غلط فہمی پھیلانی ہے اس سے کہیں زیادہ غلط فہمیاں اس خیال سے پھیلی ہیں کہ انہوں نے کسی ایک رنگ پر قناعت نہ کر کے مشاہیر شعرا سے منتقدین و متاخرین میں سے ہر اک کے انداز سخن کا پسندیدہ نمونہ قائم کیا۔ اگر اس خیال کو صحیح تسلیم کر لیا جائے تو اس سے لازماً یہ نتیجہ نکلے گا کہ مصحفی کے نزدیک شاعری کسی داخلی اور انفرادی رنگ کی ضرورت مند اور محتاج نہیں، ایسا شاعر سنا را در لوہار کی طرح چند دئے ہوئے نمونوں کی نقالی تو خوب کر سکتا ہے مگر اپنی فطرت کی کارگاہ تخلیق سے کوئی ایسی قماش کوئی ایسی صنعت وجود میں نہیں لاسکتا جس پر اس کی انفرادیت

اور انفرادی تجربات کے نقش و نگار پائے جاتے ہوں۔ گویا وہ ایک ایسا کاری گم ہے جو غیبی اور طبعی ہونے کی وجہ سے ایک نقش سے دوسرا نقش تو ابھار سکتا ہے مگر جب دوسروں کا دیا ہوا کوئی نقش اس کے سامنے نہیں ہوتا جس کی وہ نقالی کر سکے تو اس کی ساری ذہانت اور طبعی جواب دہی بیٹھی ہے جسے سمجھتا ہوں یہ سب باتیں صرف اس وجہ سے کہی جا رہی ہیں کہ ہم شاعری میں خارجی رنگوں کو مزید دست سے زیادہ اہمیت دے رہے ہیں اور یہ سمجھتے ہیں کہ سچی شاعری میں رنگوں کی تقلید کی جاسکتی ہے اور اس تقلید جامد کے باوصف وہ شاعری اعلیٰ شاعری بن سکتی ہے اور سب سے زیادہ تعجب اس بات سے ہوتا ہے کہ یہ بادر کہہ لیا جاتا ہے کہ مصحفی اپنے کلام میں تیر کا درد، سودا کا درد، فنا کی رنگینی، سودا کی سادگی، حرأت کی سلامت، انشا، کاظمی، جعفر علی حسرت کا لہولہ کے کلام اور شاہ نعیر کی ردیف پسندی۔ غرض تمام شعرائے اردو کے گونا گوں اوصاف پیدا کرنے کے بعد بھی مصحفی ہی باقی رہتے ہیں۔ اور مصحفی وہ نہیں ہیں جو مرزا کے بعد اردو کا سب سے بڑا استاد کہا جاسکتا ہے۔ "فی الحقیقت مصحفی کی یہ تحسین اس تقیص سے بدتر ہے جس کے آثار آب حیات کے اوراق میں پائے جاتے ہیں۔"

میں نے مصحفی کی شاعری کے اس تصور کی اس لئے مذمت کی ہے کہ اس سے ہم اس غلط نتیجے پر پہنچتے ہیں کہ مصحفی کا اپنا کوئی خاص رنگ نہ تھا۔ گویا دوسرے الفاظ میں اردو شاعری میں ان کا کوئی خاص رتبہ اور مقام نہیں۔ میں سمجھتا ہوں کہ مصحفی کے حق میں یہ سخت نا انصافی ہے اور ان کے کلام اور طرز شعر گوئی کے متعلق شدید مغالطہ انگیزی ہوگی اگر ہم ہمہ رنگی کے دل خوش کن الفاظ کے پردے میں ان پر بے رنگی اور بد رنگی کا الزام لگائیں گے۔

اردو اقو یہ ہے کہ اردو شاعری میں مصحفی کا ایک خاص مقام ہے خصوصاً اردو

غزل کے ارتقا میں ان کا کلام ایک اہم منزل کا حکم رکھتا ہے۔ اس ہمہ رنگی کے باوجود جس کا تذکرہ ابھی بھی ہوا ہے ان کا اپنا بھی ایک رنگ ہے۔ اور یہی وہ رنگ ہے جس نے مصحفی کو مصحفی بنایا اور اب تک ان کے نام اور کام کو نہ صرف زندہ رکھا بلکہ ردشن اور درخشاں رکھا اور پختہ ردشن اور درخشاں رکھے گا۔ یہ رنگ وہ رنگ ہے جو دوسروں کے ساتھ ان کی جزدی مماثلتوں میں اتنا نہیں چمکتا جتنا ان کے اپنے انفرادی نقوش میں کھلتا ہے۔ اور یہ انفرادی نقوش وہ ہیں جو ان سے پہلے کسی شاعر کے کلام میں اتنی آب و تاب سے نمایاں نہیں ہوئے جتنے مصحفی کے کلام میں نمایاں ہوئے ہیں۔ اور ان کے بعد بھی اگر کسی شاعر کے کلام میں ابھرے ہیں تو اس کی تنہا مثال شاید مولانا حسرت موہانی کی غزل میں ملتی ہے۔

مصحفی کا غالباً سب سے بڑا کارنامہ یہ ہے کہ انہوں نے اردو غزل کے لئے اظہار و بیان کے وہ لطیف پیرائے تیار کئے جن کے بغیر غزل کی تکمیل ممکن نہیں۔ مصحفی نے شاعری کی سب اعمان میں طبع آزمائی کی۔ نئی نئی چیزیں مقصد کے مرتب کئے، رباعیات کے ترا نے گائے۔ بہت کچھ لکھا اور عموماً اچھا لکھا۔ مگر ان کا اردو شاعری میں وصفِ فاضل اور کارنامہ انبیاز یہ ہے کہ اردو میں پہلی مرتبہ غزل اس اسلوب بیان اور زبان سے آشنا ہوئی جس کی عمدہ مثالیں عہدِ جہانگیری کے شعرا کے کلام میں دستیاب ہوتی ہیں۔ وہ اگرچہ نظیری کے مداح و معترف ہیں مگر ان کے کلام میں کئی اعتبارات سے طالبِ آملی کی جھلک دکھائی دیتی ہے۔ اور اس میں کچھ شک نہیں کہ اگر مصحفی کے کلام میں سر مستی اور رنگینی کا عنصر بھی موجود ہوتا تو طالبِ آملی سے ان کی مماثلت مکمل ہو جاتی۔ مصحفی کی شاعری ایک لحاظ سے اس ٹکڑے کی کیفیت اور اسلوب پرستی کی ابتدائی

منزل ہے جس کے ٹکڑے ہوئے رنگ کو لکھنویت کہا جاتا ہے۔ مصحفی اردو شاعری کے اس عظیم روانی زور کے بعد ہمارے سامنے آتے ہیں جس کے بڑے ارکان میر تقی میر اور خواجہ میر درد تھے۔ میر اور درد کی شاعری میں جذبے کی شدت اور خلوص کے ساتھ اسلوب کی پرستش ناولی حیثیت رکھتی ہے۔ خالصتاً انفرادی تجربات کا اظہار اور ذاتی احساسات کا بیان ان کا مقصد اصلی ہے۔ مصحفی پہلا شاعر ہے جس نے تجربات و احساسات کے مقابلے میں زبان اور طرزِ ادا کو اہمیت دی اور صوت و صورت کی خوبی اور شیریں الفاظ و تراکیب کا سہارا لیا۔ مصحفی کی شاعری درحقیقت نسیس الفاظ و تراکیب کی شاعری ہے اس سے میر ہی مراد یہ ہے کہ ذاتی جذبات کے اظہار کے مقابلے میں بیان کی خوبی اور آرائش و زیبائش پر انھوں نے خاص نظر رکھی۔ انہیں ایسے حسین الفاظ کے انتخاب پر بڑی قدرت ہے جن کی جذباتی اور صوتی کیفیتیں پہلے سے تسلیم شدہ ہیں۔ یہ وہ حسین الفاظ ہیں جن کو فارسی شاعری ان جذباتی حالتوں سے وابستہ کر چکی ہے جن کے خلوص اور سچائی میں شبہ نہیں کیا جاسکتا۔ اس کے علاوہ ان تراکیب و الفاظ کی صوتی خوش نمائی اپنا سکہ بٹھا چکی ہے۔ مصحفی کے کلام میں جب یہ عمدہ فارسی ترکیبیں ان کی عام مانوس اردو بامزہ زبان اور سادہ محاوروں کے پہلو بہ پہلو بیٹھتی ہیں تو ان سے خوش رنگی اور لطافت کا ایک ایسا نفیس نمونہ تیار ہوتا ہے جس سے مخلوط نہ ہونا شاید دشوار ہوگا۔

حقیقت یہ ہے کہ مصحفی ایک خوش ذوق، جہاں، پسند اور لطافت پسند شاعر ہیں وہ شدت جذبات پر لطافت جذبات کو ترجیح دیتے ہیں۔ یا کم از کم جذبہ و لطافت کو ہم آہنگ بنانا چاہتے ہیں۔ ان کی شاعری کا تمام تر سرمایہ یہی نفاست و لطافت ہے۔ وہ ہیں میر اور درد سے الگ شخص معلوم ہوتے ہیں اور



ایسا ہونا بالکل بجا ہے کیونکہ میرا دردِ درد کی خصوصیات ان میں کم سے کم پائی جاتی ہیں ان کے اشعار میں تیر کی درمندی اور درد کی جگر داری کی خفیف سی لہر ضرور پائی جاتی ہے۔ مگر انہیں شعر و تخیل کی دنیا پر اگر کچھ مطلوب ہے تو وہ لطافت اور نفاست ہے۔ اپنی وجہ ہے کہ ان کی شاعری اور ان کے اسلوب میں سب سے زیادہ اسی کا اثر پڑتا ہے۔ الفاظ و تراکیب کے بیک اور خوش گوار سانچوں کے علاوہ لے کاری اور عنایت ان کی شاعری کا امتیاز خاص ہے ان کی بجز عموماً موسیقیت کے اس رنگ کی نمائندگی کرتی ہیں جن میں شدت اور جوش کی بجائے غنودگی اور سکون اور لطیف غنائیت پائی جاتی ہے۔ وہ شوقِ تنہا اور طلب کی لطیف کیفیتوں کی آئینہ دار ہیں۔ رحمت اور جنونِ عشق کے ان بارہا تصورات کی آئینہ بردار نہیں جو مثلاً غالب اور میر اور بیدل کے کلام میں بکثرت موجود ہیں۔

مصحفی کے کلام میں خوش صوت فارسی الفاظ و تراکیب کے جو بہار آفریں نمونے پائے جاتے ہیں ان کی کچھ مثالیں درج ذیل ہیں۔ ان سب میں سچ و صبح، نرمی اور نراکت پائی جاتی ہے۔ مثلاً اوارگانِ شوقِ آسودگانِ خاک، دل سودا زردہ دیدہ حیرت زردگانِ شوق و فنا، غلٹنہ بر جاستہ، کشیدہ تیغ، ردکشِ ابر بہار، سر بگریباں وغیرہ وغیرہ اشعار ذیل میں ملاحظہ ہوں:-

|                                            |                                          |
|--------------------------------------------|------------------------------------------|
| اس دھوم سے آئی ہے بہار اب کی کہ سہو        | قدغن ہے کہ برگ گل وریجاں کو نہ چھپڑو     |
| رہنے دوز پڑا مصحفی خاک بسر کو              | اس غم زدہ بے سرد سماں کو نہ چھپڑو        |
| بہارِ گل کی خوبی ہم دل افکارِ دل آکت پوچھو | مرا گلگشت کا گلشن کے بیماروں سے مت پوچھو |
| جب واقعہ راہِ روشِ ناز ہوئے تم             | عالم کے میاں خانہ برانداز ہوئے تم        |
| نسبت تمہیں کیا تازہ نہالانِ چمن سے         | اب نام خدا سر و سرِ افراز ہوئے تم        |
| پہنے سے میاں جاڑہ گل دوز کے بر میں         | ظا اُس صفت اولہی طناز ہوئے تم            |

اے مصحفی مرغانِ چمن ہو گئے خاموش  
 جب سرانگشت کو میں دیدۂ تر پر رکھا  
 شوقِ نظارہ دیدار نے تیرے شبِ دوش  
 میں اس قد و عارضی کو کویا د بہت رویا  
 جوں اشکِ سر مژگاں ہم بھر نہ نظر آئے  
 جس مرغِ چمن کو میں دیکھا تو چمن میں بھی  
 شبِ دیکھ میرے تاباں تھا مصحفی تو حیراں  
 شمع اس چہرہ پر نور سے کیا رکش ہو  
 ہم بھی اے اب رہا کی تجھے دکھلا دیں گے  
 پیچ پاب کمر فلح سے گھبرا کے وہ شوخ

جب باغ میں جازمزمہ بہہ نہ از ہونے تم  
 نام آنسو نے مرے سلکِ گہر پر رکھا  
 تا سحر دیدۂ نہ روزنہ در پر رکھا  
 مذکور گلستان میں کچھ سردِ ششمن کا تھا  
 از بسکہ یہاں وقفہ یک چشمِ زدن کا تھا  
 حسرت کشِ نظارہ اس رشکِ چمن کا تھا  
 کیا اس میں بھی نقشنا اس مہم بدن کا تھا  
 رنہ حسن میں جو شمس و قمر سے گزرا  
 گھر کوئی بخت جگر دیدہ تر سے گزرا  
 اب وہ کہتا ہے میں اس زلف و کمر سے گزرا

ان سب مثالوں سے یہ ثابت ہو جاتا ہے کہ ان کے کلام میں زندگی کے  
 تجربات کم سہی مگر ان میں حسین اور لطیف الفاظ اور پیرا بہ پیرے بیان کی بہتات سے جن  
 سے ہمارے ذوقِ لطافت کی تشفی ہوتی ہے ان کی اختیار کردہ ترکیبوں میں تویح معنی  
 کی کوشش کم ہے مگر عام تصویرات کو رنگین اور صہین بنانے کے لئے ان سے بہت کام  
 لیا گیا ہے۔ یہی وجہ ہے کہ ان کی غزل (باوجود شوخ جذباتی کیفیتوں کی کمی کے) ہم پر گماں  
 نہیں گذرتی اور عام بلکہ بعض اوقات غامبانہ خیالات کے باوجود ہمیں ان کے اشعار میں  
 ایک خاص قسم کا لطف محسوس ہوتا ہے۔ اس کا سبب یہی نہی نہی نام و نازک اور بسک  
 و لطیف الفاظ کی موجودگی ہے۔ یہ الفاظ ہم جنس معانی اور تصویرات و خیالات  
 کے ساتھ مل کر ان کی غزل کو ایک خاص اور منفرد نوعیت کی غزل بنا دیتے ہیں یہ غزل  
 مصحفی کی اپنی غزل ہے جو میر، درد، اثر، جرات و سوز اور غالب وغیرہ کی غزل سے  
 بالکل مختلف ہے۔ پیر کے کلام میں فارسی ترکیبوں کی آمیزش کافی ہے مگر تیر نے اصولاً معنی

پر نظر رکھی ہے ترکیب کا حسن ان کے لئے مقصود بالذات نہیں۔ مصحفی نے معنی کی جزالت اور صحیحیت کی احتیاط عرف اس حد تک روا رکھی ہے کہ کلام معنوی لحاظ سے ادبی اثرات کے لئے نامالوس نہ ہونے پائے اور اشعار کا کثرت اور ابتذال کی اس حد تک نہ پہنچنے پائیں جس سے آگے کوئی تربیت یافتہ ادبی مذاق بڑھنا گوارا نہیں کر سکتا اس حد تک مصحفی معنی کی پاسداری ضرور کرتے ہیں مگر ان کی تمام تر توجہ حسین زبان و بیان پر مرکوز رہتی ہے۔

میں نے ابھی عرض کیا ہے کہ مصحفی کی غزل کے الفاظ ان کی غزل کے معانی اور تصورات سے ہم آہنگ ہیں اور ظاہر ہے کہ ان کی غزل کے معنی اور تصورات لہذا ان کے ذہن و نفس کی گونا گوں نگر منفرد خصوصیات و کوالف کے حامل ہوں گے۔ مصحفی کی شاعری کے غائر مطالعہ سے یہ بات اچھی طرح ثابت ہوتی ہے کہ وہ ذہنی مبہم اور دم نقوش و تصورات کے شاعر تھے، ان کا ذہن بشورخ، شدید بیدار پر جوش حالتوں اور کیفیتوں کا دلدادہ نہیں ان کی شاعری کی معنوی فصاحت و بلاغت خواب آلودہ سی ہے۔ چاندنی ساتوں کی عبارات اور زلفنا جس کی دھندلاہٹا ہی اس کے حسن و جمال کا اصل ذریعہ ہے چنانچہ ان کی شاعری کے علامات و رموز اور استعارے اور تشبیہیں اور ان کی دنیا کے عشق کے غامض بکارندے اور کمر دار بھی بسک رفتار اور نرم و نازک اور لطیف ہیں۔

شاعر کی دنیا میں بادِ عبا سے اکثر کام لیا گیا ہے مگر بادِ عبا کو مصحفی کے مزاج اور تصور سے جتنی فطری مناسبت اور قربت ہے اتنی شاید ہی کسی اور شاعر کے مزاج اور تصور کو ہوگی۔ ان کے اشعار کی فصاحت و بلاغت کا دخل بہت کم ہے اور مناسب معلوم ہوتا ہے کیونکہ اس کی لطافت اور نرمی مہدی بالکل مصحفی کی پسند کی چیز ہے جو تیر کے گوتے اور گردبار کے مقابلے میں بجا طور پر ان کے لطافت پسند ذہن اور طبعی مرغوبات کی نمانندگی کرتی ہے ذیل دو اشعار بطور نمونہ کافی ہوں گے:-

ضعف اتنا ہے کہ پہنچو بس نہ گلزار تک ہاتھ میں ہاتھ نہ تا بادِ صبا کا لے لوں  
 جیسے گل تو نے دئے تھے مجھے لاکھ لے بھول اس بارغ میں اے باد صبا اور بھی ہیں  
 باد صبا اور نسیمِ سحری سے خطاب کی صورتیں کلامِ مصحفی میں بکثرت پائی جاتی ہیں  
 اور میں سمجھتا ہوں کہ یہ محض رسمی نہیں بلکہ ان لطیف اور درہمی کیفیتوں کی آئینہ بردار ہیں  
 جو ذہنِ مصحفی سے خصوصیت رکھتی ہیں۔ نسیمِ سحری سے گفتگو کا یہ انداز ہے۔  
 علی بھی جا برس غنچہ کی صدا پہ نسیم کہیں تو قافلہ نو بہار ٹھہرے گا  
 کھول دیتا ہے تو جب جا کے گلشن میں زلفیں پابہ زنجیر نسیمِ سحری نکلے ہے  
 زیر ترقی کو جب زلف کی تشبیہ سوجھتی ہے تو عموماً مونہِ جناب کا تصور ان کے سامنے  
 آتا ہے مگر مصحفی اپنی ناز کی پسندی کا ساتھ کبھی نہیں چھوڑتے۔ انہیں نسیم اور صبا کی  
 لطافت یاد آجاتی ہے مخلصانہ یہ کہ ان کی شاعری مدہم تصورات کی نشا ثیری ہے۔ خواب  
 آلودگی اور دھندلاہٹ ان کی شاعری کے سبب تصورات پر چھائی ہوتی ہے جسکی  
 وجہ سے معنوی لحاظ سے کوئی واضح اور نمایاں تصویر آنکھوں کے سامنے نہیں آتا۔  
 جب کبھی مصحفی کی غزلیات کا مطالعہ کیا مجھے ہمیشہ یہ محسوس ہوا کہ طویل طویل سیما ہالوں میں  
 دور کوئی قافلہ جا رہا ہے جو دھیرے دھیرے اپنی منزل کی طرف بڑھتا جا رہا  
 ہے۔ ہم دور سے اس قافلے کو دیکھ رہے ہیں اور جس قافلہ کی صدا اور صدی  
 خوانوں کی حدی کی مہم موہیتی سن رہے ہیں۔ یہ قافلہ آہستہ آہستہ دھندلی فصاحت میں  
 گم ہوتا جاتا ہے۔ بس مصحفی کی شاعری میں اسی قسم کی دھندلی فصاحت پائی جاتی ہے  
 جو لطیف اور خوش نما اور خوش آئند ضرور ہے مگر ان کی دھندلاہٹ کسی تصویر یا تصور کو  
 شوخ بارش نہیں ہونے دیتی۔ ذیل کی غزل میں استعاریت کا خاص انداز ان کے  
 ذہن کی نمائندگی کرتا ہے۔  
 کیا نظر پڑ گئیں وہ چشمِ خار آلودہ  
 شفق صبح تو ہے زور بہار آلودہ

ایک دن رو کے نکالی تھی میں واں کلفت دل  
 اب نلک دامن صحرا ہے غبار آلودہ  
 دور ہے سوختہ جانوں سے خیال تڑپیں  
 نگرے رنگ حنا دست چنار آلودہ  
 بھول کیا چائے تربت پہ شہیدوں کو ترے  
 جوشش خوں سے ہے خود خاک نزار آلودہ  
 مشتعل لبکہ ہے سینے میں مرے آتش عشق  
 آہ جو نکلے ہے دل سے سو شرار آلودہ  
 مصحفی گلشن، سستی میں تو سہم کو ہر گز  
 نظر آیا نہ کہیں جز گل عمار آلودہ

لبہار آلودہ، شرار آلودہ اور غبار آلودہ کی استعارہ بیت پر خاص توجہ رہا ہے۔  
 مصحفی کے ان تصویلات کے مطالعہ و تجزیہ کا ایک اور میدان محبوب کے حسن  
 اور اس کے متعلقات کا بیان ہے۔ — مصحفی کو محبوب کے ناز و انداز کے علاوہ  
 اس کی نرمی و آواز سے بھی عشق ہے جس کا تذکرہ مختلف صورتوں میں کلام مصحفی  
 میں پایا جاتا ہے۔

انداز کے صدقے نہیں نہ ہم نازک کے صدقے

گرہیں بھی تو اس غم مئی آواز کے صدقے

نرمی و نازکی سے محبت کے طفیل ہمارا شاعر محبوب کی نازک کمرنگ گل سے جا

اٹاتا ہے۔ — اور نازکی پسندی کی یہ شاید آخری جھلک ہے۔

محبوب کی نازکی کی انتہا یہ ہے کہ اس کے نازک رخسار عاشق کی بے باک

نگاہوں کے تحمل نہیں ہو سکتے

ترے چہرے کے ہر گام تماشا دل دھڑکتا ہے

نگاہیں سخت ہیں بے باک اور رخسار نازک ہے

یہی حال محبوب کی زلفوں کا ہے

نہ چھو پیارے کہ تیری زلف کا ہر تار نازک ہے

تو کا فریل نہ دے اس کو کہ یہ زسار نازک ہے

مصحفی کے محبوب کی رفتار بھی دھیمی اور سبک ہے

تیری رفتار سے ایک بے خبری نکلے ہے

مست و مدہوش کوئی جیسے پری نکلے ہے

مصحفی کے کلام میں لہو اور خون کے تصورات بھی موجود ہیں مگر یہ سب رسمی

اور خیالی ہیں۔ رنگوں کے سلسلے میں ان کی تصویروں کا رنگ تب ظاہر ہوتا ہے۔

جب وہ جہاں کا مضمون اندیشے میں اور خازنہ لٹا مارنگ ہے، جسے مصحفی کی حسن

پسند آنکھ سب سے زیادہ پسند کرتی ہے۔!

پانی میں لگا رہیں کف پا اور بھی چمکا

بھیکے سے ترارنگ حنا اور بھی چمکا

[ حنا سے متعلق اشعار کا رنگ اگر دیکھنا ہو تو مصحفی کے پورے دیوان

کا مطالعہ کیجئے ]

ان سب رجحانات کی تائید اس بات سے بھی ہوتی ہے کہ مصحفی اپنی تشبیہوں اور

استعاروں میں عموماً تجسیم کی بجائے تجربہ کار رخ اختیار کرتے ہیں۔ اور محسوس اشیا سے

غیر محسوس کا تصور دلاتے ہیں۔ ان کی شاعری میں تضاد و مقابلہ کم اور تجسس اور مراعات

نظیر زیادہ ہے۔ اور یہ بھی ان کے ذہن کی اس خصوصیت کا اظہار ہے کہ انہیں رگڑ

سنہتی، کڑھنگی، شدت، جوش اور حرکت سے کوئی دل بستگی نہیں بہمتری اور نرمی ان

کے لئے مرغوب طبیعت ہے۔

اس بحث سے مقصود یہ ہے کہ مصحفی کے کلام میں معانی اور الفاظ دونوں

کا بنیادی تصور، لطافت اور نفاست، دھیما پن اور مدھاپن ہے۔ انہیں شوخ

اور شدید صفات اور حالتوں سے خاص دلچسپی نہیں ان کی شاعری میں غم کبھی لطیف

اور دھیما دھیما ہے اور ان کے عشقیہ تصور اشیا میں کٹی تڑپ اور بیقراری کی وہ حالت

نہیں جو مثلاً میر کے عشقیہ تصورات میں پائی جاتی ہے۔

یہی دیکھی اور مدیم آنجے دراصل ان کی غزل میں انفرادیت کی خصوصیت پیدا کرتی ہے، اظہار جذبات کی یہی معتدل روح ان کی عاشقانہ سرگزشتوں کا رنگ خاص ہے۔ معانی کے اس رنگ خاص کے لئے اظہار و بیان کا مناسب ترین انداز اور موزوں ترین زبان وہی ہے جو مصحفی کی غزلیات میں ملتی ہے۔

اس تمام تفصیل کے بعد مصحفی کے اس نمائندہ کلام کے متعلق بھی کچھ کہنا ضروری

ہے جس میں ہمارے شاعر کے انفرادی نقوش (جو انہی کی خاص ملکیت ہیں) نمایاں

طور پر ابھر آئے ہیں۔ مصحفی کا نمائندہ کلام رسطور بالا کی روشنی میں (وہی ہے جس میں

ان کے ذہن اور مزاج کی مندرجہ بالا خصوصیات پائی جاتی ہیں مصحفی نے شاعروں

کی ضرورت اور پابندی کے ماتحت بہت کچھ لکھا مگر ان کا اصل کلام وہی ہے

جس میں وہ خود نفسِ نفیس سامنے آئے ہیں یعنی اس میں انشا اور اس زمانے

کے دوسرے شعرا سے مسابقت کا جذبہ کم سے کم کار فرما ہے

----- اس سلسلے میں دبستانِ دہلی اور

دبستانِ دبستان لکھنؤ، کی بات بھی شاید بے محل سی ہے۔ ادب میں مقامی اور وطنی

اثرات کے موثر ہونے سے انکار نہیں کیا جاسکتا مگر شاعر کا مزاج اور اس کا ذہن

و نفس بہر حال بنیادی چیز ہے۔ انشاءِ جرات اور رنگین بھی میر اور مصحفی اور

میر حسن وغیرہ کی طرح عبوری دور کے شاعر تھے۔ مگر انشاءِ جرات اور رنگین

ایک مخصوص ذہن و نفس کے مالک تھے جس کو ماحول نے ضرور متاثر کیا ہوگا مگر

اس کو یکسر بدل دینا تقریباً ناممکن ہے۔ اس میں سمجھنا ہوں ان دبستانوں کی شاعری

کا جائزہ لیتے وقت محدود بے چند معانی اور گنتی کے چند تصورات یا چنداں سالیب

اور زبان و بیان کے چند خصائص سے کہیں زیادہ مختلف شعرا کے ذہن اور باطن

کے انفرادی خصائص کا مطالعہ شاید زیادہ نتیجہ خیز اور نفع بخش ثابت ہوگا اس لئے کہ چند مسانی اور چند پیرایہ ہائے بیان کی بنا پر دہلوی اور لکھنوی رنگ خاص کی حد بندی شاید درست نہ ہوگی۔ کیونکہ دہلی اور لکھنؤ کے ہر شاعر کے کلام میں کچھ ایسی ضرور نکل آئیں گی جو لکھنؤ کے شاعر کو دہلوی اور دہلی کے شاعر کو لکھنوی قرار دیں گی۔ ان وجوہ کی بنا پر میں سمجھتا ہوں کہ چند خاص تہذیبی اثرات کے ماسواً عموماً شاعر کو ان کے انفرادی ذہنی، روحانی نفسیاتی خصائص و اقتیانات کی روشنی میں دیکھنا اور پرکھنا چاہئے اور لکھنوی یا دہلوی دبستان سے منسوب کرنے میں تعجب سے کام نہ لینا چاہئے۔ اس لئے کہ شاعروں کے کلام کا غائر مطالعہ اس معاملے میں کسی واضح حد بندی کے خلاف ہے۔

بچارے مصحفی کا بھی عجب حال ہے کہ مولانا آزاد نے انہیں اس وجہ سے بحشم کم دیکھا کہ انہیں ان کے کلام اور شاعری خصوصاً زبان و محاورہ میں امر وہ پن کے آثار دکھائی دئے اور ولی اور امرہ کے درمیان۔۔۔ مولانا آزاد کی نظر میں اتنا فاصلہ ہے کہ مصحفی اس کو عمر بھر عبور نہیں کر سکتے یہی وجہ ہے کہ انہوں نے انشا اور مصحفی کے جھگڑے میں انشاء کا پلہ ہر جگہ بھاری رکھا اور انتخاب کلام میں بھی ان کے نمائندہ کلام کو پیش نہیں کیا۔ انہوں نے کلام مصحفی میں انشا کا رنگ ڈھونڈ نکالا ہے اور وہی غزلیں لکھ دی ہیں جن میں مصحفی انشا کا انداز اختیار کرنا جانتے تھے چنانچہ گردن، ایام ٹھنڈا آفتاب لٹا، بدن سرخ ترا، دہن گہرا فلاطون مرے آگے کی ردیف والی غزلوں میں مصحفی اپنے اصلی میدان سے بہت دور ہیں فی الحقیقت یہ سب غزلیں مصحفی کے مزاج اور ذہن و نفس کے اصلی رجحانات سے بہت دور ہیں ان میں جوش مقابلہ کی وجہ سے مصحفی نے زبردستی کا جوش اور دید بہ پیدا کیا ہے وہ جوش و خروش اور سختی و سخت کوشی کے مضامین پر پورے کی قدرت



نہیں رکھتے، ان کی اصل جاگیر نرمی، نزاکت، نعومت، نفاست اور لطافت ہے۔ لطیف تصورات، جذبات کے لطیف رنگ، زندگی سادہ اور معتدل حقیقتیں عشق اور شوق میں بد مستی کی جگہ سرخوشی، شکوہ شکایت اور غم و الم میں دھیمی شکایت گزاری۔ دھیمی دھیمی آنج۔ لطیف انسر دگی۔ بغرض ہر طرح ایک معتدل رنگ سخن ان کی شاعری کی خصوصیت ہے جہاں کہیں ان کے کلام میں عشق کے واشگاف اور عریاں خیالات آگئے ہیں وہاں مصحفی اپنے پایہ خاص سے گر گئے ہیں۔ جہاں کہیں پرچوش یا جوش انگیز مضامین آدا ہوئے ہیں وہاں بھی مصحفی اپنے مسلک خاص سے ہٹ گئے ہیں جس جس موقع پر شوخ رنگوں اور نصف النہار کی چمک دار فضاؤں جیسے روشن معانی کلام میں لائے گئے ہیں وہاں ان کے کلام کی اصل چمک ماند پڑ گئی ہے۔ ان کے کلام کی اصل چمک اسی حصے میں ہے جس میں ایک خاص قسم کی دھندلاہٹ، نازکی اور لطافت ہے (کیا تصورات میں اور کیا معانی میں، کیا زبان و بیان میں اور بیانیے کاری میں)۔

حقیقت یہ ہے کہ مصحفی کا رنگ خاص عبارت ہے۔ جذبات کے دھیمے رنگ سے، الفاظ و تراکیب کے لطیف ساپنوں سے صوت و صورت کی خوش نمائی، دل خوش کن لے کاری سے، جن میں صوت اور صورت کا عشق اور ذوق نمایاں حیثیت رکھتا ہے۔ ان کی زبان کے بارے میں بہت کچھ لکھا گیا ہے اور اس میں شک نہیں کہ مصحفی کی زبان غزل کی زبان ہے عمدہ غزل کی زبان ہے۔ اس میں انہوں نے سب سے زیادہ اس اصول کو مد نظر رکھا ہے کہ ان کی زبان غزل میں صوت اور صورت کی سب خوبیاں پیدا کر دے۔

اس سلسلے میں متروکات اور دوسرے صحیح یا غلط محاورات کی بحث بھی سامنے آتی ہے۔ مثلاً مرآة الشعراء میں بعض ایسے الفاظ کی فہرست پیش کی گئی

ہے جو مصحفی نے غلط باندھے ہیں۔ مثال کے طور پر فوق کی بجائے فنج، شتا ب کی جگہ  
 شنتابی، انتظار کی جگہ انتظاری — مگر حق یہ ہے کہ ان میں سے بہت سی  
 صورتوں میں مصحفی نے ان خاص صوتی اثرات اور کیفیتوں کو سامنے رکھا ہے ان کے  
 نزدیک صحیح اور غلط معیار شاید یہ ہے کہ صحیح وہ ہے جو صوت کو بہتر بنائے اور  
 غلط وہ ہے جو صورت کو بگاڑے اس کی تائید اس سے بھی ہوتی ہے کہ انہوں  
 نے مجمع الفوائد میں عمدہ شعر کے لئے اسی قسم کا معیار قائم کیا ہے۔

مصحفی نے اپنے کلام میں جمع مؤنث کے قدیم صیغوں کو قائم رکھا ہے —  
 ان سے پہلے کے بزرگوں کے کلام میں بھی جمع مؤنث کی یہ صورتیں موجود ہیں مگر مصحفی  
 کی شاعری میں ان کا استعمال اس لئے بہت اہمیت رکھتا ہے کہ یہ صیغہ ان کے صوتی  
 ذوق اور مخصوص تصورات سے بڑی مناسبت رکھتا ہے اس میں کسی حد تک "نسلونیت"  
 اور لہجے کی نرمی — اور انداز کلام کی شیرینی سی پائی جاتی ہے۔ منہج  
 ذیل اشعار (بلکہ ان اشعار سے متعلق پوری غزلوں سے) اس خیال کی پوری  
 تائید ہوگی :-

اس نازنین کی باتیں کیا پیاری پیاریاں ہیں  
 پلکیں ہیں جس کی چھریاں آنکھیں کٹاریاں ہیں  
 جاگا ہے رات پیارے تو کس کے گھر جو تیری  
 پلکیں اونیندیاں ہیں آنکھیں خماریاں ہیں  
 کیا پوچھتے ہو ہم دم احوال مصحفی کا  
 رائیں اندھیریاں ہیں اختر شماریاں ہیں  
 بن دیکھے جس کے پل میں آنکھیں بھڑکیاں ہیں  
 کیا تہ ہے جو اس سے برسوں جدائیاں ہوں

کیا جائے رشک ہم کو اے مصحفی رہے پھر  
 سارے جہاں سے اس کی جب آشنائیاں ہوں  
 از بسکہ چشم تر نے بہا رہیں نکالیاں  
 مڑگاں ہیں اشکِ سرخ سے پھولوں کی ڈالیاں  
 کیا جانے ہے وہ طرہٴ مقلوع کس کے ہاتھ  
 آنکھوں میں کاٹتا ہوں میں نت رات کالیاں

لو ہو بھرا ہے ہاتھ صنائی پنو پھیو  
 از بسکہ اس نے کشتوں کی جانیں نکالیاں  
 کرنی ہیں خون سیکڑوں بجو بتاؤں کون  
 پانوں کی سرخیاں تری ہونٹھوں کی ڈالیاں  
 اے مصحفی تو ان سے محبت نہ کیجیو !  
 ظالم غضب ہی ہوتی ہیں یہ دلی ڈالیاں

ادروں کی دید بازیاں نظروں میں ڈالیاں  
 دیکھا جو ہم نے اس کو تو آنکھیں نکالیاں  
 میرے جنوں کے خوف سے ہر صبح باغ میں  
 جوں شاخ بید کا نپے ہیں پھولوں کی ڈالیاں  
 طوطی شکر شکن ہے لب یار کچھ تو بول  
 کیدھیر گئی وہ اب تری تیریں مقالیاں

ان سب مثالوں سے (جن کے پیش کرنے میں اس کثرت تعداد کا عذر صرف

یہ ہے کہ مجھے ان اشعار کے پڑھنے سے خاص لطف حاصل ہوتا ہے، یہ بخوبی ظاہر ہو جاتا ہے کہ یہ جمع کے ضیعے واحد کے مقابلہ میں زیادہ پر لطف ہیں۔ اور شاید عشقیہ مضامین میں جمع ٹونٹ کا استعمال اصولاً اور قدرتا زیادہ شوق انگیز و اشتیاق خیز ہے بھی۔ مثلاً یاریاں، جوانیاں، بیقراریاں، جاں نثاریاں جیسے الفاظ ان کے صیغہ واحد کے مقابلے میں ہذبات کے لئے زیادہ اپیل رکھتے ہیں۔ اب مصحفی کے نمائندہ کلام کی بعض اور خصوصیات کی طرف اشارہ کرتا ہوں ان میں ایک قابل ذکر بات یہ ہے کہ مصحفی نے غزل میں مناسب طول کی ردیف سے بھی لطف پیدا کرنے کی کوشش کی ہے۔ اس صفت خاص میں ان کے ساتھ ان سے پہلے اور ان کے بعد کے کچھ اور لوگ بھی شریک ہیں۔ ان کے بعد کے اکثر شاعروں نے اس قسم کی ردیفوں کو اثر آفرینی کے لئے ردیف کی حیثیت سے استعمال کیا ہے۔ اور اس میں شبہہ نہیں کہ اس قسم کی ردیفوں سے کم از کم صوتی تکرار کا لطف ضرور حاصل ہوتا ہے۔ مگر مناسب طول کی ردیفیں غزل کے مجموعی اثر میں بہت اضافہ کرتی ہیں۔ بشرطیکہ ردیف کے یہ الفاظ یا ردیف کا یہ جملہ غزل کے مرکز کی جذبے کے ساتھ معنوی لحاظ سے بھی ہم آہنگ ہو۔ اور غزل کے سب اشعار میں باہم معنوی وحدت اور ہم آہنگی پائی جاتی ہو۔ مگر جب غزل کی ضرورت سے زیادہ طویل ہو جائے اور شاعر قافیہ پیمانی اور ردیف آزدانی پر اتر آئے تو طویل ردیفیں صوتی تکرار کی حد تک ضرور چر لطف ہوتی ہیں۔ مگر دیر پا اثر نہیں ہوتا۔

مصحفی کے کلام میں یہ نلفظی ردیفیں بکثرت ہیں۔ مگر جہاں ان کی ردیفیں مکمل جملوں کی صورت میں ہیں اور معنی کے اعتبار سے قائم بالذات ہیں وہاں صوتی اور معنوی تکرار کے ان کی غزل کو بہت پر لطف بنایا ہے۔ خصوصاً ان

موقعوں پر جہاں ردیف کا جملہ جذبہ انگیز اور خیال انگیز ہوتا ہے۔ مثلاً ذیل کی غزل میں سے

ہوئے عشق کا اظہار دیکھنے کیا ہو  
کشیدہ تیغ ہے وہ قاتل اور اس کے حضور  
تغافلوں نے ترے ہم سے روزِ محشر پر  
میں ہم اور سدا مہرباں سے یا نہ ملیں

سچی ہے اس نے بھی تلوار دیکھنے کیا ہو  
کھڑے ہیں سارے گنہگار دیکھنے کیا ہو  
رکھا ہے وعدہ دیدار دیکھنے کیا ہو  
فلک ہے درپہ آزار دیکھنے کیا ہو

ظاہر ہے کہ اس غزل میں کوئی شدید مرکزی تجربہ جاری و ساری متاوم نہیں ہوتا مگر قافیہ کے بعد ردیف کی اسی صورت نے اور اس کے خاص خیال انگیز الفاظ نے اس غزل کو قابل توجہ بنا دیا ہے۔ مصحفی کی بہت سی عمدہ غزلیں اس نوع سے متعلق ہیں۔

از بہر خدا ناوک جاناں کو نہ چھپو  
قدغن ہے کہ برگ گل ریاں کو نہ چھپو  
کہتی ہیں کہ اس مرد مسلمان کو نہ چھپو

سے دوسرے سینے میں بے سکان کو نہ چھپو  
اس دھوم سے آئی ہے بہار اب کی کہ سو  
زلفیں تری زاہد سے الجھتی ہیں تو آنکھیں  
کو نہ چھپو کے الفاظ خیال انگیز ہیں

مزا گل گلشت کا گلشن کے بیمار سے مت چھو  
.....  
.....  
.....

بہار دل کی خوبی ہم دل افکاروں سے مت چھو

.....  
.....  
.....

مصحفی کے کلام میں شیرازہ بندرِ دین بڑی کثرت سے ہے۔ اس قطار میں ان کی بعض بعض اچھی اچھی غزلیات بھی شامل ہو جاتی ہیں خصوصاً وہ جن میں ردیف صحیح معنوں میں تجربے کی وحدت کا اعلان کرتی ہے

بارغ سر سبز ہے اور آب و ہوا اچھی ہے  
 تیری تصویر کو کب پہنچے ہے تصویر پر  
 حق تعالیٰ مرے پیارے کو ملا دے مجھ سے  
 شوخ چشمی نہ کر لے شوخ کہ معشوں کی

ان کی بہت سی ردیفیں معنی افزا بھی ہیں اور پوری غزل کو واحد تجربے کے اظہار  
 کے لئے خاص کر دیتی ہیں اس قسم کی پر معنی ردیفوں کے ذریعے معنوی شیرازہ بندی  
 نے مصحفی کے کلام میں ایک خصوصیت پیدا کر دی ہے اگرچہ اس میں وہ منفرد نہیں  
 اور صوت پسند اور صورت پرست شعرا کا ایک جم غفیر اس صفت میں ان کے ساتھ  
 شیریک معاوم ہوتا ہے، مگر ان کی خصوصیت یہ ہے کہ ان کی غزلوں میں صرف دلیف کی موسیقی  
 پر اکتفا ہی نہیں بلکہ حقیقی جذبات کی ہلکی سی آمیزش اور لطیف سی چاشنی اس موسیقی میں  
 ملے ملے در و اثر کی کیفیت پیدا کر دیتی ہے۔ ردیف کے ذریعے معنوی شیرازہ بندی  
 کی بے شمار مثالیں دی جا سکتی ہیں مگر اس مقالے کی تنگ دامانی مانع ہے اس لئے  
 صرف چند مثالوں سے وضاحت کرنے پر اکتفا کرتا ہوں۔

آتا ہے کس کو پیارے راتوں کو خواب تجھ بن

وہی نرت کی آہ وزاری وہی اضطراب تجھ بن

[ تمام اشعار میں تجھ بن کی ردیف نے مضمون و معنی میں انتشار کی کیفیت

پیدا نہیں ہو نے دی — تمام خیال تجھ بن پر مرکوز ہے ]

درد مند دوست بے آہ و نغاں کیوں کر رہے

عشق ہے یہ تو چھپائے سے نہاں کیوں کر رہے

کیوں کر رہے کی ردیف نے ایک خاص معنی کی مرکزیت پیدا کر دی ہے۔

دل تری بے قرار پاں کیا تھیں؟

رات دے آہ و زاریاں کیا کٹھیں؟  
[کیا کٹھیں؟ نے تیرا زہ بند ہی پیدا کر دی ہے]

باغ نسیم سبز ہے اور آب و ہوا اچھی ہے

کھجے سیر کوئی دم کہ رضا اچھی ہے

اٹھ گیا ہے وہ ستم دیدہ کہیں مدت سے

کچھ خبر نیکو دل اپنے کی نہیں مدت سے

اول تو یہ دھج اور یہ رفتار غضب ہے

تس پر ترے پازیب کی جھنکار غضب ہے

برقِ رخسارِ پیار پھر چمکی اس چمن کی بہار پھر چمکی [پھر چمکی . . . . .]

چہرہ ہلالہ دار نہ دیکھا تھا سو دیکھا

بانگوں میں طرح دار نہ دیکھا تھا سو دیکھا

ہم جہاں رہتے ہیں پیار سے وہ جہاں اور ہی ہے

وہ جگہ اور ہی ہے اور وہ مکاں اور ہی ہے

جہاں تیکھے اوز مرے نے شوخی اور برہستگی پیدا کی ہے۔ مثلاً

شام تک کرتی ہے تو کیوں کر اثر دیکھیں تو

ہم بھی سنخی تری اے آہ سحر دیکھیں تو

دُکھ میں آجائے تو آجائے وہ شب چوری سے

اوس کے پاؤں پہ ذرا ہاتھ کو دھر دیکھیں تو

لالہ ہے شعبدہ بازی پہ چمن میں ہم آج!

گل کھلانا تر اے دارغ جگر دیکھیں تو

ایک تو بیٹھے ہو دل کو مرے کھو اور سنو  
 نفس پہ کہتے ہو دیا ہے تجھے لو اور سنو  
 چنگیاں لیتے ہو جب پاس مرے بیٹھنے ہو  
 آپ نے زور نکالی ہے یہ خو اور سنو  
 ابھی دفتر ہیں بغل میں اے ہم نفسو !  
 ایک ہی بات میں اتنا نہ کہو اور سنو

زور سے مجکو نہ منہ اپنا دکھاؤ جاؤ !  
 بس جی بس دیکھ لیا میں تمہیں جاؤ جاؤ  
 جاؤں جاؤں ہی جو کرے تھو تو مانغ ہے کون  
 جاؤ مت جاؤ جو جانے ہو تو جاؤ جاؤ

ہم بھی ہیں ترے حسن کے قربان ادھر دیکھ  
 کیا آئندہ دیکھے ہے مری جان ادھر دیکھ  
 آنکھیں نہ چرا مجھ سے مری جان ادھر دیکھ  
 اے میں تری اس چشم کے قربان ادھر دیکھ

مصحفی کے کلام میں زندہ دلی، شوخی اور طنز کا رنگ عموماً کمزور ہے اگرچہ اس قسم  
 کے وسائل سے انہوں نے کچھ نہ کچھ زندگی ضرور پیدا کر دی ہے۔ اس سلسلے میں اس خیال  
 کا اعادہ بے محل نہ ہوگا کہ ردیفوں سے صوت و صورت کے اثرات پیدا کرنے کا  
 فن بڑا نازک بھی ہے اور خطرناک بھی کیوں کہ اس میں ہر ایسے احتیاطی یا  
 بے اعتدالی سے غزل میں جب اس قسم کی بازیگری یا صنعت گری مقصود بالذات



بن جاتی ہے تو غزل اپنی اصلی روح — اظہار جذبات — کا قالب نہیں بن سکتی  
 — یہی وجہ ہے کہ اس قسم کی ردیفوں والی غزلیں گہری درد مندی کے  
 مضامین سے کچھ زیادہ مطابقت نہیں رکھتیں۔ تفکر اور سوچ کے مضامین عموماً  
 یک لفظی ردیفوں میں بہتر طریق سے ادا ہوتے ہیں یا زیادہ سے زیادہ دو لفظی ردیفوں  
 تک ان کا اظہار عمدہ ہو سکتا ہے۔ مصحفی کے کلام میں اس کے بھی عمدہ نمونے  
 ملتے ہیں مگر مصحفی کا اپنا میلان طویل ردیفوں کی طرف ہے۔ ردیفوں کا نمونہ یہ ہے

جن روزوں کہ رنگ آنکھوں کا اپنی جگری تھا  
 ہر لختِ جگر روکش گل برگ تری تھا  
 وہ چھوڑ گیا مجھ کو پس قافلہ تنہا  
 جس ساتھ مجھے داعیہ ہم سفری تھا  
 شبِ جس سے رہا دل میں ترے  
 وہ صبح تک مسیتِ مٹے بے خبری تھا  
 پایا نہ تجھے مصحفی میں صبح کے ہوتے  
 اے سوختہ جاں کیا تو چراغِ سحری تھا

ساتی شراب لایا مطرب رباب لایا  
 مجھ پر تو اک قیامت عہدِ شباب لایا  
 کہتا نہ تھا میں اے دل مت جا تو اس گلی میں  
 آخر تو مجھ پہ آفت خانہ خراب لایا  
 دل درد و غم کی اس کے ہرگز نہ تاب لایا  
 ہر گھڑی کا رونا اور ایک عذاب لایا

مندرجہ بالا تفصیل سے غالباً یہ بات واضح ہو گئی ہوگی کہ مصحفی کا ایک خاص رنگ ہے جس کی وجہ سے ان کو اردو شاعری میں ایک خاص مقام حاصل ہے۔ ان خیالات کی روشنی میں ہم یہ کہہ سکتے ہیں کہ ان کے رتبہ شاعری کے متعلق رائے دینے میں ہمارے نقادوں نے عموماً افراد و تفریط سے کام لیا ہے۔ اس کی وجہ شاید یہ ہے کہ ادبی جانب داریوں کے زیر اثر ان کے مداحوں نے صرف اچھے کلام کو پیش نظر رکھا ہے اور ان کے خلاف رائے ظاہر کرنے والوں نے ان کے برے کلام کو اساس کار بنایا ہے مگر میں سمجھتا ہوں کہ یہ اصول کار درست نہیں کسی شاعر کے رتبہ و مقام کی تعیین کے وقت صرف اتنا ہی کافی نہیں کہ صرف اس کے بہترین کلام پر ہی نظر ڈالی جائے بلکہ صحیح جائزے کے پیش نظر شاید مناسب یہ ہوگا کہ اچھے کلام کے ساتھ ساتھ اس کے برے کلام کو بھی دیکھا جائے۔ شعرا کے کلام کے جائزے کے سلسلے میں ایک بڑی وقت یہ پیش آتی ہے کہ ان کے مجموعوں اور دیوانوں میں ہر قسم کی شاعری کے نمونے مل جاتے ہیں جہاں بلند بصائر و معارف کے نمونے دستیاب ہوتے ہیں۔ وہاں نہایت پست اور ذلیل قسم کے خیالات بھی سامنے آتے ہیں۔ اس کا نتیجہ ہوتا ہے کہ مختلف جانب داریوں کے زیر اثر ایک خاص شاعر بیک وقت سب سے بڑا شاعر بھی قرار دے دیا جاسکتا ہے اور بدترین شاعر بھی۔ امیر تقی ہم کو کل تک اردو کے کیٹس اور شیلے اور خلدیانی کی طرح قرار دیتے تھے مگر انہی کے کلام کے ایک حصے کی بنا پر بعض نقادوں کی نظر میں وہ اپنے عصر کے سب سے بڑے بد مذاق اور ضد رنگ امر د پرست قرار دئے گئے ہیں۔ یہ حال ہمارے سب شاعروں کا ہو سکتا ہے یا ہے! پس جب صورت حال یہ ہے تو صحیح جائزے کی تدبیر کیا ہے۔ میرا ذاتی خیال تو یہ ہے کہ اس سلسلے میں بزرگوں کے اس نظریے کو ضرور سامنے رکھنا چاہئے

جس کے ماتحت وہ شاعروں کے متعلق اس قسم کا خیال ظاہر کیا کرتے تھے پستش بغایت  
پست و بلندش بغایت بلند۔ یا مثلاً پستش بید پست یعنی مگر بلندش بسیار  
بلند پست۔ وغیرہ وغیرہ۔ اس معیار سے یہ فائدہ ہو گا کہ شاعر کے  
کلام کے بارے میں جہاں ہم اس کی بلندیوں اور رفتوں کو ناپ سکیں کہ وہاں  
ہم اس کی پستیوں اور نشیبوں کا اندازہ بھی لگا سکیں گے۔ اور اس عمل جمع و تفریق  
سے ہم غالباً حقیقت کے قریب ہونے کے قابل ہو سکیں گے۔

مندرجہ بالا اصول کے پیش نظر مصحفی ایک متوسط درجے کے شاعر قرار دئے  
جا سکتے ہیں۔ ان کی شاعری نہ بغایت بلند ہے اور نہ بغایت پست ان کے کلام  
میں بلند ترین مضامین شاید کم سے کم ہیں مگر اس سے بھی انکار نہیں کیا جاسکتا کہ  
ان کا پست کلام بھی انتہائی پستیوں تک بہت کم پہنچتا ہے۔ یہ جائزہ  
باعتبار معانی اور تصورات کے ہے۔ مگر جب ہم صوت اور صورت کے نقطہ نظر  
سے ان کی شاعری پر نظر ڈالتے ہیں تو ہمیں یہ محسوس ہوتا ہے کہ ان کے کلام کے  
بدنما حصوں پر ایک سفید اور خوش نما چادر اس طریق سے پڑی ہوئی ہے کہ ہم اس  
کی بدنمائی کو کچھ دیر نظر انداز کر دیتے ہیں اور بہت کم ایسا ہوتا ہے کہ ان کے کلام  
کے اس حصے کو بڑھ کر نقل اور ناگوار محسوس ہوتی ہو۔

## ناسخ کی "منسوخ" شاعری

اس دور میں جبکہ مذاق سلیم نے تیرا ستش اور غالب کی شاعری کے حق میں ہر گہر قبول و تسخیر کی فضا پیدا کر دی ہے۔ ناسخ کی شاعری پر کچھ لکھنا، اور اس کے حق میں کلمہ خیر کہنا بڑی جرات کی بات ہے۔ اور شاید میں بھی یہ جرات نہ کرتا اگر مجھے رہ رہ کر یہ خیال نہ آتا کہ ہم یہ رویہ اختیار کر کے کہیں ناسخ کے ساتھ بے انصافی تو تو نہیں کر رہے ان کے کام کو کلام منسوخ سمجھ لینے کی رسم عام ہو جانے کے باوجود غیر منصفانہ ہے کیونکہ وہ بہر حال ایک مسامحت الثبوت استاد ہیں اور شعرائے اردو کا ایک اہم خاندان ان سے منسوب اور وابستہ ہے۔ اور بعض شعرائے کبار جو ان کے سلسلے کے نہیں تھے وہ بھی ان کو ماننے تھے خود غالب کے لئے بھی کچھ عرصہ تک ان کی شاعری جاذب توجہ رہی پس اس رتبے کا شاعر اور استاد آخر اس کی شاعری کے کسی پہلو کے حق میں کچھ نہ کچھ کہنا تو ممکن ہونا ہی چاہئے! یہ صحیح ہے کہ وہ روایات جن کے وہ ناسخ سمجھے جاتے تھے خود ہی آج بڑی حد تک منسوخ ہو چکی ہیں اور شاعری کے متعلق اہل ادب کا نقطہ نظر بھی

بڑی حد تک منسوخ ہو چکی ہیں اور شاعری کے متعلق اہل ادب کا نقطہ نظر بھی بڑی تک بدل چکا ہے مگر ناسخ کا کلام تمام با قابل منسوخی نہیں، اور قدیم کے اساتذہ ادب کے مطالعہ کے وقت یہ بھی ممکن نہیں کہ ہم ناسخ کے بارے میں کچھ بھی نہ کہیں یا یہ کہہ کر آگے بڑھ جائیں کہ چھوڑیے ناسخ میں کیا رکھا ہے؟ ان کے یہاں تو کام کا شعر صفحوں کے صفحے الٹا دینے کے بعد کہیں ایک آدھ ہی نظر آتا ہے!

میری دانست میں یہ مناسب نہیں۔ اس طریق مطالعہ سے ہم ناسخ سے ہی نہیں اپنے مطالعہ ادب سے بھی نا انصافی کے مرتکب ہو رہے ہیں۔ ناسخ نے اردو شاعری کی تاریخ میں ایک جگہ حاصل کی ہوئی ہے۔ لہذا اس کے مقام کی تعین ہر حال میں ہونی چاہیے۔ تاکہ یہ سمجھنا اور سمجھانا آسان ہو جائے کہ ناسخ نے اردو شاعری کو کیا کچھ دیا؟ یا کم از کم یہ کہ آج ہم ناسخ سے کیوں روٹھے ہوئے ہیں! اس خیال کی تو فوری تردید کی جاسکتی ہے کہ ناسخ کا سب سے بڑا جرم یہ تھا کہ ناسخ دلیتان لکھنؤ کے امام تھے۔ کیا یہ ایسا جرم ہے جو کسی حال میں بھی معاف نہیں کیا جاسکتا۔ لکھنؤ کا اگر کوئی دبستان تھا تو اس کی نصیرت کے واحد ذمہ دار ناسخ ہی نہ تھے اس میں تو بیسیوں بڑے اور صد ہا چھوٹے شعراء، دوسرے بھی شریک تھے۔ اور جو گناہ ناسخ سے یا شعرائے لکھنؤ سے منسوب کئے جاتے ہیں ان گناہوں کا آغاز لکھنؤ سے ہی کیوں ہو، اس کے اولین قصور وار تو بعض ایسے بزرگ بھی تھے جو دہلی سے ہی متعلق تھے، وہیں کی تربیت پائے ہوئے تھے اور ابتدا انہوں نے اسی ماحول میں داغ دار اشعار کہنا شروع کئے تھے بد مذہبی کسی ایک خطے سے مخصوص نہیں وہ تو زہر گیا کی طرح ہر جگہ نمودار ہو سکتی ہے۔ دہلی ہو لکھنؤ، غزنی ہو یا صفاہاں اخلاقیات کا انحطاط کسی ایک مکان و مقام تک محدود نہیں۔ بعض بڑی نیک نام کتابوں میں بھی بدنام اشعار یا گنہ گار نظمیں بھی موجود ہیں۔ مرشد روم کے یہاں کیر و کدو کی حکایت، نظامی گنجوی کے یہاں "میم مطوق الف کوئی است کی سی ناشیندنی پھبتی، سنائی غزنوی

جن سے صوفیانہ شاعری کی روایت چلتی ہے، کے بہاں کارنامہ بلخ کی فحش حکایات اور اسی طرح درجہ بدرجہ فارسی اردو شاعری کے بعض خاص ادوار میں سو فیت وابتدال کی مثالیں کوئی ایسی چھپی ہوئی باتیں نہیں جن کی تشریح کے لیے مثالوں کی ضرورت ہو۔ ان حالات میں بطور خاص لکھنؤ کو اس جرم کا گنہگار خصوصی قرار دے دینے کی ایک عادت سی ہو گئی ہے۔ اور یہ عادت تاریخی ذمہ داریوں سے بھی بعض اوقات بے نیاز ہوتی دکھائی دیتی ہے۔ وہلی کے فحش کلام اور لکھنؤ کے فحش کلام میں فرق صرف اسی قدر ہے کہ لکھنؤ میں عورتوں سے عشق بازی کی بات کھلے ڈلے انداز میں منظوم ہونے لگی تھی وہی باتیں دہلی میں مردوں کی نشان میں صاف طور پر بیان ہوتی رہیں ہمارا معاشرہ عورتوں کے بارے میں خاصا نازک احساس رہا ہے اور آج بھی نازک احساس ایک مد تک لکھنؤ کی بدنامی کا ذمہ دار ہے۔ ورنہ اس معاملہ خاص میں نسبت اور مقدار کا فرق تو تسلیم کرنا ہی پڑے گا (تقصیر تو دہلی و لکھنؤ دونوں ہی سے سرزد ہوئی معلوم ہوتی ہے۔

ان حالات میں مغرب امام بخش ناسخ کو محض اس وجہ سے فسوخ شاعر قرار دینا صحیح نہ ہوگا کہ وہ لکھنؤ کے بعض بتذل شعری عناصر کے نمائندہ تھے۔ اردو شاعری کی تاریخ میں ناسخ کو بہر حال ایک خاص اہمیت کا مالک قرار دینا پڑے گا۔ خواہ اس کی بنیاد ان کی شاعری پر نہ سہی ان کے تصور شاعری پر ہی رکھنی پڑے۔ ان کے تصور شاعری کا یہ اہم عقیدہ خصوصاً غزل کے قابل ہے کہ ان کے نزدیک شاعری کے لیے ایک خاص قسم کی ادبی زبان کا ہونا لازمی ہے۔ ان کے تصور کی شاعری کوئی ایسی نئے نہیں جو صرف جذبے کے مواد سے تعمیر کی جاسکتی ہو، گویا شاعری کے لیے خاص زبان کی ضرورت ان کے نزدیک بنیادی ضرورت ہے۔

یہ سوال کہ شاعری کی کوئی خاص زبان ہوتی تھی ہے ایک متنازع فیہ سوال

ہے۔ شاعری کا وہ نظریہ جو تجربہ ہی کو شاعری کا اور ٹھننا بچھونا قرار دیتا ہے۔ تجربے کی ماہیت سے جدا کسی خاص زبان شاعری کا قائل نہیں۔ مگر اس سے تو انکار نہیں کیا جاسکتا کہ ادب میں زبان کا مقتضائے حال کے مطابق ہونا ایک ایسا اصول ہے جس کے بغیر تجربہ کامل اظہار و ابلاغ سے قاصر و ناکام رہ جاتا ہے۔ کیوں کہ جب تک زبان کے ایسے سانچے ہیما نہ ہوں جو مقتضائے حال کے اظہار میں کامل سمجھے جائیں اس وقت تک تجربے کا بے زبان رہنا یعنی ہے۔ ان وجود سے ایک خاص حد تک ادب اور شاعری کے لئے ایک خاص قسم کی زبان کی ضرورت سے انکار نہیں کیا جاسکتا۔

ناتج کا اصل کارنامہ ادبی یہی ہے کہ انہوں نے ادبی زبان کی توضیح و توسیع کے لئے خاص کوشش کی ہے۔ اور شستہ مذاق کی تشقی کے لئے الفاظ کے نقل و گرائی اور صوت کی خوبیوں کے توضیحی اصولوں پر خاص زور دیا ہے۔ اس بارے میں قدیم بلاغت کا فن ان کے سامنے تھا۔ اسی کی بنیاد پر انہوں نے الفاظ کی فصاحت اور کلام کی بلاغت کے قاعدے واضح کئے اور ان کو لکھنؤ کی زبان پر منتقل کرنے ہوئے ذوق سامعہ کی تربیت کے سامان پیدا کئے۔ یوں انہوں نے ایک طرف شاعری کو صحت لفظی سے پیوند دیا اور دوسری طرف شاعرانہ ذوق کو ناگوار آوازوں سے بچا کر صوت خوش اور لفظ درست کا ربط قائم کیا۔

یہ تسلیم ہے کہ کسی نابغہ کا تخلیقی جوش لفظ اور صوت کی ان پابندیوں کا بطور خاص روادار نہیں۔ بسا اوقات بڑے شاعر اور ادیب ایسے الفاظ اور ایسے اصوات کو کام میں لاتے ہیں۔ جن کی موسیقی سے عام کان پہلے سے مانوس نہیں ہوتے۔ بڑے شاعر اپنے لیے نئے الفاظ و اصوات کے ساتھ ساتھ اپنے لئے نئے کان بھی پیدا کر لیا کرتے ہیں۔ مگر دنیا میں سب شاعر بڑے نہیں ہوتے اور سب بڑے شاعر ایسے

بھی نہیں ہونے جو اپنے لئے اپنی خاص زبان کے خالق بھی ہوں۔ شاعری اور ادب میں اظہار کے کچھ ایسے سانچے پہلے سے ضرور موجود ہوتے ہیں جن کو تشفی بخش خیال کیا جاسکتا ہے اور جن کو خاص و عام ہر قسم کے شاعر بلا تکلف استعمال میں لا سکتے ہیں۔

اردو میں اصل میں زبان کا سلسلہ دکن کے دور کے اختتام کے بعد شمالی ہندوستان میں شاہ حاتم اور مظہر جان جاناں سے شروع ہو کر میر و مرزا کے زمانے تک ترقی پا کر مرحلہ بہ مرحلہ آتش و ناسخ کے دور تک پہنچتا ہے۔ اس میں از ابتدا تا انتہا دو اصول خاص طور سے مدار عمل نظر آتے ہیں، اول زبان کے ناگوار ریشوں کی صفائی، دوم رائج الوقت اشرافی زبان و رسمہ کی فضیلت، کیوں کہ فارسی، ہندی لفظوں کی ترکیب بے علمی کی علامت تو ہے ہی بعض اوقات نواسر صوت کی ذمہ دار بھی ہوتی ہے۔ اسی طرح غیر اشرافی گواری الفاظ بیشتر اوقات ان لطافتوں کے اظہار سے قاصر رہتے ہیں جو کسی تجربے کی محاکات کے لیے لازمی ہوتے ہیں۔ ناسخ کے اصول بھی یہی تھے اور انھوں نے ان اصولوں کی مدد سے شاعری کو زیادہ خوش آواز اور زیادہ مالوس اور علمی لحاظ سے بلند پایہ و باہمگین بنانے کی کوشش کی ہے۔

ناسخ کی ان کوششوں کو دوسرے الفاظ میں یوں بیان کیا جاسکتا ہے کہ انھوں نے شاعری کے تجربات کے لئے لفظ کی فصاحت کو بنیادی اہمیت دی انھوں نے شعر کے ڈھانچ کو زیادہ مکمل اور بے عیب بنانا چاہا تاکہ اس میں کوئی جھول نہ پڑے اور اس کی موسیقی با اصول اور مرتب ہو اور معنوی لحاظ سے شعر قابل فہم، مالوس اور قابل قبول بن جائے۔ اس میں کوئی پیچیدگی، کوئی ابہام، کوئی رساکت کوئی بھونڈا پن پیدا نہ ہو۔ ناسخ کا نظریہ زبان یہ تھا کہ جذبے کی زبان کسی فرد کی زبان خاص نہیں بلکہ اپنے زمانے کے شستہ مذاق لوگوں کی مشترک زبان ہوتی ہے۔ ناسخ ہی کے ذریعے اردو شاعری اور ادب کی زبان نے اپنا آپ پہچانا۔ اس نے فارسی قواعد کے بیشتر مستعملات



اور ہندی سنسکرت کے جذبہ ہونے والے اصوات و تراکیب کو یکسر مسترد کرتے ہوئے شاعری میں خالص اردویت کا حق جملانا شروع کیا۔!

یہ ہے تو ناسخ کا ایک خاص ادبی کارنامہ۔ لیکن اگر کوئی تنقید کرنے پر آجائے تو کہہ سکتا ہے کہ ناسخ کا یہ احسان شاعری پر احسان نہیں۔ صرف شاعروں پر احسان ہے۔ اس لئے کہ ان کی ان لسانی اصطلاحات سے اردو شاعروں نے جتنا فائدہ اٹھایا اس سے کہیں زیادہ نقصان اس اصول بندی اور دبستانی ضابطہ بندی سے ان کی اپنی شاعری کو پہنچ گیا۔ ناسخ گو یا ساری عمر زبان کو سنوارتے اور اپنی شاعری کو لگاڑتے رہے۔ اور یہ رائے شاید کچھ زیادہ غلط بھی نہیں۔ ناسخ جو خصوصاً مذاق جدید کے معیار سے آتش سے بہت پیچھے رہ گئے تو اس کا باعث بھی یہ تھا کہ ان کی شاعری ان کے قواعد لسانی کے تابع سی ہو گئی تھی۔ اس پر ان کی زندگی کے مشاغل بھی کچھ ذمہ دار نہ تھے۔ وہ عمر بھر سیاست کے چکر میں رہے۔ ان حالات میں ان کی شاعری "جزدبست از پیغمبری کا مصداق بنتی تو کیسے؟" وہ اس خلوت دل سے محروم رہے جس کے الہام شعری پرورش پاتا ہے۔ وہ ریاضت کے اس گداز سے بھی محروم رہے جس میں انسان محرومیوں اور ناکامیوں کو اپنے لئے سرمایہ ادراک و بصیرت بناتا ہے۔ وہ بے دلی کے اس فیض سے بھی تہی دامن رہے جس میں نو میدنی جاوید تک بھی آسان بن جاتی ہے۔ جہاں امید و ناامیدی کی درمیانی سطح بہت باریک رہ جاتی ہے

میری حقیر رائے میں ناسخ کا المیہ یہ نہیں کہ وہ عمر بھر زبان کی تہذیب و تنقیح میں منہمک رہ کر شخص علمی مشغول کے آدمی بن کر رہ گئے بلکہ ان کا حادثہ ان کی وہ سیاسی زندگی بھی ہے جس میں ان کے کردار کو خلوص ضمیر کی قربانی دینی پڑی اور وہ شاعری سے زیادہ شاطری کرتے رہے۔ جہاں تک ان کی نظری قابلیتوں کا تعلق ہے لگژہ مختلف ہوتا تو وہ لکھنؤ کے ایک دوسرے سودا بن سکتے تھے۔ مگر لکھنؤ کی معاشرت میں

دہلی کا احساساتی پیوند لگنا قندے مشکل تھا۔ وہ ناسخ تھے اور ناسخ ہی رہے۔ اور یوں رفتہ رفتہ منسوخ ہو کر رہ گئے!

ناسخ کے مزاج کی یہ خصوصیت بڑی نمایاں ہے کہ وہ دماغی عمل کی طرف زیادہ راغب ہیں۔ جذباتی ردِ عمل اور جذبہ باقی فکر سے ان کی طبیعت بھاگتی ہوئی معلوم ہوتی ہے۔ ان کے تخیل کی راہیں بھی دماغی ریاضت کے خیابانوں میں کھلتی ہیں۔ یہی وجہ ہے کہ مضمون آفرینی ان کا میدان خاص ہے۔ وہ عاقل جذبہ کی بات بھی دماغی مخاطب کے ذریعے ادا کرتے ہیں۔ جذبے کا پیغام جذبے کی زبان سے جذبہ تک کم ہی پہنچایا گیا ہے وہ وہم و خیال کے عجائب خیز، پیوند کاروں کے تجربے کرتے رہے جن کی غائت یہ تھی کہ آہا! ہم حقیقت سے کتنے دور رہے۔ ہم فطرت سے کتنے ادنیٰ چھوٹے۔ انھوں نے موبومات کی فضا میں لفظی پتنگ بازی خوب کی۔

دنیا کے اکثر ادبوں میں یہ دیکھا گیا ہے کہ جب کسی دور میں بعض اسباب سے صحیح شاعرانہ تحریک انحطاط پذیر ہو جاتی ہے اور شاعروں کے دل تجربہ درد سے خالی ہوتے ہیں تو اس وقت ایک ایسی جماعت پیدا ہو جاتی ہے جو اول معانی و تجربات سے معانی کی صورتوں پر خاص زور دیتی ہے۔ دوم حقیقی مضامین کی بجائے ایسے مرغوب گن خیالی اختراعات پر متوجہ ہوتی ہے جن تک پہنچنے کے لئے جذباتی ادراک و احساس سے زیادہ دماغ پر زور دینا پڑتا ہے یہی چیز اردو فارسی شاعری میں مضمون آفرینی، ادب معنی یابی کے نام سے یاد کی جاتی ہے۔ اس طرز شاعری میں لفاظی، کھوکھلا پن اور مفروضات و موبومات پر انحصار ضروری ہو جاتا ہے۔ حقائق سے بعد اس کی سب سے بڑی سرمد کمال سمجھی جاتی ہے ناسخ کی طبیعت نے بھی اسی میدان کو پسند کیا۔ ان کا مقصود تاریخی کے جذبات درد اور جذباتِ جمال کو ابھارنا نہیں تھا۔ نہ کوئی تصویر دکھانا بلکہ وہ تاریخی کے استعجاب، اس کی قوت وہم اور بلکہ حیرت کو ابھار کر اس کو ششدر کرنا چاہتے

تھے۔ تاکہ وہ ان کے مضامین دُور کو سن کر واہ واہ کر اٹھے اور حیرت زدہ ہو کر اعلان کرنے  
کتنی دور پہنچا ہے شاعر کا تخیل!

زیادہ مثالیں تو اس مضمون میں سمانہ سکیں گی۔ چند اشعار ہی وضاحت کے  
لئے کافی ہوں گے۔ کہنا یہ ہے کہ اے محبوب جب تو گلشن میں آکر نقاب کو اٹتا ہے تو  
پھول کا رنگ تیرے رعبِ حسن کے باعث متغیر ہو جاتا ہے۔ بات سادہ سی تھی کئی  
اور شاعروں نے بھی اس مضمون کو ادا کیا ہے مگر بالفوس اور موثر انداز میں۔ لیکن نثر  
کو سادہ اظہار کی ادا کبھی نہیں بجائی۔ وہ اس مضمون کو یوں ادا کرتے ہیں

تو وہ خورشید ہے اے لے جو گلستاں میں نقلا  
چہرہ گل میں تلون ہو وہی حربا کا

واضعین تو اعلیٰ کی قسمت میں یہ عروسی ازل سے لکھی ہے کہ وہ جس فن کی اصلاح و  
تہذیب کے لئے قوانین وضع کرتے ہیں۔ ان پر خود عمل کرنے کی ہمت ان میں باقی نہیں  
رہتی۔ خلیل بن احمد عروسی کا بھی یہی حشر ہوا تھا۔ ساری عمر شاعری کو درست کرتے  
رہے مگر کام کا ایک شعر بھی کبھی نہ لکھ سکے۔ مندرجہ بالا شعر میں ٹٹوں اور حربا کے  
الفاظ عزیز و وحشی نہ سہی غزل کی لطافت کے نقطہ نظر سے بڑے ہی ناگوار الفاظ  
ہیں۔ مگر شاعر بچا پاشاعری سے زیادہ مرعوب کن الفاظ کی جستجو میں تھا چہرے کے  
تغیر کے لئے حربا سے کم شکار تو ان کی نظر میں شاید صید زبوں ہی ہوتا۔ مضمون کتنا  
لطیف و جمیل ہو سکتا تھا مگر چہرہ گل کو حربا صفت بنانے کے شوق میں سارا حال  
ضائع ہو گیا۔ اور تشبیہ بھی کیسے بد رنگ کر یہ المنظر جانور سے دی گئی۔  
اسی وجہ سے یہ شعر نا کام رہا۔

اب حسن محبوب کی توصیف سے متعلق ایک اور شعر بھی ملاحظہ ہو۔

ہراک انگلی ہے اس کی شمع کافور  
ہتھیلی اک بلوریں شمع داں ہے

تشبیہیں خوب ہیں مگر مبالغہ بیان بھی کیفیت پیدا کرنے میں مبالغہ ہوا ہے تاہم

یہ شعر غنیمت ہے مگر یہ شعر دیکھئے۔

دیکھ اپنے روئے آتش ناک کی تاثیر کو  
تیرے نقشے نے جلایا کاغذ تصویر کو

روئے آتش ناک کی ترکیب سے لے کر کاغذ تصویر تک کسی شے سے جمال

رخ کی اصلی کیفیت نمایاں نہیں ہو سکی صرف ہمارے ملکہ استعجاب کی قدرے تسلی ہوئی :

نہ لائے عالم بالا سے کیوں طوبیٰ کے مضمون کو

عضب ہے سر و باندھا اس پری کے قد گل گوں کو

ذرا دیکھے کوئی ابر تو سمجھے قدر شاعر کی

یقین ہو اک جہاں کو مشک اس کاغذ میں رکھنا

بندھ گیا مجھ کو تصور کس قدموزوں کا آج

خیال قامت موزوں ہے میری طب موزوں کو

یہ کس شاعر نے ناموزوں کیا مصرع موزوں کو

لکھا ہر مصحف رخ پر خدا نے بیت موزوں کو

کروں تحریر میں جس پر تری زلفوں کے مضمون کو

جو گولا ہے مری نظروں میں اک شمشاد سے

یہ سب اشعار توصیف حسن کے ہیں اور غنیمت ہیں۔ مگر سچ یہ ہے کہ ان سے توصیف

حسن کا حق ادا نہیں ہوا۔ جس طرح مصوری کے بعض دبستان اظہاری نہیں اختفالی ہوتے

ہیں۔ اسی طرح ناسخ اظہار سے زیادہ اختفابیں اعتقاد رکھتے معلوم ہوتے ہیں۔ بس دجھے

ہی دجھے۔ صاف نقوش اور خط و خال ان کے پسند کی شے نہیں۔ وہ طلسم کی دنیا کے معمار

ہیں۔ حقیقت کی مانوس دنیا سے کوہ قاف کے دیووں اور پریوں کے قلعے تعمیر کرتے رہتے ہیں۔

یہ مانا کہ یہ طلسم انگیزی اور عجب و زانی انہی کی مخصوص ملکیت نہیں۔ فارسی اور اردو

کے بعض اور شاعروں نے بھی اس کو اپنایا ہے۔ طلسم انگیزی میں بیدل اور غالب بھی کسی

سے کم نہیں۔ مگر ایک بڑا فرق جو مثلاً غالب اور ناسخ میں ہے وہ یہ ہے کہ مرزا غالب

کا طرز بیان جیسا بھی ہو وہ حقیقی تجربات و احساسات کا عجب و زانی رہتا ہے۔ جو ان کے ہر قسم

کے اشعار میں ظاہر ہو کر رہتے ہیں۔ انھوں نے دنیا کو احساس کی عینک سے دیکھا ہے اور

قلب و نظر کے صحیح مشاہدات کو بیان کیا ہے (خواہ طلسمی طرز بیان میں یا خالق کے انداز

میں)۔ ان کے پیچیدہ سے پیچیدہ اشعار سے کوئی نہ کوئی جذباتی یا جمالیاتی حقیقت ضرور

نکلتی ہے مگر کیا ناسخ کے اشعار سے جذبے کا کوئی پہلو نمایاں ہوتا ہے؟ شاید نہیں۔  
فارسی کے جن شاعروں نے مثالیہ لکھا ہے ان میں صائب اور غنی (اور کلیم وغیرہ)  
بہت مانے جاتے ہیں۔ مثالیہ میں باقی ہزار خرابیاں سہی مگر ایک خوبی اس میں ضرور  
ہے کہ اس سے زندگی کی بعض حقیقتوں کا اظہار ہو جاتا ہے۔ اور اشعار بہر حال کچھ سچائیوں  
کے ترجمان ہوتے ہیں۔ مثلاً یہ شعر دیکھئے۔

فروتنی است نشان رسیدگانِ کمال  
کہ چوں سوار بمنزل رسد پیادہ شود

پہلے مصرع میں ایک اخلاقی نکتہ اور زندگی کا ایک اعلیٰ سبق ہے۔ دوسرے مصرع  
میں زندگی کی ایک عادت اور رسم ہے جو واقعہ کا درجہ رکھتی ہے اکثر اچھے مثالیہ  
اشعار میں یہی خوبی نظر آتی ہے کہ اس میں غیر حقیقی رشتوں سے شعر کا تانا بانا تیار  
نہیں ہوا بلکہ حقیقت اور واقعہ ہر حال میں موجود ہے۔

ناسخ کی شاعری میں مثالیہ کے اچھے نمونے بھی مل جاتے ہیں مگر ذہن کو بوجھ بہ  
آفرینی کا شوق ہے اس لئے مثالیہ میں بھی یہ عادت ترک نہیں ہوئی۔ اس شعر  
میں مثال کی منفیانہ نشان ملاحظہ ہو۔

سخت دل جو ہیں انہیں محروم رکھتا ہے فلک  
بیضہ فولاد سے بچ کہاں پیدا ہوا

مثال غلط نہ سہی انداز بیان وہی اخفائی ہے جس کا ناسخ کو خاص شوق ہے۔  
خیر۔ مثالیہ کے اشعار میں پھر بھی براہ راست اظہار کی مثالیں مل جاتی ہیں مگر ان کی  
باقی شاعری میں اخفا کا شوق اس درجہ بڑھا ہوا معلوم ہوتا ہے کہ اگر ناسخ کا بس  
چلتا تو وہ اپنے اشعار کے لئے... کوئی طلسمی خط ایجاد کرتے۔ مگر کیا کرتے لکھنؤ  
کے مشاعروں میں عزیز ہیں پیش بھی تو کرنی تھیں۔ اس لئے نیا خط ایجاد نہیں کیا۔ نئے  
یعنی انوکھے معانی ہی ایجاد کرنے رہے۔ اور ہر روز مبالغوں کے قلعے معانی کے کوہ  
قاف، اور مضامین کے بحر ظلمات ابھارنے رہے انھوں نے ان تضاد پر خاص کے

لئے رنگوں کی بے ہنگم ریزش اور کیفیتوں کی بے ربط آمیزش سے طلسمات کی دنیا بسائی ہے۔ صرف کبھی کبھی اس ہوائی جہاز ران کی طرح انسانی بستی کے دھندلے سے نشان بھی دور سے دکھا دیتے ہیں جو بہت دور بہت دور آسمان کی دھندلی بلندیوں میں اڑ رہا ہو۔ اور کبھی کبھی زمین پر بھی نظر ڈال لے کہ یہ کیسی ہے! اب ان کے بعض معرکے کے شعر دیکھئے :-

وہ شوخ فتنہ انگیز اپنے خاطر میں سما ہے  
مرا سینہ ہے مشرق آفتاب داغ ہجراں کا  
کہ اک گوشہ ہے صحرائے قیامت جسکے ماں کا  
طلوع صبحِ محشر چاک ہے میرے گریباں کا  
فلک کو گرگولا جاگا خاک شہیداں کا  
شفق سمجھا ہے اس کو ایک عالم اٹے بیری

بس یہی حقائق کو منقلب کرنے کی عادت یا رجحان ناسخ کی ان کمزوریوں یا سینہ زوریوں میں سے ہے جن کو ان کے دور کا ایک خاص طبقہ کمال ہنر کے نام سے یاد کرتا تھا اور کہتا تھا جس تعبیل نے کیا نشان دکھائی ہے۔ مگر حسن تعبیل جب دشمن کی حیثیت سے منطقی صداقتوں سے صف آرا ہونے لگے تو شاعری اور کذب صریح میں کچھ فرق نہیں رہ جاتا۔ شاعری مصوری نہیں رہتی۔ مسخ تصویر بن جاتی ہے۔

گل رعنا کے مصنف نے بالکل بر محل لکھا ہے کہ طبیعت قضیدوں سے مناسب تھی مگر خدا جانے اس کا شوق کیوں نہ تھا۔ ناسخ کی غزل میں بھی قضیدے کی سی سچ دھج ہے۔ ان کو قضیدہ نگار غزل گو کہہ دینے کو جی چاہتا ہے۔ تغزل کے درد و لطافت سے ان کی غزل خالی ہے۔ انہیں تو زمانے کے رواج نے غزل گو بنا دیا تھا ورنہ کسی اور زمانے میں ہونے تو بارعب قضیدہ نگار ہونے۔ غزل میں انہوں نے قضیدے کے انداز کے جو اسالیب تیار کئے ہیں وہ اپنی سے خاص ہیں۔ اس سے ان کی غزل کو ذرا سا فائدہ ہوا ہے اور وہ یہ کہ ان کی غزل کالب و لہجہ مردانہ اور توسی ہو گیا ہے۔ اگرچہ غزل کی آواز میں یہ مردانہ پن بطور خاص کوئی خوبی نہیں۔

تاہم ایک انفرادی بات ضرور ہے۔ خصوصاً اس لئے بھی کہ آتش کی آواز میں ایک ستم زدہ آدمی کی گفتگو کی طرح رقت اور ترجم طلبی ہے۔ ہماری شاعری پر مٹی، انفعال اور بے کسی کے لہجے غالب ہیں۔ ناسخ کی غزل کو پڑھ کر مٹی ستم زندگی کا احساس نہیں ہوتا ان کی نوقاہرانہ سی نوا ہے۔ جس سے یہ احساس تو ہوتا ہے کہ ہمارے شاعروں میں کوئی تو ایسا تھا جو زندگی کے سامنے تن کر کھڑا ہو سکا۔ پھر ناسخ کے کلام میں وہ دانش مندی بھی ہے جو صرف "بزرگانِ قبیلہ" کے حصے میں آتی ہے یعنی عام اخلاقی باتیں جو حسن معاشرت کے لئے مفید ہوتی ہیں۔ اور خاندان کے بزرگ اکثر اپنے طویل تجربات زندگی کے نام سے خردوں کے سامنے پیش کیا کرتے ہیں۔

میں ناسخ کی اس زیر کی کو غنیمت خیال کرتا ہوں۔ اس وجہ سے کہ ان کی شاعری سے انسان عملی زندگی کے لئے کچھ حاصل تو کرتا ہے مگر ناسخ کی اخلاقیات میں بھی کاوش یا ریاضت کے آثار کچھ زیادہ نہیں ملتے۔ یہ خیال کہ نیکی نیکی ہے اور برائی برائی کوئی اتنی بڑی دریافت نہیں اور اگر ہو بھی تو کسی شاعر کا فرض ان دریافتوں تک ہی محدود نہیں۔ شاعر کی حیثیت سے اس کا فرض یہ ہے کہ ان دریافتوں کو اس طرق سے پیش کرے کہ وہ اس کی عملی ریاضت کے نتائج معلوم ہوں اس کے احساس سے گزرے ہوئے افکار نظر آئیں اور ان میں تجربہ انسانی کی توسیع کے نشانات موجود ہوں۔ ناسخ اس تصویر کشی کے لئے حسن تغلیل کا سہارا ڈھونڈتے ہیں۔ جو اکثر ایک کمزور سہارا ثابت ہوتی ہے۔ کیوں کہ حسن تغلیل میں سچی مشابہتیں بہت کم بلکہ مفقود ہوتی ہے۔ اس میں تو فریب مشابہت ہوتا ہے۔ مثلاً

باہ خصلتوں کو کرتا ہے بالانشین فلک اونچی ہے آشیانہ زارغ وزغن کی شاخ  
مشابہتوں کے اس فریب میں کتنی گمراہی پائی جاتی ہے دیکھئے اس کے  
برعکس..... اس شعر میں اس گمراہی سے بچنے کی کوشش کس طرح کی گئی ہے۔

افسر دہکاں بجا لہم بالانہی رَسند  
 این آب ہائے مردہ بدریا نخی رَسند  
 تمثیل کے دونوں حصوں میں ایک تجربہ ایک مشابہہ یا ایک حقیقت بیان  
 ہوئی ہے۔ اور یہ دونوں میں سچی مشابہت ہے فریب اور گمراہی کسی جگہ نہیں۔  
 غالب کا یہ اردو شعر بھی ذہن کو حقیقت کی طرف متوجہ کرتا ہے۔

اہل بنیش کو ہے طوفانِ حوادث کتب  
 لہر موج کم از سیلی استاد نہیں  
 یا مثلاً اکبر ال آبادی کا یہ شعر ہے

پختہ طبعوں پر حوادث کا نہیں ہوتا اثر  
 کو ہساروں میں نشان پا ملتا نہیں

اس شعر کی دونوں اطراف حقیقت سے لبریز ہیں بخلاف ناسخ کے شعر کے جس کی  
 حسن تعلیل میں ریزہ حقیقت کا نہیں پایا جاتا۔ زارع و زعن کے آشنا نے دختوں کی اونچی  
 تہنیوں پر ہوتے ہیں۔ یہ درست ہے مگر اس سے یہ لازم نہیں آتا کہ تمام عظمت  
 اور اونچائی بد خصلتوں کے حصے ہی ہیں آئی ہے۔ یا بد خصلت ہمیشہ سرفراز ہی ہوتے ہیں اس میں  
 حقیقت ہے بھی تو جزوی۔ ناسخ کے علاوہ اور بھی جن شاعروں نے حسن تعلیل سے  
 زیادہ کام لیا ہے۔ اچھا نہیں کیا۔ شاعری کے حق میں برا ہی کیا ہے۔

ناسخ کی شاعری کی سب سے بڑی کمزوری اگر ہے تو یہی کہ ان کا ذہن حقائق  
 اور فطرت سے اس قدر منحرف ہے کہ وہ سیدھی سادی فطری فطری باتوں کو بھی مسخ  
 کر کے ان کو حقیقت سے انادور لیجاتے ہیں کہ ان کی تصدیق عقل تو کیا کرے گی وہم بھی  
 بعض اوقات شدید و حیران رہ جاتا ہے کہ یا الہی یہ کس دنیا کی باتیں ہیں کہ میری بھی  
 ان تک رسائی نہیں مضمون کو حقیقت کا پکا دشمن بنا دینا۔ یہ ناسخ کا کمال ہے  
 کہتے ہیں ناسخ کی شاعری سے غالب بھی چندے متاثر رہے۔ اور اس کا اقرار غالب  
 نے اپنے خطوں میں کیا بھی ہے۔ اگرچہ اس اقرار میں بھی یہ کیا ہے کہ نشتر زیادہ تر پیش  
 ہی کی شاعری میں ثابت کئے ہیں مگر ہاں ناسخ کے یہاں غالب کو نشتر نظر ضرور آئے



ہیں۔ مگر وہ کس قدر میں اور کہاں پڑے ہیں اس کے متعلق بڑی ہی کاوش کی ضرورت ہے؛ جہاں تک نشتر کا ہم معنی ہم جانتے ہیں۔ نشتر سے مراد وہ اشعار ہیں جن کی تاثیر میں صحت بخش درد کی ایسی کیفیت موجود ہو جو درد انگیز ہونے کے باوجود ذوق انسانی کے لئے حط اور صحت کا پیغام بھی لاتی ہے۔ ایسے درد انگیز اور مسرت بخش اشعار ڈھونڈ ڈھانڈ کر نکالے بھی جائیں تو سوچنا پڑے گا کہ ان میں کتنے واقعی نشتر ہیں اور کتنے کند نشتر۔ یہ اپنے اپنے ذائقہ درد پر موقوف ہے۔

ناسخ کے تذکرہ نگاروں نے لکھا ہے کہ جلاوطنی کے زمانے میں انھوں نے جو غزلیات لکھی ہیں ان میں یہ نشتر چھپے ہوئے ہیں اور ظاہر ہونا بھی چاہئے تھا۔ کیوں کہ ایسے ہی دور میں انسان زندگی کے تضادوں اور ذاتی تھردت کے درد کو زیادہ محسوس کیا کرتا ہے۔ اور اس میں کچھ شک نہیں کہ ان کے بعض اشعار میں درد کی خفیف سی ٹیس محسوس ہوتی ہے۔ مثلاً :-

سفسان مثل وادی عزبت ہے لکھنؤ  
شاید کناخ آج وطن سے نکل گیا  
لے ملی ہے وطن سے وحشت دور  
بارے نزدیک موت آئی ہے  
ہم میکدے میں آئے تو خالی نظر پڑے  
رہتے تھے خم شراب کے اول بھرے گئے  
سیہ بختی میں کب کوئی کسی کا ساتھ دیتا ہے  
کہ تاریکی میں سایہ بھی جدار ہوتا ہے انسان سے۔  
مگر اس قسم کے اشعار میں یوں معاوم ہوتا ہے کہ وہ دل سے کچھ روٹھے ہوئے ہیں

یاد دل ان سے روٹھا ہوا ہے۔ دونوں ایک دوسرے سے جدا جدا جا رہے ہیں۔ ان کو اپنے دل کی کج روی سے نہ واسط ہے نہ اس کی ادائیں ان کو بھاتی ہیں۔ کیوں؟ اس لئے کہ ان کی نظر اکثر گلگشت طاسمی میں الجھی رہتی ہے وہ دل کی ان طفلانہ حرکتوں کو محض بے ادبی خیال فرماتے ہیں اس کے رونے بلکنے کا انہیں احساس کم ہی ہوتا ہے۔ دیکھئے ذیل کی غزل میں کچھ رحم بھی آیا ہے تو دل کے ساتھ کیا سلوک کیا ہے۔

اس ابر میں یار سے جدا ہوں  
 بجلی کی طرح تڑپ رہا ہوں  
 گل بن ہوں اگر تو ہوں میں بے برگ  
 بلبل ہوں اگر تو بے نوا ہوں  
 دن رات تصور پر ہی ہے  
 دیوانہ میں ان دنوں بنا ہوں  
 گوبیٹھ رہا ہوں ایک جا ایک  
 پا مال لبسان نقش پا ہوں  
 افتاوہ خاک ہوں و لیکن  
 میں سایہ شہیر ہما ہوں

اہل ذوق ساری غزل ملاحظہ فرمائیں۔ ساری غزل پڑھ کر یہ گمان نہیں  
 گزرتا کہ واقعی شاعر کا کوئی شعر اس کے دل کی سچی کیفیت کا اظہار کر رہا ہے۔

اس ابر میں یار سے جدا ہوں  
 بجلی کی طرح تڑپ رہا ہوں  
 کیا یہ سچ ہے؟ اس غزل سے ما سبق غزل بھی اسی قافیہ وزمین میں ہے۔ اس  
 میں بھی طبیعت کی دھوپ چھاؤں یا بے مزاجی کا اظہار ہے۔ مگر اصل میں رنگ  
 طبیعت اس شعر میں ظاہر ہو ہی گیا ہے

ہنس دوں گا دم میں مثل گل آپ  
 غنچے کی طرح سے گو خفا ہوں  
 ناسخ ایک مٹھن دل کے آدمی ہیں۔ زندگی کی بے بقائی نے بھی انہیں متاثر نہیں  
 کیا۔ طبع رچی ہوئی۔ سیر مٹھن۔ زندگی میں انہیں کوئی تضاد نظر نہیں آیا۔ روح میں  
 کوئی پیاس، کوئی تشنگی نہیں۔ کسی شے کی کمی انہیں متاثر نہیں رہی۔ وہ بقول خود  
 بے شبہ میں سایہ ہما ہوں۔ بلکہ یہ بھی تکلف ہی کیا۔ وہ تو خود ہما ہیں۔ ہما۔!

بات دراصل یہ معلوم ہوتی ہے کہ قدرت نے انہیں غزل کے لئے پیدا نہیں کیا تھا  
 ۔ وہ قصيدے کے آدمی تھے۔ زمانے نے انہیں زبردستی سے غزل گویوں کی صف  
 میں لاکھڑا کیا۔ قصيدہ لکھتے بھی تو کس سے لئے؟ اور اتنی فرصت بھی کہاں سے لائے  
 ۔ قصيدہ زیادہ فرصت کا متقاضی ہے۔ ان کی زندگی سیاسی جوڑ توڑ کی زندگی تھی  
 اس میں مکمل قصيدوں کی تعمیر کے لئے وقت کہاں سے لکا لٹے۔ غزلوں میں بھی قصيدے

زمانہ آتش کی غزل سے لذت درد حاصل کرتا تھا۔ بس ناسخ کو بھی غزل کے نام سے کچھ لکھنے کی مجبوری تھی۔ سو لکھتے رہے اور دفتر پریشاں مرتب ہو گیا

مگر ایک جوان طلب سوال پھر بھی باقی ہے۔ اور وہ یہ کہ مرزا غالب سے ناسخ کا کیا ذہنی رشتہ تھا جس کے باعث غالب جیسا بخود مشتعل شخص ناسخ کا وہاں منتدہا۔ یہ سوال معمولی نہیں اہم ہے کیوں کہ یہ ناسخ سے زیادہ غالب کی فکری صمیمیت کا سوال ہے جس کی صمیمیت پر شبہہ کرنا اب کسی کے بس کی بات نہیں۔

یہ تو معلوم ہے کہ غالب نے بیدل کو بھی سہرا بالقول بعض اس کا تبتع بھی کیا۔ اگر یہ صحیح ہے تو ماننا پڑے گا کہ غالب کی یہ پسندیدگی بیدل کی درد مندی کے کسی رخ کی وجہ سے نہیں۔ نہ غالب اور بیدل کی غزلیات میں بڑی اور قابل ذکر مماثلتیں پائی جاتی ہیں پس بیدل کے لئے پسندیدگی کا ایک سبب بیدل کا وہ ہیبت بیدل کا وہ ہیبت افزا اور تعجب انگیز اسلوب بیان ہے جس کی عمارت بڑی رعب دار ہے جس کے لہجے اور آواز میں بڑی مردانگی اور توانائی ہے یہ غالب کے نفس و باطن کا خاصہ ہے کہ وہ مری ہوئی آوازیں اور ڈھیلی ڈھالی اور سست بنیاد عمارتوں اور تخلیقوں کا کبھی مداح نہیں ہوا درد کا طالب بھی وہ ضرور ہوا مگر تند و تیز اور شدید اور الیم درد کا طالب ہوا۔ معمولی دردوں کی گاہکی اس کے حصے میں نہیں آئی۔ وہ رعب، شدت، مردانگی اور جارحانہ فعالیت کا شاعر ہے۔ باطن ہو یا ظاہر اسے زور دار یا استعجاب و حیرت میں ڈالنے والے کو الٹ سے دیکھی رہی ہے۔ زندگی کی عام روش میں بھی اور ادب و شعر و تنقید میں بھی۔

ناسخ کے پاس اور کچھ ہو یا نہ ہو وہ رعب دار اور حیرت انگیز تصویریں خوب بناتے ہیں جن سے ناطقہ سرگبر بیان اور نامہ انگشت بدناماں۔ اس سے غالب کا ذہن محفوظ ہوا۔ ناسخ پر سودا کی طرح قدرت نے دو بڑے احسان کئے تھے اول انہیں پرزور تخیل کا مالک بنایا دوم انہیں ایسا دل دیا جو رونا نہیں جانتا تھا ہنسنا ہی جانتا تھا۔

مہنس دوں گا دم میں مثل گل آپ غنچے کی طرح سے گو خفا ہوں  
یہ دونوں احسان ناسخ کے کام آئے۔ ان کے پُر زور تخیل نے موبہوم خیالی تصویروں  
کا ایک ایسا نگار خانہ بنایا جس کی نظیر اگر نہیں ملے گی تو سودا کے یہاں ہی ملے گی۔  
(حقیقی تصویریں نہیں موبہوم خیالی تصویریں جن میں حقیقتیں منقلب نظر آتی ہیں۔ بالکل  
نئی دنیا۔ نئی مخلوقیں۔ نئے گل۔ نئے شگوفے، نئے خار سب کچھ نیا کچھ عجیب و غریب  
ان تصویروں سے ہم مانوس نہ ہوں پھر بھی داد دینے کو جی چاہتا ہے۔

اس نگار خانہ میں پہنچ کر اس درجہ غالب آجاتا ہے کہ چشم تماشا دوست کو  
اپنے ایک طفل متحیر کا گماں ہونے لگتا ہے۔ جیسے کوئی حیرت آباد میں پہنچ کر یہ نہ سمجھتے  
ہوئے بھی کہ یہ کیا ہے پھر بھی حیرت میں غرق سا ہو جاتا ہے۔ ناسخ کے تصویر خانے  
میں پہنچ کر قاری کو کسی ایسی ہی وادی میں پہنچ جانے کا احساس ہوتا ہے۔

حقیقتوں کو منقلب صورت میں پیش کرنے والی شاعری صرف ناسخ تک  
ہی محدود نہیں۔ اس کے دبستانِ عربی فارسی شاعری میں بھی موجود رہے ہیں بلکہ نثر  
بھی ان سے متاثر ہوئی اور یہ شاعری یا نثر صرف اردو فارسی عربی تک ہی محدود نہیں  
بلکہ مسزنی آرٹ اور فنِ مصوری کے بعض دبستان بھی اس قسم کے منقلب اور اخفائی  
انہماک کے تصور قائم ہیں۔ اور پھر یہ بھی نہ سمجھنا چاہیے کہ اس رحجان کا مالک شاعر  
فنکار لازماً کمزور فن کا مالک ہوتا ہے۔ اس قبیل کے فن کی افادیت پر لاکھ اعتراض  
وارد ہوتے ہوں تب بھی اس سے انکار نہیں کیا جاسکتا کہ یہ فن وہ فن ہے جس پر  
کمزور اور حقیر قلم یا موقلم کا مالک فن کار کبھی قادر نہیں ہو سکتا۔ اس کے لئے تو انا اور  
زبردست خلاتی کی ضرورت ہے۔ اور اس سے انکار نہیں ہو سکتا کہ ناسخ بھی ایک  
زبردست خلاق کلمہ ضرور تھے۔

ناسخ کی خلاتی کی یہ صفت آتش کے مقابلے سے اور بھی واضح ہو سکتی ہے۔ آتش

صاف اور قدرے سیدھے انداز میں بات ادا کرتے ہیں اور مقصود کسی حقیقت کا بیان یا کسی حقیقت کی تصویر کھینچنا ہوتا ہے۔ دل کے جذبے ان کے مضمون میں رنگ بھرتے ہیں اور شاعر اپنے شب و روز کے احساساتی تجربے کے اظہار میں مجبور سا معلوم ہوتا ہے۔ اس کے پاس ایک حکمت، ایک تجربہ ہے جس کا بیان یا جس کی تصویر اس کے مد نظر ہے۔ یوں اپنے دور کے مذاق اور شاعری کی پختہ رسوم کے ماتحت وہ بھی اونچی بات یعنی خیال کو مشتعل کرنے والی بات سے بچ نہیں سکا اور خلائی کا کمال دکھانے پر اتر آتا ہے۔ مگر یہ سب جذبہ مسابقت اور ادبی زور کے خیال سے متاثر نہ آتش صاف صاف انداز سے حقیقت کا بیان یا حقیقت کی واضح تصویریں کرنے کے عادی ہیں۔ ناسخ ان کے بالکل برعکس سیدھے انداز میں بات بھی کہتی ہیں۔ مجرا عقول ایجادات و اختراعات کا شوق، پیچیدہ انداز کا شوق طبیعت کا اصلی رنگ ہے۔ وہ صاف استعاروں کی بجائے مجاز مرسل اور لہام تناسب کی پیچیدہ اور قیاس مع الفارق صورتوں سے ادبی کوہ قاف سے بھی ادھر کے دیو زادوں اور جنوں پر یوں کی تصویریں بنا کر شاعرانہ شعبدہ گری کا کمال دکھانے رہے ہیں۔ اور اس میں ان کا مقابلہ شاید سودا بھی نہیں کر سکتے۔

اب ملاحظہ فرمائیے۔ دونین شعروں میں آتش و ناسخ کا فرق خود بخود واضح ہو جاتا ہے دکھانی حسن نے قدرت خدا کی، آئے جو بن پر

چراغ طور کا عالم ہے تیرے روئے روشن پر

لقاب اٹے جو نور خسار آتش رنگ سے اپنے

پر پر وانہ سے آئے چلیں شمعوں کی گردن پر

اسی زمین ناسخ نے فرمایا ہے

نہیں ہے سبزہ خط عارض محبوب پر فن پر

ہونے ہیں جمع پروانے یہ آکر شمع روشن پر

بجائے شمع و گل ساق بلوریں پائے رنگیں ہوں

کبھی یارب گزر ہو اس پری کا میرے دہن پر

آتش کے شعر اول میں چراغ طور کی تشبیہ نا مانوس تو نہیں مگر قدرے بعید

مذور ہے تاہم سارا شعر و جمال محبوب کی دل فریبیوں کا نقش جمیل دل پر بٹھاتا جاتا

ہے۔ شاعر کا بے تکلف بیان خود کہتا ہے کہ وہ زندگی کی مبصر جمالیاتی حقیقتوں سے

محفوظ ہوتا ہے اور ان کے حسن کا اس پر اتنا اثر ہے کہ ان کی سادہ تصویر کو بھی، اثر

آفرینی کے لئے کافی سمجھتا ہے۔ یہ سادہ تصویر سادہ زبان و بیان کے ساتھ

بہت پہلی معلوم ہوتی ہے "دکھائی حسن نے قدرت خدا کی آئے جو بن پر" اور قدرت خدا کی

دکھائی، میں تخیل کے لیے کیا کچھ نہیں ہے۔ اور پھر "آئے جو بن پر" میں صرف "آئے" کے

لفظ پر غور کیجئے اور محفوظ ہو جیے۔ یہ احترام، یہ تقدیس، یہ پاکیزگی، یہ ادب یہ تکلیف

اور سچ یہ ہے کہ بقول میر۔

دور بیٹھا غبار میران سے غش بن یہ ادب نہیں آتا

اس تمام پاکیزہ ماحول کے ساتھ چراغ طور کی پاک و منزہ ضیا نے روشنی

کو جمال کی جس تقدیس سے آراستہ کر دیا تھا اس کا بیان شریں مکن ہی نہیں۔ یہ

در اصل جمالیاتی جذبے کے خلوص کا نتیجہ ہے۔

ناسخ کا شعر اول یہ ظاہر کرتا ہے کہ ان کا جمالیاتی جذبہ یا تو مشکوک ہے یا

سرے سے معدوم وہ اپنے قارئین کو کسی جمالیاتی ناثر سے نا آشنا کرنا نہیں چاہتے

۱۵ اس سے نہ خود خط حاصل کر رہے ہیں نہ کسی اور کو محفوظ کرنا ان کا مقصد ہے بلکہ

وہ اپنی عمارت گری کا کمال دکھانے کے لئے اپنی شعری عمارت کی موٹی موٹی اور

گراں وزن انیٹوں کے ڈیل ڈول اور وزن اور گرائی سے مرعوب کر دینا

چاہتے ہیں۔ عک نہیں ہے سبزہ خطِ عارضِ محبوب پرفن پر یہ مصرع کسی جذباتی  
یا جمالیاتی خلوص کا پتہ نہیں دے رہا، لکھنؤ میں رہ کر "سبزہ خط" کی گفتگو بڑی ہی  
غیر قدرتی اور مہمل روایت پسندی ہے۔ لکھنؤ کا یہ محبوب پرفن صنفِ نازک  
سے متعلق ہوتا تو ناسخ کو کم از کم عشقِ بازی کی داد دی جاسکتی تھی مگر ناسخ کو حقیقت  
سے ہٹ کر بات کو غیر حقیقی روایتوں اور رسموں غیر قدرتی ہواؤں اور فضاؤں میں لے جانے  
کا اتنا عشق ہے کہ لکھنؤ کی عورت کو بھی مرد بنا دینے پر تل جاتے ہیں

پھر یہ دیکھئے کہ سبزہ خط کو جو شمع پر پروانے آکر یوں بیٹھ تو نہیں جاتے  
وہ تو اسی وقت جل بجھتے ہیں۔ آتے ہیں مرنے جاتے ہیں۔ جمع نہیں ہوتے۔ اسی لئے  
حقیقت پسند شاعروں نے جب سبزہ خط کا ذکر نہیں کیا بھی ہر چند کہ وہ بھی نکر وہ تو  
مورِ خط کہہ کر اس صورت کی تصویر کھینچی۔

عارضِ حقائق کو مسخ کر کے خیالِ آشوبِ تضاد ویر گھڑنے کی عادت اس شعر  
سے بھی ظاہر ہوتی ہے جس کی اس سے زیادہ تفصیل بے ضرورت ہوگی۔

مگر زمانہ بھی بڑا جابر ہوتا ہے وہ اپنی رسموں کو بچھڑا کر اہ منوا کر ہی چھوڑتا ہے  
اگر ناسخ سے آتش کے انداز منوائے تو آتش گو بھی ناسخ کے انداز اختیار کر لے پیر  
مجبور کیا۔ ناسخ نے کہا

مرا سینہ ہے مشرقِ آفتابِ دلغ بچراں کا      طلوعِ صبحِ محشر چاک ہے اپنے گریباں کا  
تو آتش بھی اس میدان میں یوں زور آزا ہوائے سے

رواں رکھتا ہے خوں آنکھوں سے بچراک مہر تاباں کا  
شوقِ آلود رہتا ہے ہلال اپنے گریباں کا

اسی طرح ناسخ نے جب سادہ اوصاف اور سچی سچی بات کہنے کا ارادہ کیا تو

بٹوسے مزے کی بلکہ تاثیر کی بائیں کہہ گئے

سب ہمارے لئے زنجیر لئے پھرتے ہیں ہم سرزلف گرہ گیر لئے پھرتے ہیں  
 تیری صورت سے کسی کی نہیں ملتی صورت ہم جہاں میں تری تصویر لئے پھرتے ہیں  
 دشتِ عزبت میں نگہ اپنی جدھر جاتی ہے وہی کوچہ وہی دیوار نظر آتی ہے  
 جنوں پسند مجھے چھاؤں ہے بولوں کی عجب بہار ہے ان زرد زرد بھولوں کی  
 کہاں امید ترقی ہے جیتے جی ہم کو یہ مشتِ خاک ہے پس منتظر بگولوں کی  
 ان اشعار میں ناسخ کی زبان سے شاید کوئی دل والا، سوچنے والا، محسوس کرنے  
 والا شاعر بول رہا ہے۔!

قصہ مختصر ناسخ ایک خلاق تھے، عجیب و غریب اور حیرت میں ڈالنے والی تصاویر و  
 اشکال کے جو حقیقت کی دنیا سے دور سراب آباد وہم اور تھیر زار مہومات سے تعلق رکھتی  
 ہیں۔ شاعری کو عالمانہ وضاحت اور فاضلانہ انداز بلاغت سے پیوند دینے والے اردان  
 سب چیزوں سے گو کہ انھوں نے اپنی شاعری کو فائدہ سے زیادہ نقصان پہنچایا مگر اردو  
 کے دوسرے شاعروں اور انشا پردازوں نے ان سے بہت فائدہ اٹھایا۔ انشا پردازی اور  
 شاعری کے لئے جس تربیت کی ضرورت ہوتی ہے اور اظہار و بیان کے لئے جو استعداد ضروری  
 ہے۔ اس کے لئے ناسخ سبھی کے کام آئے۔ ان کے شاگردوں نے ان کے دبستان لسانی  
 کو اور بھی فروغ دیا۔ اور اس طرح شاعری اور مخصوص زبان کے رشتوں کی اہمیت  
 اردو زبان میں ایک تسلیم شدہ اصول بن گئی۔ جو عدلوں تک تنقید ادبی کا ایک  
 اہم معیار بنی رہی۔ تاآنکہ جدید مذاق نے اگر زبان پر بیان کو اور بیان پر تجربات  
 کو تقدم بخشا۔ بلکہ دونوں کو وحدت بخش دی۔



## غالب کی غزل

اردو غزل کے اسماء الرجال میں دو بہت بڑے نام ہمارے سامنے آتے ہیں۔ ایک میر و دوسرا غالب۔ دونوں اپنے اپنے رنگ ہیں یکتا ہیں۔ دونوں کی عظمت سے انکار ممکن نہیں۔ بحیثیت موعی غالب کا درجہ میر سے بلند تر ہے۔ فرداً فرداً میر کی بعض غزلیں اور بعض اشعار غالب کی عام غزلیات سے زیادہ پروردگار اور غنایت کا بہتر نمونہ ہیں۔ غالب کو میر پر ترجیح دے کر ایک بہت بڑا دعویٰ کیا ہے، خصوصاً اس لئے کہ غالب خود بھی میر کے کمال کے مستوف ہیں۔ مگر غالب کی غزل کے فائز مطالعہ کے بعد ان کو اردو کا بہترین غزل گو قرار دینے بغیر چارہ نہیں۔

موجودہ مقالے میں غالب کی غزل کے ان امتیازی خصائص سے بحث کی جاتی ہے۔ جن کی بدولت وہ اردو کے بہترین غزل گو قرار دیئے جا سکتے ہیں۔ اس مقالے میں میں نے ضمناً ان کی غزل کا میر کی غزل سے مقابلہ بھی کیا ہے۔

غزل اپنی تعمیر و ترکیب کے اعتبار سے نہایت خوش گوارا متزاج کی منتقاضی ہے۔ لفظ و معنی کا حسین و اعلیٰ پیوند جذبے کی سچائی اور غنائی کیفیت۔ خونِ جگر اور لطفِ نظر کا امتزاج ایک خاص قسم کی نغمگی اور موسیقیت یہ سب ایک اعلیٰ غزل کی خصوصیات ہیں۔ غزل حسن کا ایک ایسا نمونہ ہے جس میں ذرا سی بے اعتدالی بھی ناگوار محسوس ہونے لگتی ہے۔ کامل تناسب اور موزونیت غزل کی بنیادی صفت

ہے۔ اور اعتدال اور توازن اس کی اساسی شرط ہے۔

اچھی غزل کی بڑی ظاہری خصوصیت یہ ہونی چاہیے کہ وہ ساخت کے اعتبار سے متناسب ہو، علمائے فن نے غزل کی ساخت میں تعداد اشعار کو معین اور محدود کرنے کی کوشش کی ہے۔ اور غزل کی طوالت کو عیب قرار دیا ہے اس کی وجہ یہ ہے کہ غزل کا جسم ایک خاص صورت رکھتا ہے جس کے حسن کے لئے ہر دوسرے جسم کی طرح متناسب کا لحاظ ضروری ہے۔ غزل کے اشعار تعداد میں جب آٹھ نو سے بڑھ جاتے ہیں، تو عموماً اس کے جسم میں ڈھیلا پن، بے ڈھنگا پن اور کھوکھلا پن پیدا ہوتا ہے۔ اور غزل کا جسم اپنے متناسب کو کھو بیٹھتا ہے اور غزل اپنے مرکز ثقل سے ہٹ جاتی ہے۔ غزل میں مرکز ثقل سے مراد وہ مرکزی جذبہ ہے جس سے غزل کی تحریک ہوتی ہے یا وہ خیال جو غزل کا سب سے نمایاں خیال ہوتا ہے۔ اگرچہ مشاعرے کے رواج نے غزل کو میکاکی عمل بنا دیا ہے اور اس کے لئے عموماً مصرع طرح کے سوا کوئی خارجی تحریک ضروری نہیں سمجھی جاتی مگر اصلی شاعری کسی سچی جذبہ بانی تحریک کے بغیر نمودار نہیں ہو سکتی اس لئے سب سے غزل گویوں کی غزل میں یہ نمایاں جذبہ یا مرکزی خیال (جو اس غزل کی تخلیق کا باعث ہوتا ہے) صاف صاف نظر آ جاتا ہے۔ یہ مرکزی جذبہ ہر اچھی غزل میں ضرور ہوتا ہے۔ باقی لہریں غزل میں اس مرکزی جذبے کے زیر اثر نمودار ہوتی ہیں اس خاص پہلو سے غزل میں تعداد اشعار کی اہمیت بہت بڑھ جاتی ہے جب، غزل میں اشعار کی تعداد زیادہ ہو جاتی ہے تو غزل کے مرکزی جذبے کا اثر کبھ جاتا ہے، تو ان کے تقاضے سے بعض اوقات متضاد اور بے آہنگ مضمون پیدا ہو جاتے ہیں۔ یا کم از کم مرکزی جذبے کے بالمقابل دوسری لہریں اس بے ہنگم طریق سے غزل میں جمع ہو جاتی ہیں کہ غزل کا سرچشمہ تحریک بالکل غالب ہو جاتا ہے اس کی وجہ سے غزل کی غزلیت کو بہت نقصان پہنچتا ہے۔

غالب کی اردو غزلیں عموماً نو یا دس اشعار کی ہوتی ہیں۔ اس کی وجہ سے ان کی غزل کی شیرازہ بندی دوسرے شعراء کی غزل کی شیرازہ بندی سے بہتر ہے ان کی غزل کا جسم موزوں اور متناسب ہے۔ اور اسی تناسب اور موزونیت کی وجہ سے ان کی داخلی خوبیاں بڑی خوبصورتی سے نمایاں ہو جاتی ہیں۔ ان کی غزل کا مرکزی جذبہ عموماً ساری غزل میں جاری و ساری رہتا ہے اور اس کا اثر غزل کی ریزہ خیالی کے باوجود زائل نہیں ہونے پاتا ان کی غزل عموماً تجربہ بسبب کی آئینہ دار ہوتی ہے یا کم از کم متناقض نہیں ہوتی۔

غالب کے مقابلے میں میر کی غزل میں یہ عیب پایا جاتا ہے کہ ان کی بیشتر غزلیں طویل ہیں۔ میر کی بہت کم غزلیں ایسی ہیں جو نو یا دس اشعار سے کم ہوں گی۔ غالب کی صرف چند غزلیں چودہ یا پندرہ یا سترہ اشعار تک پہنچتی ہوں گی اس کا نتیجہ یہ ہے کہ میر کی غزل کا جسم اکثر بوجھل اور بے ڈھنگا ہو جاتا ہے۔ وہ طویل غزل کے لئے زیادہ سے زیادہ قافیے کے پاس خاطر سے لکھے گئے معلوم ہوتے ہیں میر کی اس پرگوئی سے ان کی غزل کو اکثر نقصان پہنچتا ہے۔

اس طویل کلام کے سبب میر کے کلام میں لپست سے لپست اشعار بھی آگئے ہیں جہاں جہاں غزل طویل ہوئی ہے۔ وہاں ان کی غزل پریشان خیالی کے قریب قریب پہنچ گئی ہے اور ان کے نشتر کوڑے کرکٹ کے انبار میں دب کر رہ گئے ہیں۔ یہاں یہ عرض کروں گا کہ میر ایک فنکار اور صنایع کی حیثیت سے شاید اس خامی کا خود بھی احساس رکھتے تھے۔ پتا نہ چلے انھوں نے طویل کلام کے عیب کو عموماً موسیقیت کے ذریعے دور کرنے کی کوشش کی ہے۔ ان کی گیت نما غزلیں (طویل بحر میں) اس کے ثبوت میں پیش کی جاسکتی ہیں:

عاشقوں کا ہے طول حرفِ شعار      عذرا گد غزل ہوئی فصید ہ سی  
میر معلوم ہے قلندر تھا      سے عیب طول کلام مست کریو

ان میں غزل کی طوالت کی تلافی بحر کے مخصوص ترنم سے کی گئی ہے۔

حقیقت یہ ہے کہ علمائے شعر نے غزل کے اختصار اور تناسب پر حواصر اصرار کیا ہے اس میں فن کے بہت سے نکتے پوشیدہ ہیں غزل میں اشعار کی تعداد کا غزل کی معنویت سے گہرا تعلق ہے۔ غزل میں اشعار کی کثرت مضمون کے بے مقصد اعادہ و تکرار کا باعث بن جاتی ہے۔ غزل کی طوالت کا اثر غزل کی ایجابیت پر بھی پڑتا ہے میر کی لمبی غزلوں کو دیکھئے ان میں ایجابیت بہت کم ہے، وہ معاملات عشق کے بیان میں صراحت اور تفصیل سے کام لیتے ہیں۔ ایسا و اجال سے جو لطف پیدا ہو سکتا ہے اس سے ان کی غزل محروم ہو جاتی ہے۔ میر کی اس غزل کا تجزیہ کیجئے۔ جس کا مطلع ذیل میں درج کیا جاتا ہے۔

کیا پوچھئے ہو عاشق راتوں کو کیا کرے ہے

گا ہے بکا کرے ہے گا ہے دعا کرے ہے

اس غزل میں اچھے اشعار کی کمی نہیں مگر تکرار اور صراحت نے مجموعی نشتریت کو بے حد کمزور کر دیا ہے۔ اور ہر چند کہ مقطع میں رجز و ایما کا اعلان کیا ہے۔ مگر غزل میں کناہیہ اور ایجابیت کی خاصی کمی ہے۔ یہ کمزوری بھی درحقیقت جسمانی عدم تناسب کی وجہ سے پیدا ہوئی ہے۔

غالب کی غزل میں طول کلام کا عیب بہت کم ہے۔ ان کی غزل میں بڑی ایجابیت ہے۔ میر کی مختصر بحر و والی غزلیں عموماً مختصر ہیں اور ان میں تیر بکتا ہیں۔ غالب ان تک نہیں پہنچ سکتے۔ وہ اپنی ان غزلوں میں تغزل کے سدرۃ المنہنتی تک پہنچے ہیں۔ ان میں غزل کا جسم بھد نہیں ہونے پاتا۔ ہلکا پھلکا بقامت کم، بقیمت اہم۔ رنگارنگ مضامین و معانی ان سے نکلتے ہیں۔ غالب کی اکثر غزلیں میر کی اس قسم کی غزلوں کے قریب قریب پہنچ جاتی ہیں ماسوائے غزلوں کے جن میں ان کے شوقِ اختراع نے ان کے

۷ اک آفتِ زماں ہے یہ میر عشق پیشہ

پدے میں اپنے مطلب سار ادا کرے ہے

مضمون کو ہمارے لئے ناقابل فہم بنا دیا ہے۔

غزل کی شیرازہ بندی میں قافیہ ردیف کا بڑا حصہ ہے۔ غالب نے ردیف کے معاملے میں بھی تناسب اور اعتدال کا بڑا خیال رکھا ہے۔ غالب کی غزل کی ردیف ان کے مضمون کے وقار اور ان کے جذبے کی صمیمیت کا بڑا خیال رکھتی ہے۔ ان کی ردیف میں وہ بے ضرورت دھماچو کڑی اور سبجان موجود نہیں تو غالب کے زمانے کی غزل میں عموماً پایا جاتا ہے۔

شاہ نصیر، ذوق، ظفر بلکہ مومن بھی لمبی ردیفوں کے ذریعے مشاعرے کے اجتماع کو متاثر کرنے کی کوشش کرتے ہیں۔ اور ان کی غزلوں میں اجتماعی رقص کی سم تال کا احساس پیدا ہو جاتا ہے جو غزل کی خلوتیت لطیف افسردگی اور دردمندی کے منافی ہے۔

ظفر کی ایک غزل کی ردیف پر غور کیجئے۔ ایک شعر سے اندازہ ہو سکتا ہے۔

سے کرتے ہیں ظاہر لطف و عنایت منہ کے ہیں یہ پیچھے نہایت

دل میں بھرا ہے ان کے سم یہ کس کے ہوئے ہیں کس کے ہوں گے

یہ کس کے ہوئے ہیں کس کے ہوں گے، یہ کس کے ہوئے ہیں، کس کے ہوں گے

یہ ردیف بار بار آتی ہے۔ اس کی تکرار کی اشتعال انگیزی اور دھماچو کڑی غزل کی سکول تلاش روح کے لئے ناگوار ہے۔ ایک اور غزل ملاحظہ ہو

باسے جاہ و حشم ہو تو ہو نہ ہو تو نہ ہو نہیں ہے ہم کو بھی غم ہو تو ہو، نہ ہو تو نہ ہو

یہ ردیف کتنی داغ پاش اور تہلکہ چاڑینے والی ہے حالانکہ غزل کا مضمون اس کا

متعلق نہیں۔ ذوق اور مومن کی بہت سی غزلوں میں اس قسم کی ردیف بندی موجود ہے پیر

اس بد عاداتی کے روادار نہیں، ان کی ردیفیں ان کی شاعری کے پیغام سے ہم آہنگ ہیں۔

ان کی ردیف ان کے عام طرزِ اظہار۔ یعنی جذبات کے انداز۔ سے ہم پہلو ہے اور

(Chauhan) کی کیفیت خال خال پیدا ہوتی ہے۔

غالب نے اس معاملے میں میر سے بھی زیادہ حسن ذوق کا ثبوت دیا ہے۔ ان کی

ردیفیں ان کی غزل کے مرکزی خیال کی شیرازہ بندی کرتی ہیں۔ غزل کی خوبی یہ ہے کہ اس میں ریزہ خیالی کے باوجود پرچین کاری کا انداز ایسا ہو کہ مجموعی وحدت و تناسب کو کوئی نقصان نہ پہنچے۔ اور چیزوں کے علاوہ ردیف بھی اس معاملے میں مددگار ہوتی ہے۔

غالب کی ایک غزل دیکھئے جس کا مطلع یہ ہے

حسنِ عمرے کی کشاکش سے چھٹا میرے بعد

بارے آرام سے ہیں اہلِ جفا میرے بعد

اس غزل میں مرکزی جذبہ میرے بعد کے عنوان سے شروع ہوتا ہے۔ شاعر نے ردیف ایسی اختیار کی ہے کہ غزل کا کوئی شعر اس مرکزی جذبے کی گرفت سے نکل نہیں سکا۔ بارے آرام سے ہیں اہلِ جفا میرے بعد ننگہ ناز ہے سرے سے جفا میرے بعد عرض ہر شعر مرکزی جذبے کی طرف عود کرتا ہے۔ اشعار الگ الگ ہونے کے باوجود ہم رشتہ ہیں۔

ایک اور غزل دیکھئے جس کا مطلع یہ ہے

لازم تھا کہ دیکھو مرا رستا کوئی دن اور تنہا گئے کیوں اب رہو تنہا کوئی دن اور

اس میں کوئی دن اور۔ کوئی دن اور۔ کوئی دن اور کی تکرار مرثیہ کی غم انگیزی بلکہ

غزیاؤں کا کتنا موثر احساس دلاتی ہے اور اس سے مختلف اشعار کی کتنی اچھی شیرازہ بندی ہوتی ہے۔

غالب نے قافیے سے ردیف نکالنے کی بہت کم کوشش کی ہے اور یہ ان کے حسنِ ذوق

کا ایک بین ثبوت ہے کیوں کہ ایسی ردیفیں عموماً بہری اور گنگی ہوتی ہیں۔ غالب توانی

کے معاملے میں بھی عموماً انتخابیت کے اصول پر کار بند ہیں۔ اس کے ثبوت اور تشریح کے

لئے ذوق اور غالب کے توانی کا مقابلہ کیجئے۔ یاد داغ کے توانی کا غالب کے توانیوں

سے مقابلہ کیجئے۔ دونوں صورتوں میں یہ ظاہر ہوگا کہ عموماً ذوق اور داغ کے قافیے کسی

مرکزی جذبے کی ہم آہنگی کی بنا پر منتخب نہیں ہوئے۔ بلکہ ہر قافیہ ایک نئے مضمون کی داغ بیل

ڈال رہا ہے۔ قافیہ غزل کی معنوی شیرازہ بندی میں معاون نہیں۔ غزل کی طوالت کی

طرح قوانی کی یہ پریشانی بھی اس راز کا اظہار کرتی ہے کہ شاعر کی غزل جذباتی تحریک سے محروم ہے ورنہ وہ اپنے جذبے کی بنیادی لہروں کے مطابق قوانی کا انتخاب کرتا یعنی ایسے قافیوں کا انتخاب کرتا جو اس کے اصل جذبے کی ترجمانی کے لئے مناسب مضمون کی بنیاد بن سکتے۔ غالب کی غزل کی ظاہری خصوصیتوں کے تذکرے کے بعد ان کی غزل کی چیز معنوی خصوصیتوں کا ذکر کیا جاتا ہے۔ جن کی وجہ سے ان کی غزل کو نہ صرف قبول عام حاصل ہے۔ بلکہ عظمت و ہدایت بھی حاصل ہوئی ہے ہر غزل گو کی غزل سے ایک خاص لہجے اور نوا کا اظہار ہوتا ہے۔ یہ نوا بھی اکثر غزل کے لئے کشش کا سبب بنتی ہے۔ غزل کے اس مخصوص پہلو کا تعلق مواد سے بھی ہے اور لہجے سے بھی، کیوں کہ یہ دونوں عناصر مل کر کسی غزل گو کی غزل میں ایک خاص نوا اور نئے پیدا کرنے کے ذمہ دار ہوتے ہیں۔ چنانچہ ہم دیکھتے ہیں کہ میر کی غزل کی خوب غالب کی غزل کی خوبو سے مختلف ہے۔ اور غالب کی خوبو داغ اور حسرت کی غزل کی خوبو سے جدا ہے۔ کسی غزل گو کے دیوان غزل کا جب ہم گہرا مطالعہ کر لے ہیں تو علاوہ اس کے پیغام یا انفرادی مضامین کے ہمارے ذہن میں اس کی شاعری کے محبوب کردار کی ایک مبہم سی تصویر بھی بنتی جاتی ہے۔ اور جتنا جتنا اس شاعر کے کلام کو ہم پڑھتے جاتے ہیں اسی قدر اس تصویر کے نقوش نمایاں ہوتے جاتے ہیں۔ یہ تصویر اس کی اپنی شخصیت سے الگ سی ہوتی ہے۔ یعنی جو وہ ہے صرف وہ نہیں بلکہ اپنے تصور یا ذہن میں وہ اپنے آپ کو جو سمجھتا ہے یا بننا چاہتا ہے۔ اس کا نقشہ بھی قائم ہوتا جاتا ہے۔ نظیر اکبر آبادی، تیرتی، غالب، خیام اور حافظ سب کی وہ تصویر کھینچی جاسکتی ہے۔ جس کے خط و خال ان کی شاعری میں موجود ہیں۔

ہر شاعر خصوصاً غزل گو کی غزل میں ہم کو ایک نیا انسان ملتا ہے جو اس شاعر کا مثالی وجود ہوتا ہے۔ اس نئے انسان کی خوبو اس کی غزل کے لہجے اور مضامین

کے پر تو سے واضح ہوتی ہے۔

میر کی غزل میں ایک تکیہ <sup>لے</sup> نشین درویش کی تصویر ہمارے سامنے آتی ہے۔ جو اپنے خالق ہی دوستوں کی مجلس میں ان کے ہمزنگ، عام نگر و درو مندانہ لہجے میں باتیں کیا کرتا ہے۔ میر کی شاعری اور غزل میں تکیے کی فضا پائی جاتی ہے، وہی لہجے کی شکست منکسبر المزاجی، کبھی کبھی تعلق۔ لمبی لمبی باتیں۔ زندگی کے وہی پہلو جن پر تکیوں اور خالقوں میں بات چیت ہوتی رہتی ہے۔ کچھ عارفانہ ترنگ، کچھ بے شہانی کا گہرا نقش۔ و جدو بے خودی کا عالم۔ سماع و موسیقی کے انداز۔۔۔ میر کی غزل میں اسی قسم کا

ایک انسان بولتا چلتا سنا سنی دے رہا ہے۔

شہروں ملکوں میں جو یہ میر کہتا ہے میاں

دیدنی ہے پر بہت کم نظر آتا ہے میاں

ہو کے عاشق ترے جان و دل و دہلی کھو بیٹھے

جیسا کرتا ہے کوئی ویسا ہی پاتلے میاں

جوشِ غم اٹھنے سے اک آندھی چلی آتی ہے میاں

خاک سی منہ پر مرے اس وقت اڑ جاتی ہے میاں

نظیر کی شاعری میں بھی ایک زندہ دل جہاں گشت، قلندر کی تصویر ملتی ہے

جیسے میلوں ٹھیلوں میں جانے کا اکثر اتفاق ہوتا رہتا ہے۔

غالب کی غزل میں ایک عیش دوست گھر سحت کوش امیر زادے کی تصویر

ہیں ملتی ہے جسے زندگی سے محبت ہے یہ امیر زادہ عیش دوست ہونے کے باوجود

لحاظ گئے پر مرے تکیے کہیں گے یاں تمیر در دہلی بیٹھے کہانی سی کہا کرتے تھے۔



خوش مذاق بھی ہے۔ مگر اس کو چہ ہیں وہ اعلیٰ پسند اور عظمت کا دلدادہ ہے۔ رند مشرب مگر وضع و دستور کو قید کی حد تک نباہنا چاہتا ہے۔ اس کی ہر بات میں ذہانت اور ذہن کی شوخی پائی جاتی ہے۔ زندگی سے گہری دلچسپی ہے۔ زندگی کا کوئی رخ ہو اس سے گہرا شغف رکھتا ہے۔ خوشی سے بھی اور غم سے بھی کیونکہ یہ دونوں زندگی کے رخ ہیں۔

غالب کی غزل کا یہ مہذب اور تکلف پسند مگر شوخ طبع اور اذیت کوش سر داغیت ہیں میر کے جوگی اور تکیہ نشین درویش کے مقابلے میں بہت زیادہ جاذبیت رکھتا ہے۔

میر کی غزل کے مقابلے میں غالب کی غزل عام اہل ذوق کے لئے اسی لئے زیادہ پسند و افح ہوئی ہے کہ اس میں ہم جس انسان سے متعارف ہوتے ہیں۔ اس میں زندگی کی تڑپ زیادہ ہے اس کی شخصیت میں تمنائے حیات کا عنصر زیادہ ہے اس کی سیرت میں لذت کوشی اور عیش دوستی کے لئے اثباتی بے فراری پائی جاتی ہے۔ غرض غالب کی غزل کا محبوب کردار ایک خاص روحانیت کا حامل ہے۔ میر کی غزل کا محبوب کردار بھی کسی حد تک جاذبیت رکھتا ہے۔ مگر ہم جب زیادہ دیر تک اس کے پاس بیٹھے ہیں تو طبیعت کند اور افسردہ ہونے لگتی ہے۔ غالب کی غزل کا کردار ہمارے دل کی نگلیٹی کو بچھنے نہیں دیتا۔ آگ سلگتی رہتی ہے بچھنے نہیں پاتی۔

غالب غیر معمولی اور پرچوش کیفیتوں کا دلدادہ شاعر اور انسان ہے بخلاف میر کے کہ وہ زندگی کی عام اور معمولی کیفیتوں کا مصور اور ترجمان ہے،

یہاں بھی غالب کی شاعری عظمت اور تکلف کی متلاشی ہے۔ میر کی سادگی اور بے تکلفی بھی دل پر اثر کرتی ہے مگر دنیا میں عام اور سادہ چیزوں کی جتنی قدر و قیمت ہوتی ہے۔ میر کی سادگی بھی اتنی قدر و قیمت پاتی ہے اس سے زیادہ نہیں۔ فن کی عمارت محض سادگی پر استوار نہیں اس کے لئے کسی حد تک تکلف، تخیل اور غیر معمولیت بھی

درکار ہے۔

غالب کی غزل کا تاجل اس کو عظیم فن اور عظیم شاعری میں داخل کر دیتا ہے۔ میر کی سادگی بڑا اثر رکھتی ہے۔ نگران کی سادگی بہت سے موقعوں پر عوامیت اور رکاکت میں بدل جاتی ہے۔ یہ رکاکت ان کی غزل کے حسن کے لئے بدنام داغ بن جاتی ہے۔ غالب کی غزل بھی بعض اوقات، طمطراق کی غیر معتدل حوس کی بدولت اپنی اصلی شان کھو بیٹھتی ہے مگر اس کی وجہ سے وہ رکاکت اور پستی میں بدل نہیں جاتی بلکہ عیب دار ہو کر بھی قریب ترغ اور غرور رفعت کی طرف رخ کرتی ہے۔ ان کی غزل کا عیب یہ ہے کہ وہ بعض اوقات اس کو عالمی ذمہ اکیب و اصطلاحات اور فلسفیانہ قضایا و تصورات کا مجموعہ بنا دیتے ہیں۔ اور یہ وہ کمزوری ہے جس کو غزل کی نازک فطرت برداشت نہیں کر سکتی مگر اس کے باوجود غزل میں عوامیت اور پستی پیدا نہیں ہوتی۔ میر کی غزل کی کمزوری اس کو رکیک بنا دیتی ہے مگر غالب کی غزل پست ہو کر بھی رکیک نہیں ہوتی۔

میر کی غزل موسیقیت کی وجہ سے ہمیشہ زندہ رہے گی۔ غالب کی غزل کو اس کا تاجل زمرہ رکھے گا۔ یوں سمجھئے کہ غالب کی طرح غالب کی غزل بھی وضع دار ہے ان کی غزل میں رکھ رکھاؤ اور مقررہ وضع کی پابندی ہر صورت میں موجود رہتی ہے غزل کے آرٹ کے اعتبار سے غالب کی غزل مکمل تر ہے۔

میر کی غزل میں غالب کے مقابلے میں تصویریت اور موسیقیت زیادہ ہے۔ میر کی بجزوں کا تنوع ان کے غنائی ذوق کی بلندی اور لطافت کا اظہار کرتا ہے۔ غالب بجزوں میں بھی انتخاب سے کام لیتے ہیں۔ میر کی غزل میں مشابہتوں مماثلتوں کے ذریعے جو لفظی تصویریں تیار ہوتی ہیں وہ غالب کی لفظی تصویروں سے زیادہ پر لطف اور شوخ ہیں، غالب خارجی زندگی کی طوفانی کیفیتوں سے شغف رکھتے ہیں۔

مثلاً سیلاب کی آمد اور اس کی سرسستی اور بے خودی —

مقدم سیلاب سے دل کیا نشاط آہنگ ہے  
خانہ عاشق مگر سازِ صدا کے آب تھا

میر بھی سیلاب سے غافل نہیں مگر اس کے اٹھنے بڑھنے اور پھیلنے سے ان کے ذہن  
نشاط اور بے خودی کی لہر پیدا نہیں ہوتی۔ میر سیلاب کے تصور میں بھی دھیمے پن کا اظہار  
کرتے ہیں۔

دیکھ سیلاب کو بیاہاں میں کیسا سر کو جھکائے جاتا ہے  
میر زندگی کی عام کوائف و اشیا کی عمدہ مصوری کرتے ہیں غالب صرف جوش  
آفریں کیفیتوں اور حالتوں کے مصور ہیں اس خصوصیت کی وجہ سے میر کی غزل غالب  
کے مقابلے میں نسبتاً زیادہ مانوس ہو جاتی ہے مگر غالب کی جوش انگیز تصویریں دلوں میں  
ایسا دلورہ اور جوش پیدا کرتی ہیں کہ میر کی غزل ان کے سامنے دب جاتی ہے۔

مضمون کے اعتبار سے غالب کی غزل قلب انسانی کی لطیف کیفیتوں اور آرزوں  
کو ایسے حسین اور پر جوش طریق سے ہمارے سامنے پیش کرتی ہے کہ ہم ان آرزوں  
میں اپنے آپ کو شریک سمجھنے لگتے ہیں۔

ان کی غزل میں جوش نشاط اور تمنائے نشاط دونوں موجود ہیں اور اگر غور سے  
دیکھا جائے تو ان کی زندگی کا ایک حصہ جوش نشاط اور دوسرا حصہ تمنائے نشاط ہے ذہنی  
اعتبار سے ہر انسان ان دونوں منزلوں سے گذرتا ہے۔ زندگی کا پہلا حصہ نشاط ہے  
اور دوسرا حصہ... نشاط کی تمنائیں زندگی کے پہلے حصے میں شدید تلخ اور ناگوار تجربات  
بھی اتنے ناگوار معلوم نہیں ہوتے جتنے پھلے حصے کے معمولی سے ناموافق واقعات ناگوار  
گزرتے ہیں۔ اس لئے دل کی کہانی کا وہ حصہ جس کا تعلق زندگی کے دوسرے حصے سے ہے۔  
نہایت درد انگیز پر تمنا اور پر معنی ہوتا ہے۔ یہی وہ منزل ہے جس میں بعض اوقات  
انسان اپنا ذہنی توازن کھو بیٹھتا ہے اور رفتہ رفتہ لذتِ حیات سے بھی محروم ہو جاتا

ہے۔ عمر کے اس دور میں لذتِ حیات کا احساس اور اس کی آرزو میں ایک نشاط پیدا کر لینا بہت بڑی بات ہے۔ غالب کے الم میں غم کی ظاہری نمود کے باوجود نشاط اور مستی موجود ہے۔ بلکہ اس کے نزدیک غم کی تباہ کاریوں کے باطن میں نشاط کی کیفیت مضمون ہے۔ غالب کی غزل کا یہ مضمون۔ اور اس کے مضامین کی یہ روح عمومی طور پر فطرتِ انسانی کو اپنی کرتی ہے۔ حیاتِ انسانی کے ساتھ غم کا لازم و ملزوم ہونا تسلیم شدہ حقیقت ہے۔ مگر اس تسلیم شدہ حقیقت کے باوجود غم میں نشاط کی کیفیت پیدا کرنا بڑی بصیرت غیر معمولی سوچ بوجھ اور اعلیٰ ذہنی مجاہدہ کی علامت ہے۔

غرض مضمون کے اعتبار سے غالب زندگی کا شاعر ہے۔ آرزو کے نشاط اور خوش آرزو اس کی غزل کی روح ہے۔ مگر یہ احساس نشاط کسی بے فکرے، بے ظہیر اور بے حس آدمی کا احساس نشاط نہیں جو زندگی کی بھیانک غم آلود فضا سے آنکھیں بند کئے ہوئے ہو۔ بلکہ ایک ایسے آدمی کا احساس نشاط ہے جو زندگی اور غم کو لازم و ملزوم سمجھتا ہے مگر غم میں نشاط پیدا کرنے کا عادی ہے بلکہ مرنے کے بعد بھی مایوسی کی بجائے نشاط کی حسرت ساتھ لئے جاتا ہے۔

لے گئے خاک میں ہم داغِ تمنا کے نشاط

تو ہو اور آپ بصد رنگ گلستاں ہونا

آرزو کی لذت اور تمنا کی خوش گوار کیفیتیں ہمارے شاعر کو زندگی کی حد درجہ تلخ

اور ناگوار حالتوں میں بھی مسرت اور تسکین بخشی رہتی ہیں۔

عشرتِ قتل گہر اہل تمناست پوچھ

عیدِ نظارہ ہے شمشیر کا عریاں ہونا

کہنا چتے ہیں پڑے سرسبز زر و دیوار

لہنہ پوچھ بے خودی عیشِ مقدمیلا

غرض غالب کی غزل جیات بخش اور ولولہ انگیز ہے۔ اور میر کی غم انگیز فریاد کے مقابلے میں ہمارے قلب و روح کے زیادہ قریب ہے۔

سطور بالا میں غالب کی غزل کی جو خصوصیات بیان ہوئی ہیں ان سے یہ بات واضح ہوتی ہے کہ ان کی غزل میں تناسب اور حسن کی زیادہ سے زیادہ صفات پائی جاتی ہیں۔ ان میں زندگی کی تڑپ بھی ہے اور غم کا احساس بھی، ان میں نغمہ بھی ہے اور صوری بھی، ان میں سادگی بھی ہے اور پرکاری بھی۔ مگر سب سے بڑی بات جو ان کی غزل میں ہے وہ یہ ہے کہ انھوں نے جذباتی خلوص اور جوش زندگی کے ساتھ ساتھ غزل میں حسن و تحمل کا بڑا اعلیٰ معیار قائم کیا ہے۔

## مرزا غالب کا حاسد انتقاد

”تنقید کا فن بڑی ریاضت چاہتا ہے۔ اس کے لئے اکثر اعلیٰ فنون کی طرح خاص انہماک اور یکسوئی کی ضرورت ہوتی ہے۔ معمولی گوششوں سے کسی شخص کو نقاد کا منصب نہیں مل سکتا۔ تاہم ایک لحاظ سے ہر شاعر کسی حد تک نقاد بھی ہوتا ہے۔ کیوں کہ اس کی اپنی تخلیقوں میں بھی فن کا کوئی نہ کوئی لفتور ضرور جلوہ گر ہوتا ہے اور اس کے پاس ادب اور زندگی کے جمال کا بھی کوئی نظر یہ یا نقطہ نظر ہونا چاہئے۔ اگر یہ نہ ہو تو اس کی شاعری بے رخ اور بے بنیاد ہو کر رہ جائے۔ اس معنی میں اکثر بڑے شعراء کے یہاں فن کا ایسا پختہ شعور نظر آتا ہے جس سے فن کے کچھ تنقیدی اصول مرتب کئے جاسکتے ہیں۔ میں نے اسی شعور کا نام حاسد انتقاد رکھا ہے۔“

غالب کوئی بڑے نقاد نہیں تھے کیوں کہ انھوں نے نقد و نظر کو اپنا فن نہیں بنایا مگر وہ مسلم طور پر اردو اور فارسی کے بڑے شاعر تھے۔ اس لحاظ سے ان کے فن میں بھی انتقادی حس ضرور موجود ہے، جو ہر شاعر کے فن میں بنیاد کا کام کرتی ہے۔ اس کے علاوہ غالب نے تھوڑی بہت عملی تنقید بھی کی ہے مگر اس میں نظر بانی تنقید سے زیادہ انھوں نے اسی انتقادی شعور سے کام لیا ہے جو علم سے زیادہ تاثر سے تعلق رکھتا ہے۔ ان کی ان تنقیدوں میں ہم دیکھتے ہیں کہ ان کا وجدان ان کو بہت کم دھوکا دیتا ہے اور وہ بڑے شاعروں میں امیر مصحفی، میر حسن، قائم، شیفتہ شاعر بھی تھے۔ اور نقاد ہونے کے مدعی بھی تھے۔ کیوں کہ

انہوں نے تذکرے لکھ کر لوگوں کے کلام پر تھوڑی بہت تنقید کی ہے مگر ان میں سے بعض نے تو تنقید کو بدنام کیا۔ مثلاً مصحفی، میر حسن اور قائم نے، البتہ میرا اور شیفتہ نے کچھ تنقید ضرور کی ہے۔ مگر دونوں اکثر موقعوں پر بہت بری طرح بہک گئے ہیں۔ اس لحاظ سے اگر دیکھا جائے تو یہ تذکرہ نو لیبی ان کے تنقیدی شعور کے حق میں بد شہرتی کا باعث ہوئی ہے۔ غالب نے تذکرہ نو لیبی نہیں کی مگر خطوط وغیرہ میں ادبی اقدار کے متعلق کچھ نہ کچھ اظہار خیال کیا ہے ان میں ان کی طبیعت کی صلاحیت کا اچھا خاصا ثبوت ملتا ہے۔ اور ان تذکرہ نویس شاعروں کے مقابلے میں غالب کے تنقیدی حواس بہت زیادہ بر جا اور صحیح معلوم ہوتے ہیں۔ کیوں کہ یہ بہت کم بہکے ہیں اور اعلیٰ ادبی معیار اور قدر قیمت کے معاملے میں تو ان کی سوچ بوجھ نے ان کا ساتھ کبھی نہیں چھوڑا۔ اس مقالے میں میں غالب کے تنقیدی عمل کے بعض رجحانات سے بحث کرتا ہوں۔

غالب کا تنقیدی عمل تین صورتوں میں ظاہر ہوا ہے۔ اول بعض رجحانات کی تنقید میں دوم تقریبوں اور دیباچوں میں، سوم مختلف شاعروں کی شاعرانہ قدر قیمت پر اظہار رائے میں یعنی جہاں انہوں نے اپنے اشعار میں مختلف شاعروں کی شاعری کا اعتراف کیا ہے اس کی بحث آگے آتی ہے مگر یہاں یہ ضرور کہنا پڑتا ہے کہ غالب کے وجدان کے صحت مند ہونے سے گواہکار نہیں مگر بعض موقعوں پر دیکھا گیا ہے کہ وہ تنقید میں مغلوب الجذبات ہو کر اتنے مشتعل ہو جاتے ہیں کہ دلیل کا دامن ہاتھ سے چھوٹ جاتا ہے۔ ان کا دعویٰ صحیح ہوتا ہے مگر وکالت ناقص ہوتی ہے۔ اس کی تفصیل سطور ذیل میں ملاحظہ ہو۔

غالب کے خطوط میں ایک اہم تنقیدی بحث یہ ملتی ہے کہ ہندوستان کے فارسی داں مستند فارسی داں نہیں۔ البتہ چند نامور ادیب اور شاعر ایسے ہیں جن کا کلام ایرانی ادیبوں کا ہم پلہ ہو سکتا ہے۔ وہ کہتے ہیں کہ اہل ہند میں سوا خسرو دہلوی کے کوئی شخص مسلم الثبوت نہیں۔ ہاں مہیاں منی کی بھی کہیں کہیں ٹھیک نکل جاتی ہے۔ گویا ان کے نزدیک ہندوستان کے نہ

صد سالہ فارسی ادب میں خسرو اور فیضی ہی صحیح معنوں میں ادیب تھے۔ اصولاً غالب کی یہ رائے نہایت صحیح اور عقل و قیاس کے مطابق ہے۔ مگر ہوا کیا؟ یہی کہ غالب کے زمانے میں ان کے اس انتہائی فیصلے کو لوگوں نے ان کی چیرہ دستی پر محمول کیا۔ اور سچ یہ ہے کہ ایک معنی میں چیرہ دستی تھی بھی۔ اگرچہ اس زبردستی کے باوجود غالب کا شعور تھا برحق، اس زمانے کے ماخذ کے مطالعہ سے یہ معلوم ہوتا ہے کہ غالب کا عصر اس جھگڑے میں ان کے دلائل سے مطمئن نہیں ہوا کیوں کہ ان کے طرز استدلال میں کچھ مختصمت کا رنگ آگیا تھا۔ اس معاملے میں غالب کے بڑے حریف مولانا احمد علی مولفؒ موید برہان تھے جن کے شاگردوں اور عقیدت مندوں نے غالب کا ترکی بہ ترکی جواب دیا۔ اس تمام بحث میں غالب کا راغوی صحیح مگر دلائل غیر تسلی بخش تھے۔ مثلاً انھوں نے مولفؒ موید برہان کی بڑی غامی یہ بتائی ہے کہ اس نے ایک ہندو زادہ کو پیشوا بنا رکھا ہے

پیشوائے خویش ہندو زادہ را کردہ است

ظاہر ہے کہ اس قسم کے استدلال سے اتنا بڑا ادبی معرکہ سر نہیں کیا جاسکتا مگر انصاف کا فتویٰ پھر بھی یہی ہے کہ غالب کی اصل پوزیشن صحیح اور معقول تھی۔ غالب کی ناقدانہ حسن یہ کہتی تھی کہ برہان قاطع فارسی کے کتابی الفاظ کا ایک اچھا لغت ہو سکتا ہے مگر ضروری نہیں کہ اس کا ہر قول درست ہو۔ بات اسی قدر تھی اور بر محل تھی مگر استدلال کا صغریٰ کبریٰ غالب کو غیر متعلق باتوں میں الجھا دیتا ہے۔ ایک خط میں لکھتے ہیں:-

غالب خاکسار کہتا ہے کہ شعرائے ایران کلیم جمعین مسلم الثبوت ہیں اور ان کا کلام مستند ہے۔ سخنوران ہند میں امیر خسرو دہلوی بھی ایسے ہیں جیسے اہل ایران، اہل ہند میں امیر خسرو دہلوی نے اہل ایران میں رودکی و فردوسی سے لے جا کر جامی تک سے صائب و کلیم تک، کسی نے نعت کی کوئی کتاب لکھی ہو یا کوئی فرسنگ جمع کی ہو تو میں دکھاؤ۔ اسکو میں اگر نہ نالوں یا سندنہ جانوں تو میں گنہگار۔



اب غور فرمائیے ایک صحیح مقدمے کی اس سے زیادہ ناقص وکالت اور کیا ہوگی؟ اگر جاتی اور صائب و کلیم نے لغت جمع نہیں کیا تو اس سے یہ کہاں ثابت ہوتا ہے کہ باقی لغت سب غلط ہیں۔ یا یہ کہ برہان قاطع کا ایک لفظ بھی درست نہیں۔ یہ غالب کی زبردستی ہے مگر عجیب بات یہ ہے کہ غالب اس زبردستی میں بھی دل چسپ معلوم ہوتے ہیں۔ ان کی اس شوخی و تمسخر بلکہ غصے پر بھی سنسی آجاتی ہے۔ غصہ نہیں آتا اگرچہ وہ خود اشتعال ہیں آکر بڑی تلخ تلخ باتیں کہہ جاتے ہیں۔

”سب فرہنگ لکھنے والوں میں یہ دکن کا آدمی (یعنی جامع برہان قاطع، احمق، غلط فہم اور محبوب الذہن ہے مگر قسمت کا اچھا بے مسلمان اس کے قول کو آیت اور حدیث جانتے ہیں اور ہندو اس کے بیان کو مطالبہ مندرجہ بید مانتے ہیں۔“

اصل بات کچھ اور تھی۔ کلکتہ کے ادبی نزاعات میں کسی نے برہان قاطع کی سند سے غالب کے خلاف کچھ کہہ دیا تھا۔ اس پر باد مخالف کے جھونکے چلے، آندھیاں اٹھیں اس میں برہان قاطع کا مصنف جس کو مرے ہوئے مدتیں گزر گئی تھیں، لپیٹ میں آگیا، سچ تو یہ ہے کہ یہ دکن کا آدمی اگر خوش قسمت ہوتا تو سرسے سے لغت ہی نہ لکھتا اور اگر لکھ لی تھی تو خدا کر دہ غالب کی زد سے بچا رہتا۔ یہ سب غالب کی غلط استدلالیت اور وکالت کے کمرشے تھے کہ انھوں نے اصل سہالی کو چھوڑ کر اپنی لتیلی کی یہ صورت نکالی اور

غالب نے نا عبد الواسع اور بلاغیث الدین رامپوری سے بھی یہی سلوک کیا ہے اور ان کو بہت برا بھلا کہا ہے عبد الواسع اور قنیل کے متعلق ایک خط میں لکھتے ہیں۔

”سعدی کے شعر لکھنے کی کیا حاجت ہے۔ صنومیوں میرے ہم وطن یعنی ہندی لوگ جو وادی فارسی دانی میں دم مارتے ہیں۔“

اسی سے وہ اپنے زمانے میں اپنا مقدمہ تقریباً بارگئے جس کا سبب غیر تنقیدی طریق بحث تھا۔ غالب دیکھتے تھے کہ میرا وجدان صحیح اور دعویٰ سچا ہے تو یہ لوگ میری بات کیوں نہیں مانتے۔ یہ لوگ کیوں میرے زخم جگر کو دیکھتے ہیں، وہ اس سے کچھ مشتعل ہو جاتے رہے اور بات بگڑ جاتی رہی۔ مگر آج خاصی مدت گزر جانے پر جب کہ نہ قبتیل موجود ہیں، نہ لالہ طیبک چند (صاحب بہار عجم) کے شاگرد نظر آتے ہیں، نہ احمد علی زندہ ہیں، نہ غالب خود ہیں، نہ ان کے شاگرد درتیم بیگ مسطح ہیں۔ انصاف کا اعلان یہی ہے کہ غالب کی بات صحیح تھی اور ان کے وجدان نے ان کو دھوکا نہیں دیا تھا اور اگرچہ ان کے تنقیدی عمل کا یہ حصہ ان کی ادبی سرگرمیوں کا کمزور ترین حصہ ہے مگر غالب کو ان میں بھی شرمندہ ہونے کی ضرورت نہیں غالب کے مائتہ انتقاد کی صحت مندی ان کی تقریظوں سے بھی ظاہر ہوتی ہے۔ ان کی تقریظیں تعداد میں کچھ زیادہ نہیں مگر جتنی ہیں۔ ان میں عجیب بات یہ ہے کہ رسم زمانہ کے عکس کتاب کی قدر و قیمت کے متعلق سچی رائے بھی کسی نہ کسی طریق سے آجاتی ہے تقریظ دراصل چیز ہی ایسی تھی جس میں قدر و قیمت کے جائزے کا سوال ہی خارج از بحث تھا۔ یہ تو ایک طرح کا اشتہار تھا اور وہ بھی ایسا جیسا سڑکوں کے کنارے دوائیں بیچنے والے ساٹھے کو پاٹھا بنا یا کر لے تھے۔ مثلاً ابتداً کتاب کیا ہے صفحہ چہن فردوس ہے جس کے چاروں طرف جہز و بس یوں معلوم ہوتی ہیں گویا جنت کے گرد انہیں جاری ہوں

وہ اپنے قیاس کو دخل دے کر خواہ بڑا بجا کرتے ہیں جیسا کہ وہ

گیا گھس اکو عبد الواسح بانسوی لفظنا مراد کو غلط کہتا ہے اور یہ آؤ کا  
 پٹھا قبتیل صفوت کدہ و نشتر کدہ کو، اور سمہ عالم اور سمہ جا کو غلط کہتا ہے  
 کیا ہیں بھی ویسا ہوں جو یک زبان کو غلط کہوں گا۔ فارسی کی میزان  
 یعنی ترازہ میرے ہاتھ میں ہے۔ (اردو کے معنی "جلد ۲ صفحہ ۲۹۲")

الف اس کتاب کے طوبی کی طرح راست قامت اور ص اس کتاب کے دوران ہستی کی چشم حیراں سے مشابہ وغیرہ وغیرہ۔ یہ تھا انداز تقریظ جس کا تتبع مرزا نے بھی کیا مگر مرزا کا شعور اس بے کار لفظ طرازی کی مفیدیت سے انکاری تھا، اس کی تقریظوں میں کچھ باتیں ایسی ضرور آجاتی ہیں جو انتقادی حیثیت کی حامل ہوتی ہیں۔ مولانا حالی نے لکھا ہے: انھوں نے تقریظ نگاری کا ایسا طریقہ اختیار کیا تھا کہ کوئی بات راستی کے خلاف بھی نہ ہو اور صاحب کتاب بھی خوش ہو جائے... آخر میں کتاب کی نسبت چند جملے جو اصلیت سے خالی نہ ہوتے تھے اور مصنف کے خوش کرنے کے لئے کافی ہونے تھے لکھ دیتے تھے۔ مگر شاید صحیح یہ ہے کہ مرزا مصنف کو خوش کرنے کی کوشش کر ہی نہ سکتے تھے۔ ورنہ وہ روایتی تقریظ نگاری کرتے۔ وہ اگر کسی مصنف کو خوش کرنے کیلئے کچھ لکھنا چاہتے بھی تھے تو ان کا وجد ان اس بے تحاشا ستائش گری سے ان کے قلم کو دوک دیتا تھا۔ مرزا نے ذاتی اور دنیاوی امور میں لوگوں کی لاکھ خوشامد کی ہو مگر بعض ادبی افسروں کے قصیدے لکھے ہوں مگر ادبی اقدار کے بارے میں مرزا نے بہت کم ایسا بٹوا ہوا ہوا کہ سہل نگاری کی ہو۔ مرزا کے اکثر جھگڑے ادبی قسم کے تھے جو آخر کار وقت تک غیر فیصلہ شدہ رہے کیوں کہ مرزا اپنی رائے زرا کم ہی بدلتے تھے۔ ایسا شخص تقریظوں میں خرافات تو ایسی کیسے کر سکتا تھا۔ اگرچہ اس کا ارتکاب زمانے کے بڑے بڑے ادیب کر رہے تھے۔

غالب کی لکھی ہوئی اکثر تقریظوں میں کتاب کے متعلق کچھ کڑی باتیں بھی ہوتی ہیں جن سے ان کے مصنفوں کا ناراض ہو جانا یقینی تھا مگر غالب بخیل آدمی نہ تھے انھوں نے طبیعت کی فیاضی اور ذہن کی کشادگی کا ثبوت بھی ہر جگہ دیا ہے۔ غالب حوصلہ افزائی اور دل جوئی بھی کر لیتے تھے مگر یہ یقینی ہے کہ ادبی قدر و قیمت کے معرکے میں کوئی رعایت روا نہ رکھتے تھے۔ ان کی بعض تقریظوں میں ایسا ہی ہوا۔ سر سید کی مرتب کردہ آئین اکبری پر انھوں نے جو تقریظ لکھی۔ اس کی تانی و تندی کا بڑا چرچا ہے۔ اور یہ مسلم ہے کہ سر سید اس سے مطمئن

نہ ہوئے تھے چنانچہ وہ تقریظ انہوں نے اشاعت کے قابل خیال نہ کی۔ مگر سوال یہ پیدا ہوتا ہے کہ آخر اس تقریظ میں کون سی ایسی بات تھی جس سے سرسید کی دل آزاری ہوئی ہرزا کے خیالات کا حاصل تو یہی تھا کہ گڑے مردے اکھاڑنے سے کیا فائدہ ہے۔ زمانے نے ایک نئی کروٹ لے لی ہے مغرب سے آئی ہوئی ایک قوم نے نئے نئے آئین ایجاد کیے ہیں جن کے سامنے اکبر کے آئین ہیچ ہیں، معلوم نہیں ان خیالات میں دنیا کو کیا خاص خرابی نظر آئی۔ یہ صحیح ہے کہ سرسید نے ان خیالات کو زاگوار محسوس کیا۔ انہوں نے آئین اکبری کی تصحیح میں حسن محنت اور جانفشانی کا ثبوت دیا، اس کی بے قدری دیکھ کر انہیں رنج ہوا۔ مگر اضافہ پھر لوچھتا ہے آخر اصولی لحاظ سے مرزا نے کون سی ایسی غلط بات کہی ہے جس سے کسی کو شکایت ہو۔ کم از کم سرسید کو جس نے بڑے بڑے ائمہ اور علمائے سلف کی محنتوں پر نہایت بے تکلفی سے پانی پھیر دیا تھا اور منقولات قدیم کے تمام جموعوں کو سگو دفتر بے معنی قرار دے دیا تھا حتیٰ کہ نہیں پہنچتا کہ وہ زمانے کی اس آواز کو جسے ترقی پسندی کی پہلی صدا سمجھا جا سکتا ہے اس طرح ناقابل التفات سمجھ لیتے۔ مرزا غالب نے روایت اور قدامت کو پس پشت پھینک کر سرسید کو عہد حاضر اور زندگی کے جدید مسائل فاقدار کی طرف متوجہ کیا اور سب سے پہلے اسی شخص کو متوجہ انیسویں صدی کا سب سے بڑا روایت شکن ثابت ہونے والا تھا۔ عرض اس معاملے میں بھی غالب کا انتقادی و جہان آنے والے دور انقلاب کے لئے رہنما ثابت ہوا۔ غالب نے جو راستہ تقریباً ایک سو سال پہلے تجویز کیا۔ آج ادب کا سارا فائدہ اسی مسلک پر گامزن ہے۔ آنیے والی قدروں کا یہ احساس نظریاتی یا علمی نہ تھا۔ مرزا غالب فن کے جدید نظریوں سے مرطفاً آگاہ نہ تھے ان کے معاملے میں یہ خیالات کم و بیش کشف و البقا کا درجہ رکھتے ہیں۔ یہ سب کچھ ان کی صانع طبیعت اور سلامتِ فطرت کا نتیجہ تھا۔

اب اس بحث کا تیسرا حصہ سامنے آتا ہے غالب کی نثر میں اور اشعار میں

بھی قدیم و شاعروں کے رتبہ شاعری کے متعلق کچھ صریح، کچھ مبہم آرا ملتی۔ ان شعرا میں اردو کے شاعر بھی ہیں اور فارسی کے بھی۔ ان کے علاوہ نثر نگاروں اور ادبی تحریکوں اور دبستانوں کا تذکرہ بھی ہے۔ ان سب پر نظر ڈالنے کے بعد یہ نتیجہ نکلتا ہے کہ مرزا نے نثر میں جن آراء کا اظہار کیا ہے وہ تو عموماً ان میں اپنی رائے کے لئے انھوں نے وجوہ اور دلیل بھی پیش کیے ہیں۔ اس لئے ان کو سمجھنے میں کچھ دقت نہیں ہوتی۔ سوائے صحیح ہو یا غلط مگر ہر صورت میں کوئی نہ کوئی قابلِ فہم نقطہ نظر ضرور موجود ہے مثلاً ہندی، ایرانی، فارسی کی بحث، تذکیر و تانیث کے جھگڑے، سنی آفرینی اور قافیہ پیمائی کا فرق وغیرہ وغیرہ۔

ان مسائل کے متعلق مرزا کا ایک خاص نقطہ نظر ہے جس کے متعلق کوئی غلط فہمی پیدا نہیں ہو سکتی مگر اشعار میں انھوں نے قدیم و جدید شاعروں کی جو تحسین کی ہے اس کی نوعیت مبہم ہے اس لئے اس کی تصریح کی خاص ضرورت ہے۔

مرزا غالب نے اپنے فارسی اشعار میں عذبی، نظیری، ظہوری، علی حزیں، صائب فیضی، سعدی، اور خسرو، کے علاوہ معاصرین میں سے حسرتی (شیفتہ) اور ضیا، الدین نیر کا بھی ذکر کیا ہے۔ اردو کے اشعار میں بیدل، میر تقی میر، ناسخ اور وحشت و شیفتہ کا ذکر آیا ہے۔ اب سوال یہ پیدا ہوتا ہے کہ غالب کی وہ آراء جو ان اشعار میں آئی ہیں کسی تنقیدی قدر قیمت کی مالک بھی ہیں یا نہیں؟ کیا ان سے یہ نتیجہ نکالنا درست ہے کہ غالب نے جن شاعروں کی تحسین کی اور ان سے جو کچھ سلی حاصل کیا ہے یا یہ تحسین ایک غیر متعلق اور غیر تنقیدی قسم کی تحسین ہے جس میں قبولِ اثر کا شائبہ تک موجود نہیں۔ یا بالآخر اگر یہ قبولِ اثر کا اعتراف ہے اس اثر کی گہرائی اور وسعت کی حدود کیا ہیں؟

ان سب سوالات کا ایک جواب تو واضح ہے کہ غالب نے کسی موقع پر کسی غیر تنقیدی یا فریادگوشی قسم کی تحسین نہیں کی۔ اس باب میں ان کا اتقادی ضمیر کسی مصالحت کا قائل نہیں انھوں نے اپنی لوگوں کی شاعری کی تعریف کی ہے جن کے کلام میں ان کے نزدیک ادبی حسن کے عناصر

پائے جاتے ہیں۔ علی ہذا المقیاس جن شاعروں کا کلام ان کے نزدیک سو ادب یا بد مذاتی ہے ان کا ذکر بھی بر ملا ہے۔ مثلاً وہ اپنے خاص ممدوح "قتیل کا ذہن کا خطوط میں بار بار ذکر آیا ہے، ان الفاظ میں ذکر کرتے ہیں۔

غالب سوخت جاں را چہ بہ گفتار آری  
بہ دریا رے کہ نہ دانند نظیری و قتیل

قتیل کے بقول عام کے خلاف اس سے سخت تر جملہ شاید ہی کسی نے کیا ہوا اور غالب کے بس میں ہونا تو شاید اس سے بھی زیادہ جملہ کرتے (اور نثر میں تو ہم دیکھ ہی چکے ہیں) یہاں سوال ادبی خوش مذاقی اور بد مذاقی کا ہے۔ اس معاملے میں غالب انتہا پسند ہیں۔ مگر یہ انتہا پسندی ان کی خوش مذاقی کے راستے میں نہیں کھڑی ہوتی۔ بعض لوگوں کو یہ دیکھ کر تعجب ہوتا ہے کہ یہی غالب جو عبدالواسع ہانسوی کو گھاگھس اٹوا اور قتیل کو اٹھ کلہ پٹھا کہہ رہے ہیں۔ ہر کو پاں تفتہ کے معمولی معمولی اشعار پر سرد صحن رہے ہیں۔ تفتہ بھی تو ہندی اور پھر ہندو کی صف میں آجاتے ہیں۔ جناب والا یہ سب ٹھیک ہے مگر تفتہ اور قتیل میں بڑا فرق ہے قتیل ایک ادبی گر وہ کارنرل اور ایک طرز فکر کا نمائندہ تھا۔ اس کی کہی ہوئی بات ادبی بد مذاقی اور ادبی بدعتوں کی ترویج ہو سکتی تھی۔ تفتہ کے بارے میں اس قسم کا کوئی خطرہ نہ تھا۔ تفتہ کے اشعار کی تحسین اس طرح کی تحسین ہے جس طرح کوئی استاد اپنے شاگرد کے غیر معمولی کام کی حوصلہ افزائی کی غرض سے تعریف کر دیا کرتا ہے غالب نے اپنی خود نگری کے باوجود اپنے اکثر معاصروں کے متعلق بھی بڑی فیباغی کا اظہار کیا ہے جس سے یہ معلوم ہوتا ہے کہ وہ اچھی کی داد دینے میں خواہ وہ ان کے اپنے بلند معیار سے فرتر ہی کیوں نہ ہو بڑے حوصلہ مند فیباغی واقع ہوئے تھے۔ معاصرین میں سے شیفتہ کے متعلق ہاتھوں نے لکھا۔

غالب ز حسرتی چہ سرانی کہ درغزل  
چوں او تلاش معنی و مضمون نہ کردہ کس

ضیاء الدین نیر کے متعلق کہا ہے  
ضیاء نیر ما چشم روشے دارد

مبارک است رفیق ار صہنیں بود غالب

حیثیت کے متعلق ایک اور شعر ہے ۔

غالب بن گفتگو نازدید میں بارز شش کہ او

نوشست در دیواں غزل تا مصطفیٰ خاں خوش نکر

یہ تحسین بھی دراصل ان کی طبیعت کی فیاضی کے سوا کچھ نہیں۔ مگر ان تمام تعریفوں میں کوئی بات ان کے بنیادی ادبی معیاروں کے خلاف نہیں۔ مگر ان تمام تعریفوں میں صحت مند ادبی شعور کی کسی طرح تکذیب ہوتی ہے۔ یہاں بھی وہ ٹھیک ہی رہتے ہیں ادبی بد مذاقی کا کوئی پہلو اس میں موجود نہیں۔

یہ تو ہوا ان کا سلوک اپنے شاگردوں اور دوستوں سے، اب سوال ان پر اے شاگرد کا ہے جن کی شاعری کی وہ بار بار تعریف کرتے ہیں۔ مثلاً نظیری، ظہوری، عرانی، علی حربی وغیرہ۔ ان کے معانی میں انھوں نے جو تعریف کی ہے وہ دراصل ان کے جذبہ ہمسری یا تسبیح کی تمنا کے مترادف ہے۔ انھوں نے فیضی کی بھی تعریف کی ہے مگر ان کی قدر و قیمت اسی ایک جملے سے ظاہر ہوتی ہے۔ کہ میاں فیضی کی بھی ٹھیک لکل جاتی ہے۔ ان کے نزدیک عرانی اور نظیری بہت بڑے شاعر تھے میرا تجزیہ کہتا ہے کہ غالب نظیری کو عرانی پر ترجیح دیتے تھے۔ اور اپنے آپ کو عرانی کا ہم پلہ سمجھتے تھے۔ اس لئے جہاں عرانی کی تعریف کی ہے وہاں اکثر اپنی تحسین کا بھی کوئی پہلو نکالا ہے۔

کیفیت عرانی طلب از ظنیت غالب      جام دگراں، بادہ شیراز ندارد  
چوں ننازد سخن از مرحمت دہر کوشش      کہ برد عرانی و غالب بعوض بازوہد  
اوجستہ جستہ غالب من دستہ دستام      عرانی لے است لیک چوں من دریں پوچش؟  
یہ سب بجا اور درست مگر نظیری اور ظہوری کو جو دانتی ہے اس کا رنگ ہی کچھ اور ہے۔

اگرچہ نظیری کا رتبہ ان کی نظر میں ظہوری سے کچھ کم تر معلوم ہوتا ہے۔ اور عرانی کی طرح نظیری سے اپنی ہمسری کا بھی دعویٰ ادبی زبان سے کیا ہے مگر عام انداز یہ ہے۔

جواب خواجہ نظیری نوشتہ ام غالب خطا نمودہ ام و چشم آفرین دارم  
یہ کتاب بڑا اشراجِ تحسین ہے جو ایک عظیم شاعر نے دوسرے بڑے شاعر کی خدمت میں پیش کیا ہے  
نظیری کی طرز کا غالب پر بڑا عجب ہے، اس کی نقل اتارنے اور کامیاب نقل اتارنے کی بھی  
کوشش کی ہے اور اکثر بات بھی پیدا کی ہے۔۔ اسی لئے وہ کہتا ہے۔۔  
ہد تازہ گشتہ غالب روش نظیری از تو سز در این مینیں غزال را بسفینہ ناز کردن  
بر عرض غصہ نظیری و کبیل غالب بس اگر تو نشنوی از نال نامے ~~کے~~ خط  
بہر حال نظیری کی ہمزبانی کی تمنا ہر وقت دل میں چمکیاں لیتی رہتی ہے اور نظیری کی روش شعر  
اور طرز کلام کا حسن طرح طرح کی دادِ سخن کا محرک ہو رہا ہے جس میں اور صائب اور میاں منجھی اور ستدی  
کسی قدر شمار میں ہیں۔ مگر نظیری اور عرفی ان دو شاخوں کو ان کی بارگاہ میں بجا درجہ حاصل ہے۔  
لیکن ان سے بھی زیادہ ظہوری ہیں جن کی طرزِ خاص کے غالب اتنے دلدادہ معلوم ہوتے ہیں کہ ان کی  
تخلیقی صلاحیتیں ظہوری بننے کی ہوس میں متواتر تڑپتی نظر آتی ہیں۔  
غالب از اوران ما نقش ظہوری دید سہ ماہ حیرت کشیم دیدہ بدیدین و سیم

غالب از جوش دم ماتر تبش گل پوش باد پردہ ساز ظہوری را گل افشاں کرہ ایم  
بر نظم و نثر مولانا ظہوری زندہ ام غالب رگ جاں کردہ ام شیرازہ اوراق کتابش را  
ظہوری کے لئے غالب کی یہ پسندیدگی نظیری اور عرفی کے اعترافِ رتبہ سے مختلف  
نوعیت کی معلوم ہوتی ہے۔ اس میں کچھ مرعوبیت کا شائبہ بھی ہے چنانچہ بعض لمحات ایسے بھی آتے  
ہیں جن میں وہ ظہوری کی خوشتر چینی کا اقرار کرنے پر مجبور ہو جاتے ہیں چنانچہ ایک موقع پر کہا ہے۔  
زاد بردار ظہوری باش غالب بچہ چہیت  
در سخن درویشے بایدہ دکاں دارے

سوال یہ ہے کہ آخر اس کا سبب کیا ہے؟ ظہوری سے یہ دل چسپی جذباتی قسم کی تھی نہیں



اور اگر جذباتی ہو بھی تو بھی اس کے پس منظر میں کوئی ادبی شرکات ہی ہوں گے۔ جن کی بنا پر غالب، ظہوری کے اس درجہ دلدادہ ہو رہے ہیں۔ بات یہ ہے کہ غالب کو ظہوری کی ذات میں اپنا عکس نظر آ رہا ہے۔ غالب کو ظہوری کی ہر ادا پسند ہے، اس کی معنی آفرینی، اس کی عبارات ذہنیت، اس کا تحمل، اس کی شعری عمارتوں کا حسن، اس کی نثری تمییرات کی زیبائی۔ یہ سب وہ ادائیں ہیں جن پر غالب مرتے تھے۔ چنانچہ ان میں سے جو ارا الگ الگ بھی ان کو کسی میں نظر آ گئی تو اس پر دل نثار کر بیٹھے تھے۔ چنانچہ بیدل کی دقت پسندی اور معنی آفرینی یا اردو میں ناسخ کی مضمون آفرینی میں آخر کیا پڑا تھا؟ اس میں قصہ ہی تھا۔ مدت تک غالب ان شاعروں کے نقش قدم کو پوجتے رہے۔ اب ظہوری میں یہ اور اس طرح کی ادبی باتیں یکجا مل گئیں۔ اس لئے ان سے خاص طور سے متاثر رہے۔ ظہوری کے سیرایہ بیان اور مضامین دونوں سے متاثر رہے جس کو تفسیموں کے ذریعے بار بار دہرایا اور لطف لیا۔

غالب از صہبائے اخلاق ظہوری سرفروش  
 پارہ ہیش است از گفتار ما کردار ما  
 یہ تفسیم ہے ظہوری کے اس شعر کی۔

در محبت آنچہ می گویم اول می کنیم  
 پارہ ہیش است از گفتار ما کردار ما  
 غرض ظہوری کی ستائش کی کوئی حد نہیں۔ ایک رقعے میں انہوں نے اپنے خیالات کو ایک فقرے میں یوں جمع کر دیا ہے۔

”میں جانتا ہوں مشتری اور عطاوود نے مل کر ایک صورت پکڑی تھی، اس کا اسم نور الدین اور شخص ظہوری تھا۔ اور تخمین کا شاید یہ نقطہ انتہا ہے۔“

بحث کا یہ حصہ شاید ضرورت سے کچھ زیادہ طویل ہو گیا ہے۔ موصداً صرف یہ بتانا ہے اس معاملہ خاص میں بھی غالب کا شعور بیدار ہے اور ان کی تنقیدی حس صحت مندرجہ ہوتی ہے۔

لے اس مضمون پر ڈاکٹر نذیر احمد صاحب نے اپنے مجموعہ نمایاں تحقیقی مطالعے میں اچھی بحث کی ہے۔

انہوں نے اگر ظہوری کو عرفاً رد اور مشرعی کا مجموعہ قرار دیا ہے تو اس کے لئے ان کے پاس کچھ دلائل بھی ہیں جن کی بنیاد کسی معقول نقطہ نظر پر قائم ہے جس کو سمجھا اور سمجھایا جاسکتا ہے۔ غالب کے سامنے اعلیٰ اسلوب کا جو تصور ظہوری اس کا شاہکار ہے۔ اس تصور کے حسن وقوع پر گفتگو ہو سکتی ہے مگر غالب کے دیانتدارانہ تجزیہ پر کوئی شبہ نہیں کیا جاسکتا۔ غالب نے فارسی میں حزنیں اور بیدل اور دوہیں میر تقی میر کی تحسین میں بھی اسی دیانتدارانہ تجزیہ سے کام لیا ہے۔ اس میں ان کی عام شہرت اور قبول عام کا رعب نہیں کھایا بلکہ سوچ سمجھ کر ان کو اچھا کہا ہے۔ یہی سمجھنے کی کوشش ہر تنقیدی عمل کی بنیاد ہے۔ اس کے لئے کسی اصطلاحی علم کی کوئی خاص ضرورت نہیں۔ وجدان صحیح کی ضرورت ہوتی ہے۔ یہ غالب کو فہم کی طرف سے ودیعت تھا۔ غالب کوئی پیشہ ور نقاد نہ تھے مگر ان کے ذہن کی انتقادی رفتار ٹھیک اور ادبی رُخ بالکل درست تھا۔ وہ معیار شناس اور معیار کے پرستار تھے۔ اور اس معاملے میں وہ مصلحت شناس تھے۔ اس خاص استثنائے علامہ وہ ایک کشادہ دل اور شریف آدمی تھے۔

---

لے جس کا دیوان کم از گلشن کشمیر نہیں۔ میر کے غالب پر ایک مستقل بحث ہے۔ اس کے میں نے ایک اور مضمون لکھا ہے جس کا عنوان ہے غالب معتقدِ میر۔

## داغ کا اشکِ غم — شہر آشوبِ دہلی

اردو شاعری میں نواب مرزا داغ دہلوی کا بڑا امتیاز وہ زندہ دلی اور خوش دلی ہے جو ان کی مخصوص معاملہ بندی اور مردانہ لہجے کے ساتھ مل کر ایک طرز خاص بن گئی ہے سید نور الحسن تذکرہ "طورِ قدیم" میں لکھتے ہیں :-

"شوخی کہ در کلام اوست بندہ ندانم کہ امروز دیگرے را واہ باشند دیکھنے کہ اورا بخشیدہ اندنی زمانتا، سچ کس را سیتسر نیست :-"

یوں تو داغ کے خصائصِ شعری میں وہ زبانِ خاص بھی ہے جو وہ قلعہ معنی دہلی سے ذوق و ظفر کی صحبتوں سے حاصل کر کے لائے تھے۔ اور وہ جلی کٹی، طعن و تشنیعِ فتنے بازی اور طنز و تویض بھی، جس کی مثال اردو شاعری میں شاذ و نادر ہی ملے گی مگر ان کے کلام کو پڑھ کر یہ نقشِ ضرور ذہن نشین ہوتا ہے کہ یہ کوئی ایسا شاعر ہے جس کی آواز اردو کے دوسرے شاعروں کے برعکس دل کو غمگین و حزنین بنانے کی بجائے قدرے خوشی، تازگی اور فرحت کا اثر پیدا کرتی ہے۔ یہ نوا قدرے کلامِ انشا میں بھی ہے اور ایک خاص حد تک جہات کے یہاں بھی۔ مگر ان کے دوسرے امتیازات کچھ اس طرح کے ہیں کہ پڑھنے پڑھتے مثلاً انشا کے متعلق یہ محسوس ہوتا ہے کہ سوانگ بھر رہے ہیں یا مذاقِ لہجے ہیں۔ اور جہات کے متعلق یہ اندازہ ہوتا ہے کہ یوں ایک نگڑے ہوئے آدمی کا چھوڑا ہوا ہے اصلیت اور سنجیدگی دونوں میں نظر نہیں آتی مگر داغ کے اشعار پڑھ کر ان دونوں کے

بالکل برعکس یہ اثر پیدا ہوتا ہے کہ اس شاعر کا بیان، زندگی کے مسلسل اور سہم تجربیات  
نشاط کی ترجمانی کر رہا ہے اور یہ وہ کبھی کبھی والی بات نہیں بلکہ اس کا مستقل مشرب ہے یعنی  
نشاط اور زندہ دلی اسکی زندگی کا ایک تجربہ بھی ہے۔ اور مشن بھی۔ جس کی صیح  
تشریح اس کا یہ شعر کر رہا ہے۔

دن گزارے عمر کے انسان ہنستے بولتے      جان بھی نکلے تو میری جان ہنستے بولتے

اب دیکھنا یہ ہے کہ یہ انسان جس کا تجربہ زندگی اور درس زندگی یہ ہے کہ جان بھی نکلے تو میری  
جان ہنستے بولتے! — وہ اپنی زندگی کے ان لمحات میں کیسا ثابت ہوا جن کو سچ دکھ دہنم انگیز اور  
درخ افزا سمجھتا تھا، داغ کی زندگی کے شب و روز کے عام واقعات و تجربات میں بھی کئی لمحے  
ایسے آئے ہوں گے جن کا مزہ خاصا تلخ اور ناگوار ہوا ہوگا۔ کیوں کہ انسان کی نفسی زندگی اپنی  
افتاد کے اعتبار سے تلخ کیش اور انفعال پسند واقع ہوئی ہے اس میں مدد جزر اور تغیر کا عمل  
ضرور جاری ہے اور بعض اوقات تو غم بے سبب اور سنج بے جہت اس میں اس طرح ابھرتا  
ہے کہ خود نفس کو بھی معلوم نہیں ہوتا کہ یہ طوفان کس سمت سے ابھرا۔ داغ کے کلام سے  
اس قسم کے لمحات کا سراغ باسانی لگایا جاسکتا ہے مگر یہ ان کا خاص انداز ہے کہ وہ نفس کے  
دلپیہ رد عمل کو عموماً طنز اور جارحانہ طرز بیان میں منتقل کر لیتے ہیں اور اس طرح اپنی طبیعت کی  
تلخی کو ایک حیات افزا پیش قدمی میں بدل دیتے ہیں۔ لہذا اس طرح کے اشعار میں بھی غم و الم  
نمایاں نہیں ہونے پاتا۔ یہ ان کی شخصیت کی قوت اور ان کی اندھنی زندگی کی توانائی کا ثبوت  
ہے کہ ان کی شاعری میں غم بھی ایک عنبر حیات بن جاتا ہے اور ان کے غم کے لمحات بھی  
کچھ اس طرح متوازن معلوم ہونے لگتے ہیں کہ پڑھنے والے کو ان کے تصور سے زندگی میں بڑا  
اعتقاد پیدا ہو جاتا ہے۔ اور زندگی بھی جو ہر قدم پر بے ثبات اور گریز پاپی ثابت ہوتی ہے۔  
قدرے محکم اور ثبات کی صفات سے مستفہ ہونے لگتی ہے۔

داغ کی زندگی کے عام اور معمولی تجربات الم (مثلاً عشق میں بحر و فرقت کے عالم لمحات

یا عتاب و قہر و ناراضگی کے وقوعوں یا بدگمانی غلط فہمی یا رشک کی صورتوں کے علاوہ زندگی کے دواہم واقعات ایسے بھی ہیں جن کو بیچ بیچ حوادثِ غم سے تعبیر کیا جاسکتا ہے ایک وفد اور اس میں بہادر شاہ ظفر کی اسیری اور اس کے بعد ہارِ دہلی کا ماتم جس میں داغ کا آرام و عبثت وابستہ تھا اور دوسرا ان کے منبئی احمد مرزا کا انتقال۔ ان دونوں حادثوں کا دل پر جو اثر ہوا اس کی گہرائی اور شدت سے تو انکار نہیں کیا جاسکتا، کیوں کہ ان دونوں واقعات کے سلسلے میں داغ کے افکار موجود ہیں مگر ان دونوں سے ان کی شخصیت نے تباہ کس طرح کیا۔ ان دونوں واقعات میں ان کے چہرے کی کیا حالت رہی اور اس کی پیشانی کی شکنوں اور جھریوں میں کیا کمی بیشی اور تابانی اور پھیکا پن پیدا ہوا۔ یہ اندازہ قدرے تفصیل کا محتاج ہے جہاں تک احمد مرزا کے انتقال پر ان کے تاثر کا تعلق ہے اسکا انہماک ان کے اس شعر سے ہو سکتا ہے

احمد کے غم میں دیدہ و دل کیوں نہ ہوں تباہ  
دل کا سرور تھا وی آنکھوں کا نور تھا

مگر اس وقت واقعاتِ غم کے سلسلے میں ان کے تاثراتِ غم کا جائزہ لینا چاہتا ہوں کیوں کہ میری رائے میں احمد مرزا کے غم سے کہیں زیادہ صدمہ ان کو قلعہ معلیٰ کے اجڑنے سے ہو سکتا ہے ان کے قلعہ معلیٰ سے گونا گوں روابط تھے، ان کی والد کا تعلق قلعے سے، بہادر شاہ ظفر سے توسل اور عقیدت، استاد ذوق سے تعلق اور جذباتِ مہر و الفت۔ اور بے شمار دوسرے انسانی روابط جن کے پیچ در پیچ جذبات سے داغ کی نوجوانی رنگیں اور بہار رہ چکی تھی۔ ان رشتوں کا دفعتاً کٹ جانا اور ان سے وابستہ وسائلِ حیات کا اچانک درہم برہم ہو جانا درحقیقت نفسی لحاظ سے ایک سوچنے والے اور محسوس کرنے والے انسان کے لئے سخت انقلاب انگیز واقعہ ہو سکتا ہے جس کے اثر اس کے باطن میں کئی آندھریاں اٹھی ہوں گی، کئی زلزلے آئے ہوں گے!۔ اس کے شدید اثرات ان میں عام شاعری میں تو کچھ زیادہ نظر نہیں آتے مگر غمِ دہلی کے سلسلے میں ان کا ایک شہرِ شوب موجود ہے جس سے ان کے رد عمل کا اندازہ ہو سکتا ہے اس طرح کے

شہر آشوب اس دور کے بہت سے اردو شاعروں نے بھی لکھے ہیں اگرچہ ان میں سے ہر ایک کا رنگ جدا جدا ہے۔ مثلاً مفتی صدر الدین آزاد، قاضی فضل حسین فسردہ۔ محمد علی تشنہ، مرزا قربان علی بیگ سالک، حکیم تقی سوزاں، ظہیر دہلوی، حکیم آغا جان عیش، مرزا قربان علی کامل، حافظ غلام دستگیر مدین، حکیم محمد محسن حسن عرض ان سب شاعروں نے اپنے اپنے خاص نقطہ نظر سے سن سناؤں کے حادثہ پر اظہارِ غم کیا ہے۔ اور یہ سب شہر آشوب مطبوعہ صورت میں موجود ہیں اور ان کے مقابلے سے بعض اہم نتائج کا استخراج کیا جاسکتا ہے مگر ان سب میں داغ کا شہر آشوب منفرد ہے اور اسکی امتیازی خصوصیت یہ ہے کہ داغ ظفر کے بعد دوسرا شخص ہے جسکی زندگی انقلابِ دہلی سے وسیع تر پیمانے پر متاثر ہوئی۔ اس سے ان کی تقدیریں بدل گئیں۔ ان کے دن شام میں تھمیل ہو کر ان سبکیوں میں تاریکیوں میں ڈوب گئے۔ جن کے نشان اگر کھیل سکتے ہیں تو ان ماتمی حروف و الفاظ کی صورت میں جو ان کے غم ناموں اور شہر آشوبوں میں موجود ہیں۔ انکا انقلاب کچھ زیادہ ہی بڑا انقلاب تھا۔ اننا بڑا انقلاب جو سلطانی اور روپی بلکہ امیری و مقہوری میں بدل دے اور ظاہر ہے کہ یہ تغیر کوئی معمولی تغیر نہیں ہو سکتا۔ ان راہِ غم داغ و ظفر کی دلی کیفیتیں ان دوسرے غم زدہ شاعروں سے الگ قسم کی ہوتی چاہئیں اگرچہ تجربے ان کے بھی ذاتی ہی تھے۔ اور غم ان کا بھی گہرا ہی تھا۔ اگر داغ و ظفر کا غم کچھ زیادہ پھیلا ہوا معلوم ہوتا ہے۔ اس لئے داغ کا شہر آشوب ایک غیر معمولی شہر آشوب ہے کیونکہ یہ ایک حادثہ کا اشاریہ بھی ہے اور اعلیٰ سطح کی فنکاری کا نمونہ بھی داغ کے شہر آشوب کی نسبت برابر برابر ہے۔ اسکی تشکیل یوں ہے کہ سب سے پہلے داغ نے دہلی کی سابقہ عظمت کو یاد کیا ہے اور اس کے حسن و جمال کے مرقعوں کی جھلک دکھلائی ہے جن سے جہاں آباد کو اگلوں نے اور ان مصوّر کہہ کر پکارا تھا۔ شاعر نے ہر بند میں اس عظمت کا چہرہ

دیکھا کر۔ ساتھ ساتھ عموماً انقلاب کی آمد اور اس کے اثرات کی جھلکی بھی دکھائی ہے اور قاری کو سمجھایا ہے۔ کہ یہ دیکھو لٹنی ہوئی اور مٹی ہوئی وہی جو کل ٹکٹ ٹکٹی تھی آج یہ ہے۔ معلوم نہیں اس کے کمال پر کس نظر برد نے اپنی منوس نگاہ ڈالی کہ اسے یہ روز بد دیکھنا پڑا۔

پڑی ہیں آنکھیں وہاں جو جگہ تھی نرگس کی  
خبر نہیں کہ اسے کھا گئی نگر کس کی

اس کے بعد پوزیوں کا دہلی پر چڑھا آنالیا پوربی نہیں آئے خدا کا قہر آیا۔ زن و بچہ کو بے گناہ قتل کرنا، آبرو اور ناموس کی پامالی، غرض ہزار ظلم و ستم۔ اس کے بعد گورے لشکر اور پنجابی لشکر کی ستم آرائیاں، لوگوں کی ہجرت، اور غریب بالوطنی۔ قریہ بہ قریہ مارے مارے پھرنے۔ مصائب و حوادث کے نہ ختم ہونے والے ناقابل بیان سلسلے۔ جن کی موثر تصویر داغ نے اپنے شہر آشوب میں کھینچی ہے۔

داغ کے اس شہر آشوب کی اہمیت کچھ اس سبب سے نہیں کہ اس میں واقعات غدر کی تفصیل یا اجمالی ہے بلکہ اس سبب سے ہے کہ اس میں شاعر نے کمال شاعری کا اس میں نہیں چھوڑا۔ داغ کا نقطہ نظر تو وہی ہے جو قلعہ والوں کا ہونا چاہیے مگر نقطہ نظر اس سلسلے میں اتنا اہم نہیں جتنا یہ خاص پہلو کہ اس سے عاثر دہلی کے متعلق قاری کے ذہن میں ایک پر وقار غم کی کیفیتیں ابھرتی ہیں جن میں شدت غم کے باوجود توازن اور سلیقہ اظہار غم پایا جاتا ہے۔ اور یہ سلیقہ اظہار غم دراصل اس شاعر کی شخصیت کے اس توازن کا جزو خاص ہے جو اسکی حکمت زندگی سے وابستہ ہے۔ اور یہی وہ حکمت زندگی ہے جسکا اظہار اس مصرع میں ہوا ہے۔

جان بھی نکلے تو میری جان ہنستے بولتے

اس مصرع کے سچ ہونے کا ثبوت اگر کسی چیز سے بہم پہنچا تو داغ کے شہر آشوب سے بہم پہنچا جس میں غم کو ایک ایسی تقدیس حاصل ہوئی ہے جو کسی عظیم اخلاقی جہاد کو حاصل ہو سکتی ہے۔ یہ وراثت فیضان تھا داغ کے نظر زندگی کا اور پھر اس غیر معمولی فن کا جس کے سائے میں

بیٹھ کر فنکار اور قاری سفر زندگی کی اکثر صحبتوں کو بھلا دیتا ہے۔

ہیں کہہ چکا ہوں کہ داغ کا کارنامہ اردو شاعری میں زندگی اور خوشدلی کی لوئے

خاص ہے۔ مگر جی چاہتا ہے کہ اس کی بنا اضافہ اور کر لیا جائے کہ ان کا خاص کارنامہ یہ بھی ہے کہ انہوں نے شدید ترین حوادث زندگی کے الم و غم کو مسترد کر کے پھینک نہیں دیا بلکہ اسکو شایان شان وقار سے آراستہ کر کے بھی سکھایا ہے کہ الم میں ارفعیت اور پاکیزگی کی وہ شان کس طرح پیدا کی جاسکتی ہے جس سے انسان کے کبریا اور ظل الوہیت ہونیکا ثبوت ملتا ہے اور شہر آشوب میں ان کے غم کو یہ ارفعیت حاصل ہوگئی ہے۔

داغ کے غم کی یہ ارفعیت لئے انہیں مثال اسالیب میں چہرہ نما ہے جنکی مثالیں اس شہر آشوب میں ہر ہر بند میں ملجاتی ہیں۔ داغ نے اس نقطہ غم میں ادب و شعر کی نظامتوں کو نظر انداز نہیں کیا بلکہ اس کے شہر آشوب میں نجر بغم اور ادب باہم لویں شیر و کرہ ہو گئے ہیں کہ ان سے ایک عظیم تر داغ کی تصویر نکل آئی ہے، ان کے یہاں شایان پہلی مرتبہ زبان کی لطافتوں کو ایک عمیق تجربے کا سانچہ بننے کا موقع ملا۔ داغ کے نام اشعار غزل میں عشق تجربہ بہت کم ہیں۔ اور عمیق تجربے سے میری مراد وہ تجربہ ہے جسکی شدت انسان کو چہنچہ پر مجبور سا کر دے اور اس کے زیر اثر زندگی کے جوہر یا معنی یا کیفیت یا روپ کو سمجھنے کی خوشش کا انسان پابند سا ہو جائے۔ داغ کے یہاں تجربے کی یہ مجبوری فرا کم ہی ہے لیکن اسکی نمایاں مثال اگر کہیں ہے تو ان کے شہر آشوب میں ہے یہاں تک کہ فریاد داغ میں بھی شاعر تجربے کی گہرائیوں تک ایوں نہیں پہنچا جس طرح شہر آشوب میں پہنچا ہے کیونکہ فریاد داغ بھی ایک معنی میں سرگذشت نشاط ہی ہے جو غزل کی بجائے مثنوی کے سانچے میں ڈھل گئی ہے، ظاہر ہے کہ فریاد نام رکھ دینے سے کوئی شے فریاد تو بن نہیں جاتی۔ اس لئے خون دل و بگر کی ضرورت ہوتی ہے اور یہ خون دل ان کی فریاد میں اس لئے کم منتقل ہوا ہے کہ وہ عموماً بامراد عاشق رہے ہیں اور فریاد داغ میں جو تجربے بیان ہوئے ہیں وہ بھی کچھ زیادہ الم



انگریز نہیں ان کا اصل تجربہ علم شہر آشوب ہی ہے۔ زبان و بیان نے تجرباتِ غم میں ڈھل کر جو لطیف سا نچے تیار کئے ہیں انکی پوری تفصیل تو خود اس نظم کو پڑھ کر ہی معلوم ہو سکتی ہے البتہ مثلاً چند اشعار اور مصرعے ملاحظہ ہوں جنہیں لطافتِ غم میں تحلیل ہو کر ایک حسن مجسم بن گئی ہے

یہ شہر وہ ہے کہ سایہ بھی نور تھا اس کا

چراغ رشک تجلئے طور تھا اس کا

(سایہ بھی نور تھا اس کا، ملاحظہ ہو)

جلی ہیں دھوپ میں شکلیں جو باہتاب کی تھیں

کھنچی ہیں کانٹوں پہ جو پتیاں گلاب کی تھیں

(مصرع ثانی کی لطافتِ اظہر من الشمس ہے)

برنگ بونے گل اہل چین چین سے چلے

غریب چھوڑ کے اپنا وطن وطن سے چلے

نہ پوچھو زندوں سے بیچارے کس چین سے چلے

قیامت آئی کہ مردے نکل کفن سے چلے

کسی سے ڈو بے ہوئے ایسے کب نکلے تھیں

یہاں سے حضرت البیاس بچ کے چلتے تھیں

یہ وہ جگہ ہے کہ عبرت پر عبرت آتی ہے

یہ وہ جگہ ہے کہ آفت پر آفت آتی ہے

یہ وہ جگہ ہے جہاں بیکسی بھی ڈر جائے

یہ تو تھے شہر آشوب کے وہ حصے جو غم انگریز ہیں، ان کو شاعر وی کے لباس میں شاعر

نے جس طرح جلوہ گر کیا ہے وہ تو ظاہر ہی ہے۔ مثلاً محاوروں کی چاشنی، بیان کی سلاست

وصفاتی، مناسب تشبیہات، اور سوزوں الفاظ — یہ سب چیزیں علم کو شیریں

ارزائی ذائقہ بناتی ہیں۔ پھر وہ منصر بھی نظر انداز نہیں ہو سکتا جس میں شاعر نے اپنے  
تغزل سے خاص مدد لی ہے یا درجے کہ شنوی وغیرہ میں غزلیہ صورتیں ہمارے شاعری میں  
شاذ نہیں ان کی مثالیں ہر جگہ موجود ہیں مگر داغ کے شہر آشوب میں اس غزلیہ عنبر اور  
غزلیہ لفظیات نے الم کے ذائقے کو عجیب انداز میں خوشگوار تر بنا دیا ہے جس سے معلوم  
ہوتا ہے کہ داغ اپنے علم کے شدید تجربے انہماک کے وقت بھی اپنے مزاج کی رعایت کو ترک نہیں کرتے  
انہیں اس وقت بھی یہ خیال رہتا ہے کہ زندگی تو چراغاں گزرتی ہے اس کے تجربات کو  
انٹارل گزار بنانے کی کیا ضرورت ہے کہ قارئین دو بند پر طہ صحنے کے بعد کہہ اکتھیں  
ز بس صاحب بس اہم سے آگے نہیں بڑھا جاتا۔ داغ نے اسکی خاص احتیاط کی ہے  
چنانچہ اس احتیاط کے باعث تغزل کے مناسبات کا اس شہر آشوب  
میں خاص اہتمام ہوا ہے۔ مثلاً اس شعر کو دیکھئے۔

یہ دعوتِ فلک کب کیہ ساز تو دیکھو اور اس پر اس ستم آرا کے ناز تو دیکھو

ستم آرا اور نازان دو لفظوں نے اس بند کا ذائقہ بالکل بدل دیا ہے، پورا

بند یہ ہے۔

|                                  |                                      |
|----------------------------------|--------------------------------------|
| گھلا باز پر ستم گسٹے پان کے بدلے | پلا باخون جگر پچوان کے بدلے۔         |
| نصیب وار ہوئی ہے نشان کے بدلے    | ملا نہ گور گڑھا بھی مکان کے بدلے     |
| یہ دعوتِ فلک کب کیہ ساز تو دیکھو | اور اس پر اس ستم آرا کے ناز تو دیکھو |
| ایک اور بند ملاحظہ ہو۔           |                                      |

|                                  |                                     |
|----------------------------------|-------------------------------------|
| عجیب شکل گل و گلستان نظر آئی     | پڑی جگر کونکا ہیں خزاں نظر آئی      |
| جو اٹھ کے تاثرہ خوں پچاں نظر آئی | تو کوئی عیش کی صورت نیاں نظر آئی    |
| وہ گل خانِ سخن بر کے تہیے نہ رہے | وہ بلبلیان خوش الحان کے چہیے نہ رہے |

اس بند کو پڑھ کر الم کی چھین نہ صرف کم ہو جاتی ہے بلکہ تمام کیفیت آئی انبساط

آئینہ ہو جاتی ہے کہ قاری عبادتِ بندہ کو کسی اور سطح سے دیکھنے لگتا ہے۔ دارغ نے سائے  
شہر آشوب میں اس عنصر سے اشرافیہ میں بڑی مدد لی ہے اور یہی تیر ان کے شہر آشوب  
کو موثر بھی بنا رہا ہے اور مقبول بھی! انکی پرانی فطرت یوں دست برد عاید کرتی ہے۔

ابھی بھرا سے آباد و شاد دکھلا دے      الہی بھرا سے حسبِ مورد دکھلا دے

یہ بھی درحقیقت دارغ کی رجحانی طبیعت کا مظاہرہ خوش دلی ہے کہ اسے اتھا نازکیوں  
میں بھی امید کی شعاع نظر آگئی۔ درہنہ اس گھٹا ٹوپ اندھیرے میں جو دل  
ایک مرتبہ ڈوب گئے ڈوب گئے پھر ان کے اچھرنے کی آس کیسے ہو سکتی  
تھی۔ بس عرض یہ کہ دارغ کا یہ شہر آشوب تقاضیلِ عمارت میں دوسرے شہر آشوبوں  
کے مقابلہ میں نشہ ہے۔ مگر شاعرانہ اشرافیہ اور عن کاری کے سبب یہ اتنا  
بھر پور اور شاداب معلوم ہوتا ہے کہ پڑھنے کے بعد ذوق کو بجا طور پر یہ تسکین  
حاصل ہو جاتی ہے کہ اس کو کسی تکمل اور موثر تجربے سے واسطہ پڑا ہے۔ دراصل  
طبعی خوشدلی اور اتم کے وقتی گریہ شدید تجربے کے امرتاج نے دارغ کے اس شہر آشوب  
کو ان کے اپنے کلام میں ہی نہیں پوری اردو شاعری میں منفرد قسم کا ادب پارہ  
بنادیا ہے۔ یہ دارغ کا اشکِ غم ہے جس میں ان کی شگفتہ فطرت نے  
غم کو اس کی نکھری ہوئی صورت میں پیش کیا ہے اور اس لحاظ سے یہ  
ہماری شاعری کا ایک عمدہ شاہ کار ہے۔

# اقبال کا سیاسی تفکر

اقبال نے اگرچہ سیاست کے موضوع پر کوئی مستقل کتاب نہیں لکھی لیکن اس امر سے انکار نہیں کیا جاسکتا کہ ان کی اکثر تصنیفات سیاست کے بلند حقائق سے لبریز ہیں۔ اس لئے انکی شاعری کو صرف جمالیاتی لذت کے نقطہ نگاہ ہی سے نہیں پڑھنا چاہیے بلکہ اس حیثیت سے بھی اس پر نظر ڈالنی چاہیے کہ اس کا شاعری کے علاوہ کوئی اور بلند تر اخلاقی اور سیاسی مفہوم بھی ہے، دراصل ان کی شاعری اور سیاست باہم اسی طرح ملی جلی ہیں جس طرح دانے کی شاعری اور فلاسفی کی سیاست، غرض سیاسیات سے براہ راست متعلق نہ ہونے پر بھی وہ سیاسیات سے بالواسطہ متعلق ہیں۔

درودیدہ معنی نگہاں حضرت اقبال      پیغمبرِ کریم سے نتواں گھبت

اے اقبال نے ایام جوانی میں ایک مضمون انگریزی میں بعنوان 'انتخاب اور خلافت اسلامیہ' لکھا تھا جس کا اردو ترجمہ چودھری محمد حسین صاحب نے کیا۔ منت بیضا پر ایک شاعرانی نظر بھی ایک انگریزی مقالہ کا ترجمہ ہے جو مولوی ظفر علی خاں کے قلم سے ہے۔ مدارِ بس لیکچر نے میں سیاست کے متعلق منفرق اشارات ملتے ہیں نئی سیاست کے متعلق الہ آباد مسلم لیگ میں جو خطبہ صدارت انھوں نے پڑھا تھا وہ بھی نظریہ سیاست کے بعض پہلوؤں کی وضاحت کرتا ہے، اور سیاست کے متعلق ایک قیمتی دستاویز ہے۔

اقبال ایک ایسے زمانے میں پیدا ہوئے جب مشرق و مغرب میں زندگی اور اس کے مختلف شعبوں میں عجیب و غریب انقلاب نمودار ہو رہا تھا۔ مشرق کی جہاں گیریاں جہاں ستانیاں ختم ہو چکی تھیں اور مغرب کی سیاسی فتح مندیاں اپنا نقش قائم کر رہی تھیں اور ان کے قدم بقدم مشرق پر مغربی ذہن و فکر کی فتوحات کا سکہ بھی بچھ چکا تھا۔ اہل مشرق علی الخصوص مسلمانوں کی آنکھیں مغربی افکار سے چند بھبھائی جا رہی تھیں، ہر سمت زوال اور لاپتہ کا احساس تھا اور ذہنی مرثوبیت کی حد یہ تھی کہ ہر شعبہ حیات میں مغرب کی تقابلیہ ایک ضروری فریضہ بن گئی تھی۔ اقبال اگرچہ خود بھی استادانِ ترکہ تھے مگر تقابلیہ اور ان کے خستہ تہذیب سے مدقوباً سیراب ہوتے رہے۔ اس کو اتفاق کہئے یا سعادت ازل کی پاوری و مسامتت کہ انہیں جس قدر مغربی افکار و خیالات کے مطالعہ کا زیادہ موقع ملتا گیا۔ اسی قدر ان کے ذہن میں مغربی تہذیب کے مفاد و نواقذانہ رد عمل ترقی پذیر ہوتا گیا۔ اسی طرح کی صورت برگساں کو بھی پیش آتی تھی کہ میں قدر وہ ہر برٹ سٹپس کے مادہ پرستانہ خیالات کا گہرا مطالعہ کرتا جاتا تھا اسی قدر اس کے دل میں ماوریت کے خلاف نفرت کا جذبہ بڑھتا جاتا تھا۔ اقبال بھی جس قدر مغربی افکار کے قریب ہوئے اسی قدر مغربی نظریات سے منحرف بھی ہوتے گئے۔ ارغوان چارہ اقبال کے چند افکار کی نمائندہ کتاب ہے۔ اس میں مغرب کے خلاف ان کی نفرت اتنا کھینچ چکی ہے۔

مے از میخانہ مغرب چشمید م      بجان من کہ در دسر خریدم

نشستم با کویان و سر بھی      ازاں بے سوز تر و زلفے ندیدم

مشرق کی بے چارگی و در ماندگی کے احساس نے رفتہ رفتہ اقبال کو نئے سیاسی عقائد

کی تشکیل پر آمادہ کیا اور یہ نتیجہ تھا در حقیقت مشرق و مغرب کے افکار کا آزادانہ اور امتزاج و اختلاف

کا یہ ایک نیا فلسفہ سیاست تھا جو اقبال سے مخصوص تھا یہ افلاطون، ارسطو و مشیائی با بر کانٹ اور

روسو وغیرہ کے اقتورات پر مبنی نہ تھا، بلکہ اسکی تعمیر و ترتیب قرآن و حدیث، عزالی و رازی،

ناوری و نظام الملک، ابن حزم ابن خلدون وغیرہ کے خیالات بنیادی حیثیت رکھتے ہیں اور اسکی تشکیل  
و ترکیب میں مشرق کی سیاسی فضا نے معتد بہ حصہ لیا۔

اقبال کے سیاسی فکر کا انکی زندگی میں کچھ زیادہ خیر مقدم نہیں ہوا ملک کی فضا ان خیالات  
کے لئے کبھی سازگار نہ ہوئی تھی۔ وہ گویا حکیم فردوسی تھے۔ اگرچہ شاعر کی حیثیت سے انکا مقام تسلیم کیا  
جا چکا تھا۔ صحیح ہے کہ انکی تعلیمات کی صداقت کی کچھ خلاقیں خود انکی زندگی میں ہی نمودار ہو گئی  
اور کچھ آہستہ آہستہ اب نظر عام پر آ رہی ہیں لیکن یہ بات کسی حد تک افسوسناک ہے کہ مسلمانوں  
کی تعلیم یافتہ جماعت میں ان کی تعلیمات کے باقی اچھی تک یک پائی جاتی ہے۔ اور یہ وہ زمانہ ہے  
جس کو اقبال نے اپنی عمر کے آخری حصے میں بہت محسوس کیا انھوں نے یہ سوس کر لیا تھا کہ وہ گروہ  
جسے ونا بکے غرض سے مخاطب کر رہے ہیں سوز لقیں سے خالی ہے۔ ازخان ضرب کلیم اور بال تیرلیں  
مسلمانوں کے سب طبقوں علی الخصوص تعلیم یافتہ گروہ کی طرف سے انھوں نے یہ جبرناکوسی اور سیرلی  
کا اظہار کیا ہے وہ ذہنی طور پر اپنے آپ کو تنہا محسوس کرتے تھے ان پر ماحول سے اجنبیت کا  
احساس غالب رہا۔ چنانچہ ارمغان میں لکھا ہے۔

شریک درد و سوز لالہ بودم — ضحیر زندگی را دانلودم  
ندانم باکہ گفتم نکتہ شوق — کہ تنہا بودم و تنہا سرودم

ارمغان ص ۳۷

عزیم در میان محفل خویش — تو خود گو با کہ گویم مشکل خویش  
ازاں ترسم کہ پناہم شود فاش — غم خود را گویم بادل خویش

ارمغان ص ۴۱

چو رخت خویش بر لبم ازین خاک — ہمہ گفتند با من آشنا بود  
ولیکن کس ندانست این مسافر — چہ گفت و با کہ گفت و از کجا بود

اقبال کے سیاسی فکر کا نشو و ارتقار عام طور سے یہ کہا جاتا ہے کہ اقبال کا سیاسی

نصب العین اکثر بدلتا رہا اور ان کے افکار میں مختلف حالات کے ساتھ ساتھ تبدیلیاں واقع ہوتی رہیں۔ چنانچہ "اسرار خودی" پر تبصرہ کرتے ہوئے انگریزی رسالہ "انڈینیم" کے ایک مضمون نگار مسٹر فاسٹر نے یہی کہا تھا کہ اقبال کا قدم کسی ایک راستہ پر نہ رہے گا۔ اس اعتراض کی تائید میں عموماً یہ کہا جاتا ہے کہ اقبال کسی زمانے میں "ہندوستانیت" کے جذبات سے مرشارتھے جس سے متاثر ہو کر انھوں نے تصویر درد، ترانہ ہندی، نیا شوالہ ہندوستانی بچوں کا قومی گیت جیسی قومیت آفرین اور وطنیت سے لبریز نظمیں لکھیں۔ اس کے بعد ان کے خیالات میں نیا انقلاب پیدا ہوا اور انھوں نے اس وطنی عقیدت سے بیزار ہو کر "بلاد اسلامیہ"، ترانہ ملی، خطاب بہ جوانان اسلام، شکوہ جواب شکوہ، اس قسم کی سینکڑوں ملی اور خالص اسلامی نظمیوں لکھیں۔ اس کے بعد سرمایہ و محنت کی کشمکش میں انٹرا کی خیالات، کا اظہار کیا پھر جب اٹلی میں فاشنزم سے متاثر ہوئے تو (FASCISM) کی تحریفیں کرنے لگے۔ غرض اس طرح معترضوں کے خیال میں اقبال لحظہ بہ لحظہ بدلتے اور نئے نئے خیالات کا اظہار کرتے رہے۔ اس ضمن میں اقبال کے خیالات میں کچھ تضاد بھی نظر آتے ہیں مثلاً فاشنزم اور سوشلزم دونوں کی تعریف و فخر و مادی استیلا دونوں کی حمایت وغیرہ۔ بظاہر اس اعتراض کی صداقت سے انکار نہیں ہو سکتا لیکن اس سے اتنا تو پتہ ضرور چلتا ہے کہ اقبال کے سیاسی فکر کی پختگی میں ان تجربات کا حصہ کثیر بھی شامل ہے جو انہیں ادوار و اطوار سیاستِ عالم کے عمیق مطالعے سے حاصل ہوئے اس میں شبہ نہیں کہ اقبال ایک زمانے میں بعض وطنی تحریکات کے موید اور حامی تھے لیکن ان کے یہ خیالات زیادہ تر ملکی دُعا اور اہل مغرب کی کتابوں کے مطالعہ پر موقوف تھے جو انہیں مغرب کے ایسے مصنفین کی کتابوں سے حاصل ہوئے جو عموماً قومیت، جمہوریت اور وطنی غصیت پر معتقد تھے۔ قویٰ ہے کہ تہذیبِ فرنگ کی تابانی کے سامنے بڑے بڑے خودی آشنا اور خود آشنا بھی آنکھیں نیچی کر جیتے ہیں۔ اقبال بھی چندے اس کے دام میں گرفتار رہے مگر علوم

مشرق کے گہرے مطالعہ، اسلام اور مشرقی تمدن کی روح کے بیچ اندراک اور پ کے سفر اور تمدن مغرب کے قریبی تجزیے نے ان کو بہت جلد اس کی تابانی سے بدظن کر دیا۔  
وائے برسادگی مار فسولش خور ویم

رہنے ہو کمیں کر دورم آدم زو

اقبال کے سیاسی فکر کے ماخذ اب سب سے پہلے اس سوال پر غور ہونا چاہیے کہ اقبال نے اپنے جن فکر کی آبیاری کے لئے کن کن سرچشموں کی جانب توجہ کی اور ان کے تخیل کو موجودہ قالب میں ڈھانسنے میں کون کون سے زبردست اثرات کا اثر ہونے کا عام طور سے یہ کہا جاتا ہے کہ اقبال نے ہر مذہب کی بلکہ نئی نئی اور برگساں سے استفادہ کیا لیکن حقیقت یہ ہے اقبال اور نئی نئی یا اقبال اور برگساں میں صرف جزوی اتحاد خیال پایا جاتا ہے ظاہر ہے کہ صرف معمولی سی وحدت خیال اس امر کے لئے ایک حکم شہوت نہیں بن سکتی کائنات نے تمام خیالات ان فلسفیوں سے لئے ہیں یہ نور مسلم ہے کہ مغربی دانش و حکمت سے مستفید ہوئے اور اس پر تنقیدی نگاہ بھی ڈالی جس کے تحت وہ مغربی دانشوروں میں سے بعض کے ساتھ متحد خیال تھے اور بعض سے اختلاف رکھتے تھے خالص فلسفہ کے بارے میں نئی نئی اور برگساں کے افکار اقبال کے لئے بہت کچھ باعث کشش رہے چنانچہ فلسفہ خودی کی ترکیب میں اس میں خودی کے متعلق خیالات نئی نئی سے ماخوذ معلوم ہوئے ہیں عبد و جہد اور اس کا حکم خودی کا فلسفہ نئی نئی کا یہی اصل طرز تعلق (بطور سرچشمہ علم) اور زمان کے متعلق بہت کچھ برگساں کے کے زیر اثر لکھا گیا ہے۔

یہ نور با عام فکر۔ اقبال کے نظریہ سیاست کے بھی بہت سے اجزا ہیں۔ ان میں سے ہر ایک جزو کے بارے میں وہ ہم عصر مغربی مصنفین سے کسی نہ کسی رنگ میں ضرور متاثر ہوئے جمہوریت کو پچھلی صدی کے اواخر میں بہترین نظام حکومت سمجھا جاتا تھا مگر اس صدی کے ادائل میں یورپ کے بعض مفکرین نے اس طرز حکومت پر شدید حملے کئے۔ جمہوریت کے



ان معترضوں میں نطشے کی بان، فان ٹرائسکی، سپنگلر، سٹوڈرٹ، میکڈونلڈ خاص اہمیت رکھتے ہیں۔ اقبال نے جمہوریت کی جو مخالفت کی اس کے اسباب و وجوہ اگرچہ مختلف ہیں تاہم مذاسفہ یورپ سے ان کے موقف کو بڑی تقویت نصیب ہوئی ہے۔

مشرقی اور اسلامی علوم کے متعلق بھی علامہ اقبال کا رویہ ناقدانہ تھا چنانچہ سو سائیکو لوجی کردہ کرنے والی ادبیات کے دل سے مخالف تھے۔ لیکن ان تمام بزرگان دین سے انہیں سید لطیفیت مخفی جن کے افکار حیات بخش ہیں۔ ان سب میں مولانا روم کو اولین اہمیت حاصل ہے جن کی تنقوی ایک صحیفہ ہدایت ہے اقبال جاوید نامہ میں مولانا روم کو اسی طرح اپنا رہنما تسلیم کرتے ہیں جس طرح دانٹے نے ورجیل کو اپنا رہنما تسلیم کیا تھا۔ یہ بات بلا خوف و تردید کہی جاسکتی ہے کہ اقبال نے پیر روم کے فکر روشن سے جس قدر روشنی حاصل کی ہے اتنی کسی اور شمع سے دستیاب نہیں ہوئی ہے۔

بیا کہ من زخسم پیر روم آور دم

مئے سخن کہ جواں تر زیادہ غیبی ستا

۱۔ ان کی کتاب (BEYOND GOOD AND EVIL) اس غرض کے لئے ملاحظہ ہو۔

۲۔ " (THE CROWD A STUDY OF THE POPULAR MIND) "

۳۔ " (POLITICS, 2 VOL) "

۴۔ " (THE DECLINE OF THE WEST) "

۵۔ " (THE REVOLT AGAINST CIVILIZATION) "

۶۔ " (IS AMERICA SAFE FOR DEMOCRACY) "

۷۔ تفصیلات کے لئے ڈاکٹر خلیفہ عبدالحکیم کامضمون اقبال رومی اور نطشے ملاحظہ ہو

(رسالہ اردو اقبال نمبر)

حقیقت یہ ہے کہ مشرق و مغرب کے علوم کے امتزاج نے اقبال کو اپنے لئے ایک نئی اور مستقل شاہراہ اختیار کرنے میں مدد دی۔ انھوں نے عجمی فلسفہ و تصوف کو مغربی دانش کے معیار پر پرکھا اور پھر ان کے مقابلے سے ایک معتدل اور زندہ حکمت پیدا کی جس پر مغرب کے بجائے مشرق کا اثر زیادہ معلوم ہوتا ہے۔ چنانچہ اقبال خود لکھتے ہیں:-

مقام تاسف ہے کہ مغرب اسلامی فلسفہ سے اس قدر نا آشنا ہے کہ مجھے  
اگر اس بحث پر ایک ضخیم کتاب لکھنے کی فرصت ہوتی تو میں یورپ کے  
فلاسفہ کو بتلا سکتا کہ چاروں اور انکے فلسفہ میں کس بڑی حد تک اشتراک ہے۔  
"پھر فرماتے ہیں:-

"میرا جو فلسفہ ہے وہ قدیم مسلمان صوفیہ و حکماہی کی تعلیمات کا نکل ہے بلکہ  
بالفاظ صحیح زریں کہنا چاہیے کہ یہ جدید تجربات کی روشنی میں قدیم متن کی تفسیر ہے۔"

اقبال کا پیغام سیاسی ہے یا اخلاقی تہہیدی مباحث میں سے اب صرف ایک بحث  
باقی ہے جس کی طرف اشارہ کرنا بے حد ضروری ہے اور وہ یہ ہے کہ اقبال کا پیغام محض سیاسی  
حیثیت رکھتا ہے یا اس کی بنیادیں روحانی و اخلاقی ہیں، بعض حضرات نے اس کا جواب یہ دیا  
ہے کہ اقبال کا کلام تمام نرجارہ سیاسی مفہوم رکھتا ہے یہاں تک کہ ان کے فلسفیانہ  
اشعار اور شاعرانہ غزلیات کا مفہوم سیاسی ہے، بقول ڈکسن یہ ایک مشکون نخس ہے جو نساد  
ہلاکت اور خونریزی کا پتہ دیتا ہے۔ حقیقت یہ ہے کہ استعمار پسند یورپ جب مشرقی قوام  
میں زندگی اور احساس کی معمولی سی علامت بھی دیکھ پاتا ہے تو اس کے جسم پر ایک  
ارتعاش کی حالت طاری ہو جاتی ہے اس کا ذہن مرعوب ہو جاتا ہے اور مشرق کی  
مظلومیوں کے رد عمل کا تنہا ایک انتقام کا کا بوس بن کر اس کے دماغ پر مسلط ہو جاتا ہے۔

سید جمال الدین افغانی نے جب مشرق کو متحد ہونے کی دعوت دی تھی تو یورپ نے اس جنبش اور اثر زندگی کو بھی ایک خوفناک تحریک کی شکل میں پیش کیا تھا اور موہوم خطرے کی خیالی تصویریں بنا کر اس کو ایک مہیب صورت دیدی تھی یہ سب کچھ اس لئے کیا گیا تھا کہ مغرب اپنی استعماری رنجیروں کو زیادہ سخت اور گراں کر دے جن سے اس نے مشرق کی جان ناتواں کو جکڑ کر رکھا ہے۔ پاکستان اور فاسٹ ٹریڈ انٹرنیشنل جو بھی ہوں انہیں اقبال کی تعلیم کی صورت میں مشرق سے ایک ایسی گونج سنائی جو نظرت انسانی کے مطابق اور پختہ و دوام پر مبنی تھیں جس کا اثر یقینی طور پر بجز اس کے اور کچھ نہیں ہو سکتا کہ مشرق زندگی کے اس احساس سے بہرہ ور ہوگا جس سے شعور میں ایک انقلاب پیدا ہونا یعنی یہ ہے اور جس کے اثرات دور رس اور کج ہمتاں گہرے ہوں گے اسی وجہ سے اقبال کے مغربی نقادوں کے نزدیک پیام اقبال کا مغرب پر حاوی اور پرمیسا ہے۔ لیکن اس بارہ سے یہی عذاب خود اپنے ایک مضمون میں لکھتے ہیں:

”ہیں اس کشمکش کا جو مفہوم لیتا ہوں۔ وہ اصلاً اخلاقی ہے نہ کہ سیاسی اور

آخالیہ نقطہ کے پیش نظر اس کا سیاسی نصاب العین ہے؟“

پھر پیام مشرق کے دیباچے میں اس حقیقت پر یوں روشنی ڈالتے ہیں:

”اقوام مشرق کو بے محسوس کر لینا چاہیے کہ زندگی اپنے حوالی میں کسی قسم کا انقلاب

نہیں پیدا کر سکتی جب تک کہ اس کی اندرونی گہرائیوں میں انقلاب نہ ہو۔۔۔۔۔

کوئی نئی دنیا خارجی وجود اختیار نہیں کر سکتی جب تک کہ اس کا وجود پہلے انسانوں کے

منیر میں متشکل نہ ہو فطرت کا یہ اصل قانون جس کو قرآن نے اَللّٰہُ لَا یَغۡیۡرُ مَا بۡقِیۡمٌ

واما با تفسیر کے سادہ اور بلینغ الفاظ میں بیان کیا ہے زندگی کے جزوی اور اجتماعی دونوں

پہلوں پر حاوی ہے اور میں نے اپنی فارسی تصنیفات میں اسی صداقت کو مد نظر رکھنے

کی کوشش کی ہے اقبال نے جس اندوئی کشمکش کی طرف اشارہ کیا ہے اس سے مراد

وہ کلچرل اور اخلاقی انقلاب ہے جو اقوام کے شعور کو بدل دیتا ہے۔ اور ان کے ضمیر کو ایکسے ایسے قالب میں ڈھالتا ہے جس سے خودنی کے رنگ نکلتے ہیں ایسے انقلاب کو بروئے کار لانے کے لئے کنش مکش کا عمل ضروری ہے۔

اس سگنے کی وضاحت کے لئے میں یہ عرض کروں گا کہ اقبال نے مغرب نے کلچر

اور تمدن کی اس بنا پر پیچہ مخالفت کی ہے کہ اس میں عقلیت (INTELLECTUALISM) اور مادیت کے عناصر اصولی اور اساسی حیثیت رکھتے ہیں بخلاف اس کے اقبال اپنے تمام کاموں کی بنا فقر اور عشق پر رکھتے ہیں اور آئی ایک چیز کو کائنات کی ترقی و صحت کا باعث سمجھتے ہیں۔ مشرقی کلچر کے تمام شعبوں کے مخلصان اقبال کو جو شکایت ہے وہ یہی ہے کہ اس کے تمام شعبے اسی مرض اور بے عقلیت کے جراثیم سے متاثر ہیں جن کی بدولت تہذیب یورپ کا بچہ روز بروز کم روز بروز ہائے شرف خود تراوشی کے عالم میں جب انہیں پہلک جراثیم سے متاثر ہوتا ہے تو اقبال کو رنج ہوتا ہے ان کے دل میں یہ فطری واضطراب کے نمودار اٹھ کھڑے ہوتے ہیں یہ طرفان اشکوں اور نالوں کی صورت زبان اور آنکھوں سے اظہر ہوتے ہیں۔ سچا نالے ہیں جو پیام مشرق، بانگ درا، جاوید نامہ، زبور مجید اور ارمغان حجاز کا محسوس جامہ پہن کر باہر آتے ہیں۔ اور دنیا کو متاثر کرتے ہیں۔ ان سب تصانیف میں ہم اقبال کی مادہ پرستی اور روحانیت سے بیگانگی پر سچ و ناب کھانے ہوئے دیکھتے ہیں اقبال کی نظر مغرب کے سیاسی، استبداد اور ملک گیری پر بھی تہی ہے لیکن اس کے میں زیادہ مغرب کی روحانی ممالک اور اس کی تہذیب میں اخلاقی عنصر کی کمی کو دیکھ کر رنج ہوتا ہے اور یہ دیکھ کر کہ سادہ لوح مشرق بھی مغرب کے انہی روحانی امراض سے متاثر ہو رہا ہے اقبال اور بھی غم میں ڈوب جاتے ہیں۔

غرض اقبال کے پیغام کے مقاصد دو گانہ ہیں۔ اولاً یہ کہ وہ مشرق کو مغرب کی روحانی بیماریا

سے بچائے۔ دوم یہ کہ یورپ کو بھی اس مرض پہلک سے آگاہ اور خیردار کرے۔

یہاں جو کچھ بیان ہوا ہے وہ پیام مشرق کے بابہ نقش فرنگ سے اچھی طرح واضح ہو سکے گا۔ جس کے کچھ اشعار درج ذیل ہیں:

از من اے باد صبا گوئی بد اتاے فرنگ  
عقل تا بال کشودست گرفتار دست  
بدق را این بگیری زنداں رام کند  
عشق از عقل معمولی پیشہ بگردار دست  
چشم جز رنگ گل و لاله نہ بیند ورنہ  
آنچہ در پردہ رنگ است پدیدار تراست  
عجب آن نیست کہ اعجاز مسیحا داری  
عجب نیست کہ بیمار نو بیمار تراست  
دانش اند و خیرہ دل ز کف انداختہ  
آہ از آن فقہ گراں مایہ کہ در باختہ  
"زبور عجم میں فرماتے ہیں۔"

بر عقل فلک پیا تر کا نہ شبیخوں بہ

یک ذرہ در دہل از علم فلاطوں بہ

"ہال جبریل" میں اشعار ہوتا ہے۔

برائے مان دنیا آزما کے دیکھ اسے  
فرنگ دل کی خرابی خرد کی مٹھوی

"ضرب کلیم" کے یہ اشعار بھی قابل توجہ ہیں۔

صیاد معانی کو یورپ سے ہے نو میدی  
دل کش ہے فضا لیکن بے نافر تمام آہو

مردہ لادینی افکار سے اور فرنگ میں عشق  
عقل بے ربطی افکار سے مشرق میں غلام

یہ اور اسی قسم کے بہت سے اشعار اسی ایک نکتے کی طرف اشارہ کرتے ہیں کہ اقبال

کو یورپین کلچر کی روح سے سخت نفرت تھی یہ نفرت لینن، ایچ۔ جی۔ ویلز، برنارڈ شا،

اور سپنگر کی نفرت سے جداگانہ ہے۔ کیونکہ یہ لوگ ہنوز اس نسخہ شفا کو حاصل نہیں کر

سکے۔ برعکس ان کے اقبال کے پاس ایک ایسا نظام فکر موجود ہے جس پر لحاظ سے مغرب

نے اقبال نے اپنی آخری تصنیفات میں روس کے انقلاب پر بہت مسرت کا اظہار کیا۔

(باقی برصغیر)

کے امراض کا علاج ثابت ہو سکتا ہے۔ کاش! مغرب اقبال کی آواز کو سن سکے لیکن اگر مہمور

(بقیہ حاشیہ ص ۲۸۸) ہے مثلاً جاوید نامہ کے علاوہ ضرب کلیم میں شہر اکیت کے عنوان سے فرماتے ہیں جہ  
 قدموں کی روش سے مجھے ہوتا ہے یہ معلوم بیسویں نہیں روس کی یہ گرمی گفتار  
 اندیشہ ہوا شوخی افکار پہ بھجور فرسودہ طریقوں سے زمانہ ہوا بیزار  
 انساں کی ہوس نے جنہیں رکھا تھا چپا کر کھائے نثر آئے ہیں شامیج وہ اسرار  
 اقبال کے نزدیک روس قدرت کی طرف سے پورے لفظاً ہیں تو برباد کرنے کے لئے  
 مامور ہوا ہے

یہ وحی ہریت روس پر ہوئی نازل کہ توڑ ڈال کلیساؤں کے لائسنات

(بال جبریل)

اسی طرح مشنوی پس چہ باید کر ڈیں روس کی دہریت کی طرف اشارہ کرتے ہوئے  
 انلیفٹ پیرایہ میں یہ ظاہر کرنے کی کوشش کرتے ہیں کہ سردست روس نے لائسنات انڈیا میں سے  
 لا کی منزلیں طے کی ہے وہ وقت آنے والا ہے جب روس اس مقام سے گزر  
 کر لائسنات کے درجے تک پہنچے گا۔

کردہ ام اندر مقاماتش نگاہ لاسلاطین نا کلیسا لالہ

فکرا و در تنہ باولا بماند مرکب خود را سوئے الا نرانہ (ص ۲۲)

یہی وجہ ہے کہ روس پرانے نظام کو تہس نہس کر سکنے کے باوجود دنیا میں کوئی عالم گیر  
 وحدت پیدا کرنے میں کامیاب نہ ہو سکے گا چنانچہ پلیس کی نجس شوری میں اسی نکتے کو  
 پیش کرنیکی کوشش کی گئی ہے یہ عالمگیر وحدت، وحدت اسادی و انجذابی ہوگی،  
 جو صرف اسلامی بنیادوں پر قائم ہو سکے گی۔

کب ڈرا سکتے ہیں مجھ کو اشر کی کوچہ گرد یہ پریشاں روزگار، آشفتنہ مغز، آشفتنہ مو  
 باقی صفحہ ص ۲۵۸

بندی و تباہی کا خیال باطل اہل مغرب کو ایک مشرقی کے سامنے دست سوال دراز کرنے سے مانع آئے تو پھر وہ اپنے ہی ایک ہم وطن برگساں سے ان امراض اور پریشانیوں کا علاج دریافت کر لیں جو اقبال کی زبان میں یہ کہتا ہوا سنا کی دے گا۔  
نقشے کہ بستہ ہمہ اوہام باطل است عقلے ہمہ رساں کہ ادب خوردہ دل است

اقبال کے فلسفہ سیاست کے اہم اجزاء | ان گذارشات کے بعد ہی اقبال کے فلسفہ سیاست کے اہم اجزاء

کی طرف توجہ کرتا ہوں۔

ایک کامل سوسائٹی | اقبال کا سب سے بڑا سیاسی تخیل یہ ہے کہ وہ ایک زندہ اور بہرہ و وجود کامل سوسائٹی کی تعمیر کا خواب دیکھتا ہے جو موجودہ قوانین موجودہ انداز خیال موجودہ جذبات اور رذائل سے بالکل جدا ہوگی جس کے سب افراد مافوق الانسان ہوں گے جن میں خدائے لم یزل کی صفات زیادہ سے زیادہ موجود ہوں گی۔ یہ نئی سوسائٹی مساوات اخوت اور یکجہتی کا زندہ نمونہ ہوگی اور اس میں مادیت اور عقابیت سے پیدا شدہ خرابیاں بالکل مفقود ہوں گی۔ اقبال کے خیال میں ایسی زندہ اور باعمل جماعت کسی ایسے نظام کی بنیادوں پر اٹھے گی جو اپنے زاویہ نگاہ میں مغربی اقوام کی طرح تنگ نظر اور کوتاہ بین نہ ہوگی بلکہ اس کا تصور انسان کے متعلق زیادہ انسانی زیادہ وسیع اور زیادہ روحانی ہوگا۔ اس وقت دنیا میں جس قدر ترقی پزیر نظام معاشرت و سیاست کے موجود ہیں اقبال ان میں اسلامی نظام کو اپنے خاص نصب العین اور اپنے خاص تصور ملت کے قریبے

بالکے اگرچہ کو خطر کوئی تو اس امت سے ہے جس کی خاکستر میں ہے اب تک شرار آردو

ارمغان حجاز ص ۲۲۳

اس موضوع پر خواجہ غلام اسدین کی کتاب: (THE EDUCATIONAL

PHILOSOPHY OF IQBAL) ملاحظہ ہو۔

سمجھتا ہے۔ اس میں شبہ نہیں کہ اقبال ایسے فلسفی اور مفکر تھے کسی خاص جماعت اور قوم کو یوں سراہنا بادی النظر میں اکثر لوگوں کو عجیب معلوم ہوتا ہے بلکہ یورپ اور ہندوستان کے بعض معترضین کو اقبال کی یہ بات سخت ناپسند تھی چنانچہ سٹرڈنسن، فاسڈر اور انگلسن اس تصور پر بہت چڑھے تھے معلوم ہوتے ہیں لیکن جیسا کہ اقبال خود اپنے ایک مقالے میں وضاحت فرما چکے ہیں ان کا یہ خیال کسی اندھی، جامد تقلید اور خوش اعتقادی کا نتیجہ نہیں بلکہ کلی سہولتوں اور نظام اسلامی کے ترقی پذیر ممکنات کی موجودگی نے انہیں اس یقین پر مجبور کر دیا ہے کہ وہ دنیا کے بیشتر نظام ہائے زندگی میں سے اپنی زندہ اور کامل سوسائٹی کی تعمیر کے لئے صرف اسلام ہی کو بطور بنیاد عمل اپنے پیش نظر رکھیں۔ اقبال نے اپنی ساری فضائیت میں ملت اسلام کو صرف اپنی ہی خاص زاویہ نظر سے دیکھنے کی کوشش کی ہے اور جا بجا اس قوم کو مستقبل کی بہترین قوم قرار دیا ہے اور سب سے بڑی دلیل جو اس سلسلے میں پیش کی ہے وہ یہ ہے کہ دنیا میں وسیع تر انسانی برادری اور قوم کا جو خیال "ملت اسلام" نے پیش کیا ہے وہ کسی اور نظام اور گروہ میں نہیں ملتا۔ اسلام کی مدد و بہت وسیع ہے۔ اسکی ماہیت غیر محدود اور لاتناہی ہے اسکا وجود زمان کی قیود سے آزاد ہے اور جیسا کہ اقبال خود فرماتے ہیں۔ اسلام تمام قیود سے بیزار ہے اور ظہار کرتا ہے اس کی قومیت کا دار و مدار ایک خاص تنزیہی تصور پر ہے جس کی تجزیہی شکل وہ جماعت اشخاص ہے جس میں بڑھنے اور پھیلنے کے رہنے کی قابلیت طبعاً موجود ہے۔ اسلام کی قومیت کا تصور دوسری اقوام کے تصور سے بالکل مختلف ہے اس کا اصل اصول نہ اشتراک زبان ہے نہ اشتراک وطن نہ اشتراک اعراض اقتصادی بلکہ اس کا اصل اصول نظامہ کائنات کے متعلق ایک ایسا اتحاد خیال ہے جو سب انسانوں کو ایک رشتہ وحدت میں بہرہ دے سکتا



پتے قطع نظر اس کے کہ اس کے ملنے والے افریقہ کی کالی دنیا سے متعلق ہیں یا ریگستان بظاہر  
 کے شجاع عرب یا گنگا کی وادیوں میں بسنے والے آریہ ہیں یا پامیز کے بلند کوہساروں کے  
 مکین کوئی زمینی قیدیان میں تفرقہ نہیں ڈال سکتی، کوئی مادسی جدائی ان کو جدا نہیں  
 کر سکتی اور کوئی نسل یا زبان کا امتیاز ان میں افتراق پیدا نہیں کر سکتا۔ یہی معاشی  
 قانون ہے جسکی وسعت اور ہم گیری کا اقبال کو یقین ہے اور یہی نکتہ ہے جسے  
 اقبال سب سے زیادہ پسند کرتے ہیں۔

انہی خیالات کو اقبال نے "رموزِ بجزودی" میں اپنے خاص انداز میں پیش کیا ہے  
 چنانچہ یہ موضوع کہ ملتِ اسلام کا دار و مدار نصیب و رسالت پر ہے۔ اس لئے  
 مکان (SPACE) کے نقطہ نظر سے وہ لائٹ ہے۔

|                                |                             |
|--------------------------------|-----------------------------|
| جو ہر بابا مقامے بستہ نیست     | بادہ تندش بجائے بستہ نیست   |
| ہندی و چینی سفالِ جامِ ماسن    | رومی و شامی گلِ اندامِ ماسن |
| قلب ما از ہند و روم و شام نیست | عقدہ قومیت مسلم کشود        |
| حکمتش یک ملت گیتی نورد         | بر اساس کلمہ تعمیر کرد      |
| ناز بخششہائے آل سلطان دہا      | مسجد مانند ہمہ روئے زمین    |

صورت ماہی بہ بحر آباد شو

یعنی از قبیہ مقام آزاد شو

اقبال کے اس خیال کا یورپ میں زیادہ خیر مقدم نہیں ہوا لیکن با اس ہر عصب

یورپ میں ایسے اہل دل موجود ہیں جو اس تصور کے قائل ہیں مثلاً برٹنیر ہر فرونیہ

نے اسلام اور مسند نسل پر مضمون لکھتے ہوئے ان تمام امور کا اعتراف کیا ہے اور ان کے علاوہ بے شمار دوسرے اہل قلم نے اسلام کی اس برتری کا اقرار کیا ہے۔

ملت اسلام جس طرح مکانی لحاظ سے لامحدود ہے اسی طرح زمانی معیار سے بھی

اس کی کوئی حد مقرر نہیں چنانچہ رزوز میں ہے۔

|                             |                             |
|-----------------------------|-----------------------------|
| گرچہ ہم ملت بمیر و مثل فرد  | اذا اهل فرماں پذیرد مثل فرد |
| اذا اهل این قوم بے پر داسنے | استوار از سخن مزنا سنے      |
| مآله توحید خدایا حجتیم      | حافظ ر مزد کتاب و حکتیم     |
| آسماں با ما بر پیکار داشت   | در بغل یک فتنه تانار داشت   |
| خفته صد آشوب در آغوش او     | صبح امروزے نزا پدروش او     |
| سطوت مسلم بحاک و خوں تلید   | دید بعداد آنچه رومایم ندید  |
| تو نگر از چرخ کج رفتا رہس   | زاں نو آئین کہن پندار پس    |
| آتش تاناریاں گلزار کیست     | شعد ہائے او گل دستار کیست   |
| امت مسلم زبایات خراست       | اصدش از ہنگامہ قالی است     |
| شعد ہائے انقلاب روزگار      | چوں بہ بلغ نارسد گردو بہار  |
| رومیاں را گرم بازاری نماند  | آں جہانگیری جہان داری نماند |
| شبیشہ ساسانیاں درخوں سرت    | رونق ثمانی یوناں سرت        |
| مصر ہم دامتھاں ناکام ماند   | استخوال او نثر ہم ماند      |
| در جہاں بانگ ذال بودت درست  | ملت سدا مہیہ بودت و ہست     |
| عشق آئین حیات عام است       | امتزاج سالماں عالم است      |

عشق از سوز دل ما زنده است از شرابِ لاله پائین راست

گرچہ مثل غنچہ دل گیریم ما

گستاخ میر و گریہ میریم ما

یہی حکمت جو اشعار میں بیان ہوئی ہے اقبال کے تدراس لیکن زمیں بھی پیرایہ نثر میں ادا ہوئی ہے یہ خیال کہ سنت اسلام کی زمان کے نقطہ نظر سے کوئی انتہا نہیں۔ اس وقت تک صحیح شکل اور قالب نہیں اختیار کر سکتا جب تک اس کے قوانین کی ہر زمانے میں نئی تعبیر و توجیہ نہ کی جائے صرف یہی ایک اصول، اسلامی نظام کو فرسودہ پرانا اور ناقابل عمل ہونے سے بچا سکتا ہے اور اسی کی بدولت اسلام انسانی معاشرت کے ارتقا کے ساتھ ساتھ حرکت کرنے کے قابل ہو سکتا ہے۔ اقبال کے نزدیک یہ چیز اسلام کا اصول اجتہاد ہے جو مشکلات کو نئے نئے مسائل کے حل اور مختلف معاملات میں اصول شریعت کی زمانی تعبیر کا اختیار دیتا ہے۔ لیکن یہ یاد رہے کہ اقبال کا مان کہ نظر کے اجتہاد کے مخالف اور ہر کہ وہ کہے اجتہاد کو ملت کے لئے بیحد مضر سمجھتے ہیں۔

غرض یہ وہ آئیڈیل سوسائٹی ہے جس کی تعمیر اقبال کی زندگی کا مقصد ہے ڈاکٹر نکلسن جنہوں نے اسرار کا ترجمہ انگریزی زبان میں کیا ہے شکایت کرتے ہیں کہ ان خیالات میں اقبال ایک پر جوش مذہبی مسلمان معلوم ہوتے ہیں نہ کہ فلسفی۔ انہیں ان کاہر قول اور ہر خیال ایک مسلمان کا قول اور خیال معلوم ہوتا ہے۔ پروفیسر نکلسن کے اس قول کی تائید یا تردید کرنا یہ باتیں میرے لئے مشکل ہیں کیونکہ یہ دونوں چیزیں مجھے مشکل معلوم ہوتی ہیں۔ حق تو یہ ہے کہ ڈاکٹر نکلسن جب ان خیالات پر نظر ڈالتے ہیں تو ان کے سامنے موجود زمانے کی مسلمان سوسائٹی ہوتی ہے حالانکہ اقبال کی نگاہ

LECTURE ON THE PRINCIPLE OF

MOVEMENT IN THE STRUCTURE OF ISLAM

مذہبِ اسلام کے ان ممکنات اور ترقی پندہ عناصر پر ہے جو اسلام کی فطرت میں موجود ہیں مگر انہیں پھلنے پھولنے کا موقع نہیں ملا اور کوئی تعجب نہیں کہ (خود بقول اقبال) مسلمانوں کی فتوحات ہی اس راستے میں سب سے بڑی رکاوٹ ثابت ہوئی ہوں۔ حقیقت میں "اسلام" کائنات کے ضمیر میں ہنوز ایک "نخیل" کا درجہ رکھتا ہے اور فطرت کی قوتیں اپنے عمل اور رد عمل سے اس "نخیل" کو وجود کی شکل دے رہی ہیں۔

ع ہنوز اندر طبیعت کے خلد موزوں نشوونما

اقبال کے اس تصورِ مابت پر عموماً اعتراض کیا جاتا ہے اور کہا جاتا ہے کہ اصولی طور پر تو اقبال کا فلسفہ عام ہوتا ہے لیکن اس کو ایک خاص قوم سے وابستہ کر دینا تنگ نظری ہے اس کا جواب خود اقبال کی زبان سننا چاہیے۔

"شاعری اور فلسفہ میں انسانی لُغَب العین ہمیشہ عالمگیر ہوتا ہے لیکن جب اسکی تحصیل عملی زندگی میں کی جائے گی تو بالحال اس کا آغاز کسی مخصوص جماعت سے کرنا ہوگا جو اپنا ایک مستقل اور مخصوص موضوع رکھتی ہو اور جسکے حدود میں اسکی زبان لسانی سے وسعت پیدا ہو سکتی ہو یہ جماعت میرے عقیدے میں اسلام ہے۔"

ظواہر کے خون سے اقبال کی جوڑہ سوسائٹی کے مختلف ترکیبی اجزا پر مفصل تبصرہ نہیں کیا جاسکتا تاہم اہم مباحث کی طرف توجہ اشارت نامناسب نہ ہوں گے انسانِ کامل اقبال کے نزدیک ایسی سوسائٹی کے لئے آئیڈیل (مثالی) افراد کی ضرورت ہوگی۔ جو اس نظام کو کامیاب بنا سکیں۔ یہ آئیڈیل افراد ایسے ہوں گے جن میں خودی کی تکمیل ہو چکی ہوگی۔ خودی اقبال کے نزدیک ایک فوری نقطہ ہے جو محبت سے پیدا ہوتا ہے یہی محبت خودی کی تکمیل کا باعث ہوگی اور یہی خودی انکے افراد میں بخونی اور مردانگی پیدا کرے گی خودی نظامِ عالم کی بنیاد ہے جس کے بغیر عناصر ترکیب نہیں پاسکتے۔

می شود از بہرہ اعراض عمل خیز آگیزہ وقتہ تا بد و مد

غافل و معسول و سہا و غفل سوز و افزوز و دخر آمد پر زند

و امون خویش را خوئی خودی ست نختہ ہر ذرہ روئی خودی ست

چونکہ زندگی خودی کی تکمیل سے ہے اسی لئے سختی اور سخت کوشی، استوائی اور

مطاقت زندگی کی ضروریات ہیں سے ہے۔ افراد جس قدر کشمکش اور غفل و برداشت کے عادی

ہوں گے اسی قدر ان میں خودی کی تکمیل زیادہ ہوگی لیکن خودی کے تسلسل اور بقا کے

لئے مقاصد اور نصب العین کا ہونا ضروری ہے کیونکہ زندگی جستجوئے مسلسل ہیں پوشیدہ

ہے آرزوں اور کوششوں کا نام کامیاب زندگی ہے جب تک آرزوں اور مقاصد کو

حاصل کرنے کا جنون نہ ہوگا زندگی پختہ تر نہ ہوگی۔

زندگی در جستجو پوشیدہ است اصل اور آئندہ پوشیدہ است

دل ز سوز آرزو گیر حیات غیر حق میرد چو آؤ گیب و حیات

چوں ز تحقیق تمتا باز ماند

شہیر پرشش بشکت ہاز پرانند

اقبال ان سب اثرات کا سخت مخالف ہے جو خودی کو ذرا بھی کمزور کرنے میں وہ

افلاطون کے گو سفتدانہ فلسفہ کو اسی لئے ناپسند کرتے ہیں کہ اس نے موت کو زندگی کا انجام

قرار دیا ہے اقبال کے نزدیک اسی تعلیم خودی کو کمزور کرتی ہے اور خودی کو کمزور کرنے کا

یہ حربہ ان اقوام نے ایجاد کیا ہے جو خود کمزور ہیں اس لئے ان کی خواہش ہے کہ طاقتور بھی

کمزور ہو جائیں۔ اقبال نے اسی تعلیم کی قباحتوں کو ایک حکایت کے ضمن میں بیان

کیا ہے۔ جس میں یہ دکھلایا گیا ہے کہ ایک شیر نے بکریوں کے اسی قسم کے خودی کش و غلط

سے متاثر ہو کر گوشت کھا کر مزک کر دیا تھا جس کے معنی شیر کی موت اور نباہی کے سوا کچھ نہ تھے۔

۵ آنکہ کر دے گوسفنداں را اشکار  
کرد دین گوسفندی اختیار  
باپنگاں سازگار آمد علف  
گشت اسخر گوہر شیر خیز خزوف  
از علف آں تیزی دندان نمائند  
ہیبت چشم شرر افشاں نمائند  
آں جنون کوشش کامل نمائند  
آں تقاضائے عمل درواں نمائند  
شیر بیدار از فسون میش گفت  
انخطاط خولیش را تہذیب گفت

نیٹشے کی طرح اقبال بھی استیلا، قوت اور جہاد کو خودی کی ذرہ بیت کے لئے ضروری سمجھتے ہیں۔ نیٹشے کہتا ہے "نیکی قوت اور بہت مردانہ کا نام ہے بلکہ ہر اس قسم کا نام ہے جو انسانوں میں استیلا اور قوت کے جذبات کو ترقی دے اور بدی ہر وہ چیز ہے جو کمزوری سے پیدا ہو۔ اقبال قدم قدم پر قوم کو فلسفہ شاہین سکھاتے ہیں۔ مولہ اور کتوبر کی زندگی ان کے نزدیک ارذل الحیات ہے یعنی ایک ۱۰ ایسا جرم ہے جس کی سزا مرگ و سزا جہاد کے سوا کچھ نہیں چھینا، پلٹا پھر چھینا اسی میں لذت زندگی ہے محامی اور استواری کشاد کار کا ذریعہ ہے۔" "نورے حریری قوموں کے زوال کا پیش خیمہ ہے خطروں میں جینا عاقبت کوشی سے اجتناب ترقی کیلئے عروہ اتقی ہے۔ غرض سبھی اور سخت کوشی عین حیات ہے جس کے بغیر زندگی موت میں تبدیل ہو جاتی ہے اقبال کے نزدیک اسی کا نام جہاد ہے اور مسلمانوں کے اوصاف چہارگان ہیں فہدی و جباری و فدوی و جبروت وہ اس جہاد کو زندگی کے لئے ضروری خیال کرتے ہیں لیکن کون سا جہاد؟ ساری دنیا کو غلام بنانے کے لئے نہیں بلکہ کلمہ توحید کی تبلیغ کے لئے جو الارض اور دنیا کی تسخیر کا جہاد اقبال کے نزدیک حرام ہے۔

ہر کہ خنجر بہر غیر اشد کشید  
تیغ او در سینہ او آرمید۔

اس جہاد کے سلسلے میں یہ کہنا ضروری ہے کہ اقبال کا منہ صرف مادی قوت نہیں

بلکہ روحانی قوت بھی ہے جیسا کہ خود اقبال ایک مقام پر کہتے ہیں:

تجدید سائنس سے ہمیں معلوم ہوا ہے کہ قوت مادی کا ہر سالمہ ہزار سال کے ارتقا کے بعد اپنی موجودہ ہیئت تک پہنچتا ہے اس پر بھی اسے دوام نہیں اور وہ انہمال قبول کر لیتا ہے بالکل یہی حال روحانی قوت کا ہے یعنی فرد انسانی بلشمار فرقوں کے تنازع اور جدوجہد کے بعد اس مرتبے تک پہنچتا ہے اور پھر بھی آسانی کے ساتھ اختلال قبول کر لیتا ہے۔ اس لئے اگر اپنے وجود کو برقرار رکھنا ہے تو لازم ہے کہ گذشتہ زندگی میں جو تجربات حاصل ہوئے ہیں اور ماضی میں جو قوتیں اس کے ثبات میں مددگار ہوئی ہیں ان سے مستقبل میں بھی کام لیتا رہے اس سے معلوم ہو گا کہ میں نے تنازع اور جنگ کی ضرورت جس مفہوم تسلیم کی ہے اخلاقی ہی ہے۔

جہاد کے بعد خودی کی تربیت کے تین مرحلے ہیں۔ اطاعت، ضبط نفس اور نیابت الہیہ۔

قطر باد ریاست از آئین وصل      ذرہ با سحر است از آئین وصل  
باطن ہر شے ز آئینے قوی      توجہ با غافل از بی سماں روی

جب ایک فرد اطاعت اور ضبط نفس کے مراحل طے کر چکتا ہے تو پھر وہ نیابت الہی کی منزل میں آ پہنچتا ہے۔ انبیا کی اس پختہ عنصر فرد کامل کو نائیب حق کا خطاب دینے میں جس کی عقیدت سے ان کا دل سرشار ہے۔

نائب حق در جہاں بودن خوش است

بر عناصر حکمراں بودن خوش است

نائب حق ایچو جان عالم است      ہستی او ظل اسم اعظم است

از روز جزو کل آگ بود      در جہاں قائم با مراد بود

نوع انسان را بشیر و ہم نذیر      ہم سپاہی ہم سپہ گریم آئیم

ذات اور توجیہ ذات عالم است      از جلال اونجات عالم است

زندگی رائے کند تفسیر نو مے دہد این خواب را تعمیر نو

طبع فطرت عمر با درخوں نشید تادویت ذات اور موزوں شود

مشدت خاک سرگردوں رسید

زین عبار آن شہسوار آید پد پد

اقبال اس مرد میدان کاشتت سے انتظار کرتے ہیں جس کا وجود اطاعت کامل اور

ضبط نفس کے تمام تیوں اور امتحانوں سے کامیاب ہو کر اس درجہ تک پہنچا ہے۔ فرماتے ہیں

اے سوار اشہدب دوراں بیا اے فروغ دیدہ امکاں بیا

رونق بہنگامہ ایجاوشو در سواد دیدہ آباد نشو !

شورش اقوام را خاموش کن نغمہ خود را بہشت گوش کن

خیز وقتانوں اخوت سازدہ جام صہبائے محبت باز دہ

باز در عالم بیارایام صلح جنگجویاں را بدہ پیغام صلح

سجدہ ہائے فلک و برناوسیر از جبین شرمسار ما بگیر

از وجود تو سر فرزندیم ما

پس بسوز این جہاں سازندیم ما

مرد میدان، مہدی برحق، امیر کارواں اور شہسوار کا یہ تختی آخری تصانیف میں بھی

موجود ہے۔ ارغوان حجاز میں ایک مقام پر اپنے آپ کو اس مرد کارواں کا غبار کارواں کہہ کر

پکارتے ہیں۔ یہ ناسمجھ کا تخیل کوئی نیا تخیل نہیں بلکہ مشرق و مغرب کا پرانا تخیل ہے۔

کا مافوق الانسان کلار لائل کا ہیرو اور گویسے کا GENIUS اسی قسم کے افراد ہیں۔

اور اقبال میں جو وحدت خیال پائی جاتی ہے اس سے مغربی نقادوں نے یہ فیصلہ صادر کیا

ہے کہ اقبال نے انسان کامل کا خیال اسی جبرمن فلسفی سے مستعار لیا ہے حالانکہ اقبال خود کہتے ہیں



ہیں نے یہ خیال نیشے سے نہیں لیا بلکہ تصوف کا انسانِ کامل آج سے طیس سال قبل میرے پیش نظر رہا ہے انگریزوں کو اپنے ایک سموطن فاسنی ایگزیکٹو کے خیالات کا مطالعہ کرنا چاہیے لیکن ہم دونوں میں فرق یہ ہے کہ ایگزیکٹو کے خیال میں حقیقت منظر ایک خدائے ممکن الوجود کی شکل میں جلوہ گر ہوگی لیکن میرا خیال یہ ہے کہ شان الہی ایک برتر انسان کے قالب میں جلوہ گر ہو کر رہے گی

اقبال نے تصوف کے جس انسانِ کامل کی طرف اشارہ کیا تھا وہ محی الدین ابن عربی اور

ابراہیم الجبلی کا انسانِ کامل ہے یہاں یہ یاد رکھنا چاہیے کہ ابراہیم الجبلی کا انسانِ کامل اقبال کے ناسپ حق سے بہت مختلف ہے۔ فارمین اس کا مفصل حال اقبال کی کتاب فلسفہ عجم اور انگلین کی کتاب STUDIES IN ISLAMIC

MYSTICISM میں مطالعہ فرمائیں۔

میں نے اجمالاً انگریزوں کے ساتھ اقبال کی کامل سوسائٹی اور کامل انسان کا

نقشہ بنا کر اس کی تفصیلات کو دانستہ ترک کر دیا ہے یہ صورت اپنی جملہ تصنیفات میں اقبال اس کامل سوسائٹی کے باندہ مقاصد کی تبلیغ کرتے نظر آتے ہیں نہ صرف تخیل اور فلسفہ ہی ہیں بلکہ اپنی مختصر سی عملی سیاست کی زندگی میں بھی انھوں نے ایسے خیالات اور افکار کی پرچوش مخالفت کی ہے جو انہیں ذرا بھی اس خاص نصب العین کے لئے حضرت رسال نظر آئے وہ شروع سے لیکر آخر تک اس زندہ سوسائٹی کی کامیابی پر ایمان و ایقان رکھتے رہے اور یہ سمجھتے رہے کہ یہ فنا کی نگر خودی آشنا افراد ایک دن فرشتوں سے بھی بڑھ جائیں گے اقبال کا یہ نظریہ قوم پر یکسا وقت معین بھی ہے اور غیر معین بھی، یہ مثالییت (IDEALISM) جب دنیا کی معین قوم کے ساتھ وابستہ کی جاتی ہے تو قدرتی طور پر بھن سی پیرا ہو جاتی ہے مثالییت کا یہ انداز کیا ہے؟ اس کی وضاحت میں کر آیا ہوں۔

فردغ خاکیاں از نوریاں افزوں شودرونے  
 زمین از نوکب تقدیرہ ماگردوں شودرونے  
 کیے از معنی آدم نگر از من چہ مے پرسی  
 ہونہ زائد طبیعتنی خلد موزوں شودرونے  
 چناں موزوں شودرہیں پیش پافناوہ مضمونے  
 کہ پوزاں راول از تاثیر او پر خوں شودرونے

## اقبال کا نظریہ حکومت و خلافت | حکومت اور خلافت کے

متعلق اقبال نے بہت زیادہ تفصیل کے ساتھ اپنے خیالات کا اظہار نہیں کیا۔ تاہم خلافت انسانی کے اہم اصول انھوں نے اپنی نظموں میں بیان کر دیے ہیں۔ اقبال ایک عادل اور موثر حکومت کے لئے ایمان اور عشق کو ضروری سمجھتے ہیں۔

ولایت، بادشاہی، علم انبیاء کی جہانگیری

یہ سب کیا ہے فقط ایک نکتہ ایمان کی تفسیر

حکومت اور سروری اقبال کے خیال میں خدمت گری کا دوسرا نام ہے لیکن انسان

ہیں حقیقی اور بے لوث خدمتِ خلق کا مادہ پیدا نہیں سکتا جب تک تمام کاموں کی بنیاد عشق پر نہ رکھی جائے اور تمام امور میں یقین اور ایمان کی مشعل سے روشنی نہ کی جائے گویا دوسرے الفاظ میں اعلیٰ حکومت اور سروری، درویشی اور سلطانی کا اجتماع ضروری ہے

ع۔ اس موضوع پر اقبال نے ایک مختصر سا مضمون لکھا

ہے۔ "انتخاب اور خلافت اسلامیہ" نیز ان کا لیچر

THE PRINCIPLE OF MOVEMENT IN  
 THE STRUCTURE OF ISLAM.

یہاں بھی اقبال اپنے انسان کامل کو فراموش نہیں کرتے اور حکمرانی کیلئے عشق مصطفیٰ کو ایک ضروری شرط قرار دیتے ہیں کیونکہ یہی عشق افراد قوم کو ایک نقطے پر جمع کر سکتا ہے، صرف اسی ذات مبارک کی وابستگی اس پر لیشان شیرازے میں نظم پیدا کر سکتی ہے۔

سروری در دین ما خدمت گری است  
در عجم کار ہائے ملک و دین  
آں مسلمانان کہ میری کردہ اند  
ہر کہ عشق مصطفیٰ سامان اوست  
عدل فاروقی و فقر حیدری است  
بادل خود یک نفس طاوت گزین  
در شہنشاہی فقیری کردہ اند  
بجز بر در گوشہ امان اوست

روح راجز عشق او آرام نیست  
عشق اور روز نیست کورا شام نیست

پیام مشرق ص ۶۳

از معان حجاز نہیں ہے۔

خدا نیت فقر باتاج دسر بر است  
جہاں بختا مدد ز دست این فقیر  
ز بے دولت کہ پایاں ناپذیر است  
کہ بے او پادشاہی زود میر است

ص ۱۱۰

اقبال شاہی اور ملوکیت کو حرام قرار دیتے ہیں۔

خلافت بر مقام ماگواہی است  
ملوکیت ہمہ مکر است و نیرنگ  
حرام است آنچه بر ما پادشاہی است  
خلافت حفظ ناموس الہی است

(ص ۱۲۶)

یورپ نے شاہی اور سلطانی کا جو دستور قائم کیا ہے وہ سوداگری آدم کشی  
خونخاری اور نفع خوری کے سوا کچھ نہیں مغربی حکمت میں حکومت کی خدمت کے لئے

وقف ہے اس کا انجام اقبال کے نزدیک رکشستن بے حرب و ضرب ہے تہذیب  
زرنگ کا مہربا مقصود بھی یہی ہے۔

از قیطانا مال ربودن حکمت است      از تن اشیاں ببال ربودن حکمت است  
شیبہ تہذیب نو آدم درسی است      پردہ آدم درسی سوا گری است

پس چہ باید کرد و دست

”اگرچہ ان حجاز کی ایک ساری ہی اسلامی اور مغربی تصور حکومت کا فرق واضح کیا ہے

مسلمان فقر و سلطانی بہ سم کرد      ضمیرش باقی و فانی بہ سم کرد

و لیکن الامان از غمہ حاضر      کہ سلطانی بہ شیطانی بہم کرد

اقبال جس طرح باقی امور میں عقلی بنیاد عمل کے مخالف ہیں اور عقاب نے یہ

(INTELLECTUAL) کو عالم انسانیت کے لئے بچہ مضر سمجھتے ہیں اسی طرح

نظریہ سلطنت میں بھی انہیں عقلی بنیاد سے خاص پر غاش ہے کیونکہ جو فحاشی، خال فرسودہ

دماغوں سے وضع ہوں گے ان میں انسان کی خود غرضی اور انفراد پسندی کی چاشنی

عزور ہو گی۔ عقل پسند انسان ہوشل اور اجتماعی امور میں اس لئے شامل نہیں ہونگے اس

سے اجتماع کو زیادہ مستحکم کرنا منظور ہوتا ہے بلکہ اس کے پیش نظر صرف یہ چیز ہوتی ہے

کہ سوسائٹی کے تابع رہنے سے اس کے خاص ذاتی مفاد بہتر طریق سے محفوظ ہو سکتے

ہیں۔ یہی وجہ ہے کہ آئین سب لوگوں کو مطمئن نہیں کر سکتے اور جو اقلیت غیر مطمئن ہوتی

ہے وہ ان قوانین کے خلاف آواز بلند کرتی ہی رہتی ہے۔ پس اقبال کے نزدیک یہ

THE ETHICAL BASIS OF THE STATE,

WILDE, CHAPTER, iii, iv

صورت حالات چونکہ عقلمیت اور اقلیت کی مرہون آسمان ہے اس لئے اس سے  
بچنا چاہئے اور اس کے بجائے وحی کے دیئے ہوئے قوانین کی اطاعت کرنی  
چاہئے جاوید نامہ میں فرماتے ہیں

|                                |                                |
|--------------------------------|--------------------------------|
| بندہ حق بے نیاز از ہر مقام     | نے غلام اور رانہ او کس را غلام |
| بندہ حق مرد آزاد است و بس      | ماتک و آکنیش خا ادا است و بس   |
| عقل خود میں غافل از بہبود غیر  | سود خود بلیند نہ بنید سود غنبد |
| وحی حق بنیدہ سود ہمہ           | درنگ پیش سود و بہبود ہمہ       |
| عادل اندر صلح و ہم اندر مصافحہ | وصل و فصاحت لایراخی لایحاف     |
| حاصل آئین و دستور ملوک         | وہ خدایاں شر بہ و ہنقال چہ دوک |

**مذہب اور حکومت** دین اور سلطنت کی پرانی بحث میں اقبال لادین سیتا  
کی پوزور مخالفت کرتے ہیں۔ ان کے نزدیک مارٹن لوتھر، مسیحیت کا  
سب سے بڑا دشمن تھا جس نے مذہب اور حکومت کی مثالیں ہم ادراج کی دی ہے  
جن کا ربط باہمی زندگی کے لئے ضروری ہے اور جن کا ایک دوسرے سے قطع تعلق موت  
ہے۔ اقبال کی حکومت میں جسم اور روح ایک ہی وحدت کے اجزائے لاینفک  
ہیں۔ گلشن راز جدید میں لکھا ہے

|                                 |                                 |
|---------------------------------|---------------------------------|
| تن و جان را دو تا گفتن کلام است | تن و جان را دو تا دیدن حرام است |
| بدن را تا فرنگ از جاں جدا دید   | نگاہش ملکے دین را ہم دو تا دید  |
| کلیسا سچو بظرس شمارد            | کہ با او حاجی کارے ندارد        |

خرد را باداں خود ہم سفر کن  
یکے بر ملتِ ترکاں نظر کن  
بہ تقلیدِ فرنگ از خود رمیدند  
میان ملک و دریا رنجے ندیدند  
”رموز میں ہے :-

تا حکومت مسندِ مذہب گرفت  
این شجر در گلشن مغرب شگفت  
قطعہ دین سیجائی نبرد  
شعلہ شمع کلیسانی نبرد

”بال جبریل“ میں دین و سیاست کے عنوان سے جو فقہیہ لکھا ہے اس میں دین و حکومت کے اس نازک اور ضروری تعلق کے متعلق نہایت ضروری اشارے کئے ہیں۔  
ہوئی دین و دولت میں جس دم جدائی  
ہوس کی امیری ہوس کی وزیری

اسی کتاب کا ایک شعر ہے :-

جلال پادشاہی ہو کہ جمہوری تماشا ہو  
عہد ہو دین سیاست سے تو رہ جاتی ہے جنگیزی

”ضرب کلیم“ کے ایک قطعہ میں ”لا دین سیاست کو کینزراہر من دروں نہاد و مردہ ضمیر“  
کہہ کر پکارا ہے اور مغربی سیاست کے علم برداروں کو ابلیسی نظام کا نمائندہ قرار دیا ہے  
دور جدید کے ترکوں نے یورپ کی دیکھا رکھی مذہب اور حکومت کو الگ کر دیا ہے اقبال  
کے نزدیک ترکوں کی یہ تہذیب صحیح نہیں۔ اس لئے کہ یہ اس نظریہ حکومت کے خلاف  
ہے جس کی بنیاد عشق اور عشق مصطفیٰ پر ہے۔ مصطفیٰ اکمال نے یورپ کی اس چیز کو جسے  
خود اہل یورپ اب پرانا سمجھتے ہیں۔ نیا سمجھ کر اختیار کر لیا ہے حالانکہ مرد مومن کو اپنی  
دنيا خود پیدا کرنی چاہیے مگر یہ وقت عمل صرف ”عشق“ ہی کی کار فرمایوں سے ممکن ہو  
سکتی ہے۔ جاوید نامہ میں لکھتے ہیں :-

ترک را آہنگ نورد چنگ نیست  
تازہ اش جز کہنہ افروز نیست

"بال جبرلی اور ضربِ کلیم میں علامہ اقبال مشرق کی اسلامی اقوام سے ہی لئے  
 نابوسہی کا اظہار کرتے ہیں کہ ان کے رہنا مشرقی روح کا سراغ نہیں لگاسکے چنانچہ ضربِ کلیم  
 میں فرماتے ہیں۔

مرزا نواسے گریبانِ لالہ چاک ہوا  
 نسیمِ برجِ چین کی تلاش میں ہے ابھی  
 نہ صطفیٰ نہ رضا شاہ میں نموداس کی  
 کہ روحِ شرقِ بدن کی تلاش میں ہے ابھی  
 مری خودی بھی سزا کی ہے مستحق لیکن  
 زمانہ دارورسن کی تلاش میں ہے ابھی (ص ۱۲۳)

اس سلسلے میں یہ یاد رکھنا چاہیے کہ علامہ مرحوم نے اپنے خطبات میں مسئلہ خلافت  
 کے متعلق ترکوں کے اجتہاد کو جتنی بجانب قرار دیا ہے۔ اگرچہ اس بیان سے یہ واضح نہیں  
 ہو سکا کہ ترکوں کے اس اجتہاد کی بحریک روحِ اسلامی ہے یا قبائلی یا نسلی جو اسلامی جیس  
 کی کمزوری کی وجہ سے ترقی میں بہت ترقی کر چکی ہے مگر ارغوانِ حجاز میں ترکوں کے متعلق لکھتے ہیں۔

بلکہ خویشِ عثمانی امیراست دشن آگاہ و چشم او بصیراست

نہ پنداری کہ رسد از بند افترنگ ہنوز اندر طلسم او اسیراست ص ۱۲۸

اقبال یورپ کے جمہوری نظام کے متعلق بہت زیادہ سن فلن نہیں رکھتے  
 ان کا خیال ہے کہ یہ جمہوریت بھی استبدادِ تسلط اور غلبہ عام کی ایک  
 نئی شکل ہے۔ اصولی طور پر اقبال حکومت میں عوام کی مدافلت کے زیادہ قائل نہیں معلوم  
 ہوتے اس لئے کہ ان کے نزدیک عوام میں سے ہر فرد کو قدرت نے مصالحِ حکومت کے سمجھنے کی  
 توفیق نہیں دی آپ نے خلافتِ اسلامیہ کے موضوع پر جو رسالہ لکھا ہے اس میں کسی حد تک  
 انتخاب کے طریقے کی تعریف کی تھی لیکن ایسا معلوم ہوتا ہے کہ بعد میں آہستہ آہستہ اس مسئلے کے متعلق

**جمہوریت**

ان کے خیالات میں ایک گونہ تبدیلی پیدا ہوگئی وہ کسی عالمی نظام کی کامیابی کے لئے ایک کامل طور پر احساس اور خودی سے سرشار فرد (PERSONALITY) کے قائل ہیں اور نیٹیشے کی طرح زندہ اور طاقت ور شخص یا فرد کی حکومت کو جمہوریت سے زیادہ کامیاب اور مناسب خیال کرتے ہیں لیکن دونوں میں فرق یہ ہے نیٹیشے کا رہنما مادی طاقت اور برہمیت کا مجسمہ ہے اور اقبال کا امام مادی اور روحانی قوتوں کا مجموعہ ہے۔ پیام مشرق میں ہے

منابع معنی بیگانہ از دہوں فطرتاں جوئی

زموراں شوخی طبع سلیمانے نمی آید

گریز از طرز جمہوری غلام بچہ کارے شو

کہ از مغز دو صد خرد فکر انسانے نمی آید

روسو اگرچہ ایسی جمہوریت کا قائل تھا جس میں حریت، اخوت اور مساوات بطور

اصل الاصول ہوں لیکن جمہوریت کے اصولی تقاضوں کا اسے پورا پورا احساس تھا۔ چنانچہ

اس کا قول ہے کہ ایسی طرز حکومت تو فرشتوں کی دنیا کے لئے مناسب معلوم ہوتی

ہے ہم انسان تو اس کے قابل نظر نہیں آتے۔ اب یورپ میں بھی جمہوریت کے

خلاف زبردست رائے پیدا ہو گئی ہے اور بیسیوں کتابیں اس کی خرابیوں کو

ظاہر کرنے کے لئے لکھی جا رہی ہیں۔

اقبال کو سب سے بڑی شکایت اس طرز حکومت سے یہ ہے کہ اس میں قابلیت

نہیں بلکہ مقبولیت معیار ہے۔ حالانکہ ہو سکتا ہے کہ ایک شخص مقبول ہو مگر قابل نہ ہو اس

پر اقبال کا دوسرا اعتراض یہ ہے کہ جمہوریت گروہ بندی اور فرقہ پرستی کو ترقی دیتی ہے۔

لا سکی اگرچہ جمہوریت کی غریبوں کا بے حد معترف ہے لیکن اسے بھی جمہوریت میں سب سے

زیادہ اسی بات کا خطرہ نظر آتا ہے کہ حکومت میں عوام کی مداخلت اور حق رائے دہی

(FRANCHISE) کی وسعت پارٹیوں کی بے انتہا کثرت کا باعث ہو رہی ہے جمہور کی



آزادی ہیں! کچھ برکتیں سہی لیکن اس بات سے انکار نہیں کیا جا سکتا کہ جمہور کا یہ غلبہ عام و زوام  
کی مطلق العنانی کسی نظام کو بھی پائیدار اور مستحکم نہیں ہونے دیگی اور آئے دن کے انقلابات  
اور سریع الوقوع تغیرات قومی تعمیر اور انسانی ترقی میں رکاوٹ پیدا کریں گے گلشن  
راز جدیدہ میں اقبال نے انہی نکات کی جانب اشارہ کیا ہے۔

|                            |                                 |
|----------------------------|---------------------------------|
| فرنگ آئین جمہوری نہادست    | رسن از گردن در بومے نہادست      |
| چرخ ہزن کاروانے دزنگ و تاز | شکر ہا بہر نانے دزنگ بنین و تاز |
| گردھے را گردھے در کمین است | خارش یار اگر کارش چنیں است      |
| زمن رہ اہل مغرب را پیامے   | کہ جمہورست تیغ بے نیامے         |

ندمانہ در فلک و فہ خود زمانے

برد جان خود و جان بہانے

ان اشعار کے ساتھ "خضر راہ" کے یہ اشعار بھی زیر نظر رہیں۔

ہے وہی ساز کہن مغرب کا جمہوری نظام

جس کے پردے میں نہیں بغیر از نوائے قیصری

دیو استبداد جمہوری قبا میں پائے کو ب

تو سمجھتا ہے یہ آزادی کی ہے نسیم پری

مجلس آئین و اصلاح و رعایات و حقوق

طب مغرب میں مزے بیٹھے اثر خواب آوری

۱۰ گلشن راز جدیدہ ص ۲۲۳

۱۱ جہاں تک غلام اقوام پر جمہوری برکات کے نزول کا تعلق ہے وہ لفظوں اقبال

۱۲ نفس میں رہائے بھول رکھنے کے مراد ہے ر ضرب کلیم ص ۲۳

گرمی گفناہ اعنائے مجالس الاماں  
 یہ بھی اک سرمایہ داروں کی ہے جنگ گرمی  
 اس سراب رنگ و بو کو گلستاں سمجھا ہے تو  
 آہ لے ناداں نفس کٹر آشیاں سمجھا ہے تو

”ارمغان حجاز“ میں ابلیس کی مجلس شوریٰ کے عنوان سے جو نظم لکھی ہے اس میں مغرب کے  
 جمہوری نظام کو ملوکیت اور استحصاں کا ایک پردہ سرا دیا ہے یہ وہ طرز حکومت ہے جس کا چہرہ  
 دن ہر اور باطن چیلنے سے تاریک تر ہے اقبال اپنی آخری کتابوں میں جمہوریت کی خرابیوں  
 کے پہلے سے بھی زیادہ قائل ہو گئے تھے۔ کیونکہ ان کے نزدیک اس میں وہی  
 پرانی ملوکیت، سوداگری اور استبداد موجود ہے۔ قیصر ولیم اور لینن کے مکالمے  
 میں یہ نکتہ اٹھایا ہے کہ انسانی طبیعت قاہر اور جاہر شخصیتوں کے سامنے جھکنے پر مجبور ہے  
 مطلق العنان حکومتوں میں جو خرابیاں ہیں۔ وہی جمہوری اداروں میں بھی موجود ہیں۔

گناہِ عشوہ و ناز بتاں چسیت

طواف اندر شربت برہن ہست

اگر تاجہ کئی جمہور پوشد

ہماں ہنگامہ ہاؤر انجمن ہست

ماند ناز شیریں لے خریدار

اگر خسرو نباشد کو گہن ہست

قومیت کا تصور | قومیت یا نیشنلزم کے متعلق اقبال کے عقائد اس قدر واضح اور  
 صاف ہیں کہ ان پر طویل تبصرہ کرنے کی ضرورت محسوس نہیں ہوتی

۲۵ سے قومیت اور عسکریت کے فروع کے متعلق عام فہم بحث کیلئے

باقی صفحہ

اقبال نیشنلزم کے ہر اُس تصور کے شدید مخالف ہیں جس کا معیار وطن اور ننگ نسل اور زبان ہو۔ ریٹان کا یہ مقولہ کہ اسلام اور سائنس میں باہم متناقض ہیں، صحیح نہیں کیونکہ اصل میں اسلام اور نسلی امتیاز باہم متناقض ہیں۔ اقبال خود ایک مضمون میں لکھتے ہیں :-

جب میں نے یہ محسوس کیا کہ قومیت کا تخیل جو نسل و وطن کے تخیل سے زیادہ بڑا ہے دنیائے اسلام پر بھی حاوی ہونا جاتا ہے اور جب مجھے یہ نظر آیا کہ مسلمان اپنے وطن کی قومیت اور عالم گیری کو چھوڑ کر وطنیت اور قومیت کے پھندے میں پھنستے جاتے ہیں تو بحیثیت ایک مسلمان اور محب نوع کے میں نے اپنا فرض سمجھا کہ میں ارتقائے انسانیت میں انہیں اکٹھے اصلی فرض کی طرف توجہ دلاؤں۔ اس سے انکار نہیں کہ اجتماعی زندگی کے ارتقا اور نشوونما میں قبیلے اور قومی نظامات کا وجود بھی ایک عارضی حیثیت رکھتا ہے اور اگر انکی اتنی ہی کارہائے تسلیم کی جائے تو میں ان کا مخالف نہیں لیکن جب انہیں انتہائی منزل قرار دیا جائے تو مجھے ان کے بدترین لعنت قرار دینے میں مطلق تامل نہیں۔

اس بحث کو زیادہ طویل دینے بغیر میں چاہتا ہوں کہ اقبال کے اُن سینکڑوں اشعار کی طرف توجہ دلاؤں جن میں اقبال نے نیشنلزم کی مخالفت کی ہے اور دنیا کی سب سے بڑی قوم یعنی اٹرنیشنلزم بلکہ یونیورسلزم میں اعتقاد رکھنے والی قوم کو ان جغرافیائی اور غیر فطری قیود سے احتراز کرنے کی تلقین کی ہے۔ وطنیت کے عنوان سے جو نظم لکھی ہے۔ اس میں لکھتے ہیں :-

---

باقی صفحہ ۲۷۷ دیکھو (COKER) کی کتاب (RECENT POLITICAL THOUGHT) اور میور کی کتاب (POLITICAL CONSEQUENCES OF THE WAR) ZINMER کی کتاب (POLITICAL DOCTRINE) 254 ر 164 PP.

اقوام جہاں ہیں ہے رقابت تو اسی سے

تسخیر ہے مقصود تجارت تو اسی سے

خالی ہے صداقت سے سیاست تو اسی سے

کمزور کا گھر ہوتا ہے غارت تو اسی سے

اقوام میں مخلوق خدا بنتی ہے اس سے

قومیتِ اسلام کی جبر کا کٹتی ہے اس سے

ان اشعار اور متعدد دوسرے تراویح کو ریکمزے میور کی ایک مختصر سی کتاب THE

POLITICAL CONSEQUENCE OF WAR کے ساتھ ملا کر چھپوا دیا جائے تو ان

فقرات کی صداقت کا مزید یقین ہو جائے گا۔۔۔ جو لوگ اقبال کے نقطہ نظر کے

مطابق عالمگیر برادری اور وسیع انسانی اخوت کے تخیل کو سمجھتے ہیں وہ نیشنلزم کی شدید نفرت

کے بارے میں اقبال کو غور و حق بجانب سمجھتے ہوں گے۔ کیونکہ یہ تصور ہے جس سے

خود یورپ بھی تنگ آچکا ہے اور اس جماعت تراشی سے بھاگ کر جمیعہ الاقوام

اور اب یونیسکو وغیرہ کے تصور میں پناہ ڈھونڈ رہا ہے۔ اقبال اہل یورپ کو

قومیت کا اس درجہ پرستار خیال کرتے ہیں کہ انہیں جمعیتِ اقوام کے خلوص اور حسن

نیت کے متعلق کبھی حسن ظن نہیں ہوا وہ اس اجتماعی نظام کو کفن چوروں کی انجمن کا خطاب

دیتے ہیں۔ ان کے نزدیک اس "داشمنہ پیرک" انرنگ کا انتہائی ہی عداوتی شعور استیلا ہے

یہ جمعیتِ اقوام غالب ہے نہ کہ جمعیتِ آدم، یہ وہ چیز ہے جس کے خلاف اقبال نے اپنی زندگی

میں ہمیشہ جہاد کیا۔۔۔ جمعیتِ اقوام کے متعلق اقبال کے خدشات درست نکلے۔ یہ اپنی

عارضی زندگی میں کمزوروں کی حفاظت نہ کر سکی اور (DISARMAMENT) یعنی تخفیفِ اسلحہ

کی کوششیں بقول ریکمزے میور (DISARMAMENT) نئی اسلحہ اندوزی پر قائم ہوئیں جس کا نتیجہ

دوسری جنگ کی صورت میں نکلا۔ پرانی لیگ کا انجام اقبال کی زندگی ہی میں نظر آ رہا تھا۔

— آخر بیگ انہی امراض کی بدولت ختم ہو گئی جن کی طرف اقبال نے اشارہ کیا تھا اور  
مضربِ کلیم کی پیش گوئی آخر پوری ہو کر رہی ۔

بیچاری کئی روز سے دم توڑ رہی ہے

ڈر ہے خبر بد نہ مرے منہ سے نکل جائے

تقدیر تو مبرم نظر آتی ہے و لیکن

پیرانِ کلیسا کی دعا ہے کہ یہ ٹل جائے

بعض حضرات جب اقبال کو نیشنلزم کی مخالفت کرتا ہے دیکھتے ہیں تو اس سے

یہ نتیجہ نکالتے ہیں کہ وہ آزاد وطن کا مخالف تھا۔ میرے خیال میں ان حضرات نے اقبال کے خیالات  
کا صحیح اور گہرا مطالعہ نہیں کیا اور نہ اس بارے میں رجم کے ساتھ بڑی نا انصافی کرتے ہیں  
اقبال نیشنلزم کی مخالفت اس لئے نہیں کرتے کہ وہ وطن کی آزادی کے مخالف ہیں یا وہ غلامی  
کو محبوب سمجھتے ہیں بلکہ اس کی محرک بعض ایسی چیزیں ہیں جن کے منغلبن اجمالی طور پر "آئیڈیل  
سو سائٹھی" کے ضمن میں بحث ہو چکی ہے۔ حیرت کا مقام ہے کہ جس شخص نے عمر بھر افراد اور  
ملتوں کو خودی کا سبق پڑھایا جس نے بندگی نامہ لکھ کر یہ ثابت کیا کہ بندگی اور زندگی دو  
مختلف چیزیں ہیں جس نے انسانوں کو عام حریت، عام اخوت، عام انصاف اور عام  
اداری کا پیغام دیا جس نے کسے یہ باید کر ڈ ضربِ کلیم اور بال جبریل میں ہندوستان  
کی غلامی اور ہندوستانوں کے افتراق پر آنسو بہائے ہوں۔ اس شخص کے متعلق یہ خیالات  
پھیل جائیں کہ اسے غلامی سے کچھ لگاؤ تھا۔ آزادی کا ذہن بول "رد سو" کہہ رہے ہیں بھی  
موجود ہے اور اس کے بغیر کوئی سیرت مکمل نہیں ہو سکتی ہے۔

حقیقت یہ ہے کہ اقبال ایک یونیورسلٹ رفاقت دوست ہیں ہر وہ چیز جو ان

کے اس خاص اجتماعی نصب العین سے ٹکراتی ہے اس کی وہ مخالفت کرتے ہیں۔ یہی وہ اجتماعیت کی عام تبلیغ ہے جسے بعض معترضین اپنا اسلامزم کے نام سے موسوم کرتے ہیں حالانکہ اقبال صرف مسلم اقوام کے نہیں بلکہ تمام اقوام شرق کے اجتماع کے قائل ہیں۔ چنانچہ لیس پوپ بائیکرڈ میں تمام اہل مشرق کو تطہیر فکر کی دعوت دی ہے۔ اور مہر عالم تاب کو خطاب کرتے ہوئے یہ خواہش ظاہر کی ہے۔

فکر شرق آزاد گرد و از فرنگ

از سرود من بگسرد آب و رنگ

اقبال کے نزدیک مشرق میں جمعیتِ اقوام کی کامیابی نکلن نہیں ہے کیونکہ مشرق کا مزاج سوداگری اور نفع پرستی سے نفور ہے۔ یہ درست ہے کہ اقبال جا بجا مسلمان اقوام کو اتحاد کی دعوت دیتے ہیں اور وطن و نسل کے امتیازات کو مٹانے کی تلقین کرتے ہیں جس کی وجہ یہ ہے کہ اسلام کی بنیادی تعلیم کے زیر اثر صرف مسلمان اقوام ہی اس خیال کو بہ آسانی سمجھ سکتی ہیں۔ باقی اقوام نیشنلزم سے اس قدر متاثر ہیں کہ وہ اس یونیورسل اسپل کو جنتِ البختا (UTOPIA) سمجھیں گی یا اسے اپنے نسل کے منافی سمجھ کر ٹھکرا دیں گی۔

**سوشلزم اور سرمایہ** | اس موضوع پر اقبال نے نہایت واضح الفاظ میں اظہارِ خیال کیا ہے اقبال مزدور کے حامی ہیں۔ سرمائے کی مضر قوتوں اور

تالیا فیوں پر کئی نظموں میں تبصرہ کیا ہے چنانچہ "قسمت نامہ سرمایہ دار و مزدور" اور "خضر راہ" میں بڑے بلیغ پیرائے میں مزدور کی محکومی اور مجبوری کی تصویر کھینچی ہے۔ اقبال جس طرح اپنے

باقی نظریات میں ایک مستقل راہ اور حجاب رکھتے ہیں اسی طرح وہ اس معاملے میں بھی اپنے

خاص نصب العین کو مد نظر رکھتے ہیں اس کی واضح ترین صورت جاوید نامہ میں ہمیں ملتی

ہے۔ جہاں جمال الدین افغانی کی زبانی یہ بتلایا گیا ہے کہ قبصرت کی شکست، سود کی ذلت

زمین پر خدا کا قبضہ تمام انسانی برادری کی مسافات وغیرہ میں مسلمان اور دوسری متحدہ خیال ہیں

لیکن اگر فرق ہے تو صرف اس قدر کہ روس کے تصور کی بنیاد شکم پر ہے اور روح کی ترقی کی بجائے اس کا منتہائے نظر جسم ہے روس کی تہذیب لاکھوں سالوں کے قابل سہی لیکن چونکہ اس میں ذکر حق کی کمی ہے اس لئے اس سے بھی احتراز لازم ہے چنانچہ کارل مارکس کے متعلق انہما برائے کرتے ہوئے جاوید نامہ میں لکھا ہے ۔

صاحبِ سرمایہ از نسلِ خلیل  
یعنی آلِ پیغمبر بے جبرئیل  
زانکہ حق در باطل اور مضر است  
قلبِ او مومن و ماغش کافر است  
غزیاں گم کردہ اندر افلاک را  
در شکم جویندہ جانِ پاک را  
رنگ و بو از تن نگیرد جانِ پاک  
جز بہ تن کارے ز دردا خستراک  
دینِ آں پیغمبر نا حق شناس  
بر مساواتِ شکم دارد اساس  
تا اخوت را مقام اندر دل است  
بیخ او در دل ز در آب و گل است

اقبال سوشلزم کو وسیع انسانی برادری کی تعمیر اور ترکیب کے لئے اتنا مضر نہیں سمجھتے جتنا یوتھلزم کو مگر سوشلزم کو بھی روحانیت کے بغیر ناقص خیال کرتے ہیں۔  
" ابلیس کی مجلسِ شوریٰ میں یہ ثابت کیا ہے کہ یورپ سوشلزم پر غلبہ پانے کی اہلیت رکھتا ہے آخری کتابوں میں اقبال کے خیالات لیڈن کے متعلق بہتر ہیں۔  
وہ اشتراکی نظام کو دنیا کے لئے ایک نئی دعوتِ کردار سمجھتے ہیں۔ ہاں! اگر انہیں

اعتراض ہے تو یکہ یہ ساری تحریک لا پر مبنی ہے اور آلا کی منزل تک نہیں پہنچی۔

اقبال نے اپنے سیاسی تصورات کا کوئی خاص نظام قائم نہیں کیا۔ اس لئے کہ ان کا اولین مقصد احیائے احساس تھا۔ اس غرض کے لئے انہوں نے زندگی کی ہر بحث کو چھیڑا ہے۔ اور اسی غرض سے انہوں نے سیاسی نظامات پر تنقید کی ہے۔ اور اس کے ضمن میں اپنے تصور کے سیاسی نظام کے خارجی خط کھینچے ہیں۔ جزئیات و تفصیلات کو اپنے اس دائرے سے خارج سمجھ کر عموماً نظر انداز کر دیا ہے۔ اس کے باوصف مجموعی نظر ڈالنے سے ان کی سیاست کا تقریباً مکمل تصور سامنے آتا ہے جہاں تک عملی سیاسیات کا تعلق ہے۔ اقبال شاید اس مسیران کے مرد نہ تھے۔ چنانچہ اس حقیقت کا یوں اعلان کیا ہے۔

ہزار شکر طبیعت ہے ریزہ کار مری

ہزار شکر نہیں ہے دماغ فتنہ نراش

ہوائے بزم سلاطین دلیل مردہ دلی

کیا ہے حافظ رنگیں فوائے راز یہ فاش

مگر باوجود اس علیحدگی، تنہائی اور خلوت نشینی کے اقبال نے سیاسی

تحرکوں کو بہت متاثر کیا ہے جس طرح روسو اور وائلٹر فرانس میں ایک زبردست

انقلاب کے پیش رو ثابت ہوئے اسی طرح اقبال بھی ایشیا میں ایک عظیم الشان

ذہنی انقلاب کے پیام بر ثابت ہوں گے۔

انقلابی کے گنجد بہ ضمیر افلاک

بنیم و بیچ نہ انم کہ چسپاں می بسیم

خرم آں کس کہ دریں گرو سوار بنید

جو ہر نغمہ ز لرزیدن تار سے بنید

ختم شد



# ناول ہی ناول

|      |                              |      |                  |                    |
|------|------------------------------|------|------------------|--------------------|
| ۱۰/- | عصاف سلمیٰ کنول              | ۱۲/- | نسیم حجازی       | قیصر و کسریٰ       |
| ۶/-  | ندی زبیدہ سلطانہ             | ۱۰/- | رئیس احمد جعفری  | نادان              |
| ۶/-  | تجوہر " "                    | ۶/-  | " "              | فاخرہ              |
| ۱۲/- | دشک نہ دو الطاف فاطمہ        | ۶/-  | بلقیس ظفر        | صفورہ              |
| ۶/۵۰ | انشاط نیلو فرتمپوری          | ۳/۵۰ | تنویر زہرہ بخاری | رباب               |
| ۶/-  | زخم کھلنے کے بعد ریاض جاوید  | ۵/-  | حیدر حسین فاطمہ  | مستقیم تبسم        |
| ۴/۵۰ | شکوئے شفیق الرحمن            | ۶/۵۰ | رضیہ بیٹ         | صافقہ              |
| ۲/۵۰ | شکی کرکھانے جا ابراہیم جلیس  | ۴/۵۰ | ابن حیات         | دراڑیں             |
| ۲/۵۰ | ادپر شروانی اندر پریشانی " " | ۳/۵۰ | عنبیا عظیم آبادی | مانجھی             |
|      |                              | ۶/۵۰ | یثربیل جلیس      | جمیلہ ٹوپا شا      |
|      |                              | ۶/۵۰ | رضیہ فصیح احمد   | آیلہ پا            |
|      |                              | ۵/-  | عظمت رہنا        | خانم               |
|      |                              | ۵/-  | " "              | بے باک             |
|      |                              | ۳/۵۰ | " "              | جو جگر کے پار ہوتا |
|      |                              | ۱۲/- | آر۔ خاتون        | چشمہ               |

## ادب

|      |                                              |
|------|----------------------------------------------|
| ۱۵/- | لکھنؤ کا دستاویز شاعر ڈاکٹر ابو اللفیہ صدیقی |
| ۱۰/- | تحقیق کی روشنی میں ڈاکٹر عندلیب شادانی       |
| ۵/۵۰ | دلی سے اقبال تک سید عبداللہ                  |
| ۲/-  | پطرس کے مضامین پطرس بخاری                    |
| ۶/-  | قواعد اردو ڈاکٹر عبدالحق                     |

ملنے کا پتہ

مکتبہ علم و فن ۵۱۰ میٹیا محل دہلی